



طوائف

(ناول)

سليم جمالي

روشنی

طوائف

(ناول)

سليم جمالي

روشنی پبليڪيشن

ڪنڊيارو

2019ع

Roshni Book No. 939

ڪتاب جو نالو: طوائف

موضوع: ناول

ليکڪ: سليم جمالي

ڇاپو پهريون: جيسي پبليڪيشن، حيدرآباد جنوري 2019ع

ڇاپو ٻيو © روشني آڪٽوبر 2019ع

ڪمپوزنگ: ارجن ڪمار

ڇپيندڙ: فائين ڪميونيڪيشن، حيدرآباد، سنڌ

ڇپرائيندڙ: روشني پبليڪيشن، ڪنڊيارو، سنڌ

ISBN 978-969-9726-39-2

TAWAIF

[Novel]

by: **Saleem Jamali**

First Edition: Gypsy Publication, Hyderabad January 2019

Second Edition © Roshni October 2019

Composed by: Arjun Kumar

Printed by: Fine Communication, Hyderabad, Sindh

Published by: Roshni Publication, Kandiaro, Sindh

For more information please contact the Special Distribution
Department, Shah Latif Kitab Ghar, Press Street, Hyder Chowk,
HYD 71000

Call (+92) 222-780908, e-mail waqas@roshnipublication.com

ارپنا

؟

ٻه اکر

طوائف!!

گُل پنج اکر آهن.

هنن چند اکرن پٺيان ڪيڏي وڌي دنيا آباد آهي...!!

بک جي دنيا،

هوس جي دنيا،

زر جي دنيا،

مجبورين، پوڳنائن ۽ پيڙائن جي دنيا،

خوابن، حسرتن ۽ خواهشن جي دنيا،

لڙڪن، سڌڪن ۽ اوچنگارن جي دنيا،

مصنوعي مرڪن، تهڪن ۽ پاڪرن جي دنيا... ۽ ها،

هي پدرشاهي دنيا، جنهن ڪائنات جي عظيم تخليقڪار

کي ”خوبصورت رانديڪو“ بڻائي ڇڏيو آهي.

آئون ڇا ٻڌايان... آئون ڇا لکان...!!

منهنجي هي ڊگهي تحرير هڪڙي لوسائيل ديس جو ننڍڙو

عڪس آهي، جتي زندگي جي ناٽڪ گهر کي ڏسندي، پڪاسو جهڙو

روح رکندڙ ڪو آرٽسٽ ماڻهو هڪ پل لاءِ ڪولاج ٿيو وڃي...

جيڏانهن نهار ڪجي ٿي ته، وحشت، ڦرلٽ، ڪروڌ، بغض، پيائي،

منحوسيت ۽ ڪميٽائپ جا ڊگها پاڇا...

هر طرف بريون بلائون، ڪوڙڪيون، سوڳوار گليون، هيسيل

اڪيون، زرد چهرا، ريڪائن کان خالي هٿ، خواهشن جون قبرون، لاوارث

لڙڪن جا درياھ، واٽون ڪٽيل، دونھائيل ۽ ويران...

جيڪڏهن ڪٿي تهڪن جو پڙاڏو ٻڌڻ ۾ اچي ٿو ته اهي
مصنوعي تهڪ، زندگي کان خالي تهڪ.

هن ئي فالج ۾ ورتل سماج، اڀاهج زندگين، اٿاه درد، ڊگهي روڳ ۽
اُڻ ٿڻ واري ڪيفيت مون کي هي ناول لکڻ تي مجبور ڪيو. سو پاڻ
چئي سگهون ٿا، ته هي ناول نوجوان جذبن، بيچين خيالن، دردن،
لڙڪن، پيڙائن ۽ ڊگهين رولاڪين جو هڪ مجموعو آهي.

آئون وڏي ويساه سان، بنا ڪنهن هڪ جي اها ڳالهه چونڊس ته
جيڪڏهن توهان نفيس جذبن ۽ نوجوان خيالن واري دل جا مالڪ
آهيو، ته هن ناول جو هر باب توهان جي من کي ڇهندو، ضرور ڇهندو ۽
کوڙ انوکڻ منظرن سان گڏ اکين آڏو هڪڙي ڪاري بازار جا پيانڪ
منظر به تري ايندا، جتي زندگي وڏي عذاب هيٺ آهي... پر جيڪڏهن
پاڻ روايتي لکڻين تي هريل آهيون، قدامت پسند ذهنييت جا وارث
آهيون، ته پوءِ هي ناول مجذوبيت ۽ عريانيت سان ڀريل هڪڙو اهڙو
آواره داستان لڳندو جو يڪدم ليڪڪ کي ڪو عيبدار لقب ڏيندي
ڊير ٿي نه ڪنداسين.

مون کي خبر آهي، منهنجي هي ڊگهي تحرير ڪلراڻي سوچ
رڪنڊڙ ڪيترن ئي يارن کي چهڪ هڻندي، سندن آندڙا وڻجڻ لڳندا ۽
قنڊجي ڪا تهمت، ڪا چتراربي به ڇڏين، پر سچو مائيندڙ نه ڪريو
ته دل جي ڳالهه ٻڌايان!!!

اها هيءَ آهي ته، توهان لاءِ طوائفيت جي دنيا ۾ پڪڙيل مجذوب
ڪردار گار مثل ٿي سگهن ٿا، پر مون کي منهنجي ”ڪردارن“ سان غير
مشروط محبت آهي. آئون ته هن خيال جو آهيان، ته ڏاهپ ڪنهن جي
ميراث ڪونهي. طوائف به ڪا اهڙي ڳالهه ڪري سگهي ٿي، جيڪا
ڳالهه ڪنهن افلاطون نه ڪئي هجي. ٻي ڳالهه ته آئون پنهنجي ذاتي
زندگي ۾ صفا بيپرواه شخص آهيان. مون سدائين ديدة دليري سان
ممنوع ٿيل روايتي سرحدن کي ٽوڙيو آهي، مدي خارج سماج پاران
لتاڙيل ڪردارن جو پرجهلو رهيو آهيان ۽ غلاظت سان ڀريل گئل،

ٻه اکر نئين ايڊيشن لاءِ

ڪروڙ... ٻيائي... ساڙ... بغض... ٿرڙائپ... منافقت...
ڪميٽائپ... رجعت پرستي... قدامت پسندي سميت ڪيترين ئي
سماجي ۽ نفسياتي بيمارين ۾ جڪڙيل سماج ۾ هڪڙي اهڙي ڊگهي
تحرير، جيڪا سوچ جو ڏيئو ٻاري، جيڪا مرداني معاشري جي منهن
تي گهر وڙي پوندو ڏي، جيڪا نام نهاد تهذيب جي تن تان غلاف لاهي،
جيڪا نام نهاد غيرت سان سرشار قدرن، ريتن ۽ رسمن کي چئلينج
ڪري، جيڪا ماڻهو جي روپ ۾ ويٺل ڪائونرن، بگهڙن ۽ چهرن جي
منهن تان ماسڪ لاهي، جيڪا عورت کي عظيم تخليقڪار جو درجو
ڏي، اها تحرير ڪاغذن تي ڇپجي اچي، ۽ هڪ فرد کان ٻئي تائين
منتقل ٿيندي رهي... اندازو لڳايو ته اتي ڪيڏو ممڻ متو هوندو!!!
ڪيڏي وٺ وٺان ٿي هوندي ڪيڏي سُس پُس ٿي هوندي ڪيتريون
ڊگڊگيون وڃيون هونديون، ٿرڙپائي جا نوان مثال قائم ٿيا هوندا،
ڪيتريون نيچ حرڪتون ٿيون هونديون!!!

انهيءَ لتڪيل وقت جي ڪٿا جي خبر صرف منهنجي پيپرواه
منڙي کي آهي، ۽ منهنجي انهن سڄڻن کي آهي، جيڪي مون سان گڏ
ائين بيٺا، جيئن چنڊ سان گڏ ستارن جو ساٿ هوندو آهي.
17 جنوري 2019ع تي منهنجي هن ناول ”طوائف“ جو پهريون ڇاپو
ڇپجي آيو ته جتي منهنجي آڳاٽي محبتن جي رمرجهم برسي پئي
اندر جو صحرا مرڪي پيو. اڏوهي کاڌل سماج جي گک مان گلاب
ٿئي نڪتا، جيڪي پنهنجي خوشبوءِ سان مون کي جيئڻان ڏيڻ لڳا...

ها. وري اتي ئي رات جا چهرا. ڪارين اونداھين جا رڪوالا. چنڊ جي سھائيءَ جا دشمن. مدي خارج معاشرې جا نيڪيدار عورت جي ”ماھواري“. اپريل اُره ۽ ڊگھن وارن کي ڪمزوري سمجھندڙ پولڙا، جن جون نيچ حرڪتون ڏسي، ماڻھو ته پري وحشي بگھڙ حيران ٿي وڃن. . . اھي منحوس چھرا منھنجي سامھون ڪڪيون حرڪتون ڪرڻ لڳا. سوالن. چغلين. الزامن ۽ تھمتن جي بازار گرم ڪئي ويئي، چچوريائي، ٽرڙپائي ۽ گھٽيا پئي جا بدترين ۽ نيچ مثال قائم ڪيا ويا. اصل ٻڙڌڪ مڇايو ويو جن مون هنن جي پُچ تي لت رکي هجي. ماڻھو! ماڻھپي کي ڇڏي ڏئي، ته هو ايڏو خسيست ترين ڏسڻ ۾ ايندو آھي. جو وحشي جانور به خوف ۾ وڪوڙجي وڃن.

مون کي هڪڙي مختصر وڊيو ڏسڻ لاءِ ملي. انهي ۾ هڪڙو ”جوڌو“ منهنجي ناول کي پهرين چار ٽڪرا ڪري پوءِ ساڙي ٿو. . . ايڏي ديدھ دليري سان ساڙي ٿو جو سندس شڪل ڏسڻ ۾ اچي پئي. پيرسان چند همراه وڌا تهڪ ڏيئي رهيا آهن.

وائس ايپ تي هڪڙي ”مجاهد“ تصوير موڪلي. انهيءَ ۾ هو منهنجي ناول تي سُسوڪري رهيو آهي.

هڪڙي پڙهيل لکيل ماڻھو سنڌي ٻوليءَ جي هڪ وڏي اخبار جي سنڊي مئگزين ڏانهن منهنجي ناول جو اڀياس موڪليو ته اڀياس جي جيڪا چيرڦاڙ ڪئي وئي، اهو ته ٺهيو پر ڪتاب جي ٽائيتل جي تصوير به شايع نه ڪئي وئي. . .!! ڇو؟ توهان پاڻ سمجهي سگهو ٿا، هر طرف سينسڙ شپ جون ڪوڙڪيون. . . ۽ نام نهاد اخلاقي قدر روياءِ ۽ سوچون. . .

مڙي جي ڳالهه. آئون حيدرآباد ۾ هڪڙي ادبي بوڪ شاپ تي ويٺو هئس. ته هڪڙو وڏي ڄمار رکندڙ ليکڪ سڳورو آيو، جنهن جا شايد ٻن کن ڪتاب لکيل آهن. ڪتابن ۾ سائين جن ڇا لکيو آهي. اها مون کي ٺاهي خبر. بهر حال ڪرسي تي ويهڻ سان پنهنجي پاسي واري کيسي مان رومال کڻي. چشمو لاهي صاف ڪندي. اکيون ڪپن ۾

پيل ڪتابن تي ڪپائيندي. چپن تي هلڪي طنزيه مرڪ آئيندي شاپ مالڪ کي چيائين: ”...!! ڪڏهن اچون ٿا، ته اسان جي سامهون ڪو ڪڏڙو ويٺو آهي. اڄ ”طوائف“ ويٺي آهي. ڪهڙا ڪتاب سامهون رکيا اٿئي؟“ ائين چئي، هلڪو تهڪ ڏنائين. هن کي اها خبر نه هئي، ته طوائف ناول جو ليکڪ، منهنجي پيرسان ويٺو آهي.

ها! آئون ڪهڙي سنسار ۾ پساه ڪئي رهيو آهيان!! ڪڏهن ڪڏهن ساه منجهي پوندو آهي. پوءِ پراسراريت سان پيرل گهٽينءَ ۽ آواره سڙڪن ڏانهن پنڌ ڪندو آهيان، جتي گهٽ ۾ گهٽ زندگي اڳيان فل اسٽاپ ڏيندڙ شڪاري موجود ٺاهن هوندا. پر وري موٽي ايندو آهيان. ٻيهر هالو چالو سماج جا سگنل ٽوڙيندو آهيان. ائين اونداھين سان جهيڙو جاري آهي.

هاڻي ته ادبي ڪيتر مان فلاپ ٿيڻ کان پوءِ ذهني نرگسيت ۽ مختلف نفسياتي بيمارين جو شڪار ٿيل ڄاتل سڃاتل چهرا، جن جو هاڻي 24 ڪلاڪ ڌنڌو آهي. طنز هلڪڙائپ، ساڙ ۽ حسد سان پيرل تبصرا ڪرڻ، بغلون وڄائڻ، ٻٽاڪون ۽ اجائي گف ڪرڻ. . . اهي فٽيچرس به پريٽ گپ ۾ چڙهيون هڻندا رهندا آهن. ڪجهه ته ڪوٽا سڪا لاهي پاڻي ساڙولين ۽ بيهوده حرڪتن تي لهي ايندا آهن. هر وقت ٿوهر جا ڪنڊا پڪيڙيندا رهندا آهن، پر آئون انهن عجوبن کي ليکي ڀڙهي ڪونه ٿو آڻيان.

ماڻهن جي دماغ ۾ پيرل اجائي بڪواس کي ڇا ٿو ڪري سگھجي!؟

هونئن به جيڪا تحرير سماج ۾ هل پيدا نه ڪري انهي تحرير جو ٻيهر ڇپجڻ فضول آهي. سو هي سمورو ردعمل، سموري ٻڙڌڪ، چٽڪتائي ۽ شيطانيت، صرف ”ماڻھو“ جي اندر جو گند آهي. ماڻھو جي اندر جو گند ڪاريهر جي زهر کان وڌيڪ زهريلو هوندو آهي. بهر حال سمورين پيچيدگين باوجود آئون اڄ به هن منحوس وايو منڊل ۾ بغاوت جون نيون مشعلون کڻي اظهار جي ڪينواس تي

طوائف

(ناول)

مسافريون ڪري رهيو آهيان ۽ ڪندو رهندس. آئون ائڊوينچر پسند
آهيان. منهنجي هڪ الڳ دنيا آهي. البتہ ناول طرف منهنجي پهرين
وک آهي. اها وڪ مون ڪنهن سڦلتا ماڻڻ لاءِ ناهي وڌائي، نه ئي
منهنجون اڪيون شهرت جون بڪيون آهن. مون کي ڪجهه نٿو ڪپي.
مون سان گڏ نئون سچ بيٺل آهي. پڙهندڙن وڏي موت ڏني آهي. خاص
ڪري نوجوانن جي موت. منهنجي ناول جي ڪاميابي جي سٽڊ آهي.
ان کان وڌيڪ منهنجي لاءِ ڪهڙو عوامي ايوارڊ ٿي سگهي ٿو ته
ڪتاب جي مقبوليت کي ڏسي، چند مهينن ۾ ڪتاب جو نئون
ايڊيشن. هڪڙي ممتاز ادبي اداري ”روشن پبليڪيشن“ پاران اچي
رهيو آهي ۽ آئون هڪ ٻئي ڊگهي ۽ اڻانگي پنڌ جون تياريون ڪري
رهيو آهيان. اها ئي زندگي آهي.

سليم جمالي

ڪيڊٽ شهر، ضلع بدين

19 مئي 2019 ع

03332547781

.....

 وقت جي گهڙيال جا ڪانٽا ڦرندا رهيا، ۽ آئون يونيورسٽي
 پهچي ويس. هتي ڀانت ڀانت جا الهڙ نوجوان مليا، سندن عجيب
 عجيب سوچون هيون، پر مون پنهنجي فڪري نصب العين سان
 ڀريت نه ڇڏي هئي. پنهنجي خوابن ۽ آدرشن سان گڏ بيٺو
 رهيس.

”آئيڊيل سماج وادي“ ٿيڻ جي چڪر ۾ ۽ مخصوص ڪتابن
 جي مطالعي، مون کي انتها درجي جو حساس، سنجيده ۽ خشڪ مزاج
 شخص بڻائي ڇڏيو هو. ڪناريون شرارتون، فلرت، گليم ۽ مذاق
 مستي واري جيون کي، آئون ڇڇورپائي سمجهندو هئس. هن سوچ،
 چين تان تهڪ اُڌاري ڇڏيا هئا. ڪلاس فيلوز مون کي پڳل ٿڌل
 ماڻهو تصور ڪندا هئا. ڪڏهن ڪڏهن زوري مون سان مذاق مستي
 ڪندا هئا، ته آئون سنجيده ٿي، کين ڊگهو فڪري ليڪچر ڏيندو
 هئس. اڪثر ڪري ليڪچر جو نت هن ريت هوندو هو ته، ”منهنجي
 سامهون غلام بڻائيندڙ سموريون قوتون ۽ سندن چمچا خسيست ترين
 مخلوق آهن. آئون هنن سان بي پناهه نفرت ڪندو آهيان. ۽ اسان
 کي اڻ گهڙيل ڪاٺ رهڻ بدران زندگي گذارڻ واري انقلابي فلسفي
 کي سمجهڻ گهرجي.“

منهنجي هر سنجيده ڳالهه کي دوست ڊگها تهڪ ڏيئي، چپٽي
 سان اُڏائي ڇڏيندا هئا. ڪڏهن ڪڏهن مذاق مستي وارا ڊگها بحث
 ڪندا هئا. هڪ دفعي ڪلاس جي هڪ شرارتي بواءِ تنوير شرارتي

منهنجي بي ذوقِي کي ڏسي. ساجن چهري تي تلخي آئي ڪاوڙ کي پيهي ويندو هو. هڪ ڏينهن هن ڪاوڙ مان گهڻو ڪجهه چئي ڏنو هو. ڪيترين ڳالهين سان گڏ هن هڪڙو عجيب جملو شڪايتي لهجي ۾ چيو هو ته: "واقعي! فلسفي جا ڪتاب، ماڻهو کي ڪڍڻو ڪري ڇڏيندا آهن."

ساجن جي اهڙي عجيب جملي تي مون کان تهڪ نڪري ويا هئا. منهنجي تهڪن کان پوءِ شوخ لهجي ۾: "ڪيئن، ڳالهه لڳي نه دل سان!" "بس هاڻي ٺهيو!!"

"پوءِ ڏيکار پنهنجي شئي!!؟"

منهنجي چهري تي مسلسل مرڪ ۽ تهڪ ڏسي. پوءِ ساجن مستي واري انداز ۾ رڙي منهنجو نازڪ عضوو ڏٺو هو ۽ کيس يقين ٿيو هو ته آئون مڪمل مرد آهيان.

انهي ڏينهن کان پوءِ ساجن اڪثر مون کي تنگ ڪندو هو ته: "سرمد!! موڊ آهي، لمحو بيحد رومانٽڪ آهي!!؟"

آئون انڪار ڪندو هئس. هو مستي ۾ رزوري اچي. منهنجي نازڪ عضوي جي پچار ڪندو هو. آئون کيس جامر سمجهائيندو هئس. ڪڏهن ڪڏهن اڌ ڪاوڙ ۽ اڌ محبت واري لهجي ۾ چوندو هئس: "يار ساجن! مڙس ماڻهو ٿي." ته جواب ۾ هو اڪثر چوندو هو: "يارا ڇا غيرت اچي هتي پهتي آهي!!؟"

ساجن جي هن سوال جو مون وٽ ڪوبه جواب نه هو. هونئن به آئون ساجن جي ڪنهن به انوکي ڳالهه جو جواب نه ڏيندو هئس. ڇو ته منهنجي مٿي تي هڪ آئيڊيل ڪامريڊ ٿيڻ جو پوت سوار هو. مون پنهنجي مست شرارتي جواني کي گهڻو ڏيئي ماري ڇڏيو هو. مون کي پنهنجي جوڙ جا ڪامريڊ ملي ويا هئا. اسان ڏينهن رات فلسفي جي منجهيل سٽ کي کولڻ ۾ پورا هوندا هئاسين. روم تي ڊگها بحث هوندا هئا. فلسفي جي اصطلاحن ۾ گهيريل اسان جي زندگي کي ڏسي، ڪجهه ئي مهينن ۾ ساجن روم ڇڏي هليو ويو.

انداز ۾ سوال ڪيو ته: "ڪامريڊ سڳورا! جيستائين انقلاب اچي، تيستائين اسان جوان زندگي جون ننڍيون ننڍيون خوشيون انجواءِ ڪرڻ بدران دل جي ٿيڻ کي تالو هڻي ڇڏيون!!؟... يارا ڪڏهن ڪڏهن ته شرارتي موڊ کي انجواءِ ڪرڻ گهرجي!" مون تعجب واري لهجي ۾ جواب ڏنو هو ته: "ڇا انجوائمينٽ صرف سڀنيون وڃائي ڪري سگهجي ٿي!!؟"

"يارا سڀني وڃائڻ به هڪ آرٽ آهي ۽ ڇوڪريون ريجھائڻ به هڪ آرٽ آهي. مون کي چپ ڏسي. چهري تي طنزيه مرڪ آئي. شوخ انداز ۾ صاحب! جيڪو اديب سڀني وڃائي نٿو سگهي، سندر ڇوڪرين کي ريجھائي نٿو سگهي. اهو جاگيردار سماج جي سڀني ڪيئن وڃائيندو!!؟ (پروئن سان اشارو ڪندي) ڪيئن وڃائيندو!!؟!!؟ ۽ اهو قوم کي ڪيئن ريجھائيندو!!؟"

تنوير جي هن ڊائلاگ تي سمورن دوستن طنزيه انداز ۾ واه واه ڪئي هئي. مون کي چئي طرح ياد آهي ته مون فقط ايترو چيو هو ته: "پليز تنوير! آئون اديب ڪونه آهيان. تون هر وقت مون کي اديب، اديب نه چوندو ڪر..."

منهنجي هن عاجزي سان پريل جملي تي تنوير هڪڙي تهڪ سان گڏ پاڪر پائي، اک پيچيندي چيو: "پيارا آدرشن جا انگل پورا ڪرڻ سان گڏ، ڪڏهن ڪڏهن دل جا انگل به پورا ڪرڻ گهرجن." آئون کيس تعجب وارين نگاهن سان ڏسندي رهجي ويس. هو پنهنجي سنگت سان گڏ آرٽ فيڪلٽي ۾ دل پشوري ڪرڻ لاءِ هليو ويو هو. هي دور رومانٽڪ سنڌ يونيورسٽي جي عروج وارو دور هو. هر بي دل محبتي هئي.

اهڙي ريت نه صرف ڊپارٽمينٽ جا ڪلاس فيلوز منهنجي حد درجي جي سنجيدگي ۽ ۽ خشڪ مزاجي کان تنگ هئا. پر منهنجو روم ميٽ به سخت بيزار هو. هو ڪڏهن ڪڏهن عطاالله خان نيازي کي ٻڌندو هو ته آئون کيس هٿ ٻڌي چوندو هئس: "پليز ساجن! آواز ٿورو گهٽ..."

روم ڇڏڻ کان هڪ ڏينهن اڳ ساجن مون سان ڊگهو بحث ڪيو هو. دورانِ بحث هن هڪڙو جملو ادا ڪيو هو جيڪو منهنجي اندر ۾ ڪنهن ڪنڊي جيان چٽيو هو. ”نام نهاد سنڌي ترقي پسند سياستدانن، دانشورن ۽ اديبن وٽ اڄ به اخلاق جي وصف قدامت پسند ۽ تنگ نظر آهي. جڏهن ته اخلاق پنهنجي جوهر ۾ خود هڪڙو واهيات تصور آهي.“

مون ساجن کي ڪو جواب نه ڏنو هو. آئون ڦڪو ڦڪو ٿيڻ لڳو هئس. البت مون کي دل ۾ ٿورو گهڻو احساس ٿيو هو ته آئون حد کان وڌيڪ سنجيده ۽ خشڪ مزاج ٿي چڪو آهيان، پر اهڙن خيالن کي سرمائيدار اٽو خيال سمجهي درگذر ڪري ڇڏيندو هئس. ائين زندگي ڪتابن، بحث مباحثن ۽ ڪڏهن ڪڏهن پريس ڪلبن اڳيان احتجاج ڪرڻ تائين محدود هئي.

انهيءَ عرصي دوران هڪ دفعي لاهور ۾ تنظيم جي مرڪزي اسٽڊي سرڪل ۾ شرڪت ڪري دامن ڪوه تان چڪر هڻي، ٽڪل جسم کڻي رات جو ائين وڳي ڌاري حيدرآباد ۾ پنهنجي ڪلاس فيلوز جي فليٽ تي پهتس، ته سڀئي دوست خوشيءَ مان پاڪر پائڻ لڳا. هڪ دوست چوڻ لڳو: ”ڪامريڊ! ڪم جي تائيم تي آيو آهين!!“

ٻئي رڙ ڪندي چيو: ”هاڻي ڇهه جڻا ٿي ويا آهيون.“
ٽئي دوست عاجزي واري انداز ۾ سڀني کي چيو: ”سرمد! آخر ۾ ويندو.“

آئون پاڪستان جي بدنام سروس ريل گاڏي جو ٽڪائيندڙ ڊگهو سفر پار ڪري روم تي پهتو هئس. مون کي اڃا خبر ڪانه هئي، ته اصل ماجرا ڇا آهي. دوست خوشي مان انڊيا جي پاپ گائڪن تي ٺڄي رهيا هئا ۽ ڪي وري سگريٽن جا ڊگها ڪش هڻي، مستي مان رڙيون ڪري رهيا هئا. آئون لڳاتار خاموش ويٺو هئس. ڪجهه دير کان پوءِ ڀر ۾ ويٺل رضوان کان مون پڇيو: ”رضوان! اهڙي ڪهڙي ڳالهه آهي، جو توهان سڀئي خوشي مان ٻهڪي رهيا آهيو؟“

رضوان چين تي هلڪي مرڪ آئينديءَ ”عدنان سري گهاٽ مان چوري وٺڻ ويو آهي، اڄ نائيٽ ڪنڊاسين.“ (رضوان ڳالهه کي اڳتي وڌائيندي) ”چورا گرمين جون موڪلون گذاري ڪالهه پهتا آهن. هن مهينن جي باهه اڄ ڪيندا.“ (تههڪ ڏيندي)

اڀستائين عدنان نقاب پاتل چوڪريءَ سان گڏ ظاهر ٿيو. ٻئي سڌو پاسي واري ڪمري ۾ هليا ويا. عدنان جيئن ئي پرواري ڪمري ۾ ويو ته پٺيان سمورا دوست انتها درجي جون چچوريون ڪرڻ لڳا. رضوان سڀني کي خاموش رهڻ جي سخت تنبيهه ڪئي، تڏهن سمورا دوست پنهنجي مستي کان ٻاهر آيا هئا. پوءِ به هلڪي مرڪ، سڀني جي چين تي هئي. اوچتو ايوب پنهنجي ”نازڪ عضوي“ تي هٿ رکي، وڏي سر سيڪسي رڙيون ڪرڻ لڳو ته ٻيا دوست کيس پونڊا ڏيڻ لڳا. اڃان دوستن جي وچ ۾ وقفي وقفي سان مذاق مستي جاري هئي، ته اڌ ڪلاڪ کن کان پوءِ عدنان ڪمري مان ٻاهر نڪتو ۽ يڪدم چيائين: ”هاڻي ڪير ٿو وڃي؟“

سڀئي چوڻ لڳا: ”آئون، آئون، آئون ٿو وڃان.“
هڪڙي عاجزي مان چيو: ”يار عدنان! آئون جلدي فارغ ٿيندو آهيان، يار آئون ٿو وڃان.“

عدنان مسڪرائيندي چيو: ”ها تون ٿي اڄ، پر جلدي.“
آئون مسلسل خاموشيءَ سان، سموري منظر کي ڏسي رهيو هئس. هي پهريون دفعو هو جو مون اهڙو ٻنهي عجيب منظر ڏٺو هو. مسلسل سوچن منجهه گرم هئس ته منهنجي سامهون هي ڪهڙو ٿيئڻ هلي رهيو آهي، جنهن ۾ جنسي بڪايل ماڻهو ماڻهجيءَ جون سموريون حدون اورانگهي حد درجي جون ڪريل حرڪتون ڪري رهيا آهن.
اڃان ڊگهين سوچن جي اونهي ساگر منجهه گرم ٿي هئس، ته رات جو هڪ وڳي ڌاري پنج مرد پنهنجي اندر جي باهه هڪ عورت ۾ داخل ڪري، سڀئي مون کي ڏسڻ لڳا. آئون خاموش هئس، ته عدنان پير سان

هوءَ مرڪي پئي. هڪ ڦڪي مرڪ، جنهن جي اندر وڏيون ڪٿائون ۽ پيڙائون لڪيل هيون. پوءِ صفا سنهي آواز ۾ چيائين: ”غربت“
 آئون سگريت ڏکايان ٿو. هوءَ به سگريت چڪڻ جي خواهش ظاهر ڪري ٿي.

”تون سگريت پيئندي آهين؟“

”ڪڏهن ڪڏهن.“

سگريت جو آخري ڊگهو ڪش هڻندي ”توهان کي ڪم“
 ڪرڻو آهي ته ڪري وٺو. مون کي ننڍاچي رهي آهي.“

مون کي مسلسل ڇپ ڏسي، هوءَ ڪپڙا پائڻ لڳي. واش روم مان ٿي، اچي سمهي رهي. آئون مسلسل سگريت پيئندو رهيس ۽ سٺل وجود کي ڏسندو رهيس. عجيب خيال ذهن تي جنم وٺي رهيا هئا. سوچيندي سوچيندي، ٽڪل جسم کي ننڍو ڪوڙي ويئي. صبح اٿيس، ته هوءَ ڪمري ۾ نه هئي. آئون هڪ دفعو ٻيهر خيالن ۾ ويڃائجي ويس. مون کي ڀرپور احساس ٿيو هو ته، هن سماج ۾ عورت جي حيثيت اڌ ڪٽ جيتري آهي.

وهنجي، بنا موڪلائڻ جي، تيز وڪون ڪڍي گيت وٽ پهتس. ته پٺيان عدنان جو آواز آيو ”سرمد، سرمد!“

جواب ڏيڻ کان سواءِ آئون فليت مان ٻاهر نڪري آيس. پٺيان تيزي سان عدنان آيو پاڪر پائي، ”يارا چا ٿيو ايڏي ڪاوڙ؟“
 مون عدنان کي بيٺي بيٺي چيو، ”يارا رات توهان جيڪو ڪجهه ڪيو، اهو انسانيت کان ڪريل عمل هو.“

”هل فليت تي، پوءِ ڳالهائون ٿا.“ (عدنان چپن تي مرڪ آڻيندي)
 فليت تي آياسين. عدنان پاڻي جو گلاس پري ڏيڻ کان پوءِ پڇيو، ”هاڻي ٻڌائي، ڇا مسئلو ٿيو آهي... يارا ايڏي ڪاوڙ؟“

”يارا پنج وحشي مرد، هڪ مجبور عورت!“

”مجبور مان ڇا مراد؟“

”پوءِ، توکي هوءَ آزاد عورت ڏسڻ ۾ آئي هئي؟“

ويهي پاڪر پائي، شوخ لهجي ۾، ”ڪامريڊ! هاڻي توهان جو وارو آهي. سڄي رات تنهنجي آهي. ضرورت پوي ته ياد ڪجان!!“

مون عدنان کي ڪو جواب نه ڏنو هو. ٿوري دير خاموش رهي، اوچتو تيزي سان ڪمري ۾ داخل ٿيس. ڪمري ۾ ڇا داخل ٿيڻ، هڪ جهٽڪي سان وجود ٿي ڏڪي ويو ۽ گهڙي دير تائين بي جان بت بڻجي ويس... جهرو ۽ اکيون اندر جو آئينو هونديون آهن. هڪ عورت جو اگهاڙو وجود پيڙا ڀريل نيٺ ڪٿي، مون ڏانهن ائين ڏسڻ لڳو جڻ چئي رهيو هجي، ”اڃان تون به رهيل آهين، اڄ ڪتي جيان منهنجو جسم ڇٽ.“

ڪمري ۾ سائنيڪو ماحول هو. آئون پيرن تي پير رکي، خاموشي سان اگهاڙي وجود کان چند فت پري ويهي رهيس. مون کي خبر ناهي ڇا ٿي ويو هو، جڻ جسم جو هر هڪ عضوو ڪومائجي سُڪي چڪو هو. ٿوري دير کان پوءِ جسم حرڪت ڪرڻ لڳو. مون آڏي اک ڪڍي کيس ڏٺو ته هوءَ ڪنهن سان موبائل تي چيٽ ڪري رهي هئي. مون جڏهن غور سان سندس اگهاڙو جسم ڏٺو ته سندس ڪومائيل جسم جو انگ انگ، مون کي عورت جي محڪوميت، مظلوميت ۽ ڊگهي تشدد جي تاريخ بيان ڪرڻ لڳو هو.

مون کي پاڻ کان ڪجهه پري خاموش ۽ اداس ڏسي، اوچتو منهنجي ويجهو اچي چاتي تي هٿ ڦيرائيندي چوڻ لڳي، ”جانو! ڇا ٿو سوچين...؟ ڇو اداس ويٺو آهين، شراب گهڻو پيتو اٿئي ڇا...؟“
 سُڪي نوٽ ٿيل چپن تي زبان ڦيرائي، مون گهٽيل آواز ۾ چيو، ”نه، نه.“

”پوءِ؟“

”مون کي اڄ مرد هجڻ تي شرم پيو اچي.“
 ”هاهاهاها، شئي ڪم ڪونه ٿي ڪري ڇا؟“
 سوال جي جواب ڏيڻ بدران، آئون ڇپ رهيس. ٿوري دير ترسي سنهي آواز ۾ پڇيومانس، ”تون هي ڌنڌو ڇو ٿي ڪرين؟“

”اڙي يارا هن دنيا کان آئون واقف آهيان، هي رنڊيون پڙيون آهن، هنن وٽ وڏو مال هوندو آهي.“
 ”ها، مون کي خبر آهي ته اهي ڪيتريون امير آهن!!... تون ته هڪڙي سرمائيدار يا جاگيردار جي ڌيءَ جو نالو ٻڌائي، جنهن پئسن عيوض پنهنجو خوبصورت وجود پبلڪ باٿ روم ڪيو هجي...؟ يارا انسان ٿيو، ڪنهن جي مجبورين مان ايترو غلط فائدو وٺڻ نه گهرجي، جو ماڻهو انسان سڏائڻ کان به شرمندہ ٿئي...“ هدايتن سان پيريل منهنجي ڊگهي گفتگو دوران عدنان خاموش رهيو، پر هو انتهائي ڪريل ذهنيت جو ماڻهو هو، ڪجهه دير کان پوءِ اوچتو شوخ انداز ۾ عدنان ڪريل دليل ڏنو ته ”اڙي يارا پوءِ ڇا ٿيو هڪڙو ماڻهو ايترا پئسا انورڊي ٿي نٿو ڪري سگهي!! شاگرد ماڻهو گهران ملن ٿي هزار اهي ٽي هزار ڪنهن رنڊي کي ڏئي ڇڏيون، پوءِ اسان...؟“
 ”توهان هي ڪم نه ڪريو.“

”هاهاهاها، سرمد! جواني جي چوواڻي تي زندگي آ... توهان ڪامريڊن جي خبر ڪونهي، پر اسان کي مست قدرتي لهرون تنگ ٿيون ڪن، استبدادي ٿي نٿي ٿئي، Hand Practice ڪري ڪري ٿڪجي پيا آهيون... يارا!! نوجوانن کي ”اندر جي باهه“ شديد تنگ ٿي ڪري تڏهن اهي چڪلن ۾ وڃي ٽاپا ٿا کائين.“

”خير، سڀاڻي يونيورسٽي ۾ ملنداسين.“ عدنان کان موڪلائي، آئون اڃان پلازہ مان هيٺ ٿي مس لٿس، ته هڪڙي اڌڙوت عورت هٿ ٻڏي مون کي چوڻ لڳي ”قرآن جي واسطي مومن، خيرات.“ (ماڻي جا ڪپڙا ميرا، ڦاٿل ۽ ايترا سنهڻا هئا، جو اُهره ڏسڻ ۾ اچي رهيا هئا.)
 ”امان معاف ڪر.“

مان ٻلي تان به ڪنڊ وارا بسڪيٽ وٺي هوٽل تي چانهه سان کائي رهيو هئس، ته وري ننڍڙو ٻارڙو اشد آگر مٿي کڻي منهنجي اڳيان بيهي رهيو. ”پٽ معاف ڪر.“ هو پڻي همراه وٽ بيهي رهيو... آئون چانهه پي، ٻوڙ پائي حيدرچوڪ ويندڙ سوزوڪي ۾ چڙهي پيس، اٺ سالن جو

ٻارڙو مٿي ۾ پيوت، گلو ڪليل، وار وڪريل، ”ڀاڙو ڏيو ڀاڙو ڏيو“ جو هوڪو ڏيڻ لڳو.
 ”چاچا، چاچا!! حيدرچوڪ جا ست روپيا ٿيندا.“ (ڳالهائيندي ڳالهائيندي ننڍڙو ڪنڊيڪٽر ۽ سفيد پوش همراه پاڻ ۾ اٽڪي پيا.)
 ”وڏو بيشني آهي...“ (همراه ننڍڙي ڪنڊيڪٽر کي ڊاٻو ڏيندي گهڻو ڪجهه ڳالهائي ويو هو.)

سفيد پوش همراه جي اينگي هلت ڏسي، آئون ڪاوڙ مان صفا ڳاڙهو ٿي ويو هئس. دل ۾ ڪچي گار ڏئي، ڪاوڙ پيهي ويس، پر مسلسل سوچي رهيو هئس، ته آئون ڪهڙي سماج ۾ رهان پيو...!! هتي ته هر ٻئي انسان جو چهرو زخمي آهي، هر ٻيو ماڻهو تشدد ڪندڙ آهي... هتي ته وڪ وڪ تي انسانيت جو جنازو نڪري رهيو آهي.

اڃان سوچڻ ۾ هئس، ته حيدرچوڪ پهچي ويس، هتان لال بتي پهتس. لال بتي اسپتال وٽان جامشوري ويندڙ بس ۾ چڙهيس، ته بلوچي لباس پاتل، فطري طرح خوبصورت، پر منهن تي مٿي جو تهه چڙهيل ناري سڀني ماڻهن جي هنج ۾ هڪڙو هڪڙو توڪن رکي وئي، توڪن ۾ خيرات جي اپيل لکيل هئي، آئون مسلسل خاموش هئس. ديس جي چهري تي درد جا ڊگها پاڇا ڏسي، ڪجهه سمجهه ۾ نه اچي رهيو هو. ائين سڄو ڏينهن ذهن بولاتيون کائي رهيو هو، جن روح جا طاق ٿي ٽٽي پيا هئا.

مون کي ٻڌڻ واري ڪيفيت ۾ ڏسي، ساجن جي وڃڻ کان پوءِ عارضي طور روم تي رهيل ڪامريڊ جبران حيرانگي مان پڇيو: ”ڪامريڊ! نه لاهور جون خبرون نه چارون، مسلسل اداس پيا لڳو خير ته آهي؟“
 ”يارا ڪلهه رات کان منهنجي اکين اڳيان اڻڪٽ ڪهاڻيون پيون هلن... ڪهاڻين جا سمورا ڪردار بک سبب سگريٽ جيان سڙي رهيا آهن، انهن سڙندڙ وجودن سان پاڪ دامني ۽ شرافت جو برقعو پاڻي هلندڙ ماڻهو هڪ ئي وقت نفرت به ڪن ٿا، ته وري انهن وجودن سان رانديڪن جيان راند به ڪن ٿا... وڏي ڳالهه اها ته هن

ديس جي ايش ٿري ۾ سڙندڙ آهي وجود. مجبور نگاهن سان مون کي
تڪي رهيا آهن...!! ڪنهن ڪنهن مهل چئي رهيا آهن ته: "تون بند
ڪمرن ۾ آزادي ۽ انقلاب جون ڳالهيون پيو ڪرين، ڪڏهن اسان جو
حال دل به معلوم ڪر. ته اسان بکي پيٽ کي ٿڌو ڪرڻ لاءِ ڇا ڇا
ڪندا آهيون...!!"

"ڪامريڊ! مون کي توهان جي ڳالهه سمجهه ۾ نه آئي!!"
"ڪڏهن هي قول ٻڌو آهي، "جيڪو هٿ پينگهي کي ٿو لوڏي
سوئي دنيا تي راج ٿو ڪري!!"
"بلڪل ٻڌو آهي ۽ اها حقيقت به آهي."
"ڪامريڊ! اهو ڪنهن جو هٿ آهي!!؟"
تيزيءَ سان: "ڪامريڊ! عورت جو."
"ڪامريڊ! مون کي دنيا ۾ ڪو مثال ڏيکاريو جتي عورت جي هٿ

راج ڪيو هجي!!"
"ڪوڙ انقلابي عورتن ٿي گذريون آهن، جن جا شاندار ڪارناما
آهن ڪامريڊ!!"

"هاهاهاها... ڪامريڊ! جست ڪاغذي ڳالهيون!!!... عورت
ويچاري سدائين رانديڪو رهي آهي. مرد ان سان راند ڪندو رهيو
آهي. انهي راند ۾ ڪڏهن ڪڏهن عورت جا ڪپڙا به لاهيندو آهي. ان
جي عضون کي چڪ پائيندو آهي. سگريت جا ڏنپ ڏيندو آهي... ها يا
نا!!... ڪڏهن ته ڪنڌ ڌڙ کان ڌار ڪري ڇڏيندو آهي... ڪامريڊ!
جيستائين هن دنيا ۾ عورت رانديڪو هوندي تيستائين هي دنيا
بد صورت هوندي ڇو ته رانديڪو ڪڏهن به اشرف المخلوقات کي
تخليق نٿو ڪري سگهي... هي اسان جو ديس، جنهن کي اسان ڪعبو
۽ ڪاشي چوندا آهيون، اتي عورت جي ڪهڙي حيثيت آهي...!! ڇا
اها عورت باغي پار چڻيندي...!!؟ ڪامريڊ! سنڌي ماڻهو انهي ڏينهن
کان غلام ٿي ويا، جڏهن هنن ڊانسنگ گرل جا هٿ ٽوڙيا هئا. انهي
ڏينهن کان سنڌ جي هر ڀرڻس جون ڪڪڙيل آهي."

"... ڪامريڊ! توهان جو اشارو موئن جي دڙي واري ڀرڻس ۽
ڊانسنگ گرل ڏانهن آهي!!؟" (روايتي لهجي ۾ سوال ڪندي)
"منهنجو اشارو پوري سماج ڏانهن آهي. ها، منهنجي ڳالهه کي
سمجهڻ لاءِ تصور ۾ موئن جي دڙي مان لڌل مورتين کي پلي غور سان
ڏسو!!... .."

ڪامريڊ جبران خاموشيءَ سان مون کي ٻڌي رهيو هو ۽ آئون
مسلسل منفرد ۽ غير روايتي ڳالهيون ڪري رهيو هئس. جڻ هڪڙي
طوائف پنهنجي زيارت سان سڄي ذهن جو نقشو ئي تبديل ڪري
ڇڏيو هو. ڪجهه پلن لاءِ اڪيون جهڪائي اوچتو جبران
پڇيڪيو: "ڪامريڊ! توهان جون ڳالهيون بلڪل درست آهن."
"شايد درست ٿي سگهان ٿو پر ڪلهه کان مون کي پنهنجي پاڻ
تي افسوس آهي، ته آئون ڇپ ڪپيل جنس لاءِ ڪجهه نه پيو ڪريان،
مون کي سندن لاءِ آواز ٿيڻ گهرجي..."

ايجان ڪامريڊ جبران ۽ آئون ڪچهري ڪري رهيا هئاسين، ته
ڪامريڊ مجيب لال سلام ڪندي روم ۾ آيو. هڪو تهڪ
ڏيندي: "ڪامريڊ! ڪهڙي گوريلا پلاننگ پيا ڪريو!!؟"

"ڪامريڊ! سوچيون پيا، ته سڄو ڏينهن ٽيڪاڻڻي ڪرڻ ۽
خيالن جا پلاءِ پچائڻ بدران ڪو عملي ڪم ڪجي... انهي لاءِ مون
سوچيو آهي ته آئون پيڙهيل ۽ لتاڙيل عورتن جي حقن لاءِ ڪم
ڪريان. خاص ڪري بکي پيٽ لاءِ پنهنجي جسمن جو مهانگو
سودو ڪندڙ بيوس عورتن جي دردن کي ميڙي، لفظن جي شڪل
ڏيئي پنن تي اتارجي، ته جيئن هن مثل سماج ۾ انسانيت وارو روح
ٺوڪي سگهجي... ڪامريڊ! هڪ ليکڪ مثل جسمن کي زندگي
بخشيندو آهي. سو مون کي هڪ غير روايتي ليکڪ ٿيڻ جو شوق
جاڳيو آهي."

"ڪامريڊ! غير روايتي مان ڇا مراد!!؟" (تيزي سان مجيب
سوال ڪيو)

ڪامريڊ! ڪله رات انسان جي هڪ پوائتي شڪل ڏسڻ کان پوءِ اندر به اڌ تي پيو آهي. ڊگهي سوچ ويچار کان پوءِ خيال آيو آهي ته پئسن عيوض جسمن جو مهانگو سودو ڪندڙ انسانن جي زندگين ۾ جهاتي پائي، تحريري صورت ۾ ڪا مزاحمت ڪجي.

ڪامريڊ مجيب هڪ ئي نظر سان مون کي ۽ جبران کي گهريندي: ”مطلب پاڻ جسم فروش عورتن لاءِ جدوجهد ڪريون!!“
 ”ڪامريڊ پهرين پنهنجي جملي کي درست ڪريو، ڪابه عورت جسم فروش ناهي هوندي هر عورت عزت دار آهي. هن بيمار ۽ فرسوده سماج عورت کي طوائف بڻائي ڇڏيو آهي.“

معصوميت سان: ”سائين! معاف ڪجو.“ (مون کي خاموش ڏسي، لاغرضي واري انداز ۾) ”نيڪ آهي، جيڪڏهن تو اهڙن ڪردارن تي لکڻ جو ارادو ڪيو آهي، ته پوءِ اسان ڇا ٿا ڪري سگهون!!“

”ڪامريڊ! پاڻ شاگرد آهيو. منهنجو خيال آهي ته جنسي چٽواڳين جو شڪار ٿي ويل اڄ جي نوجوان ۾ سجاڳي پيدا ڪري سگهون ٿا، ته طوائف عورت آهي، ۽ عورت انسان آهي.“

”بهترين سوچ آهي، پر طوائف لفظ ڪڍي، صرف هي جملو بهتر رهندو ۽ پنهنجي منشور جو حصو به آهي ته، عورت انسان آهي.“

”ڪامريڊ! طوائف لفظ کان ايتري ڪراحت ڇو؟ ڇا طوائف هن سماج جو مظلوم ڪردار ڪونهي!!؟“

”بلڪل مظلوم ڪردار آهي، پر زميني حالتن کي ڏسي جدوجهد ڪيون آهن پيارا!! هن وقت رجعت پرست قوتون طاقتور آهن، تنهنڪري حالتون پنهنجي حق ۾ ڪونهن.“

”ڪامريڊ! حالتون پنهنجي حق ۾ هونديون، پوءِ پاڻ کي جدوجهد جي ڪهڙي ضرورت!!؟“

”بهر حال توهان شوق پورو ڪريو ڪامريڊ! (ڳالهه جو رخ تبديل ڪندي) مانيءَ جو ڇا پروگرام آهي؟ جبران هلون، ڦاٽڪ تي؟؟“
 ”ها، ڪامريڊ! راجيش وارن کي ڏسون، پوءِ گڏجي هلون.“

ڪامريڊ ماني کائڻ لاءِ هليا ويا. آئون سوچڻ ۾ ٻڏي ويس، ته مون کي هاڻي ڇا ڪرڻ گهرجي...!!؟ ڊگهي سوچ ويچار کان پوءِ هن ڳالهه تي ذهن بيهي رهيو ته، سڀاڻي سوپري سينٽرل لائبريري وڃان، اتي طوائفيت بابت مختلف ڪتابن کي غور سان پڙهان، ته جيئن عورت جي صدين تي مشتمل پوڳنائڻ جو اڙانگو سفر ذهن تي تحرير ٿي سگهي. پوءِ شام حيدرآباد وڃان، حالتن جي گهاٽي ۾ قاتل ڪنهن عورت سان رهاڻ ڪريان، سندس درد کي پنهنجو درد محسوس ڪريان...

مسلسل سوچڻ منجهه گم رهڻ کان پوءِ ڪينٽين تان ماني کائي، هاسٽل جي ڇت تي سگريٽن مان ڊونھون ڪڍڻ لڳس. آسمان جي سيني تي تارا چمڪي رهيا هئا، چنڊ غائب هو. اوچتو منهنجو ذهن ٻيهر اجهامي ويل زميني ستارن بابت ڊگهي سوچ منجهه ٻڏي ويو هو. ان سان گڏوگڏ ذهن تي اها سوچ به گردش ڪري رهي هئي ته، آئون هڪ دفعو ٻيهر اڪيلو ٿي ويو آهيان. منهنجا آزادي ۽ انقلاب جا ڏٽا مٿا ساڻي طوائف جي نالي کان ڊجي، مون کان پري ٿي چڪا آهن... ڪجهه دير آسمان کي تڪيندي، هزارين سوچون من ۾ کڻي، صبح ست بجي جو الارم رکي سمهي پيس.

ٻئي ڏينهن صبح تيار ٿي، رجسٽر هٿ ۾ کڻي لائبريري طرف اچي رهيو هئس ته جيولاڄي ڊپارٽمينٽ وٽ هڪ پوڙهي باگڙي عورت جو آواز ڪنن تي پهتو: ”ابا راڻا پٽ! خدا جي نالي ڪو هڪ روپيو.“

آواز ۾ ايڏو درد سمايل هو جو آئون بيهي رهيس. منهنجي پيرن اڳتي وڌڻ کان انڪار ڪري ڇڏيو هو. مسلسل جهور پوڙهي امڙ کي ڏسڻ لڳس، جيڪا هر هڪ شاگرد اڳيان هٿ پڪيڙي روڻهار کي لهجي ۾ صدا هڻي رهي هئي: ”ابا راڻا پٽ! خدا جي نالي ڪو هڪ روپيو.“

مون کي رستي ڀرسان وڻ هيٺيان اڪيلو بيٺل ڏسي، پنهنجي ڊپارٽمينٽ ڏانهن ويندڙ هڪ دوست بيهي رهيو چين تي مرڪ آئي: ”سرمه هتي بيٺو آهي!!؟“

پيدا ٿيندو جيڪو ڌرتي کي ڪيڙي فصل اُڀائيندو ۽ اسان جي هن عمل تي ڌرتي ماتا خوش ٿيندي
هن عقيدو جي جنم وٺڻ کان پوءِ تهوار به فصلن جي پوکائي ۽ لاڀاري تي ملهائجڻ لڳا، انهن تهوارن ۾ اجتماعي جنسي ميلاپ کي مقدس عمل سمجهيو ويندو هو.

قديم يوناني تاريخدان هيروڊوٽس لکي ٿو ته، ”بابلين ۾ هڪ رسم وڏي شرمناڪ آهي، هر جوان عورت کي پنهنجي عمر ۾ هڪ دفعو زهره (يوناني ديومالائي قصن ۾ زرخيزي، جنس ۽ جنگ جي ديوي) جي عبادت گاهن ۾ وڃي، ڪنهن نه ڪنهن ياتريءَ سان جنسي واسطو رکڻو پوندو هو ۽ ياتري به عبادت گاهن ۾ وڃي، پنهنجي پسند جي عورت کڻندا هئا، اهي عورتن کي پسند ڪرڻ کان پوءِ ان ڏانهن چاندي جو سڪو اڇلائيندا هئا ۽ چوندا هئا: ”اي برڪت جي ديوي! اسان جي روزي ۾ برڪت وجهه.“ چوڪريءَ صدا قبول ڪندي ياتري سان گڏ هلي ويندي هئي. ان سان گڏوگڏ بابل جا ماڻهو افروڊائيٽي (يوناني ديومالائي قصن ۾ محبت، حُسن ۽ جنس جي ديوي) ۽ آئي سس (قديم يونان ۾ زرخيزي جي ديوي) جي عبادت گاهن ۾ عورتن کي مردن سان جنسي تعلقات رکڻ لاءِ موڪليندا هئا.

ڪتابن موجب، ”جڏهن عورت هڪ جنس بڻجي وئي، ته زور آور طبقي جي ماڻهن جي من ۾ خيال آيو ته، ”عورت هڪ منافع بخش جنس آهي. هن کي پوري طرح منظم ڪري آمدني جو وسيلو بڻايو وڃي. سو شروع شروع ۾ يونان جي مختلف شهرن ۾ جسم فروشي جا اڏا ڪوليا ويا، انهن اڏن ۾ ماضيءَ جي جسم فروش عورتن کي رکيو ويو، جن کي مذهب پنهنجي ميمبر شپ وڌائڻ لاءِ استعمال ڪيو هو.

اهڙي طرح مذهب کان پوءِ مرداني معاشري بايولاجيڪل سرشتي جي ماريل عورت کي بهترين مناعفي بخش جنس سمجهي، مڪمل بازار جو وڪر بڻائي ڇڏيو.“ مطالعي کان پوءِ فليٽ تي آيس. هاڻي ڪجهه پاڻ کي رليڪس محسوس ڪري رهيو هئس، ته آئون درست

”يارا هوڙ پوڙهي عورت ڏس!!“
”بس يارا! غربت وڏي لعنت آهي. هل فيڪلتي هلون.“
روح وڌيندڙ خيالن مان نڪري آئون دوست سان گڏ فيڪلتي ڪيٽين تي آيس. چانهه پي، دوست پنهنجي ڊپارٽمينٽ ڏانهن هليو ويو. آئون سينٽرل لائبريري آيس. لائبريري ۾ ايندي شرط مون پنهنجي تحقيق سان لاڳاپيل ڪتاب ڳولڻ شروع ڪيا هئا. ڪتاب نه هجڻ برابر هئا، پر پوءِ به ڪجهه پرڏيهي ليکڪن جي ڪتابن مان مون کي اها خبر پئي ته، ”دنيا جي قديم ترين ڪاروبارن مان هڪ جسم فروشي آهي. جيڪا هر دور ۾، هر ثقافت ۽ هر تهذيب ۾ ڪنهن نه ڪنهن شڪل ۾ موجود رهي آهي، انهن شڪلين جو دارومدار اُتان جي معاشي ۽ سماجي حالتن تي رهيو آهي، پر بنيادي ڪم ساڳيو رهيو آهي.“

ڪتابن کي ڦلهوريندي ان وقت منهنجي ذهن جا طاق ٿي اڏامي ويا. جڏهن هڪ ڪتاب ۾ مون هي جملو پڙهيو ته، ”جسم فروشي جو ڌنڌو مذهب جي پاڇي هيٺ اڳتي وڌيو.“ آئون هر هر هن جملي کي پڙهڻ لڳس، ڇاڪاڻ ته هڪ دفعو ٻيهر منهنجو ٽڪر مذهب سان ٿيو هو. وڌيڪ حقيقتون معلوم ڪرڻ لاءِ قديم تهذيبن تي تحقيق ڪندڙن جا خيال پڙهيا، جنهن مان خبر پئي ته دنيا جو هر مذهب عورت دشمن رهيو آهي. جسم فروشي جي تاريخ تي تحقيق ڪندڙ نلمڪارن موجب، ”قديم مذهبن جي مڃڻ وارن جو خيال هو ته آسمان، سج ۽ زمين جي ڪري فصل تيار ٿين ٿا. آسمان کان برسات پوي ٿي، زمين جي ڀيٽ مان فصل نڪرن ٿا ۽ سج انهن فصلن کي پچائي ٿو. سو ماڻهو آسمان، ڌرتي ۽ سج کي ديوي ۽ ديوتا بڻائي، ان جي پوڄا ڪرڻ لڳا، ته جيئن فصلن ۾ برڪت پوي، هن ئي زماني ۾ هن عقيدو پڻ تيزي سان جنم ورتو ته زمين جي پيداواري عمل ۽ جنسي ميلاپ جي عمل ۾ ڪافي ويجهڙائي آهي. جيڪڏهن ٻنهي ۾ برڪت جو عمل هوندو ته هڪ ئي وقت پيداوار ۾ اضافو ٿيندو ۽ صحتمند نسل

رستي تي وڃي رهيو آهيان. ٻيو ڪجهه به نه ڪري سگهان، صرف هن مرداني معاشري ۾ بازار جي جنس بڻجي ويل عورت جي پيانڪ روپ کي ڪينواس تي ڇٽي. هن ”غيرت مند سماج“ جي بي غيرتي تي هڪڙي توڪ ڪريان. اها توڪ منهنجي لاءِ عظيم سڦلتا هوندي

نريش ٿي. هاسٽل پوائنٽ اسپاٽ طرف وڃي رهيو هئس. ته جيئن حيدرآباد ۾ سري گهاٽ واري علائقي ۾ وڃي، اتي هلندڙ جنسي ڪاروبار کي ويجهي کان ڏسي سگهان. اڃان هاسٽل جو مين گيت مس پار ڪيو. ته ڪامريڊ مجيب ۽ راجيش مليا. مجيب وڏي سر ”ڪامريڊا ڪامريڊا!“ چئي پهريون سوال ڪيو: ”بنا ڪجهه ٻڌائين جي تيار ٿي، ڪيڏانهن پيا وڃو ڪامريڊا؟“

آئون جيڪو ڪالهه کان ڪامريڊن جي عجيب روش کان مڪمل خفا ٿي چڪو هئس. سو بنا ڪنهن لحاظ جي، رُڪو جملو چئي ڏنو: ”يارا سري گهاٽ ويڃان پيو. سيڪس ورڪرن سان ڪچهري ڪرڻ.“

”ڪامريڊا ڪسيٽيون ڪڏهن کان ورڪر ٿيون آهن!!؟“ (راجيش توڪ واري انداز ۾ سوال ڪيو)

”ڪامريڊ جڏهن کان هارين هاريو ڪرڻ شروع ڪيو هو.“
مجيب ميسٽپاڻي واري انداز ۾، ڳالهه کي درگذر ڪندي: ”ڪامريڊا اڄوڪهه متنن لاءِ لان تي ويهون، جيستائين پوائنٽ اچي.“
اسان لان ۾ ويٺاسين. مجيب هلڪو تهڪ ڏيندي: ”ڪامريڊ ڪلهه کان توهان جو پارو اسان ڪامريڊن تي چڙهيل آهي، خير ته آهي!!؟“

”ڪامريڊ ڪابه ڪاوڙ ڪونهي. دوست آهيون، بس سوچن جي وچ ۾ تضاد اچڻ جو هڪ ئي ڪارڻ آهي، ته آئون طبقاتي ۽ جنسي متپيد جو شڪار سيڪس ورڪس تي تحقيقي ڪم ڪرڻ چاهيان ٿو. توهان کي سيڪس ورڪر مان بدبوءِ اچي ٿي، سو تضاد هن ڳالهه تي آهي.“

”ڪامريڊ بدبوءِ جي ڳالهه ڪونهي، پر اسان سعادت حسن منٽو ڪونه آهيون. اسان هڪ پارٽي جو حصو آهيون، اسان تي ڪافي ذميواريون آهن. اسان جيڪڏهن سرعام طوائف گهرن ۾ وينداسين، ته مخالفن کي تنقيد ڪرڻ جو وجهه ملي ويندو.“

”ڪامريڊ مخالف جيڪڏهن انسان هوندا، ته ڪونه ڪڇندا!!“

”توهان جي مرضي، پر ڪامريڊ هي پارٽي لائين ڪونه آهي.“

”يار ڪامريڊ! هڪ سوال جو جواب ڏيو...!! جيڪڏهن اسان وٽ

ٻه اخلاق روايتي عقيدو هوندو پوءِ اسان ۽ غيرت جا گولڊ ميڊل پائي هلندڙن ۾ ڪهڙو فرق...!!؟ هڪ انقلابي، معاشري جون سموريون مدي خارج روايتون ٽوڙيندو آهي. اسان ته معاشري جي فرسوده روايتن کي ٽوڙڻ بدران انهن روايتن جو حصو ٿي چڪا آهيون... خير، پوائنٽ اچي ويٺي آهي، سڀاڻي ڪچهري ڪنداسين.“

هاسٽل واري پوائنٽ تي چڙهي، آئون حيدر چوڪ پهتس. هتان رکشا ذريعي ٽاور مارڪيٽ تان ٿيندي سريءَ گهاٽ پهتو هئس.

سريءَ گهاٽ، حيدرآباد شهر جو قديم پاڙو آهي. ورهاڱي کان اڳ هتي وڏي تعداد ۾ سنڌي هندو رهندا هئا، سندن خوبصورت جڳههون اڄ به موجود آهن. هي پاڙو هندن جي مقدس هستي ۽ رامائڻ جي اهم ڪردار سريءَ رام چندر جي نالي سان منسوب آهي. ڦليلي جي ڪپ تي هجڻ ڪري هن پاڙي جو نالو سريءَ گهاٽ (بندر) رکيو ويو هو. چون ٿا ته شام جي پهر ۾ هندو عورتون ٽولين جي شڪل ۾ حيدرآباد جون ور وڪڙ کائيندڙ صاف سٿريون گليون طئي ڪري سري گهاٽ مان گذري شامداس پارڪ اينديون هيون. شامداس پارڪ، ڪاري موريءَ کان شروع ٿيندو هو ۽ اچي موري ويجهو رشيءَ گهاٽ وٽ ختم ٿيندو هو. واضح رهي ته سريءَ گهاٽ ان زماني ۾ صرف ڪاروباري علائقو هو. هتي جسم فروشي جي ڪنهن به روايت جي نشاني نٿي ملي. البتہ 1970ع کان پوءِ سريءَ گهاٽ جسم فروشي جي حوالي کان تمام گهڻو مشهور ٿيو هو. آئون به شام جي پهر ۾ ڪنهن پتڪيل مسافر جيان هن

پاڙي ۾ جسمن جو ڪاروبار ڏسڻ لاءِ داخل ٿيس. هر طرف هڪڙي پراسرار قسم جي هلچل هئي. مون کي هر اک، جاسوس لڳي رهي هئي. رات جي اونداهي، سوڙهين گلين مان هر شيءِ جو پاڇو گرم ڪري ڇڏيو هو.

زندگي ۾ پهريون دفعو پتو پيو هو ته طوائف نگر جون گليون، هڪ الڳ دنيا وارو منظر پيش ڪنديون آهن. آئون ڪنهن احتجاجل خوف ۾ وڪوڙجي ويو هئس. پنهنجي خوف کي مات ڏيندي هڪ هيسيل نوجوان جيان سوڙهين گلين مان هلڻ لڳس ته مون کي هر گليءَ مان آواز اچڻ لڳا، ”ڪيا موڊ هي، نيا مال هي؟؟“ ... ”اوسائين!! دلبر!! خوش آهيو؟“ هڪڙو همراه ڀرسان هلندي هلندي سنهي آواز ۾: ”وڏا! اڄ ديدار ته ڪري وڃ.“

خبرنامي جو مون ڪنهن به شخص کي ڪوبه جواب نه ڏنو هو. خاموشي سان سوڙهين گلين جو چڪر هڻي، ڀرسان قائم هڪڙي هوٽل تي آيس. ڇانهه پيئندي اوچتو خيال آيو ته ڪامريڊ سڳورن جي ڪري ناراض ٿي ويل ساجن سان ملاقات ڪريان، کيس پرڇايان ڪهڙو به هو پر مون تي وري به ساهه ڇڏيندو هو.

ساجن کي ميسيج ڪيم: ”پيارا!! ڪٿي؟“
يڪدم جواب آيو: ”سرمڊ سائين! جتي توهان ڇڏيو هو.“

”يارا آئون حيدرآباد آهيان، توسان ملڻ توڇا هيان.“
”پليڪار“

ساجن ايدريس ٻڌائي، آئون سندس فليٽ تي آيس. ساجن کي نراسائي واري ڪيفيت ۾ ڏسي، دل چيو کيس چميءَ ڏيان: ”ساجن هڪڙي ڳالهه چوان!!؟“

”ڇڙي ڪري ويل ساجن پٽڪيون“ چئو.
”ناراض ڪونه ٿيندين!!؟“

سنهن ۽ سُڪل چپن تي مرڪ آئي، ”چئو پلا!!“
”دل چوي ٿي، اڄ توسان ڪسنگ ڪريان.“

اڪين جو تارو مون ڏانهن ڪندي: ”سچ ۾!!“
”هاڻو.“

ساجن تيزيءَ سان اُٿي، دروازو بند ڪيو. اسان بي تڪلف ٿي ڪافي دير تائين چپن جي راند ڪئي هئي. ڊگهي چاٽا چاٽي کان پوءِ ساجن ٿڌو ساهه کڻندي: ”اڄ ڪيئن ماڻهو ٿي پيو آهين!!؟“ (منهنجي چپن تي مرڪ ڏسي) ”يار سرمڊ! الائي ڇو مون کي تو وارا ڪامريڊ صفا ڪونه وٺن... سڄو ڏينهن سگريٽن جي دونهين ۾ التيون ڏياريندڙ بحث، ڳلا ۽ لباڙن کان سواءِ هنن وٽ عملي ڪم ڪوبه ڪونهي. آئون به انگلش ڊپارٽمينٽ جو ڪتابي آهيان. مون به چار ڪتاب پڙهيا آهن، پر يار هنن لپاڙي ماڻهن پورهيت فڪر کي ڊرائنگ روم جو فڪر بڻائي ڇڏيو آهي. عملي ڪم ڪجهه به نه، رڳو خيالي دنيا ۾ پاڻي ولوڙن... يار!! دل ۾ نه ڪجان، هنن کي ڏسي مون کي اڪثر هڪڙو لطيفو ياد ايندو آهي.“

”هاهاهاها، ڪهڙو؟“

چپن تي هلڪي سهڻي مرڪ آڻيندي: ”هڪڙي همراه هڪڙي نرڙي ڪمدار کان پڇيو: ”سردار نچي رهيا آهيو نسا چڙهي ويا آهن ڇا!!؟“
ڪمدار جواب ڏنو: سامان هاڻي ايندو هي ته خمار آهن.“

”هاهاهاها، تو صحيح سڃاتو اٿن.“

”سرمڊ! مذاق ڪونهي، اها حقيقت آهي...!! هر ماڻهو پاءُ اٿي جو کائي ٿو سڀ ڪجهه سمجهي وٺي ٿو. اعتبار ڪر، تو وارن يارن کي انقلاب لاءِ جدوجهد ڪرڻ کان پهرين انقلاب جا خمار ٿيندا آهن، سو صرف وڏي سر نلها نعرا هڻندا آهن... يار! اهي پاڻي جا ٿوڻا آهن، ٻيو ڪجهه به نه. سو بيزار ٿي، آئون روم ڇڏي آيس. قسم سان شهر ۾ رهڻ ڏاڍو ڏکيو آهي، اسٽڊي به گهٽ پئي ٿئي، پر ڇا ڪجي...!! تنهنجي ڪري ماڻ ميث ۾ ڪمرو ڇڏي هتي رهان پيو...“

”يار ساجن معذرت. دراصل مون کي پورهيت جي پگهر جي خوشبوءِ سان محبت آهي. انهي محبت ۾ مون جبران وارن سان سنگت

رکي هئي. سندن گروپ ۾ آيو هئس. ڇاڪاڻ ته اهي ظاهري طور پورهيت مڪر سان محبت ڪرڻ جي دعويٰ ڪن ٿا... پر ساڄن! هڪڙي حادثي کان پوءِ مون جڏهن چيو ته: ”مون کي بکي پيٽ لاءِ پئسن عيوض جسم جو مهانگو سودو ڪندڙ عورتن سان به ايتري پریت آهي. جيتري هارين ۽ مزدورن سان.“ ته اهي دوست مون تي ايتري قدر مچرجي پيا. جو توبه توبه... هاڻي آئون هنن کان پري ٿي چڪو آهيان. مون کي محسوس ٿئي ٿو ته هنن سان گڏ هلي، منهنجي زندگي بي معنيٰ ٿي ويندي.“

”ها يارا بلڪل صحيح پيو چوين. (چپن تي سُندر مرڪ آڻي) سرمد! دل جي ڳالهه اها آهي. مون کي تون وٺندو آهين. آئون هم جنس پرست ڪونه آهيان، پوءِ به روم ۾ جڏهن تون قميص لاهي، ڪتاب پڙهندو هئين، ته منهنجي اندر ۾ گدگدي پيدا ٿيندي هئي ته: سرمد مون کي پاڪر پائي، اسان اڪيلائي دُور ڪرڻ لاءِ اورل رومانس ڪريون... يارا! ماڻهو آهيان، جنسي خواهش پيدا ٿيڻ فطري لقاء آهي، پر تون شديد ناراضگي ڏيکاريندو هئين. پوءِ آئون پنهنجي اڪيلائي پري ڪرڻ لاءِ سنگيت جو سهارو وٺندو هئس، ته توکي سنگيت پسند نه هو... پوءِ اوچتو تون اهڙي گروپ جي حوالي ٿي وئين، جن وٽ نه ساز نه سُرن، نه وري فن، رڳو خيالي پلاءِ. سرمد! قسم سان مون کي اهي انقلابي لڳن ٿي ڪونه، هي من جا ميرا، محدود سوچ وارا ماڻهو آهن. (ٿوري دير خاموش رهي) ماڻهو به ڪونهن، گڏهه آهن.“

”يارا گڏهه نه چئو گڏهه محنتي جانور آهي.“

”پوءِ آخر ڪهڙي بلا آهن...؟“

”تو کي خبر هوندي.“

”چلو ڏارون سان رابطو ڪري ٻڌائيندس.“

”هاهاها، وڏو استاد آهين.“

”مذاق ڪونهي، حقيقت آهي.“

”ها بابا! مون هنن سان پنهنجا لاڳاپا ختم ڪري ڇڏيا آهن. مون کي پريور احساس ٿي چڪو آهي ته، چند ڪتاب پڙهي، ڪو ماڻهو سريال نٿو ٿي سگهي. جيڪي ماڻهو ظاهري طور مختلف ليبل لڳائي، وڏا ماڻهو ڏسڻ ۾ اچي رهيا آهن. اهي پنهنجي اندر ۾ انتهائي ڪريل ۽ خسيس ماڻهو ٿي سگهن ٿا...!! سچ پچين ته هاڻي مون کي هر انهي ماڻهو سان نفرت آهي، جيڪو سيڪس ورڪرس جي پگهر سان نفرت ڪري ٿو.“

ساجن چپ ڏندن ۾ پڪوڙي پروئن سان اشارو ڪندي ”واھ.“ (ٿوري دير خاموش رهي) ”يارا! اسان جي ڀارت آهي.“

”اڙي جانو! آئون سڄو تنهنجو آهيان.“

”سچي!!“

”هاڻو.“

ٽپ ڏيئي اُٿي: ”پوءِ سرمد اچ، پاڪر پايون.“

آئون پاڪر پايان ٿو. ساجن ٻيهر اکين وسيلي چپ آچيا، ته مون به کيس سرهو ڏسڻ خاطر پنهنجا چپ، سندس چپن تي رکيا. ڊگهي ڪنگ کان پوءِ منهنجي جسم ۾ جنسي لهرون ڊوڙڻ لڳيون، مون کي تڙپ واري حالت ۾ ڏسي ساجن چپن تي سُندر مُرڪ آڻي، منهنجي نازڪ عضوي تي هٿ لائيندي ”ماني کائي اچون، پوءِ شغل پائي ڪريون ٿا!!“

ماني کائڻ دوران اوچتو مون کي پنهنجي ”نئين زندگي ۽ عجيب ديوانگي“ ذهن تي آئي، ته اُٿڻجي پيس.

”سرمد ڇا ٿيو!!؟“

”يارا ڪجهه سوچيو ٿي ڪونه هو. اهو پيو ٿي!!“

ساجن چپن تي هلڪي مرڪ آڻي، خاموش ٿي ويو. ماني کائي روم تي آياسين. مون اچڻ سان شوخ انداز ۾ پهريون سوال ڪيو: ”ساجن! هڪڙي سچي ڳالهه ٻڌائي، هن شوق پنيان ڪو سبب!!؟“

"... يارا منهنجي ڊرتي زندگي جي هڪڙي ڊرتي تصوير اها به آهي. پر هن تصوير ۾ جيڪڏهن تون ايندين، پوءِ ته ڏاڍي سهڻي لڳندي... پليزا تنهائين جو ساٿي ٿي، منهنجي زندگي مڪمل ڪر." "واقعي ايتري حد تائين...!!"

هن اکيون جهڪايون، ته مون کي ڀرپور اندازو ٿيو ته: "زندگي جي بي ترتيب راهن تي هلندي، ساجن اتي پهچي چڪو آهي، جو هاڻي هن کي ڪنهن دوست جي هجڻ کان سواءِ وجود خالي خالي محسوس ٿيندو."

وڌيڪ تفصيل پڇڻ کان سواءِ مون کيس ايترو چيو: "منهنجن پاڪرن سان، جيڪڏهن توکي خوشي ملي ٿي ته آئون حاضر آهيان، پريارا..."

مون کي خاموش ڏسي: "پر مان ڇا مراد؟"

"يارا آئون ته ايترو سهڻو ڪونه آهيان."

"هاڻي ماڻ ڪر. (آرس پيچي) هاڻي سمهون!!"

"ها، آئون به ٽڪي پيو آهيان."

ساجن دروازو ۽ لائيت بند ڪري، اچي منهنجي ڀرسان سمهي رهيو. ڪجهه ئي منٽ گذريا، ته ساجن مون کي هلڪي آواز ۾ سڏ ڪرڻ کان پوءِ آهستي آهستي پنهنجون آڱريون منهنجين آڱرين ۾ جهٽائي، مون کي پاڻ طرف ڇڪڻ لڳو. پوءِ ٻرهه ڦٽي تائين ساجن ۽ آئون مست جواني کي انجواءِ ڪرڻ لڳاسين.

اڃان چند ئي ڪلاڪ آرام ڪيوسين، ته اوچتو ساجن زوري اتاريو: "اٽ يونيورسٽي هليو جو ٽائيم ٿي ويو آهي."

يونيورسٽي پهچي، ساجن پنهنجي ڊپارٽمينٽ ڏانهن هليو ويو ۽ آئون سينٽرل لائبريري آيس. اڄ منهنجي مطالعي جو موضوع هو ته ٻين قديم تهذيبن جيان برصغير ۾ جسم فروشي جي روايت ڪيتري پراڻي آهي؟ انهي حوالي سان مختلف ڪتاب ڦلهوريا. ڪتاب ڦلهوري کان پوءِ خبر پئي ته، هتي به هن ڪڏي فعل پٺيان

مذهب شامل هو. ڪتابن موجب، "هندستان جي قديم ترين مذهب هندومت ۾ اوج نيچ سبب هڪ اڇوت قبيلي جي نصيب ۾ طوائفيت هٿن جي ريڪائن جيان لکجي وئي. هندو ڌرم ۾ شاستر جي روح سان شادي ڪرڻ جا 8 قسم آهن، انهن مان هڪ ديوبواهه آهي. هن صورت ۾ ماڻهو ڪنهن ڪنواري ناري کي ڪنهن ديوتا سان گڏ رخصت ڪري ڇڏيندا هئا ۽ چوندا هئا ته، چوڪري ديوداسي آهي، يعني ديوتا جي ٻانهي. انهن غريب ديوداسي عورتن جو تعلق هيٺين طبقي، يعني شودر ذاتين سان هوندو هو. کين چيو ويو هو ته توهان هن ڪم لاءِ پيدا ڪيا ويا آهيو ۽ اهي بيوس ديوداسيون بک مٽائڻ ۽ ثواب ڪمائڻ جي چڪر ۾ پنڊتن جي چوڻ تي مندرن تي ايندڙ ياترين کي جنسي خدمتون پيش ڪنديون هيون. هو معاوضو وصول ڪنديون هيون، اها رقم پاڻ وٽ رکڻ بدران مندر جي انتظاميه حوالي ڪنديون هيون ۽ اڪثر ڪري پرديسي ۽ اجنبِي ياترين کي وڌيڪ ترجيح ڏينديون هيون ۽ ياتري جنسي تسڪين عيوض پئسن سان گڏوگڏ کين قيمتي تحفا پڻ ڏيندا هئا.

اهي ديوداسي چوڪريون جنسي خدمتون ڏيڻ کان سواءِ مذهبي رقص پڻ ڪنديون هيون ۽ مندر انهن رقاصائن کي رهڻ لاءِ جڳهه ۽ کاڌوپيتو ڏيندو هو. جيڪڏهن جنسي تعلق مان چوڪري پيدا ٿيندي هئي، ته اهي ان کي ديوتا سان منسوب ڪري ڇڏينديون هيون. اهڙي طرح مذهب جي آشيرواد سان جسم فروشي جو مجبورانه انداز سماج ۾ پنهنجي جڳهه ٺاهيندو ويو."

ڪتابن موجب، "سمورن مذهبن جي اعليٰ وارثن دنيا جي بدلجندڙ حالتن کي ڏسندي، جڏهن انتهائي ڪريل پراڻين ثقافتي ۽ تاريخي روايتن کان آڇيو حاصل ڪيو ته اهي سموريون رسمون ختم ڪيون ويون، جن سان سندن مذهب هر وقت نشاني تي رهيو انهن مان هڪ جسم فروشي پڻ هئي.

مذهب جڏهن هن پيشي مان هٿ ڪڍيا، ته آهستي آهستي سماج هن پيشي کي قبول ڪيو. نسل درنسل هن ڌنڌي سان تعلق رکندڙ ماڻهن پنهنجي پيٽ جي بڪ اُجهائڻ لاءِ ڳوٺن ۽ شهرن ۾ پنهنجا ديڙا ڄمايا. پوءِ اهوئي مذهب جيڪو سربراھ هو جنهن جي ڪري اهي بيگناهه عورتون هن ڌنڌي طرف زبردستي آنديون ويون، هاڻي جڏهن انهن کي عبادت گاهن مان نيڪالي ڏني ويئي ته اهوئي مذهب سندن ڪٽر دشمن بڻجي سامهون آيو هو.

ڪتابن موجب، ”مذهب کان پوءِ جسم فروشي جي روايت کي ڏکڻ ايشيائي ملڪن ۾ هٿياربند حملا آورن وڌيڪ فروغ ڏنو. اهي حملا آور ٿرلٿ ڪرڻ کان پوءِ جتي ٿاڪ اڏيندا هئا، اتي فوجين کي طوائفن جي ضرورت پوندي هئي. اڄ به جسم فروشي جي ٺڪاڻن ۽ بازارن جو جائزو وٺبو ته اهي بازارون اڪثر ڪري فوجي محلن ۽ ديوارن سان گڏ ٺهيل ملنديون.

هندستان ۾ مسلمان حڪمرانن پنهنجي حڪمراني دوران طوائفن کي مندرن مان ڪڍي محلن ۾ آباد ڪيو. هندستان ۾ سڀ کان پهريون باقاعده منظم طوائف گهر مسلمان بادشاهه محمد تغلق جي دور ۾ قائم ٿيو. محمد تغلق پنهنجي دارالحڪومت دولت آباد ۾ ”طرب آباد“ جي نالي سان طوائف گهر قائم ڪيو هو. انهي طوائف گهر ۾ اڪثريت جنگين دوران مال غنيمت بڻجي آيل عورتن ۽ هيٺين درجي جي عورتن (ديوداسين) جي هوندي هئي. مغل دور حڪومت ۾ جسم فروشي منظم پيشي طور ڏسڻ ۾ اچي ٿي. مغل، جنهن علائقي کي پنهنجي راڄڌاني بڻائيندا هئا، اتي پهريون ڪم طوائف گهر جي آبادڪاري جو ڪندا هئا. مغل بادشاهه جلال الدين اڪبر آگره ۾ طوائفن جي لاءِ هڪ وسيع علائقو ”شيطان پوره“ جي نالي سان آباد ڪيو. شهنشاهه اڪبر هن ڪاروبار کي باقاعده منڊي جي شڪل ڏني، جيئن دهلي ۾ چاندي چوڪ، ڇاڙڙي بازار ۽ لاهور ۾ شاهي قلمي جي پاڇي ۾ ”شاهي محل“ ٺهرايو.

اڪبر کان پوءِ لکنؤ جي نواب جان عالم (واجد علي شاهه) لکنؤ ۾ ”طوائف آباد“ جي نالي سان هڪ وڏو شهر آباد ڪيو هو. هي شهر طوائفن سان ڀريل هوندو هو. پري پري کان طوائفون لکنؤ اينديون هيون، اهي طوائف گهرن تي گراهڪن جون دليون وندرائينديون هيون. هن ئي دور ۾ هي قول مشهور ٿيو هو ته: ”ماڻهو جيستائين طوائفن جي صحبت ۾ نه ايندو، تيستائين انسان نه ٿيندو.“

ڪتابن موجب، ”مغل سلطنت جي زوال ۽ هندستان ۾ جڏهن برطانوي راڄ آيو ته طوائفيت جي دنيا نئون رخ اختيار ڪيو. شاهي محلن سان تعلق رکندڙ طوائفن شاهي محلن کي ڇڏي، مارڪيٽ ۾ پنهنجو قدم رکيو. اهڙي طرح هندستان جي ٻه اڌ ٿيڻ کان پوءِ ٻنهي ملڪن ۾ طوائفيت وارو ڌنڌو پنهنجي مختلف رنگن ۽ ڍنگن سان جاري رهيو. اڄ به ٻنهي ملڪن ۾ هڪ ننڍڙي شهر جي پاڙي کان وٺي وڏن شهرن تائين جسم فروشي جو ڌنڌو پکڙيل آهي.“

لائبريري مان وڌي ڄاڻ حاصل ڪرڻ کانپوءِ ساجن کي ڪال ڪيم. هو آيو. اسان ڪينٽين تي ماني کائڻ کان پوءِ هاسٽل تي آياسين. روم تي ڪامريڊ جبران ويٺو هو. پهريون سوال اهو ڪيائين: ”ڪامريڊ رات گهر هئا؟“

”يار ڪامريڊ! طوائف نگر جي سوڙهين گلين ۾ زندگي ڀٽڪڻ لڳي آهي.“

”واقعي ڪامريڊ!!“

”ڪامريڊ هن ۾ حيرت جي ڪهڙي ڳالهه آهي...!!؟ هڪڙي تحقيق...“ (منهنجي ڳالهه کي اڌ ۾ ڪٽيندي ساجن طنزيه انداز ۾) ”گناه، گناه، توبه، توبه.“

جبران هلڪو ته هڪ ڏيندي ”نه پيارا، اهڙي ڳالهه ڪونهي.“ ساجن يڪدم جواب ڏيندي ”پر ڪامريڊ! مدي خارج سماج بيمار خيال ۽ رجحان پيدا ڪندو آهي.“

”ها! پر اسان ڪامريڊ آهيون.“

ڪرڻ يا نٿو ڪرڻ هڪڙا ٿي ڪريل حرڪت آهي. منهنجي خيال ۾ سرمد هن بيمار معاشري ۾ ويهي سماج جي مظلوم ڪردار طوائف جي سماجي زندگي تي جيڪو ڪم شروع ڪيو آهي. اهو شاندار عمل آهي... (چپن تي ڊگهي مرڪ آئيندي) خير، اسان فضول ماڻهو سو موڊ تبديل ڪرڻ لاءِ ڪٿڻ ڪانه ڪپي، پوءِ وري بدتميز دل جون ڳالهيون!!

جبران تيزيءَ سان اُٿي ڇانهه ڇوڻ لاءِ هليو ويو سندس ويڇڻ کان پوءِ مون شوخ انداز ۾ ساجن جي ڳل تي چمي ڏيندي چيو: ”چورا اوچتو توکي ڇا ٿي ويو. ڇڻ خاموش سمنڊ ۾ لهرون پيدا ٿي ويون هجن!!“

”بس يار! اسان کي ماڻ ڏسي ماڻهو سمجهندا آهن، ته گونگو آهي، ڏڏ آهي، پر حقيقت اها آهي ته هر ماڻهو پنهنجي شعبي ۾ سريل هوندو آهي. هڪ هاري لاءِ آئنسٽائن ڏڏ آهي، ته وري آئنسٽائن لاءِ هڪ هاري ڏڏ هوندو آهي.“

”ها! پر تنهنجو سڄو سال خاموش رهڻ پٺيان ڪو خاص سبب!!“

”خاص سبب تون آهين، تون قدر ڪرين ها ته اڄ آئون دريدر نه

هجان ها!!“

”هاڻي چپ ڪر، مون ڇا ڪيو!!؟“

”تون هڪڙي چمي لاءِ ڪيڏو ستائيندو آهين!!“

”ڏس وري سيڪسي پوت!!“

”يار سرمد! هن دنيا ۾ ميلاپ جي مزي کان سواءِ ٻيو آهي به ته ڇا!!“

”ها، پر تنهنجي ڏاهپ جو واسطو...“ (تيزي سان منهنجي ڳالهه کي اڌ ۾ ڪٽيندي) ”سرمد!! دنيا جو ڪوبه ڏاهو ماڻهو زندگي ۾ جنس انجواءِ نه ڪري، ته پڪ سان هڪ ڏينهن آپگهات ڪندو. سيڪس توهان جي... (جبران دروازو کوليو ته ساجن موضوع بدلائيندي يڪدم جبران سان مخاطب ٿيندي) ها ڪامريڊ! ٻيو ٻڌايو؟“

”ڪامريڊ خير لڳو پيو آهي.“

”ڪامريڊ!! اهو ڪوڙو ئي نٿو لڳي، آئون، توهان واري تنظيم جو حصو ناهيان رهيو، پر مون کي چڱي ريت سُڌ آهي، ته اڄڪلهه جا ڪامريڊ ڪيتري پاڻي ۾ آهن.“ (جبران کي خاموش ڏسي، ساجن مٿس حاوي ٿيندي) ”ڪامريڊ! هڪڙي مزي جي ڳالهه ٻڌايان...!! مون هڪڙي دانشور کان سوال پڇيو ته، ”شادي کان اڳ سيڪس ڪجي يا نه؟“ ته هو مون ڏانهن ائين ڏسڻ لڳو. ڇڻ اهو سوال مون ڪنهن مذهبي ماڻهو کان پڇيو هجي...!! مون کي خبر آهي، ته اهو دانشور پنهنجي ذاتي زندگي ۾ اسان کان وڌيڪ جديد سوچ جو مالڪ آهي، پر هو پنهنجي معاشري کي مهذب دنيا سان ڳنڍڻ بدران قديم شاعرن جا بيت پڙهي، چار سئو سال پوئتي ڌڪڻ چاهي ٿو. سبب ڇا آهي...!!؟ سبب اهو آهي ته اسان اڃان پنهنجي جوهر ۾ مڪمل انقلابي ڪونه آهيون... اسان جو اندر ميرو آهي، اسان نقا چاهيون ته عام ماڻهو ايترو سجاڳ ٿي وڃي، جو سياڻي هير وازم جي ديوار کي ٽوڙي مڪمل باختيار ٿي وڃي... اسان خود اهڙي بادشاهت آڻڻ چاهيون ٿا، جنهن ۾ اسان بادشاهه هجن، عام ماڻهو نورا هئندڙ...“ (آئون مسلسل خاموش ۽ هرئي جهڙو هيٺ ٿر رکندي ساجن جي ڏاهپ تي حيران ٿي ويو هئس. ساجن جي من جو خاموش سمنڊ جاڳي پيو هو. هو مسلسل بلڪل نيون ڳالهيون ڪري رهيو هو. بدقسمتي سان اهي ڳالهيون جبران کي ڇڻ جهنڊيون هڻي رهيون هيون.) ”سو معاف ڪجو ڪامريڊ!! اسان آهيون فضول ماڻهو اسان اهو سوچيندا آهيون، جيڪو هر ماڻهو نه سوچي... پر ها! اڄڪلهه هر ماڻهو سوچيندڙ ٿي پيو آهي. تنهن ڪري هن سائبر ايڇ ۾ پاڻ کي چوٽيءَ جو دانشور يا ٻي ڪا مخلوق سڏائي، دڦ ۾ بندوقون هڻڻ بدران Like Minded ٿيڻو پوندو تڏهن اسان جو آواز Mass level تائين اثر ڇڏيندو...“

بهر حال ڪٿي هئاسين، وڃي ڪٿي پهتاسين. ڳالهه طوائفيت جي هلي رهي هئي، سو آئون به سرمد جي هن خيال سان متفق آهيان ته طوائف سماج جو مظلوم ترين ڪردار آهي. هن ڪردار تي چتر

جبران جي رُڪي جواب تي آئون ۽ ساجن سمجھي وياسين، تہ اڄ همراھ کي ڏاڍا مرچ لڳا آهن، تنهن ڪري چانهه پي نڪرڻ جي ڪجي. چانهه پي، جبران کان موڪلائي، ايجان اسان سينٽرل ڪيٽين جي لان تي مس ويٺاسين، تہ شهر ڏانهن ويندڙ پوائنٽ اچي وئي. پوائنٽ ۾ مون ساجن کي چيو: ”گڏجي سري گهاٽ هلون ٿا، اڄ هر صورت ۾ مون کي ڪنهن هڪڙي طوائف سان ڪچهري ڪرڻي آهي.“

ساجن پهرين لهرائي ويو، مون محسوس ڪيو تہ سندس خيال هو تہ روم تي هلي مستي ڪجي، پر منهنجي گهڻي اصرار تي چيائين: ”تون پلي طوائف گهر جي اندر وڃجان، آئون ٻاهر بيهندس.“ اهڙي ريت سڄ لٽي ڌاري اسان سري گهاٽ پهتاسين. سري گهاٽ پهچڻ شرط هڪڙو دلال، اسان جي پٺيان لاهي پائي ڪاهي پيو. نيٺ مون سڏ ڪري پڇيومانس: ”ڏي خبر، ڇا مسئلو آهي؟“ عاجزي ڀريل لهجي ۾: ”سرا! قسم سي نيا مال هي!!“ ”لڳي تہ همراھ صفا ڪُٽل آهي، وڃينس گڏ!“ (ساجن چين تي مرڪ آئي چيو)

سودو طڻ ڪرڻ کانپوءِ ساجن کي هوٽل تي ويهڻ جو چئي، آئون هڪ سوڙهي عمارت ۾ داخل ٿيس. منهنجي پهرين نظر ورندي ۾ ويٺل اٺ کن چوڪرين تي پئي، جن کي خوبصورت لباس پاتل هو. اهي ڪنهن ڳالهه تي وڏا تهڪ ڏيئي رهيون هيون، سندن تهڪن کي ڏسي، منهنجي سوچ تيز ڪاڌو تہ، ”هي تہ خوش لڳيون پيون آهن!!“ (وري پاڻ کي سنڀاليندي) ”اها خوشي ظاهري آهي.“ اوچتو همراھ چوڪرين ڏانهن اشارو ڪندي: ”پسند ڪري وٺو، سڀ فريش مال آهي.“

”فریش مال“ جو لفظ منهنجي ڪنن تي پهچڻ شرط مون همراھ جي منهن ڏانهن ڏٺو، جنهن ۾ ڪنهن به قسم جي ڪيفيت سوار نہ هئي. اوچتو منهنجو منڙو هٿ مان ڪريل آئيني وانگر ٿي چڪو هو. ڪا ڳالهه سمجھ نہ اچي رهي هئي، صرف هڪڙو ڌڪڙيل ڌڪڙيل

جملو ذهن تي سوار هو. ”ايڏيون خوبصورت چوڪريون، ناٺي تي وڪجي رهيون آهن!!“ مون کي ظاهري طور سانت واري ڪيفيت ۾ ڏسي: ”سرا! حڪم ڪريو.“ (اردو ۾)

ڏونڌاڙيل ڪيفيت ۾ مون هٿ جي آڱر سان اشارو ڪيو تہ هڪڙي خوبصورت چوڪري ڪلندي مون ڏانهن اچڻ لڳي. اچڻ سان منهنجي آڱرين کي ائين پڪڙي ورتائين، جڻ منهنجي محبوبه هجي. مون کي خاموش ڏسي، سودو ڪرائيندڙ نوجوان چين تي مرڪ آئي: ”سرا! صفا ٽائيت مال تي هٿ رکيو آهي.“ ”هائي ماٺ ڪر.“ (چوڪريءَ ناز نخرن واري انداز ۾ دلال جي چاتي تي مڪ هڻندي)

اوچتو دلال ٽڪڙ واري انداز ۾: ”سرا! پئسا ڏيو ٻاهر گراهڪ بيٺا آهن.“ پئسا ڏيئي دنگ ڪيم، تہ ظاهري طور هٿ هٿ ٻڌڻ نظر ايندڙ چوڪري مون کي پاڻ ڏانهن ڇڪي، اکين سان ڪمري اندر هلڻ جو چيائين. هوءَ اڳتي وڌي وڌائڻ لڳي، آئون به آهستي آهستي وڌي وڌي ورندي مان لنگهي، ٻئي جڳا هڪڙي سوڙهي ڪمري ۾ آياسين، جتي هڪڙي صوفي کان سواءِ ٻيو ڪجهه به ڪونه هو. اڙي ها! ڪنڊ ۾ هڪڙو استعمال ٿيل ڪنڊم پيل هو.

هوءَ ڪپڙا لاهڻ لڳي، سندس سلوار ۾ اڳٽ بدران رٿڙ پاتل هو. تنهن ڪري اک چنپ ۾ سلوار لاهي صوفي تي سڌو سمهي رهي. آئون ايجان ديوار سان ٽيڪ لڳائي، ڏونڌاڙيل ڪيفيت منجهه گرفتار ٿيل هئس ۽ منهنجون اکيون سرخي ۾ رڱيل چين ۽ اُڀريل ننڍڙن اُرهن کان وٺي نازڪ عضوي تائين مسلسل سندس جسم جي نقشي کي غور سان ڏسي رهيون هيون. مون کي ائين محسوس ٿيڻ لڳو جڻ منهنجي اڳيان وڇايل جسم، عورت جو جسم ڪونهي!!

عورت جو اگهاڙو جسم، ڪائنات جو حسين منظر. هن منظر کان سواءِ ڪائنات اڌوري ۽ اڌوري ۽ اڻپوري... پکين جهڙو روح رکندڙ ڪو ماڻهو عورت جي اگهاڙي وجود کي غور سان ڏسندو تہ کيس پڪ سان

سمنڊ جهڙي خاموشي به ملندي ته وري سمنڊ جهڙي مستي... آبشارن جهڙو منظر ملندو ته وري آبشارن جو شور به سمائل هوندو... پر منهنجي اڳيان جيڪو اگهاڙو وجود پيل هو ان ۾ ڪنهن به قسم جي چڪ ڪونه هئي. جيڪا منهنجي جسم ۾ گدگدي پيدا ڪري، جيڪا منهنجي جسم ۾ لهرن جهڙي مستي پيدا ڪري، جيڪا منهنجي جسم ۾ گرمي پيدا ڪري... التوهن اگهاڙي وجود مون کي پيائنڪ خوف ۾ وڪوڙي ڇڏيو هو. ايڏو خوف جو منهنجو جسم ديوار سان آهستي آهستي سسڪندو اچي پٽ سان لڳو.

مون کي بيهوشي جهڙي حالت ۾ ڏسي، هوءَ ٽپ ڏيئي اُٿي. منهنجي ڳلن ۽ وارن کي هٿ لاهي: ”ڇا ٿيو؟، ڇا ٿيو؟“ هڪ لفظ ڳالهائڻ کان سواءِ اوچتو آئون نارمل ڪيفيت ۾ اچي ويس. ته هوءَ تيزي سان ڪپڙا پائڻ لڳي هئي. ڪپڙا پائي ٻاهر وڃڻ مهل سنهڙي آواز ۾: ”پيڻ چو... پاگل لوگ.“

هن جي ڪچي گار ڏيڻ کان پوءِ مون مٿس آخري نظر ڦيرائي، ته سندس قميص جو پويون پلو ڪانچ ۾ اٽڪل هو. سوڙهي ڪانچ سبب سندس پويون نازڪ عضوو ٻاهر نڪتل هو. ڪار جي ڊگهي وانگر...



(2)

زندگيءَ ۾ پهريون دفعو طوائف گهر ۾ هڪڙي طوائف سان ڏهر منٽ سوڙهي ۽ بدبودار ڪمري ۾ وقت گذارڻ جي قيمت ڇهه سئو روپيا ڏيڻ کان پوءِ مون کي ڀرپور احساس ٿيو ته عورت طوائف ٿيڻ کان پوءِ پنهنجي عورت پٽي کي ماري ڇڏيندي آهي. هوءَ هڪڙو اهڙو بي جان وجود بڻجي ويندي آهي، جنهن ۾ ڪوبه احساس ناهي هوندو. هن خيال سان گڏ اها سوچ به ڪنهن ديوار جيان منهنجي سامهون بيهي رهي، ته هاڻي ڪنهن به طوائف سان ملاقات نٿو ڪري سگهان. ڇاڪاڻ ته طوائف نگر سان تعلق رکندڙ هر هڪ فرد لاءِ پئسو خدا آهي، اهي ان کي حاصل ڪرڻ لاءِ جسمن جو واپار ڪندا آهن ۽ آئون ڪنگال ماڻهو... صفا بڪيو ٿا!!

اڃان هلڪيون هلڪيون سوچون ذهن تي سوار هيون، ته منهنجي ڀرسان ويٺل ساجن ڪتاب ٽيبل تي رکي، آرس پڇي، دروازي کي ڪڙي ڏيئي، اچي منهنجي منتشر وجود سان مستي ڪرڻ لڳو. مون ڪافي پري ڪرڻ جي ڪوشش ڪئي، پر حسب معمول منهنجي سٽل نازڪ عضوي کي جاڳائڻ لڳو. نازڪ عضوي جو ڇا جاڳڻ، اک چنپ ۾ سموريون سوچون اڏامي ويون...

صبح سوڀري ساجن يونيورسٽي هليو ويو، سندس گهڻي اصرار کان پوءِ به آئون يونيورسٽي نه ويس. صبح ساڻ ئي منهنجي جسم ۾ خالي پٽي واري ڪيفيت حاوي ٿي چڪي هئي. ڪا ڳالهه سمجهه ۾ نه اچي رهي هئي، ايتري تائين جو فليٽ جي دريءَ مان ايندڙ گاڏين

جو آواز ڪتن جي پڙنڪار لڳي رهيو هو. اوچتو پير واري روم ۾ رهندڙ هڪ دوست چانهه کڻي آيو. چانهه پي، سگريٽ ڏکايو. مسلسل چند سگريٽ چڪڻ کان پوءِ بي چين ذهن هن ڳالهه تي بيهي رهيو ته مونکي طوائف نگر ڏانهن پنڌ هر صورت ۾ ڪرڻو آهي... انهيءَ لاءِ شاھ عالم سان رابطي ۾ اچان، خفتي ماڻهو آ، مٿان ڪورستو ڪڍي ڏي.

آئون يڪدم ڪلاس پائي ۽ ترڙ نياڳي ڪردار شاھ عالم وٽ آيس. پهرين وڏا تهڪ ڏيڻ لڳو. هر هر چئي رهيو هو ته: ”ڪامريڊ! توهان کي ڇاڻي ويو آهي!!“

منهنجي گهڻي اصرار کان پوءِ چيائين: ”مون کي ٻاهر جي دنيا جي خبر ڪونهي. پر اسان جي معاشري ۾ چڪلا پوليس، بيوروڪريٽس ۽ سياستدانن جي سرپرستي هيٺ هلندا آهن. سو هڪڙو بااثر دوست آهي، ان سان رابطو ڪريون ٿا، وڌيڪ ڪٿي تنهنجي قسمت!!“

شاھ عالم دوست سان رابطو ڪيو. ان اميد ڏيکاري ته اسان يڪدم سندس بنگلي تي آياسين. لنچ ڪري اڃان ڪل پوڳ ڪري رهيا هئاسين، ته هڪ اڌڙو عمر جي عورت مسڪرائيندي ڪمري ۾ آئي. ڪجهه دير حال احوال ڪرڻ کان پوءِ شاھ عالم جي دوست آفيسرائي انداز ۾ اڌڙو عورت کي چيو: ”هي نوجوان پنهنجو ماڻهو آهي. يونيورسٽي ۾ پڙهي ٿو. طوائفن جي سماجي زندگي تي ريسرچ ڪرڻ چاهي ٿو. سو ڪوئي تي ايندو رهندو ڀارت آهي.“

اڌڙو عورت چين تي مرڪ آئيندي ”بس هاڻي ڇڏي ڏيو. (ڪجهه دير ترسي) سڙ! بس ننڍي صاحب کي ڀارت ڪري ڇڏيو. ڪافي تنگ ٿو ڪري.“

”نڪ آهي، نڪ آهي.“

ڪجهه دير کان پوءِ اڌڙو عورت رواني ٿي ويئي. شاھ عالم جي دوست چانهه جو ڊگهو ڍڪ پري مون ڏانهن مخاطب ٿي: ”اها حيدرآباد

۾ هڪ چڪلو هلائيندڙ آنتي هئي. بس، تون سڀاڻي هن جي چڪلي تي بي ڪٽڪو ٿي ويڃان، پر هي آنتيون وڏيون پيڻ ڇ... ذهنيت جون مالڪ هونديون آهن، تنهن ڪري جيڪڏهن توکي ريسرچ ڪرڻي آهي ته همت توکي ڪرڻي پوندي..“ (شاھ عالم وچ ۾ ڳالهائيندي ”باقاعده پڙو ٿي ڪم ڪرڻو پوندو.“

”هاهاهاهاها.“ (اسان سڀ تهڪ ڏيون ٿا)

سگريٽ جو ڪش هڻندي ”بلڪل، عالم صحيح پيو چوي هي فقط پئسي جون يار آهن.“

”سڙ! توهان جي خيال ۾ ان جو ڪو خاص سبب!!“

آفيسرائي انداز ۾: ”ڪيترائي سبب آهن... ڏسو هن سڄي ڪاروبار جو تعلق ئي پئسي سان آهي. ۽ هي جيڪي چڪلا هلائيندڙ آنتيون هونديون آهن، انهن ۾ گهڻيون ته پنهنجي جواني ۾ طوائف هونديون آهن... پوءِ ڪيتريون ئي چالاڪ طوائفون، جنسي ڪشش ختم ٿيڻ کان پوءِ وري بااثر ماڻهن جي شفقت هيٺ جسم فروشي جو ڪاروبار ڪنديون آهن.“

”وڏا! پوءِ ته اهي تجربتي جي حساب سان شاطر هونديون؟“ (شاھ عالم البيلي انداز ۾ سوال ڪيو.)

”شاطر جي ڪا ڳالهه آهي ڇا...!!“ (سگريٽ جو ڊگهو ڪش هڻي، سگريٽ جو ڦٽو ايش ٿري ۾ ڇاڻي) هن دنيا ۾ اها ڳالهه مشهور آهي، ته هڪڙي آنتي پوري محلي کي خراب ڪندي آهي، ائين جيئن هڪڙو چالو ڇوڪرو پوري پاڙي کي ڪاريندو آهي.“

”هاهاهاهاها.“ (اسان سڀ تهڪ ڏيون ٿا، آفيسر ڪلندي ڪلندي ڪنگهي پوي ٿو.)

شاھ عالم جي دوست کان موڪلائي، اسان فليت تي آياسين. شام ڌاري آئون حيدرآباد جي هڪ گنجان علائقي ۾ هڪ پراڻي اسٽائل تي ٺهيل گهر ۾ ڪارو ڪاروبار هلائيندڙ آنتي فرزانہ جي ڪوئي تي آيس. آنتي ڏاڍي شفقت سان ملي، پر ڳالهين ئي ڳالهين ۾

شريف زادي هجڻ جا مختلف ثبوت ڏيئي رهي هئي. هوءَ هر هر هي جملو بغير ڪنهن ڦڪائي جي، ڪاروباري انداز ۾ چئي رهي هئي ته ”بس هي دنيا ڪاروبار آهي، اسان جو به هي ننڍڙو ڪاروبار آهي.“ مون کي ڊگهي خاموشي ۾ ڏسي، پاڻ جي ٿڪ پير سان پيل دست بن ۾ اڇلائي، حيرت واري لهجي ۾: ”ها، توهان کي اوچتو ڪيئن ڪوئي واريون ياد اچي ويون...؟“

”بس آنتي اتفاق يا حادثو چئو.“

ڪجهه دير ڪچهري ڪرڻ کان پوءِ مون کي دل ٽي دل ۾ يقين ٿي ويو، ته هتي پڙو ٿي ڪم ڪرڻ کان سواءِ ڪم ڪونه هلندو. واپس موٽي فليٽ تي آيس، ڊگهي سوچ ويچار ڪرڻ لڳس، ته آخر ڇا ڪريان...؟؟ جيڪڏهن دلال ٿي ڪم ڪريان، ته به ڪيئن...؟؟ نيٺ منهنجو ذهن هن ڳالهه تي پيو ته، آنتي جي دل ۾ جاءِ ٺاهڻ جو هڪ ئي طريقو آهي ته آنتي جو موبائل نمبر ۽ سندس ڪوئي جو پتو پنهنجي دوستن کي ڏيان ۽ اهي ٻئي طرف ويڻ بدران منهنجو نالو وٺي، اڏي تي اچن ۽ مون اهڙي ڪيو هو.

اهڙي ريت ڪافي دوست منهنجو نالو وٺي اڏي تي ايندا رهيا. آنتي به منهنجي عمل کان تمام گهڻو متاثر ٿي، پر اڃان اها عزت نه هئي، جنهن جي تلاش ۾ هئس. عجيب اتفاق ڏسو ته هن ئي عرصي ۾ اوچتو هڪ رات شاهه عالم سردار غلام حيدر جي خوبصورت بنگلي جي سنواريل روم اندر هلڪي لائٽ جي روشني ۾ اسڪاچ بوتل کولي، دوران ڪمپني مدهوشيءَ واري عالم ۾ اوچتو من اندر ۾ دفن ڳالهڙيون ڪرڻ لڳن ”يار سرمدا! آئون حيران آهيان، ته ماڻهو پاڻ کي ريجهاڻ لاءِ عجيب عجيب شوق پورا ڪندا آهن... ڪڏهن ڪڏهن پٽڙيءَ تان لهي ويندا آهن. هن بنگلي جو مالڪ منهنجو ذاتي دوست آهي، پاڻ کان ڪي چند سال وڏو هوندو باذوق نوجوان آهي، پر حد درجي جو عياش باز آهي. هر مهيني يا ٻئي مهيني حيدرآباد اچي انتها درجي جي خوبصورت چوڪرين سان رنگ رليون ڪندو آهي...“ سيل پيڪ

”مال“ گهرائيندو آهي...“ (شاهه عالم وقفي وقفي سان حالِ دل ٻڌائي رهيو هو. آئون ڪنهن لالچي شخص جيان دل ۾ سوچي رهيو هئس ته جيڪڏهن هڪ دفعو منهنجي معرفت آنتي فرزانہ کان مال گهرائي، ته پوءِ لڏ ٿي ويندي) ”پر يار سرمدا!... هاهاهاها... ڇا ٻڌايان...!“

(شاهه عالم ڊگهي ماٺ ۾ هليو ويو.)

”ڇو اهڙي ڪهڙي ڳالهه آهي!!؟“

”مڌ جو وڏو ڍڪ پري، سگريٽ ڏکائي، خماريل لهجي ۾: ”پر... يارا ۾ هڪڙي عادت خراب آهي، پنج منٽ پوئتي آهي... بس يارا هر ڪنهن جا پنهنجا پنهنجا شوق آهن.“

”ها، شوق جو ڪو ملهه ئي ڪونهي.“

”هاهاها... سرمدا! وڏي ڳالهه ٻڌايان، منهنجي ساڻس جنسي سنگت آهي. هو جڏهن به حيدرآباد ايندو آهي، ته هڪ ڏينهن پهرين آئون سندس بيتري چارج ڪندو آهيان، پوءِ... پوءِ هو مهانگي اگهه تي ڪناري چوڪري گهرائيندو آهي.“

”بس عالم! عجيب رنگ آهن.“

”پر يارا! ماڻهو ڀلو... ڪلٿو رلٿو، ملٿو اوکي سوکي ۾ ڪم اچڻ وارو ماڻهو.“

”بس اها ئي وڏي خوبي آهي عالم... عالم يارا! مون واري ڪم جو بهتر ڪڙتيل نه پيو نڪري آنتي سونت ئي ڪونه پئي ڏي سو ڪڏهن سردار سان حجت ڪر، ته هو آنتي فرزانہ واري ڪوئي تان ”مال“ گهرائي، ته واهه واهه ٿي وڃي، توکي ته خبر آهي طوائف گهر هلائيندڙ ماڻهن جي نفسيات جي!!“

”ها، چو نه. ايندڙ هفتي ايندو پهرين اها ڳالهه.“

”يار عالم! تنهنجا مون تي لک احسان.“

شراب جو ڊگهو ڍڪ پري گلاس ٽيبل تي رکي، ٽڙندي ٽڙندي دروازي کي لاک ڪري، اوچتو شاهه عالم منهنجي پيرن تي ڪري پيو: ”يار عالم! ڇا تو ڪرين، صفا ميارِي نه ڪر.“

”سرمدا منهنجي طلب پوري ڪر، انڪار نه ڪجان پليز!!“

آئون خاموش رهيس. مون سمجهيو يار ڪي نشا چڙهي ويا آهن، پر اوچتو منهنجي ٿاڻورز ڪي هيٺ ڪري پنهنجي پياسي وجود کي قرار ڏيندي ڏيندي مون کي ”فارغ“ ڪري ڇڏيائين. عالم جي هن عمل منهنجا نسا ئي اُڏائي ڇڏيا. جيئن ئي ستو ته آئون بنگلي جي لان ۾ ڪرسي رکي، تارن سان ڀريل آسمان کي مسلسل تڪيندو رهيس هڪڙي ئي سوچ ذهن تي هئي: ”وقت خبرناهي ڪٿي پهچائي ڇڏيو آهي. زندگي جي سفر ۾ عجيب افسانه لکجي رهيا آهن... آئون ڪٿان کان ڪٿي پهچي چڪو آهيان.“

اوچتو سوچ پلٽو کاڌو مون تي هڪڙي جنسي ڪيفيت سوار ٿي ويئي. ايتري تائين جو اڌ سگريٽ لان ۾ اڇلائي، روم ۾ آيس. شاه عالم اونڌو منهن ڪري ستو پيو هو. دروازي کي ڪڙي ڏيئي، آئون سندس ڪپڙا لاهڻ لڳس. هن ٿورو انڪار ڪيو، پوءِ راضي ٿي ويو. مون سندس سڄو جسم چٽيو، ايتري شهوت سوار ٿي ويئي، جو سڄي رات جسم حرڪت ۾ رهيو هو.

انهي رات کان پوءِ آئون حد درجي جو جنس پرست ٿي ويس. منهنجي سڄي ذهني ڪيفيت تبديل ٿي وئي. آئون ڏينهن رات شاه عالم سان گڏ هوندو هئس. سندس لسي جسم تي چپ ٽرڪائڻ ۾ ايڏو مزو اچي ويو جو مون کان يونيورسٽي وسري ويئي. منهنجا ڪيترائي ڪاميڊ دوست ڪٿو ڪٿو ٿي ڌار ٿي ويا هئا. منهنجي زندگي سيڪس، شراب ۽ سگريٽن تائين محدود ٿي چڪي هئي.

شاه عالم به مون تي فدا ٿي پيو هو. هو جمار ۾ مون جيڏو هو، پر سهڻاڻپ به مون کان وڌيڪ سهڻو هو. هو چاهي ها، ته ڪنهن ٻئي در پنهنجي گدگدي ختم ڪرائي سگهيو پئي، پر هن جي مون سانوري شخص سان اهڙي لڳي، جو صفا هٿ ڪڍي. هن انوکي محبت سبب منهنجو طوائف نگر جي لڪيل دنيا تي هلندڙ ڪم اتي ئي رهجي ويو جتي ڇڏيو هو. زندگي هڪڙي نئين گس تي سفر ڪرڻ لڳي هئي.

جنهن گس جي خبر ئي ڪونه هئي. اڪيلائي جي لمحن ۾ اڪثر سوچيندو هئس، ته آئون پٽڙي تان لهي چڪو آهيان. ساجن به ميسيجن تي وڏي جُٺ ڪندو هو پر هڪڙي چڙي چانڊ کي آرام ۽ آسائش سان ڀريل رنگين زندگي ملي پوي ته هو هوائن ۾ لڏندو آهي.

هڪ دفعي گهٽ هئي، ساجن وٽ آيس. ساجن چڱي ڌڻڻا پتي ته ”پنهنجي زندگي جي فلم ۾ اهي ماڻهو ڪاست نه ڪر، جن جي ڪري متان تون هڪ فلاپ ماڻهو ٿي رهجي وڃين. پليز! لڇڻ ڪر، اجائي احمقائين خواهشن ۽ جهنگهٽن مان جان ڇڏائي، پنهنجي آشا ۽ نراشا واري ڪيفيت ڏانهن موٽي اچ... سرمدا! تون پاڻ چوندو هئين ته، اڀي گهوت، ته نشا ٿيوي پر اڄ تون پنهنجون سموريون مٿياريون ڇڏي، ڪاٺاڻو پٽ جيان رلي اوڏي سمهي پيو آهيان!! (مون کي خاموش ڏسي) پليز سرمدا! موٽي اچ، پنهنجي اصل راهه طرف.“

ساجن جي ڊگهي ليڪچر منهنجي ذهن جي بند تي ويل درين کي هڪ پل لاءِ ٻيهر کولي ڇڏيو هو. آئون محسوس ڪرڻ لڳس، ته واقعي! آئون پنهنجي اصل راهه تان ٿڙي ٻاٽ تاريڪ سرنگهن طرف سفر ڪري رهيو آهيان. اڃان پاڻ تي پاڻ ويچاري رهيو هئس، ته ساجن چور نظرن سان هيڏانهن هوڏانهن ڏسي، آهستي آهستي پنهنجو هٿ، مون واري نازڪ عضوي ۾ وجهي مهٽڻ لڳو ته سموريون آشا ۽ نراشا واريون ڪينيتون اُڏامي ويون. منهنجو من ٻيهر اُچل ڪاٺڻ لڳو هو ساجن جي اڳهاڙي وجود طرف.

ڊگهي ڇاٽا ڇاٽي دوران اوچتو مون کي خبرناهي ڇا ٿي ويو. هيٺڙو منجهڻ لڳو، الٽي اچڻ جهڙي ڪيفيت سڄي وجود کي رهڙون ڏيڻ لڳي. روح جي ميلاپ کان سواءِ جنسي ميلاپ ڪرڻ روح سان دوکو آهي. روح سان دوکو ڪندڙ ماڻهو شيزوفرينيا جهڙين نفسياتي بيمارين جو شڪار ٿي، پنهنجي پاڻ کان وڃائجي ويندا آهن. مون کي به ڪجهه ائين محسوس ٿي رهيو هو. منهنجو وجود، جن منهنجي لاءِ بار باري ٿي چڪو هو.

ان وٽندڙ ڪيفيت ۽ ٿٽڪندڙ خيالن کان تنگ ٿي، فليت کان ٻاهر نڪري آيس. پلازه اڳيان بند پيل دڪانن جي دڪي تي ويهي، هلڪي سرد هوا ۾ ساهه کڻڻ لڳس. هاڻي ائين محسوس ٿي رهيو هو ته وجود جڻ ڪنهن ٻوسائيل ڪمري ۾ قيد هو. ڊگهي دير تائين، اڪيلو تنها ماحول ۾ وينور هيس. ڪنهن ڪنهن مهل روڊ تان ويندڙ تيز رفتار گاڏيون تنها ماحول ۾ ڌار وجهي رهيون هيون... اوچتو چند ڪلاڪن اندر من جي ڪيفيت ايتري بدلجي ويئي، جڻ ساحل جي ڪناري تي آئون ٺاهوڪين چورين سان گڏ لغڙ آڏاري رهيو هجان.

ماڪي نند جو پهر هو. هلڪي سرد هوا ۽ سگريٽن جي ڪوساڻ ٻيهر ذهن ۾ هلچل پيدا ڪئي، آئون سوچڻ لڳس. سوچون هن نتيجي طرف وڃي رهيون هيون، ته آئون بي پاڙي ول جيان وڌي رهيو آهيان. منهنجو هي سفر هڪ ڏينهن منهنجي هستي کي فنا ڪري ڇڏيندو تنهن ڪري مون کي سفر جو رخ تبديل ڪرڻ گهرجي. پنهنجي لتاڙيل خوابن طرف موٽ کائڻ گهرجي، اهي گلاب جي پنڪڙين جهڙا نازڪ خواب، جيڪي ور وڪڙ وارن رستن تي هلڻ سبب پنهنجي معنيٰ وڃائي وٺا آهن... ڊگهي دير تائين خيالن جي رڻ ۾ ڊوڙڻ کان پوءِ فليت تي آيس. ساجن کونگهرا هڻي رهيو هو. آئون سندس پير سان سمهي رهيس. پر نند نه اچي رهي هئي. مسلسل لچندي لچندي سج اُڀاري ڇڏيو.

ساجن اٿن سان پهريون سوال ڪيو: ”رات توکي اوچتو ڇا ٿيو هو!!؟“
 ”... يار! منهنجي زندگي سينڊوچ بڻجي چڪي آهي. سمورا خواب، رنگ ۽ گيت ٽڙيڪڙ ٿي چڪا آهن... مون کي پنهنجي شخصيت تي سرسري نظر ڦيرائڻ گهرجي، رات ڪافي دير تائين سوچ ويچار ڪئي آهي.“

”اڃا!! پوءِ ڇا سوچيو آهي!!؟“

”هن نتيجن تي پهتو آهيان، يا تماشبين بڻجي ويل انساني وجودن جي ڪٿان لکان يا وري امان جي پوٽيءَ ۾ ويڙهيل پتڪڙن

سپنن جي ساڀيان لاءِ ڪورس جا ڪتاب گهوتي پيٿان... بس اهي ئي به رستا آهن.“

”هتي بهتر رستا آهن. اُت تيار ٿي، هلون يونيورسٽي.“
 اوچتو من جون ڪيفيتون بدلجي ويون. آئون ٽپ ڏيئي اُٿي، تيار ٿي، يونيورسٽي پهتس. ڪافي ڏينهن کان پوءِ ڪلاس ۾ اچڻ ۽ سمورا ڪلاس دلچسپي سان ائين ڪرڻ تي، منهنجي هڪ ڪلاس فيلو حيرت مان پڇيو: ”سرمد! تبديلي نظر پئي اچي؟“
 ”هاهاها، بس! ڊگهو بنواس کائڻ کان پوءِ ڪجهه تبديلي ضروري آهي.“

”ها يار! ڊگهو تياڳ هو.“

”بس! ڪڏهن ڪڏهن ماڻهو زندگي جي ننڍڙن ننڍڙن رازن، سببن ۽ خوشين جي ڳولا ۾ صحرا جيڏو سفر ڪرڻ تي مجبور ٿي پوندو آهي.“
 اسان ڪچهري ڪري رهيا هئاسين، ته اوچتو شاهه عالم جي ڪال آئي: ”پيارا! صفا گم ڪالون به ائين نه پيو ڪرين، خير ته آهي!!؟“
 ”بس يار! روبرو ٻڌائيندس.“

”اڃا! ٻي ڳالهه ٻڌ، اڄ مون وارو يار سردار اچي پيو حيدرآباد، پوءِ جيئن چٽو!!؟“

خبر ناھي مون کي ڇا ٿي ويو. نازڪ خوابن کي لتاڙي مون ٿٽل لفظن ۾ چئي ڏنو هو: ”اڃا!!، پوءِ مون وارو ڪم ضرور ڪجان... آئون اڄ ئي وڃان ٿو آنتي وٽ.“

هتي ڏينهن سردار غلام حيدر منهنجي معرفت آنتي فرزانہ کان مڪ بيهڪ سھڻي چوڪري مھانگي اگھ تي گھرائي. انھيءَ ڏينھن آنتي، پنھنجي ڪوئي تي ڪم ڪندڙ سڀني دلالن ۽ طوائفن کي حڪم ڪيو هو ته، ”هي شخص منهنجو ذاتي ماڻهو آهي.“ آنتي جي من جملي کان پوءِ آئون اندر ئي اندر ۾ خوش ٿيڻ لڳس، پر اها خوشي مڪ مثل روح جي هئي. ساجن جي روم تي آيس، ته هو ڪونه هو. آئون پيانڪ ۽ ايڏا ڏيندڙ خيالن ۾ وڪوڙجي ويس، جڻ منهنجي وجود مٿان

ريل هلي رهي هئي. منهنجو ذهن پاڻ سان پاڻ هم ڪلامي ڪرڻ لڳو. "تون وڏو پڙو آهين... دلال آهين... سوداگر آهين... ڪمبخت آهين... تو ته ماني لاءِ سرگردان وجودن جي ڏڪن، دردن، پيڙائين ۽ خواهشن کي قلم بند ڪرڻ لاءِ طوائف نگر ڏانهن پنڌ ڪيو هو. اڄ تو پاڻ هڪ سُندر وجود جي عظمت جو سودو ڪري پنهنجي سڀني سان رپ ڪيو آهي." منهنجي اندر جو انسان مون کي چڙبون، ڌڙڪا، لعنتون ۽ يونڊا ڏيئي رهيو هو. ڄڻ ڪو منهنجي وجود کي ڏنپ ڏيئي رهيو هو.

اوجھو ايڏا ڏيندڙ سوچن تي سانت چائنڃي ويئي. روم تي سنائي جهڙو ماحول هو. آگرين ۾ هڪڙو سگريٽ سڙي رک ٿي رهيو هو. ته پيو چوڻي رهيو هو. آئون مسلسل وات مان نڪرندڙ دونهين جي ڪڪرن کي ڏسي رهيو هئس. دونهين جي ڪڪرن پنهنجون سرگوشيون بند ڪيون. ته ٻيهر مون تي ڊگهي ملامتي ڪيفيت سوار ٿي ويئي هئي. هن دفعي جي ڪيفيت ايترو ايڏا ڏيڻ لڳي، ڄڻ ڪو وحشي ماڻهو منهنجي زخمي وجود جا ٽانڪا اُڏيڙي رهيو هجي.

ايڏا ڪان تنگ ٿي. آئون فليٽ تان ٽڙندي ٽڙندي هيٺ ويس. سگريٽن جو پاڪيٽ وٺي، ٻيهر پنهنجو سينو ساڙڻ لڳس. پر هن دفعي سگريٽن اُڏيڙيل من کي ٽانڪا ڏيڻ کان انڪار ڪري ڇڏيو هو. منهنجو ذهن، منهنجي ڪريل عمل تي ٽوڪاري رهيو هو. هن ڊگهي ملامتي ڪيفيت کان تنگ ٿي، ٻيهر فليٽ کان ٻاهر آيس. هر طرف ھل هو. ڪجهه سمجھ ۾ نه پئي آيو. ته ڪيڏانهن وڃان...؟؟ ڇا ڪريان...؟؟ اوجھو خبر ناهي ڇا ٿي ويو. سامهون ايندڙ رڪشا کي هٿ ڏئي رڪشا وارو بيهي رهيو. آئون آنتي جي ڪوئي تي آيس. هو پنهنجي دادلي پٽ سان گڏ ويٺي هئي. مون کي رات جو يارنهن وڳي ڌاري ڪوئي تي ڏسي، چين تي هلڪي مرڪ آڻي چوڻ لڳي. "پنهنجو ڪونو آهي. پاڻ به ڪمايو. مون کي به ڏيو... بيتا! خرچ وڌي ويا آهن."

آنتي بنا ڪجهه سوچڻ جي، آڏي رات جو طوائف گهر ۾ ڏسي، مون کي "دلال" جو لقب ڏئي ڇڏيو هو. منهنجي زبان کان آواز رسي ويو هو. ڄڻ آنتي منهنجي نبل جسم کي گهڻو ڏيئي ماري ڇڏيو هو. مون کي ڊگهي ماٺ ۾ ڏسي، سوياريون وات ۾ چٻاڙيندي "آئون هاڻي گهر ٿي وڃان. هي ڪوئي جون چاٻيون پاڻ وٽ رک. سڀاڻي ملنداسين."

آنتي هلي ويئي پنهنجي پاڪ گهر ڏانهن. جتي سندس پريوار جي رهائش هئي. آئون ڪوئي جو در اندران بند ڪري ورائي ۾ بيهي ڪوئي جي درن، درين، ديوارن ۽ ٽريڪٽيل سامان کي ڏسڻ لڳس. ائين جيئن ڪو محقق پنهنجي ٽن اکين سان عجائب گهرن کي گھوري ٿو. آهي. منهنجون به اکيون ۽ ذهن جون ڪيميرا ٽون پوري طوائف گهر جي فوٽو گرافي ڪرڻ لڳيون.

ورائدي ۾ بيهي ٻاهريون منظر ڏسڻ کان پوءِ هڪڙي ڪمري ۾ داخل ٿيس. جتي هڪڙو پراڻو پلنگ پيل هو. پلنگ تي وڇايل چادر تي بيشمار انساني تخليقي جُزي جا داغ جذب ٿيل هئا. آئون غور سان انهن داغن کي ڏسڻ لڳس. جيڪي ڄڻ صدين تي مشتمل جواني، تخليق، وحشت، نفرت ۽ ڏاڍ مڙسي جي ڊگهي تاريخ بيان ڪري رهيا هئا. انساني وجود مان پهريون دفعو تخليقي جُزي جو نڪرڻ. جواني جي علامت... محبت سان انساني تخليقي جُزي جو ڪنهن وجود ۾ داخل ٿيڻ. تخليق جي علامت... پر، محبت کان سواءِ انساني وجود مان تخليقي جُزي جو خارج ٿيڻ. وحشت، نفرت ۽ ڏاڍ مڙسي جي تاريخ بيان ڪرڻ...

پراڻي پلنگ تي وڇايل ميري چادر ۾ جذب ٿيل بيشمار انساني تخليقي جُزي جا داغ. هڪڙو اهڙو پورٽريٽ ناهي رهيا هئا، جيڪو شايد ئي ڪنهن مصور ڪينواس تي چٽيو هجي. جيڪڏهن ڪنهن پويٽ جهڙو من رکندڙ آرٽسٽ چٽيو به هوندو ته پڪ سان آپگهات جهڙي خيال، سندس وجود کي ئي نيپوڙي ڇڏيو هوندو.

ڪينواس تي لاوارث تخليقي مادي کي اهڙي ريت ڇڻڻ، جوان مان باهه جون چڻنگون نڪرن، هر ڪنهن جي وس جي ڳالهه ڪونهي.

اها عورت ئي آهي. جنهن کي باه ڇهي ٿي، ته پيٽ سان ٽٽي ٿي ۽ باه جا ڪوٺا ڇٽي ٿي.

ڊگهي نظر جڏهن پلنگ کان هيٺ پيل لوه جي گندي ڏنهي ڏانهن ويئي، جيڪو شايد ڪمري جو ڊسٽ بن هو. آئون لوه جي ڏنهي کي غور سان ڏسان ٿو، جنهن اندر گتڪي، مين پڙي جون ٽڪون ۽ استعمال ٿيل ڪنڊ پيل هئا. آئون سڱيت ڏکايان ٿو، مسلسل اڪيون ڊسٽ بن تي پيل هيون. طوائف نگر جو ڊسٽ بن، اڄوڪي مشرقي انساني معاشري جي تصوير پيش ڪري رهيو هو.

مون کي اڄ به اهو ڊسٽ بن ياد آهي، جيڪو نه صرف مشرقي انساني معاشري جي تصوير پيش ڪري رهيو هو پر ان وقت ڪو معجزو ٿي پوي ها، ته ان گدلي ڊسٽ بن مان ڪيترائي چهرن جهڙيون شڪليون رڪندڙ ماڻهو ٿيڪندي ٻاهر نڪرن ها.

آئون مسلسل ڊسٽ بن کي تڪي رهيو هئس. ڊسٽ بن، مون کي عجيب ڪهاڻيون ٻڌائي رهيو هو، انساني سماج جي ڪميٽائپ جون ڪهاڻيون!!

اوچتو مون کي ايڏي اُچ لڳي، جڻ منهنجو پيٽ ڪنهن درياءَ وانگر سُڪي ويو هجي. آئون ڊگهن خيالن جي پاڻال مان نڪري پاڻي لاءِ ٻاهر آيس. جتي پاڻي جو ڪولر پيل هو پر گلاس ڪونه هو. ٻڪ ۾ پاڻي پي، اڄ اُجهايان ٿو. پاڻي جو خشڪ وجود ۾ ڇا ويڃي، جڻ وجود ۾ ساهه پئجي ويو... بات روم ۾ بيٺي پير پيشاب ڪري، ورائڊي کان ٻاهر اڳڻ تي پيل بئنج تي ويهي، سگريٽ ڏکايو... هر طرف سناتو چانيل هو... سگريٽ جو آخري ڊگهو ڪش هڻي، سمهڻ جي ارادي سان آنتي واري ڪمري ۾ داخل ٿيس. ته منهنجي پهرين نظر ڪمري جي آرسِي تي پئي. اڪيون ڦاڙي پنهنجي صورت ڏسان ٿو. مون کي منهنجي صورت ڏنڌلي ڏنڌلي ڏسڻ ۾ اچي ٿي. پريشان ٿيو ويڃان. ٻيهر اڪيون ويڪريون ڪري پاڻ کي ڏسان ٿو ته مون کي منهنجو چهرو ڏڪڙيل ڏڪڙيل ڏسڻ ۾ اچي ٿو. آئون اڻڄاتل خوف ۾ وڪوڙجي ويڃان ٿو.

اڪيون ويڪريون ڪري روم کي ڏسان ٿو جتي صرف ڪارسٽري رنگ جي قالين تي چار کن وهائا پيل هئا. هڪڙي وهائي کي ٽيڪ ڏيئي، سگريٽ ڏکايان ٿو. وات مان نڪرندڙ دونهين جي ڪڪرن کي ڏسندي ڏسندي، اوچتو نظرون ديوار تي لڪيل ستن طرف وڃن ٿيون. پر لفظ انتهائي ننڍڙا هئا. پڙهي نه سگهيس، ته ديوار تي ڇا تحرير ٿيل آهي...

مسلسل ديوار تي لڪيل ستن کي ڏسندو رهيس. سرير اٿڻ کان انڪار ڪري ڇڏيو هو. جسم ٽڪجي ساڻو ٿي پيو هو. پر منتشر ذهن هر هر چئي رهيو هو ته، اُتي وڃي ستن پڙهان. وجود ۽ ذهن جي وچ ۾ عجيب ڪشمڪش هئي، انهي رات.

اوچتو اک لڳي ويئي. صبح نوين وڳي ڌاري گيت تيزيءَ سان ٽڪڙ ٽڪڙ لڳو. ننڍا قدم کڻندي، اڌا وڃاڳيل اڪيون سان دروازو کوليو ته هڪ نوجوان بيٺو هو. منهنجي ڪجهه پڇڻ کان اڳ چين تي مرڪ آئي: "ننڊ ۾ هئا ڇا؟"

"جي، ڪم؟"

"پاڻي! آئون هتي ڪم ڪندو آهيان."

"اڃا!! اندر اچو." منهن ڌوئي، مون هٿن جي اشارن سان دعا سلام ڪئي، ته هن يڪدم پهريون سوال ڪيو: "آنتي وٽ ڪڏهن آيا؟" (اردو ۾)

"جي؟"

"منهنجو مطلب، آنتي وٽ ڪڏهن کان ڪم پيا ڪريو؟"

صبح ساڻ ئي جسم جو سودو ڪرائيندڙ هڪڙي نوجوان دلال وٽان مليل "دلال" جو لقب، مون کي ڪاوڙ مان ڏنل ڪنهن پونڊي جيان لڳو هو. ٻيهر پڇتاءَ ۽ ندامت واري ڪيفيت ذهن تي سوار ٿي ويئي. پنهنجي پاڻ تي سخت ڪاوڙ اچڻ لڳي. ڪا ورندي ڏيڻ ڪانسواءِ لالا جي هوٽل تي آيس. چانهه پرائو گهرايو. رات کان پيٽ بڪايل هو. پر پرائي کي گيهه ۾ ٻڌل ڏسي، هيٺ ٿرو منجهڻ لڳو هو. خبر ناهي ڇو وڏي

عرصي تائين هوٽلن جي پرائن ۽ نانن کي ڏسي، ڪراهن جهڙي
ڪيفيت رڳ رڳ ۾ ڊوڙون پائيندي هئي. ٻيو ته ٺهيو هوٽلن تي گيهه
وارا پراڻا ۽ نان مزي سان کائيندي، جنهن به شخص کي ڏسندو هئس،
دل ۾ ڪچيون گاريون ڏيندو هئس. منهنجو من مڃيندو ئي ڪونه هو
ته سامهون ويٺل چارو کائيندڙ شخص ڪو ماڻهو آهي.

ڪيڪ سان چانهه پي، سگريت پيئندي پيئندي ڪوئي تي
ايس. اڃان ڪير به ڪونه آيو هو. نوجوان دلال طوائفن جي بيٺڪ
واري روم اندر لڏيو پيو هو. مون کي ڏسي، چپن تي مرڪ آڻي،
”ناشتو ڪري آيا؟“

”جي.“

نوجوان دلال ٻيهر ڳالهين تي ڳالهين ۾ هر ڀر پڇڻ لڳو: ”توهان
جو هن دنيا ۾ ڪيترو تجربو آهي؟... ۽ آنتي وٽ ڪڏهن کان ڪم
پيا ڪريو؟“

نيٺ صبح ساڻ مون کيس هڪڙو شاندار ڪوڙ ٻڌايو: ”آئون دلال
نه آهيان، آنتي جي پٽ جو دوست آهيان.“

منهنجي هن شاندار ڪوڙ تي يقين ڪندي، يڪدم همراھ جي
جهري جي ڪيفيت تبديل ٿي ويئي، اوچتو شرارتي انداز ۾: ”اڃا!!“
”جي.“

”توهان ڪڏهن کان دوست آهيو!!؟“ (چپن تي مرڪ آڻي)

”بس، ڪجهه مهينا ٿيا آهن.“

”ٻه رات ڪيتري دير تائين مستي ڪئي؟“

نوجوان دلال جو شرارتي انداز ۾ پڇيل سوال، مون کي منجهائي
ڇڏيو. مون کي چپ ڏسي، محبت واري لهجي ۾: ”هاڻي حجاب نه
ڪريو، منهنجو به دوست آهي.“

هاڻي هوريان هوريان مون کي ڳالهه سمجهه ۾ اچڻ لڳي، ته آنتي
جو دادلو پٽ طوائفن سان گهڻو وقت گڏ رهڻ باوجود هر جنس پرست
آهي، مون کي چپ ڏسي، البيلي لهجي ۾: ”پاڻي! ڇا ٿير؟“

”يار! سوچي رهيو آهيان، ته سوين طوائفن جي وچ ۾ رهي به ماڻهو
هر جنس پرست هوندا آهن...!!“

”پاڻي! هر شيءِ جو پنهنجو مزو آهي!“ (بنا ڪنهن ٺڪائي جي،
بي تڪلف ٿي، البيلي لهجي ۾) ”موڊ هجي، ته ڪمپني ڪريون. وري
ڪو گراهڪ يا طوائف اچي ويندي.“ (مون کي چپ ڏسي) ”مال صفا
لسو آهي.“ (اک پڇيندي) ”ڪري وٺون دل پشوري!“

آئون ٻهراڙي جو ماڻهو ڊگهي تعجب ۾ ٻڏي چڪو هئس. طوائف
نگر جي انوکي دنيا ۾ هر هر اهو ڪجهه ٿي رهيو هو، جيڪو ڪڏهن
سوچيو به ڪونه هو. مون کي ڊگهي ماٺ ۾ ڏسي، تيزي سان گيت بند
ڪري، منهنجي اڳيان اونڌو ٿي سمهي رهيو. آئون سندس اگهاڙي
وجود کي ڏسڻ لڳس. مون کي ائين محسوس ٿي رهيو هو، جڏهن
ٿوري دير پهرين ڪٿان دل پشوري ڪري آيو آهي، منهنجي چپن تي
هلڪي مرڪ ڏسي، اوچتو يڪدم سڌو ٿيندي: ”پاڻي قسم سان نه،
صبح تيل سان صرف مزو ورتو هو. پاڻي اڇ، پليز.“

نوجوان دلال جي انتها درجي جي طلب کي ڏسي، آئون اڃا ويجهو
ٿي مس ٿيو هئس، ته در تي ٺڪ ٺڪ ٿي، دلال يڪدم پينٽ مٽي
ڪندي: ”شايد آنتي اچي ويئي آهي.“

آنتي مون کي ڪمري ۾ ڏسي، هلڪو تهڪ ڏيئي، ڪمري ۾
آئي: ”چورا پاڻي پيئار.“ (دلال پاڻي ڀري آيو، گرڙي ڪري پاڻي پي، ٿڌو
ساه ڪڍندي) ”اڃا تائين ڪابه چڪلاڻ ڪونه آئي، پيڻ ڇ... حرام
خور ڪتي جي نسل...“ (اسان کي خاموش ڏسي) ”سرمهه بيتي! هر
طرف مسئلا ٿي مسئلا آهن.“ (وات ۾ پاڻ وجهي، پاڻ وارو هٿ وارن
سان اڳهندي هڪڙي اخباري رپورٽر جو نالو وٺندي) ”اس پڙوي ڪو
جانتو هو!!؟“

”نهنين آنتي ڪيون؟“

”اس ني سارا ڌنڌا تباهه ڪري ڇڏيا هي... هر روز پوليس ڪوشاڪايت“

”مگر ڪيون؟“

ڪاوڙ ۾ ڳاڙهي ٿيندي ”اس ڪي بيتي ڪو مين ني پيهان
نهن رڪا. اس لي. (پان جي ٿڪ اڇلائيندي) بس هماري محلي مين
ڪام نه ڪرو.“

”اڇا!“

”اصل مسئلا نوتون ڪا هي. سرمد پائي!!“

”اڇا!!“

”اور ڪيا...!! يي رپورٽر ٻڙي ڪنجر هوتي هين.“

”هان! ليڪن آنتي سڀ ايڪ جيسي نهن هين.“ منهنجي هن
جملي کان پوءِ آنتي مون ڏانهن ائين ڏسڻ لڳي، جڻ چئي رهي
هجي، ”تون اڃان ٻار آهين.“

اڃان گاريال آنتي جون گارين سان ڀرپور خبرون جاري هيون. ته
طوائفن جي اچڻ جو سلسلو شروع ٿيو. ڪي نائيت تي ويل هيون.
ڪي گهران اچي رهيون هيون. ڏسندي ڏسندي گراهڪن جي اچڻ جو
سلسلو به شروع ٿيو. آئون مسلسل ڊگهي غور ويچار سان هر چرپر ڪي
ڏسي رهيو هئس. پر ڪنهن ڪي ائين محسوس نه ڪرائي رهيو هئس ته
آئون هن ڪوئي جو حصو ڪونه آهيان. البت منهنجي لاءِ هي نئون
شهر هو نئين بازار هئي، جتي سج کان وٺي وقت جي گهڙيال جي ٿڪ
ٿڪ تائين سڀ ڪجهه نئون هو نئون هو...



(3)

آنتي فرزانہ جي ڪوئي تي اڪثر اچڻ ويڻ دوران مون ڪي
هڪڙي سانوري، بانس وانگر ڊگهي ۽ سنهڙي چيلهه واري مٿان وري
سندس اکيون!! خمريل اکين واري دوشيزه اڪثر گهوريندي هئي. هن
جونهارڻ، اڪثر مون کي ڏکائي وجهندو هو.

هوءَ خاموش نيٽن وسيلي گهڻو ڪجهه ڳالهائيندي هئي. آئون
کيس خاموش نيٽن سان ٽڪيندو هئس. پورو هڪ مهينو گذري ويو. نه
هوءَ ڪجهه ڳالهائڻ لاءِ منهنجي ويجهو آئي، نه آئون.

جيتوڻيڪ آئون آنتي جي ڪوئي تي هر طوائف سان مذاق
مستي ڪندو هئس، اُهي به مون سان ڪنديون هيون. پر هن ڪڏهن
به مون سان هڪ لفظ نه ڳالهايو. اڪثر خاموش رهندي هئي. ڪو
گراهڪ ايندو هو ته چپن تي مسڪراحت آڻيندي هئي. ته جيئن
گراهڪ سندس طرف مائل ٿين. پر اها مرڪ پنهنجي جوهر ۾ بي جان
هوندي هئي.

هر مرڪ ۽ هر نگاهه جي پنهنجي پنهنجي ڪهاڻي هوندي آهي.
پر اندر جي ڪيفيتن جي ”گراهڪن“ کي ڪهڙي سٽ...!! اهي ته
صرف رنگين چهرو ڏسندا آهن. اهو ئي سبب آهي ته ماڻهو پاڻ کي
سنواريندو آهي. ته جيئن گراهڪن اڳيان سهڻو لڳي. دل جي ڳالهه اها
آهي ته هن گليم جي دنيا، ماڻهو کي طوائف بڻائي ڇڏيو آهي.
وڏي ڳالهه اها ته ڪجهه هفتن اندر مون محسوس ڪيو هو ته
جڏهن به هوءَ ڪنهن گراهڪ سان گڏ ڪمري ۾ ويندي هئي، ته آخري

نظر مون تي ڇڏيندي هئي. ان نظر ۾ جيڪو درد هوندو هو ان درد کي لفظن ۾ بيان نٿو ڪري سگهجي. جڏهن اهو درد مون مڪمل طور محسوس ڪيو. ته اڪيلائي ۾ روئندو هئس. پر ڇا ڪجي. نهارڻ کان اڳتي تعلق جوڙڻ لاءِ نه هوءَ قدم کڻندي هئي. نه وري آئون.

محبت رڳو شينهن کي گذرناهي ڪندي. محبت ته سڄو ڏينهن احساسن ۽ جسمن سان راند ڪندڙن کي به ميٺ جيان پگهاري ڇڏيندي آهي. ڪنهن کي ڏسڻ سان دل جي ڌڙڪڻ وڌي وڃي. ته پڪ ڄاڻو. اها محبت جي هڪڙي نشاني آهي.

نيٺ هڪ ڏينهن بهترين وجهه ڏسي. دل پڪي ڪندي. مون شبنم کي ٻانهن مان پڪڙي ويجهو آڻيندي چيو. ”تون مون کي گهروڙي چوڻي ڏسين؟“

هوءَ هٿ ڇڏائيندي تيزيءَ سان رڌڻي ۾ هلي ويئي. مون وري اتي پڪڙي پنهنجي ٻانهن جو هار سندس ڳچي ۾ وجهي. ٻيهر پڇيومانس: ”ٻڌاءِ نه؟“

چپن تي سهڻي مرڪ آئي. پنهنجا نيٺ منهنجي چهري طرف ڪندي. ڪجهه پل خاموشي سان ڏسندي رهي. اوچتو منهنجي ڇاتي تي ٽڪ هڻي. منهنجي ٻانهن کان ڇڏائي ڪمري ۾ هلي ويئي. ڪمري ۾ وڃڻ تائين آئون مسلسل شبنم کي ڏسندو رهيس. اڄ هن پنهنجي دل جي سموري ڳالهه اکين وسيلي ٻڌائي ڇڏي هئي.

طوائف گهر ۾ مليل محبت جي تحفي. مون کي صفا سرمست بڻائي ڇڏيو هو. من جون سموريون بي رنگ ۽ اداس موسمون. ڪن پل ۾ بهارن ۾ تبديل ٿي ويون هيون. سڀ ڪجهه ڄاڻڻ کان پوءِ به سرمست منڙي اعتبار تي نه پئي ڪيو ته مون نينهن جو ناتو هڪڙي طوائف سان جوڙيو آهي. جنهن وٽ محبت ڪمرشل ائڪٽوٽي آهي يا وري وقت گذارڻ لاءِ تفريحي سرگرمي.

ڪنهن جي دامن تي هزارين داغ هجن. پر محبت سمورن داغن کي ميساري ڇڏيندي آهي. محبت اڳيان سمورا عيب بي داغ ٿي پوندا.

آهن. عقابي اکيون هجڻ باوجود منهنجي لاءِ شبنم. ڪنهن پوئتر ناري کان گهٽ ڪونه هئي. سج لٿي ڌاري شبنم کان موبائل نمبر وٺي. آئون شاه عالم وٽ آيس. جسم ۾ محبت جي لهر گذرڻ سبب منهنجي چهري تي خوش مزاج ڪيفيت ڏسي. شاه عالم پهريون سوال ڪيو ته: ”سرمدا اڄ ڏاڍو تڙين پيو؟“

”بس يارا! زندگي جي فلسفي کي سمجهڻ واري جستجو سبب آيل ڊگهين پيڙائن جي ڪري آئون صفا زلي ويو هئس. اڄ ڪنهن مرڪي نهارين ته ڪن پل ۾ دل جي ويرانن ماضي جو قصو بڻجي ويئي آهي... يار شاه عالم!! آخر هي سڀ ڪجهه ڇا آهي؟“

”ڇا مطلب؟“

”ڪنهن جي صرف نهارڻ سان ماڻهو پاڻ کي مڪمل سمجهندو آهي!!“

”اها حقيقت آهي. پر اڄ ڪلهه جون نگاهون فريبي آهن يارا!!“

(آرس پڇيندي) هن فيشن دنيا عشق جي ماءُ پيٺ هڪ ڪري ڇڏي آهي. پر تون اوچتو جاع عاشقي واريون خبرون پيو ڪرين. خير ته آهي؟“

”يارا! محبت بنا گذارو ڪونهي. زندگي ۾ عشق جو سجدو ڪرڻ گهرجي.“

”سرمدا لڳي ٿو ته ڪنهن جي نگاهن جو شڪار ٿيو آهين؟“

(چپن تي شرارتي مرڪ آڻيندي)

”ها يارا! مون ڪنهن جي اکين ۾ پنهنجي دل جو شهر آباد ڏٺو آهي سو هاڻي...“

”منهنجي ڳالهه اڌ ۾ ڪٽيندي. روايتي لهجي ۾:“ راتا! ظاهري مرڪ تي نه يلجان. زمانو ڪٿو اٿئي. متان وري...“

”متان وري ڇا؟“

پنهنجي هٿ ۾ پيل منرل واٽر جي بوتل پريان اڇلائيندي

”اڄڪلهه جي محبت جو انجام چريو ٿيڻ آهي. سو ڏسجان. متان ڪنهن ۾ ڦاسي نه پوين.“

”پر يار عالم! گل به ڪنڊن جي گهيڙي ۾ هوندا آهن!“
 ”پوءِ ڇا گلن کي ڇڏي ڪنڊن سان محبت ڪجي؟“
 ”يار گلن سان ته هر ڪو محبت ڪري ٿو ڪڏهن ڪنڊن سان به پریت لڳائي ڏسجي، ڇا ٿو چوين!!؟“
 ”يار!... (گار ڏيندي) توهان اديب پائيندا ته ٿلهي شيشي واري عينڪ آهيو، پر عقل ڪڙي ۾ هوندو آهي. اڄ ڪلهه محبت، عشق پراڻي دور جون ڳالهيون ٿي چڪيون آهن، سرمدا!!“
 ”ها، پر آئون ٿلهي شيشي واري عينڪ پائيندڙ اديب ڪونه آهيان.“
 ”پوءِ چواچي مٿو ڪاڌو اٿئي؟“
 ”يار شاه عالم! موچڙا کائيندين، توکي پيار جون خبرون پور پيون ڪن، ماڻهو آهين يا!!؟“
 ”يا ڇا؟“ (چپن تي هلڪي مرڪ آڻيندي)
 ”يا سمجهي سگهين ٿو!“
 ”هاڻي ٻڌائي به صحيح ته اصل ڪهاڻي ڇا آهي؟“ (شرارتي انداز ۾ مٿو ڪنئيندي)
 ”يار! مون کي محبت ٿي چڪي آهي.“
 ”ڪنهن سان؟“
 ”آنتي فرزانہ جي ڪوئي ۾ ڪم ڪندڙ هڪڙي چوڪريءَ سان.“
 ”هاهاهاها، ڇو اچي چئو ٿيو آهين. طوائف ۽ محبت...!!“
 ”فضيلت ڪر، جيڪڏهن تحقيقي ڪم ڪرڻ چاهين ٿو اهو ڪم ڪر. (مون کي خاموش ڏسي، حيرانگي مان) سرمدا! ڇند روپين تي جسمن جو سودو ڪندڙ ماڻهن وٽ محبت هڪڙي وڊيو گيم آهي، بس...!!“
 ”يار شاه عالم! مون هن جي اکين جي اندر پريم جون پاشائون پڙهيون آهن.“
 ”پهرين ٻڌائي، توکان وڌيڪ آئون رول آهيان يا تون؟“
 ”تون.“

”پوءِ مونکي پاشڻ نه ڏي منهنجي اها ڳالهه نوت ڪري ڇڏ. ته جهڙي ريت گل فروشن وٽ گلن جو قدر ناهي هوندو ساڳي ريت جسم فروشن وٽ محبت جهڙي حساس جذبي جو قدر ناهي هوندو.“
 ”ها! پر شاه عالم طوائفون پنهنجي پيٽ جي پک اُجهائڻ لاءِ ڇند سڪن تي ظاهري وجود وڪڻنديون آهن، دل جو سودو ناهن ڪنديون.“
 ”بس يار! عجيب ماڻهو آهين، جڏهن ڏنگجندين، تڏهن خبر پوندي ته جسم فروش ماڻهو خوبصورت سڀنا ناهن ڏسندا!!“
 ”يار! صرف پاڪ دامن به سهڻا خواب ناهن ڏسندا...!! ڪڏهن ڪومايل ۽ دونهاتيل چهرن کي به آزمائڻ گهرجي.“
 ”جذباتي انداز ۾ هٿ ٻڌندي“ اسان جي آهي توبه، وڃ رنڊي سان عشق ڪر.“
 ”ها ڪندس.“
 ”پوءِ ڪئمپس ۾ به وٺي اچجان!“
 ”ها، وٺي ايندس. منهنجي لاءِ حالتن جي زنجيرن ۾ جڪڙيل ماڻهو ضمير فروشن کان عظيم آهن.“
 ”چواچي خوار ٿيو آهين، هل ماني کائڻ هلون.“
 ”ها، آئون بي غيرت ٿي سهي، پر آئون ڪڏهن به ان شخص کي بي غيرت ڪونه چوندس، جيڪو ماني جي ٽڪر لاءِ جسم وڪڻي ٿو. منهنجي نظر ۾ بي غيرت اهو شخص آهي، جيڪو ڇند روپين لاءِ ضمير جو واپار ڪري ٿو خوابن جو واپار ڪري ٿو. آدرشن جو واپار ڪري ٿو گيتن جو واپار ڪري ٿو...“
 ”ڪامريڊ وڏا!! اسان هار مڃي، هلو ماني کائون.“
 ”هوئل تي ماني کائڻ دوران شاه عالم پنهنجي چهر تي شرارتي ڪيفيت آڻي، ٻاڏي اک سان نظر اڇلائيندي“ پوءِ ڪڏهن ڪڏهن، اسان کي...“
 ”ڏيکاري نه، پنهنجي اصليت پڙوا.“
 ”هاهاهاها“

”وري ڪلين ٿو. تنهنجو ڏوهه ڪونهي، تون شريف آهين نا“

سنجيده ٿيندي ”يار سرمدا! مذاق جو حق به ڪونهي، اسان دوستن کي (ٻوڙ وارا هٿ تشو پيپر سان اگهڻ کان پوءِ بيٺي بيٺي) اڄ کان پوءِ توهان مذاق مستي نه ڪبي.“

”يار!! مذاق ڪرڻ جو بلڪل حق آهي، پر لاوارث ۽ پيڙهيل ماڻهن تي ٺٽيون ڪرڻ بهتر عمل ڪونهي.“

”بس ٺهيو.“

روم تي پهچڻ کانپوءِ اسان ڪافي دير تائين خاموش رهياسين. نيٺ شاھ عالم محبت واري لهجي ۾: ”سرمدا!“

مون کي چپ ڏسي، وڏي سرشار تي انداز ۾ رڙ ڪندي ”سرمدا!!“

”قات نه ڇا؟“

التجا وارن نيٺن سان: ”پليز اڄ.“

”نه، سوري“

”اڄ نه...“ (ٻارن جيان انگل ڪندي)

نيٺ شاھ عالم جي گهڻي اصرار کان پوءِ اسان ٿوري دير تائين چٽا چاٽي ڪئي، دوران چٽا چاٽي مون کيس چيو: ”يار شاھ عالم! هڪڙو ڪم ڪر.“

”ٻڌائي؟“

”سردار وارو بنگلو اڪثر بند هوندو آهي، سڀاڻي رات لاءِ چاهي هٿ ڪري ڏي اسان ڪچهري ڪنداسين.“

”صدقو جان!“ (مون کي ماڻ ڏسي) ”بس تنهنجي مرضي!!“

”بس يارا! تون ڪونه سمجهيندين. ڇا ماڻهو پنهنجي محبوب سان ملاقات به نه ڪري...!!“

بستري تان ٽپ ڏيئي اُٿي، لائيٽ ٻاري بيٺي بيٺي: ”پوءِ توهان اديبن ڪهڙي بڪواس شروع ڪئي آهي؟“

”ڪهڙي بڪواس؟“

”حقيقي محبت ۾ پرين سان ميلاپ غير قانوني عمل آهي.“

”هاهاهاها، وڏو پٿرو آهين. ڪنهن چيو غير قانوني عمل آهي؟“

”اهي اديبڙا، ٻيو وري ڪير!“

”بس، انهن کي تون چڙهي ڏي آئون انهن مان ڪونه آهيان تون پليز!“

”سڀاڻي چاهي هٿ ڪري ڏي“

”نڪ آهي، آئون چوڪيدار سان ڳالهائي ڇڏيندس. بس تون ويجهان، پر خيال ڪجان آهي طوائفون وڏيون ڪلاڙي آهن.“

”ڪلاڙي مان ڇا مطلب؟“

”بس، وقت توکي ٻڌائيندو.“

”نڪ آهي، هاڻي ماڻ ڪري سمهي رهو.“

شاھ عالم وڌندي وڌندي سمهي رهيو. مون کي ننڊ نه اچي رهي هئي، هر هر شين جو نمبر ٽرائي ڪري رهيو هئس، پر مسلسل بند هو.

منهنجي ذهن تي اهو خيال ٿي نه اچي رهيو هو، ته هوءَ هن وقت ڪنهن جي پاڪرن ۾ قيد هوندي سندس تنهائون پري ڪندي هوندي بلڪ

منهنجي ذهن تي هڪڙو ئي خيال گردش ڪري رهيو هو ته هوءَ ڪٿي

هولناڪ ڪاري رات سان مقابلو ڪري رهي هوندي سندس روح ڪٿي

اوپنڱارون ڏيئي رهيو هوندو... هوءَ ڪنهن مسيحا جي ڊگهي انتظار ۾

هوندي جيڪو اچي کيس ڊگهي ڪاربن راتين مان نجات ڏياري..

آئون ڊگهي سوچن ۾ ٻڏي چڪو هئس. ننڊ هجرت ڪري چڪي

هئي. ذهن تي فقط شبنم هئي، جيڪا لڇي رهي هئي، سڌا ڀيري رهي

هئي. ڪنهن ڪنهن وقت ايڏيون رڙيون ڪري رهي هئي، جو وٺڻ تي

وٺڻ پڪي اڏامي ٿي ويا. اوچتو چپن تي اٽڪيل سگريٽ تنگ تي

ڪري پيو ته ڊگهيون سوچون منتشر ٿي ويون. پوءِ به ڪافي دير تائين

ذهن بي چين رهيو نيٺ پنهنجي ذهن ۽ دل کي دلا سوڌيڻ لڳس، ته آئون

شبنم جي نيٺن ۾ اٽڪيل خوابن جي ساڀيان لاءِ هر ممڪن ڪوشش

ڪندس. پنهنجي پاڻ کي ڏنل دلاسي کان پوءِ اوچتو اک لڳي ويئي هئي

ڏينهن صبح سوڀري شاھ عالم يونيورسٽي هلڻ لاءِ زوري اٿارڻ چاهيو پر

مون انڪار ڪري ڇڏيو. اڪيون ننڊ کان پري ٿيڻ لاءِ تيار نه هيون

ڪنهن شخص کي دلاسو ڏيڻ برو عمل آهي. پر پنهنجي پاڻ کي دلاسو ڏيڻ سان هڪ اٻنارمل ماڻهو نارمل بڻجي سگهي ٿو. من ئي من ۾ شبنم کي هڪ نئين زندگي ڏيڻ واري دلاسي، مون کي پرسڪون ننڊ عطا ڪئي. جيڪا ڪيترين راتين کان منهنجي اکين مان رسي چڪي هئي.

۱۱ وڳي ڌاري اُٿي، ناشتو ڪري شبنم کي ڪال ڪيم. ته هن فون ڪيو. منهنجي ڪجهه چوڻ کان اڳ چيائين: ”آئون ڪوئي تي وڃان ٿي. تون اچ.“

”آئون ڪوئي تي ڪونه ٿو اچان، مون سوچيو آهي ته اڃ رات پاڻ ڪنهن خاموش فضا ۾ دل جون ڳالهيون ڪريون.“

”نڪ آهي. سج لٿي ڌاري توسان رابطو ڪنديس.“

”نڪ آهي. ها شبنم...“

”ٻڌائي. ڇا؟“

”ٻڌايان...!؟“

”هاڻي ٻڌائي يار!!“

”چمي ڏي يا ڏيان؟“

”جيئن تون چئو!!؟“

”پوءِ ڏي“

”هممممان، نڪ آهي.“

”نڪ آهي. لويو.“

شبنم جي ڏنل ڊگهي چمي، پوري سرير تي اثر ڇڏيو هو. آئون نڪرڻ لڳس. من جو چنگ سندر گيت ڳائڻ لڳو. منهنجي سڄي وجود جي ڪيفيت اهڙي ٿي ويئي، جڏهن آئون مڪمل ٿي چڪو آهيان، پر اها ڪيفيت عارضي هئي. چند ڪلاڪن کان پوءِ هڪ نئين ڪيفيت جنم ورتو ته هاڻي سج لهي وڃي، اسان ملاقات ڪريون.

نيٺ هڪ ڊگهي انتظار کان پوءِ زمين تي پڪڙيل روشني ڪروٽ بدلائي، اونداهين ۾ جيئن شبنم آئي. اسان سردار غلام حيدر واري

بنگلي جي خوبصورت ڪمري ۾ آياسين. هر طرف هڪ ڊگهي ماڻ هئي. حالتن کان مجبور ٿي، هر روز جبر جي گهاٽي ۾ پيڙهجنڊڙ شبنم منهنجي سامهون پلنگ تي ويئي هئي. ڪجهه دير تائين رڳو هڪ ٻئي کي ڏسندا رهياسين. لفظ اسان ٻنهي کان رُسي چڪا هئا. اکين وسيلي ڳالهائي رهيا هئاسين. اوچتو اڳرائي ڪندي مون شبنم کي چمي ڏني، ته سندس اکيون ٽمي پيون. آئون سندس اکيون چمڻ لڳس. ته شبنم پنهنجي چپن تي اٽڪيل ويڳاڻي مرڪ کي شڪست ڏيندي: ”ڇا واقعي؟“

مون اکين سان ”ها“ ۾ جواب ڏنو. ته هڪڙو ڊگهو سڙڪو پيري ٿڌو ساھ ڪڍندي ”سرمڊ خبر ناهي ڇا ٿي ويو...“

”ڇو؟“

”... ماڻهن هزارين چميون ڏنيون، ڪجهه ڪونه ٿيو. تو هڪڙي چمي ڏني، ته اکين مان لڙڪ اچي ويا. (مون کي خاموش ڏسي) سرمڊ! اڄ پهريون دفعو اکين جو بادل خوشيءَ مان برسي پيو...“ (آئون مسلسل عاجزي ڀريل نگاهن سان کيس ڏسي رهيو هئس. هوءَ منهنجي آڱرين کي پنهنجي آڱرين ۾ قابو رکندي، محبت واري انداز سان اڏوري من جون ڪوڙ ڳالهيون ٻڌائي رهي هئي.) ”سرمڊ! جنهن ڏينهن کان تون منهنجي زندگي ۾ آيو آهين، آئون مڪمل تبديل ٿي چڪي آهيان... هاڻي زندگي ڪجهه قدر پُرسڪون آهي.“

”پر پاڻ ته اڄ مليا آهيو شبنم!!“

”ها، پر نينهن جا رشتا عجيب آهن... سج ۾، جنهن ڏينهن کان توسان اک لڳي، انهي ڏينهن کان آئون، آئون ناهيان رهي سرمڊ!!... پوري سرير تي تنهنجي حڪمراني آهي. آئون هاڻي طوائف ناهيان رهي... هونئن به ڪا عورت طوائف ناهي هوندي هوءَ ته خدا جي وصال نيري اپ هيٺ پنهنجي ان ڄاتل گناهن جي سزا پوڳيندي رهندي آهي. (ٿڌو ساھ ڪڍندي) پر تنهنجي ملڻ کان پوءِ جيون جي دوزخ جو عذاب ڪجهه قدر ٿڌو ٿيندي نظر اچي رهيو آهي... سرمڊ! هاڻي ڪو جنسي

“ها!”

“چلو ڪونه ٿو پڇان.”

“هاڻي چئو ڇا پڇڻو آهي؟”

“شبهنما تون هي ”ڪم“ ڇو ڪندي آهين؟”

هوءَ اڪيون هيٺ جهڪائي، ڊگهي ماٺ ۾ هلي ويئي. ڪمري ۾ قبر جهڙي خاموشي ڇانئجي ويئي. آئون چپ رهيس. ڊگهي ماٺ کان پوءِ اداس لهجي ۾: ”هن نيري اپ هيٺ آئون اڪيلي ناهيان، مون جهڙا انيڪ انسان آهن، جن جي ڄڻ تقدير ۾ لکيل آهي، هر رات نئون ماڻهو... سڄ ٿڪجي سمهندو آهي، ته اسان پرهم ڦٽي تائين ٿڪل ماڻهن جي ٿڪ دور ڪندا آهيون... سرمدا! اسان ٿڪاوت پري ناهيون ڪندا، اسان زنده لاش بڻجي ويندا آهيون، پوءِ هوءَ وحشي بڻجي پنهنجي اندر جي غلاظت اسان جي جسم اندر پوريندا آهن... پوءِ جڏهن وحشي بگهڙ وڏا ساهه ڀريندي سمهي پوندا آهن، ته اسان پنهنجي وجود ۾ ٺهيل باثروم مان سندن گند ٻاهر ڪڍي گتر ۾ لوڙهي ڇڏيندا آهيون...“ (هوءَ مسلسل پنهنجو ۽ پاڻ جهڙين مجبور عورتن جو ڪيس پيش ڪري رهي هئي، مون کي ائين محسوس ٿي رهيو هو ڄڻ ڪنهن چپ ڪپيل ناري کي زبان ملي هجي.) ”سرمدا!... (ٿوري دير خاموش رهي، صفا مٿل لهجي ۾) سرمدا! پئسن عيوض ملندڙ جسم سان زنا ڪري سگهجي ٿو، محبت نه... ساڳي ريت طوائف سان ميلاپ ڪرڻ، هڪڙو اهڙو زنا آهي، جيڪو اجازت سان ڪيو ويندو آهي، پر اها اجازت ظاهري هوندي آهي، هن اجازت پٺيان، مجبورين ۽ بيوسين جي هڪڙي ڊگهي ڪٿا لکيل هوندي آهي...“

هوءَ ڪافي دير تائين پاڻ جهڙين نارين جي پيڙائن سان ڀريل جيون جا داستان ٻڌائي، مون کي احساس ڏياري رهي هئي ته هنن ڪارين راتين پٺيان هڪڙو وڏو درد لکيل آهي. هي شوق ناهي، هي مجبوري آهي. دورانِ گفتگو اوچتو مون نورث واري لهجي ۾ سوال ڪيو: ”هڪڙي ڳالهه آئون ڄاڻي سگهان ٿو شبهنما؟“

بگهڙ جسم چٽيندو آهي، ته ڪراحت محسوس ٿيڻ سان گڏ جسم ۾ شيون به لڳنديون آهن... (معصوميت واري لهجي ۾) آئون ذهني طور هڪ نئين جهان ۾ نڪري ويندي آهيان، جتي تون ۽ آئون هوندا آهيون. (چپن تي هڪڙي سهڻي مرڪ آڻڻ کان پوءِ اوچتو روڻهار ڪري لهجي ۾) سرمدا! پوءِ منهنجي جسم سان راند ڪندڙ بگهڙ، ڄڻ هڪ مثل جسم سان زنا ڪري رهيا هوندا آهن، ٻيو ڪجهه به نه...“

آئون پنهنجي ماٺ ٽوڙي شبهنما کي پنهنجي ڇاتيءَ سان لڳايان ٿو. هوءَ روئي پوي ٿي. شبهنما جي اکين مان لڙڪن جي برسات ڏسي، مون کان اوچنگار نڪري وڃي ٿي. پوءِ ٻئي پاڪر پاڻي روئون ٿا. ڪجهه دير اوچنگارون ڏيڻ کانپوءِ ٻئي ڄڻا اڪيون اکين ۾ وجهي، هڪ ٻئي کي ڏسون ٿا. ڏسندي ئي ڏسندي چپ چپن سان اٽڪيو وڃن. ڊگهي ڪسنگ کان پوءِ ٻئي ڄڻا ٿڌا ساهه کڻن ٿا، ڄڻ هڪ اوچائي وارو سفر پار ڪري آيا هجن.

آئون سگريٽ ڏکايان ٿو. سگريٽ جو ڊگهو ڪش هڻڻ کان پوءِ دونهن ڪجهه دير وات ۾ جهلي، البيلي انداز ۾ آهستي آهستي ٻاهر ڪڍڻ لڳس. ته هوءَ ننڍڙن ٻارن جيان دونهن کي پاڪر پائڻ لڳي هئي. ٻاراڻي لهجي ۾: ”هاڻي آئون تنهنجي سگريٽ جو دونهن به ڪنهن کي ڏيڻ نه ٿي چاهيان.“

”سچي؟“

شرارتي انداز ۾ مٿ پٽيندي: ”ها.“

آئون شوخ انداز ۾ سگريٽ جو ٻيو ڪش هڻي، دونهن ڪجهه دير وات ۾ جهلي، نڪ مان ڪڍڻ وارو هٿس ته اوچتو تيزي سان پنهنجا چپ منهنجي چپن تي رکندي، دونهن پنهنجي وجود ۾ داخل ڪرڻ جي ڪوشش ڪيائين، پر پنهي جو ساهه منجهي پيو. پوءِ وڏا تهڪ ڏيڻ لڳاسين. مون کي ائين محسوس ٿيڻ لڳو ڄڻ اسان ننڍڙا ٻار هجن. ماني کائڻ کان پوءِ مون نورث واري لهجي ۾ چيو: ”شبهنما هڪڙي ڳالهه پڇان...؟“

پنهنجي شڪل چين تي زبان ڦيرائي، اداس لهجي ۾: ”ها ٻڌائي.“
 ”اهو ئي پهرين وارو سوال، تون هن هانءَ ڌاريندڙ دنيا ۾
 ڪيئن آئين؟“

منهنجي سوال سان، سندس چهره جو رنگ تبديل ٿي ويو، جن
 مون سندس روح جي حساس معاملي کي چيڙيو هجي. هوءَ خاموش
 نظرن سان ڏسڻ لڳي، اوچتو سندس اکين ۾ ڳوڙها ڀرجي آيا.
 ”شبهن چاڻيو؟“

روڻهار کي لهجي ۾: ”ڪجهه نه، تون ٻڌڻ چاهين ٿو؟“ (مون کي
 خاموش ڏسي، ٿڌو ساهه کڻندي) ”آئون پڙهندي هيس، پر امان جي
 وفات کان پوءِ سڄو گهر برباد ٿي ويو. مون تعليم ڇڏي ڏني، بابا ٻي
 شادي ڪئي... گهر ۾ آيل نئين عورت جو مون سان رويو بهتر نه هو. هوءَ
 اڪثر مون سان وڙهندي هئي، صحيح طرح ماني به نه ڏيندي هئي...
 بابا کي نئين ڪنوار ملي هئي. اسان چار پيئرون کيس ياد ئي ڪونه
 هيون سين. نيٺ مجبور ٿي، مون ۽ منهنجي پيٽ پاڙي ۾ رهندڙ هڪڙي
 سهيلي جي معرفت صحت مرڪز ۾ ڪم ڪرڻ شروع ڪيو. ٿوري ئي
 عرصي ۾، اتي ئي ڪم ڪندڙ هڪ نوجوان سان منهنجو تعلق جڙيو...
 سڄي ڳالهه اها آهي، هو مون کي وڻي ويو هو. هن جي اچڻ کان پوءِ آئون
 عشق ۾ صفا بتال ٿي چڪي هيس... هن پهرين محبت جي وڏي
 ڪهاڻي آهي...“ (جيون جي ڪٿا ٻڌائيندي ٻڌائيندي، اوچتو هوءَ
 خاموش ٿي وئي، جن اڳتي لفظ سندس نڙي ۾ اٽڪي پيا هئا. آئون
 سگريٽ ڏکايان ٿو. مون محسوس ڪيو ته، جن هوءَ به سگريٽ پيئڻ
 چاهي ٿي. مون هڪڙو ڊگهو ڪش هڻي، بنا پڇڻ جي سگريٽ آڇيو.
 ته هن بنا ڪجهه چوڻ جي سگريٽ پنهنجي چين تي آڻي، هڪڙو
 ڊگهو ڪش هڻي، دونهن آهستي آهستي نڪ مان ڪڍڻ لڳي هئي.
 هوءَ ڊگهين سوچن جي وادين ۾ گم ٿي چڪي هئي. ڪجهه دير انتظار
 کان پوءِ مون محبت واري انداز ۾ سڏ ڪيو ته شبهن ٻيهر موٽي
 آئي.“ ... ها پوءِ، هڪ دفعي ان جي وڏي اصرار کان پوءِ ساڻس گڏ

سندس جاءِ تي ويس. مون انڪار ڪيو پر... آخر وڃڻ مهل هن مون
 کي هزار روپيا ڏنا... پوءِ ايندي رهندي هيس، پر هڪ دفعي هن پنهنجي
 اندر ۾ لڪيل وحشت ظاهر ڪندي، پنهنجي دوستن سان گڏجي مون
 مان زوري اجتماعي...“ (گلو ڀرجي آيس، پنهنجو ڪنڌ هيٺ جهڪائي
 شبنم وڏي سر اوچنگارون ڏيئي روئڻ لڳي هئي.)

هوءَ ڪافي دير تائين روئندي رهي، آئون ماڻ ڪري نمائين اکين
 سان کيس ڏسندو رهيس. مون پرڄاڻڻ لاءِ آف به نه ڳالهايو. آئون شبنم
 جي لڙڪن جي تاريخ پڙهي رهيو هئس، جنهن جا پنا لڙڪن جي
 صورت ۾ ڳلن تان ڪري قميص ۾ جذب ٿي رهيا هئا. مون کي شبنم
 جو روئڻ، ائين محسوس ٿي رهيو هو، جن صدين کان هن جي وات تي
 هٿ رکيل هو ۽ اڄ هوءَ پنهنجي زندگي جو نوحو ٻڌائي رهي آهي.
 ڪجهه ڀل، جيڪي صدين برابر هئا. اوچنگارون ڏيندي پنهنجي
 ڳلن ۽ اکين تي چهڻيل لڙڪ پنهنجي ڪاٻي ٻانهن سان اڳهندي التجا
 وارن نيٽن سان: ”سرمدا!!“
 ”جيءُ“

روڻهار کي لهجي ۾: ”تون منهنجي ڏڪن جو پائيوار ٿيندين...؟“
 مون ڏيمي لهجي ۾ هائوڪار ڪئي، ته هن منهنجو ”ها“ اڻ ٻڌو
 سمجهي، ٻيهر نمائينون اڪيون مون ڏانهن ڪندي سوال ڪيو: ”ٿيندين؟“
 منهنجي من ۾ ڪوڙ ڳالهيون اُڀري آيون، چو ته منهنجي زندگي جو
 درد به ڪنهن استريت بواءِ کان گهٽ ڪونه هو. مون کي چُپ ڏسي،
 منهنجي قميص جي ٻانهن کي زور سان ڇڪيندي روڻهار کي لهجي
 ۾: ”ٿيندين يا تون به منهنجي جسم سان راند ڪرڻ چاهين ٿو؟“

شبنم جو هي جملو مون کي ائين لڳو جن منهنجي مغز ۾ ڪنهن
 زوردار هٿوڙو هڻي ڪڍيو هجي. منهنجي اکين ۾ ڳوڙها ڀرجي آيا. مون
 کي زخمي ڪيفيت ۾ ڏسي، هوءَ ڪومائجي پلنگ تي ڪري پيئي.
 ڪمري ۾ خاموشي هئي. آئون مسلسل سندس وجود کي تڪي
 رهيو هئس. هوءَ اونڌو منهن ڪري ستي پئي هئي، سندس بي ترتيب

وجود مون کي ٻڌائي رهيو هو ته. هوءَ خواهشن پويان پڇندي پڇندي
هاڻي مڪمل طور ٽڪجي سائي ٿي چڪي آهي. هوءَ هاڻي هنن
ڊگهين ڪارين راتين مان جند آجي ڪرائڻ لاءِ راهه ڳولي رهي آهي.
شايد آئون آخري راهه آهيان. پوءِ هن وٽ صرف هڪڙي راهه هوندي
خودڪشي!!! يعني سمورن سُندر خوابن، اداس گيتن ۽ دل ڌاريندڙ
پيڙائن جو مڪمل انت.

ڪافي دير تائين ڊگهي سوچ ۾ گر ٿي ويڃڻ کان پوءِ اوچتو تيزيءَ
سان گلاس ۾ پاڻي ڀري محبت واري لهجي ۾ چيم: ”شبڻم؟“
هن ڪابه ورندي نه ڏني، ٻيهر چيم: ”شبڻم جانان؟“
”آئون توسان نٿي ڳالهائڻ چاهيان.“ (ڏيمي آواز ۾ جواب ڏيندي)
”جانو! پاڻي پي، اڄ رات ئي ڊگهين ڪارين راتين جو علاج
ڳوليون ٿا.“

منهنجي هن مختصر جملي تي، هوءَ سڌي ٿي، مشڪي پئي.
سهڻي مرڪ چپن تي آئي، مون کي تڪڙ لڳي. منهنجي چپن تي
مرڪ ڏسي، هن پاڻي لاءِ هٿ وڌايو ته مون کيس پاڻي ڏنو. اڌ گلاس
پاڻي پيئڻ کانپوءِ ٿڌو ساهه کڻندي هڪ نارمل عورت جيان ڳالهائيندي
”سرمد! هنن ڪارين راتين ۾ توسان ملڻ کان پوءِ سُندر سڀنا ڏنا آهن...“
آئون توسان گڏ هٿ هٿ ۾ ڏيئي غمن جا داستان وسارڻ ۽ خوشين جا
خواب پوکڻ چاهيان ٿي. پليز! تون ڪوئل جي رنگ کي نه ڏس، تون
ڪوئل جذبن کي ڏس!

”ها، آئون توسان گڏ آهيان.“

”سچي؟“

منهنجو ”ها“ چوڻ، شبڻم تيزيءَ سان منهنجي وجود کي پنهنجي
پاڪرن ۾ قيد ڪيو. هوءَ مون کي هلڪيون هلڪيون چميون ڏيڻ
لڳي. مون کي ائين محسوس ٿيڻ لڳو جڻ منهنجي وڃائجي ويل
محبوبه ٻيهر ملي ويئي آهي، جنهن کي ستمگر زماني مون کان جدا
ڪيو هو.

اڃان اسان هڪ ٻئي کي محبت واريون هلڪيون هلڪيون
چميون ڏيئي رهيا هئاسين، اوچتو هن مون ڏانهن اهڙي نگاهه اڇلائي،
جو منهنجو وجود سرمست بڻجي ويو. آئون هن جي وجود جي انگ انگ
کي چمڻ لڳس. هوءَ سنهڙا سنهڙا آواز ڪڍڻ لڳي. هوءَ هڪ عورت
جيان مڪمل ڏکي چڪي هئي، اسان ٻه ڦٽي تائين تنهنائين جو سودو
ڪيو. هن سڄي عمل دوران هوءَ ڪٿي به مون کي طوائف نظر نه آئي
هئي. هوءَ منهنجي لاءِ هڪ مڪمل عورت هئي، جيڪا پنهنجي
خوشبوءَ کان اڻ واقف هئي.

ٻئي ڏينهن ساجهر هوءَ هلي ويئي، پر منهنجي وجود کي سوين
ٻهارون بخشي وئي هئي. آئون به هاڻي سڀ ڪجهه وساري صرف خوش
رهڻ لڳو هئس. هن جي به تڪڙ تڪڙ اکين ۾ خوشيون رقص ڪرڻ
لڳيون هيون. هوءَ هيڪلاپ ۽ اوپرائپ جي عذاب کان ٻاهر نڪري
آئي هئي، مون کيس خوش ڏسڻ خاطر طوائف نگر بابت سوال پڇڻ
ڇڏي ڏنا هئا. اسان جڏهن به ملندا هئاسين، ته آئون کيس اڪثر
محبت واريون لوڪ ڪهاڻيون ٻڌائيندو هئس.

هڪ دفعي مون شبڻم کي يوناني ڏند ڪٿائي داستان آرفيوس ۽
يورڊبس جي محبت جي ڪهاڻي ٻڌائي، پوءِ ته هوءَ هر دفعي ضد
ڪندي هئي، ته اهو داستان ٻيهر ٻڌائي، جنهن ۾ آرفيوس پنهنجي
وجود جي اڌ لاءِ ڪيڏو پٽڪندو آهي. هوءَ انهن داستانن ۾ پاڻ کي
ڳوليندي هئي. هڪ دفعي هن ڳالهين ٿي ڳالهين ۾ وڏي ڳالهه ڪئي
هئي ته: ”سرمد! عورت جي اندر ڳولا جو عمل رکيل آهي. هوءَ هر وقت
ڪجهه نه ڪجهه ڳوليندي رهندي آهي... مگر اڄ تائين هوءَ اهو ڳولي
ناهي سگهي، جيڪو ڳولڻ چاهي ٿي!!“

شبڻم جي هن جملي تي، مون البيلي انداز ۾ چيو هو ته: ”پر، تو
مون کي ڳولي ورتو.“

”ها سرمد! اها حقيقت آهي... (پنهنجي هٿن جي رڪائن کي غور
سان ڏسندي) مون ڏاڍي ڏکي زندگي گذاري آهي. ايڏي ڏکي جو وجود

ڪي چند ڀل آرام ڏيارڻ لاءِ ننڊ جون گوريون کائي سمهندي آهيان. سرمد! تون منهنجي زندگي ۾ اميد جو چراغ بڻيو آهين. هاڻي منهنجي زندگي ۾ کوڙ تمنائون پيدا ٿيون آهن. بس، هاڻي مون کي ڊگهي تنهائين کان نجات ڏيار. (مون کي خاموش ڏسي، چپن تي شرميلي مرڪ آئي) سرمد! سچ پچين، تون جڏهن منهنجي رڳ رڳ کي جهندو آهين، چمندو آهين. تڏهن مون کي ائين محسوس ٿيندو آهي، جڏهن مون کي تون نئون جنم ڏيئي رهيو هوندو آهين...“ (هوءَ مسلسل وڻندڙ ڳالهيون ڪري رهي هئي. آئون حسبِ معمول کيس پاڪرن ۾ قيد ڪري اينگائپ جا ثبوت ڏيندي سندس بگلن ۾ منهن هڻي، وجود مان واس وٺي رهيو هئس.)

ڪنهن به عورت جي بگلن مان وڻندڙ خوشبوءَ محسوس ٿئي، ته پڪ ڄاڻو اها عورت ذهني طور ڪناري آهي. شبنم جي بگلن ۾ به وڻندڙ خوشبوءَ سمائل هوندي هئي. آئون هر دفعي واس وٺندو هئس. واس وٺندي وٺندي جسم ۾ برقي لهرون جنم وٺنديون هيون، پوءِ يڪدم چپن ذريعي سڄي جسم جي زيارت ڪندو هئس. هوءَ به مڪمل ڏکي پوندي هئي. پر هڻي تائين.

ائين ئي هڪ دفعي رات جو پويون پهر هو. هوءَ مڪمل ڏکيل هئي. آئون اُڀريل ارهن سان راند ڪري رهيو هئس. ته هن مون کي مستيءَ ۾ پري ڪندي منهنجي ڪنڌ وٽ چڪ هنيو. هن ايڏو زور سان چڪ هنيو جو مون کان رڙ نڪري ويئي. منهنجي رڙ تي هوءَ وڏا تهڪ ڏيڻ لڳي. مون کي هن جو هي اوچتو ادا ڪيل عمل صفا ڪونه وڻيو. آئون ڪاوڙ مان اتي پلنگ کان ٿورو پريرو پيل ڪرسي تي سگريٽ چڪڻ لڳس. هن ڪافي سڏ ڪيا، آئون ڪونه ويس. هوءَ مون وٽ آئي، منهنجي پيرن وٽ ويهي ٻاراڻي لهجي ۾: ”سوري بابا!“

منهنجي چپن تي مرڪ اچي ويئي، پوءِ ڳل تي چمي ڏيئي چيائين: ”توبه توبه، ڪيڏو ضدي آهين!“
”ها، ضدي آهيان، ٻارن جيان!“

”آئون به ضدي آهيان.“

”اچا!!“

”ها.“

”ثبوت ڏي؟“

هن ٻيهر منهنجي ڳل تي چڪ هنيو مون کان دانهن نڪري ويئي. اڃان مذاق مستي ڪري رهيا هئاسين، ته اوچتو شبنم پنهنجي چهر تي نڪر وارو تاثر آڻي، ڏيمي لهجي ۾ سوال ڪيو: ”سرمد! پاڻ شادي ڪڏهن ڪريون؟“

مون هميشه جيان شادي واري ڳالهه تي نتائين جي ڪوشش ڪئي. پر اڄ هوءَ هن ڳالهه تي ڳنڍ ٻڌي بيهي رهي. مون ڪافي کيس سمجهايو ته ”شبنم دلچاءُ ڪر، هڪ ڏينهن پاڻ شادي واري رسم به پوري ڪنداسين.“ پر هوءَ ڪا ڳالهه قبول ڪرڻ لاءِ تيار نه هئي. اوچتو ڌڪار ڀريل نظرن سان ڏسندي هن پنهنجي کيسي مان گورين جو پتو ڪڍيو. ٻه گوريون وات ۾ وجهي، پاڻي پي ڇڏيو. آئون خاموش نگاهن سان کيس ڏسندو رهجي ويس. ٿوري دير ۾ هن کي ننڊ جا جهوتا اچڻ لڳا، پوءِ هوءَ گهاٽي ننڊ ۾ هلي ويئي. ۽ آئون رات جو دير تائين سگريٽ پيئندو رهيس. سگريٽن جا ٽوٽا ايش ٿري ۾ اُجهائيندو رهيس. مون کي ڪا ڳالهه سمجهه ۾ نه اچي رهي هئي، ته آئون ڇا ڪريان...؟؟ منهنجي اڳيان زندگي جو هر منظر ڌنڌلو ڌنڌلو ڏسڻ ۾ اچي رهيو هو. هوءَ اڳهور ننڊ ۾ ساهه کڻڻ جون سنهڙيون سنهڙيون سيتيون وڄائي رهي هئي. آئون ڪافي دير تائين شبنم کي ڏسندو رهيس. اوچتو اڌ سگريٽ ايش ٿري ۾ موڙي آئون سندس ويجهو آيس. هوءَ اڳهور ننڊ ۾ هئي. آئون سندس نراڙ تي چميون ڏيڻ لڳس، پر منهنجون چميون ڪوبه اثر نه ڇڏي رهيون هيون. پوءِ مون کيس جاڳائڻ جي ڪوشش ڪئي: ”شبنم! اٿ، توهان ڪجهه ڳالهيون ڪرڻيون آهن... شبنم!!! شبنم!!!...“

مون جام ڌونڌاڙيو پر هوءَ پاسو ورائي ٻيهر اڳهور ننڊ ۾ هلي ويئي. اوچتو مون کي خبر ناهي ڇا ٿي ويو هو جو مون شبنم جي پاسي واري

کيسي مان گورين جو پتو ڪڍي هڪ گوري کائي ڇڏي پوءِ آئون به گهاتي ننڊ جي وادين ۾ گم ٿي ويس. صبح اٿيس، ته هوءَ بنگلي ۾ موجود نه هئي. هن جو موبائل فون بند هو.

ڪيترائي ڏينهن گذري ويا. آئون مسلسل شبنم کي ڳوليندو رهيس. پر هن جو ڪوبه ڏس نه پتو هو. سندس گهر وارن کان ويندي مختلف طوائف گهرن تائين جيترا وات هئا، ايتريون ڳالهيون هيون. هوءَ سڀني جي اکين مان ائين غائب ٿي ويئي، جيئن واريءَ تان وڃايل ڏاڇيءَ جو پيرو.

شبنم هر ٿي جيان ڊگهو چال هئي، خبر ناهي ڪهڙي رڻ ۾ غائب ٿي ويئي هئي. هن جو اوچتو گم ٿي وڃڻ جو روڳ، مون حساس ماڻهو کي ايڏو ايڏا ڏيڻ لڳو جو زندگي جي تهڪن مان سر رسي ويا هئا، اکين مان ننڍون هجرت ڪري ويون هيون، هر وقت ذهن تي شبنم شبنم هئي.

شبنم جي فراق جي ديوانگيءَ، مون کي نشو واپرائڻ تي مجبور ڪري ڇڏيو ته جيئن بي چين وجود کي ڪجهه خبر ٿي نه هجي ته ڇا ٿيو آهي. ڇا ٿي رهيو آهي... پوءِ به آئون پنهنجي پاڻ کي ملزم سمجهندو هئس. پنهنجي پاڻ کي ميارون ڏيندو هئس ته آئون ٻڌندڙ جواني کي سهارو نه ڏيئي سگهيس، جيڪا مون کي پڪاريندي پڪاريندي ڪنهن آجهاڳ رڻ ۾ خبر ناهي ڪهڙي پار هلي ويئي...



(4)

وقت هٿن مان واريءَ جيان وهندو ويو. آئون ڊگهي پڇتاءَ، ذهني ڪشمڪش ۽ ڊگهين يادن جي اڻڪٽ وهڪرن ۾ غوطا کائڻ کان بچڻ لاءِ ڳڙنگ موالي ٿي وڃڻ کان پوءِ هڪ اهڙي بيماريءَ جي حوالي ٿي ويس، جنهن منهنجي جواني کي اڏوهي جيان کائي ڇڏيو هو. آئون گهر جي هڪڙي ننڍڙي ڪمري تائين محدود ٿي ويو هئس. امان اڪثر روئندي هئي، آئون کيس عاجزي سان پريل لهجي ۾ چوندو هئس: "امان! روءِ نه، مون کي منهنجو جوين موٽائي ڏي تنهنجي هٿن منجهه اها شڪتيءَ موجود آهي."

هوءَ نوڙت پريل نگاهون، منهنجي وجود تي ڦيرائي، چپن تي ملڪي مرڪ آڻي چوندي هئي: "اڃان آئون زنده آهيان، توکي ڪو مرجهائي نٿو سگهي. بس! تون سرتيو ٿي، هڙئي ڪم عقل سان ڪندو ڪر پٽا!... هتي ورغلائڻ وارا گهڻا آهن، ڏيئي جي جهيڙي روشني کي لاٽ بڻائڻ وارا گهٽ آهن..."

امان هر روز منهنجو ڊگهو ڪلاس وٺندي هئي. آئون ڪا ورندي ڪونه ڏيندو هئس. هوءَ منهنجي جوين مان پيلاڻ ختم ڪرڻ لاءِ ڊگها پاشڻ ڏيڻ سان گڏ زوري مون کي مختلف قسم جون ڪٽيون ڪرائيندي هئي، ته جيئن منهنجي ڪومل جواني نت نوان رنگ ڪڍي پوءِ ائين ئي ٿيو امان جي ڪرپا سان، منهنجي زندگي نيون مڪڙيون ڪڍڻ لڳي. مست جوين، ڪنهن افسراءِ جي نڪ جي ڪرڪي جيان چمڪڻ لڳو. من جو سڪيل سمنڊ مستي ۾ چوليون

هئو لڳو پر امان سان ڪيل واعدي سبب مون زماني سان لهه وچڙ ختم ڪري ڇڏي هئي. وات ويندي ڪو هنيلاو سڏ ڪندو هو ته ڪن لاتار ڪري غائب ٿي ويندو هئس. رول زندگي، هڪ عام جواني بڻجي چڪي هئي. هڪ اهڙي جواني، جنهن اندر ڪوبه اهڙو عمل ڪونه هو جيڪو روايتي معاشري ۾ نفرت، اثبوت ۽ پيڙا جو سبب بڻجي... پر جيئن عام طور تي چوندا آهن ته پانت پانت جو پتڪيل، ڪٿي ٿو هڪ جاءِ تڪي!! سو هڪ ڏينهن روم تي شاهه عالم آيو هن ڳالهين ئي ڳالهين ۾ نئين آيل فلم ڏسڻ لاءِ سٺيما جي ڳالهه ڪيائين، ته منهنجي روڱي منڙي يڪدم هائوڪار ۾ جواب ڏنو. پوءِ شام ڌاري اسان دوستن سٺيما ۾ فلم ڏٺي هئي

فلم ڏسڻ کان پوءِ اسان شاهه عالم جي دوست سردار غلام حيدر جي بنگلي تي آياسين. سردار ”سم تنگ اسپيشل“ نالي شراب جي بوتل کولي ويٺو هو. مون کي اوچتو ڏسي، وڏو پاڪر پائي چوڻ لڳو. ”اچو اچو رولاڪ ماڻهوا“ (مختصر عليڪ سليڪ ڪري ايجان آئون صوفي تي مس وينس ته فراخديءَ سان) ”چانهه، ڪافي يا شرابن طهورا؟“ (منهنجي جواب ڏيڻ کان اڳ چين تي مهمان نوازي واري مرڪ آئي) ”هن وقت اسان جي فقيرائي مٽخاني ۾ سم تنگ اسپيشل، جاني واکر، بليڪ ڊاگ ۽ راييل سيليوٽ خدمت لاءِ حاضر آهن.“

سردار غلام حيدر جي فراخديءَ اڳيان آئون سڀ ڪجهه وساري جهڪي پيس ۽ وساريل راه طرف ٻيهر موٽي آيس. مون اکيون ٻوٽي گلاس ويجهو ڪيو ته سردار ساقي بڻجي گلاس پنهنجي طرف ڪندي کليل بوتل ”سم تنگ اسپيشل“ مان پيگ ٺاهيو. ايجان اسان هٿان هٿان جون خبرون چارون ڪري رهيا هئاسين، ته اوچتو سردار غلام حيدر چهري تي سنجيده ڪيفيت آئي سوال ڪيو ”سرمدا سائين! پنهنجو طوائف نگر وارو ڪم ڪٿي پهتو؟“

مون مختصر وارتا بيان ڪئي، ته غلام حيدر پنهنجون خماريل نگاهون مون ڏانهن ڪندي چيو ”سرمدا! آئون آرٽسٽ ناهيان، پر

فنون لطيفه جي شعبي سان محبت آهي... جيستائين مون کي پتو آهي ته ويجهڙائي ۾ موجوده طوائفيت جي دنيا تي ڪابه جامع تحرير ڪتابي صورت ۾ ناهي آئي، جيڪڏهن ڪنهن جي قلم مان موجوده طوائف نگر جو ڪينواس گذريو به آهي، ته مون کي ناهي پتو... تون مون کان وڌيڪ ڄاڻ رکين ٿو توکي خبر آهي ته هن شهر جو هر دور ۾ نئون رنگ ۽ ڍنگ رهيو آهي، تنهن ڪري خوامخواه تون اڌ ۾ رهيل تصوير کي اڌ ۾ نه ڇڏ... هن شهر جي تصوير کي مڪمل ڪر!!...“ آئون خاموش ويٺو هئس، سردار غلام حيدر مسلسل لاپائيتيون ڳالهيون ڪري رهيو هو. شراب جو وڏو ڍڪ پري ”پيارا سائين! زندگي ۾ لاهه چاڙها ايندا رهندا آهن، سو توهان جهڙن ناياب ماڻهن جي جوش، خروش ۾ گهٽتائي نه اچڻ گهرجي... منهنجي خيال ۾ وسامي ويل جنون کي ٻيهر ڏکائڻ گهرجي، پنهنجو توسان مڪمل سات آهي.“ (وڏو تهڪ ڏيئي، هٿ ٻڌندي) ”بس! اسان فقيرن جون انگ اڳڙيون نه لاهجان، باقي حڪم ڪبي بابي جو!!“

سڀ دوست سردار جي آخري جملي تي وڏا تهڪ ڏين ٿا. آئون به هلڪو تهڪ ڏيئي، پنهنجي ڊگهي خاموشي ٽوڙيان ٿو. ڳالهين ئي ڳالهين ۾ خماريل لهجي ۾ چئي وينس ته: ”ضرور آئون گونگي شهر جي ماڻهن جي دلبرين، حسرتن، ذلتن، پڪارن، سڏڪن ۽ ميارن کي محسوس ڪندس... منهنجي رولاڪ روح، هنن ڇپ ڪيل افسران سان پنهنجو ناتو ناهي ٽوڙيو. دراصل امان سان ڪيل واعدي منهنجي رولاڪ زندگي ۾ سناتو ٻريا ڪري ڇڏيو هو...“ آئون ايجان وقفي وقفي سان من اندر جا ويچار ونڊي رهيو هئس، ته سردار غلام حيدر سگريٽ جو ڊگهو ڪش هڻي، ڦلو ايش ٿري ۾ ڇاڻي، ”پيارا سائين! منهنجي صلاح آهي ته حيدرآباد کي ڇڏيو ڪراچي نيپيئر روڊ تي قائم طوائف گهرن جو چڪر لڳايو... ٻڌو آهي ته اتي آرٽسٽ مزاج طوائفون رهن ٿيون، انهن جون چاهتون، وفائون ۽ پيڙائون محفوظ ٿي وڃن، ته هن کان وڏو ڪوسرمايو ڪونهي. ها! وڏي ڳالهه پنهنجو واسطو به نڪري پوندو.“

"بلڪل صحيح پيا فرمايو آئون توهان جي هن ڳالهه سان سٺو سيڪڙو متفق آهيان. ته ڪنهن اداس ناري جي ويڃايل حسرتن ۽ ڊگهين پيڙائن کي سمجهڻ، محسوس ڪرڻ ۽ پوءِ ڪينواس تي چٽڻ وڏو تخليقي ڪم آهي. جيڪو ڪنهن ڪنهن ماڻهو جي حصي ۾ ايندو آهي."

"بس پوءِ سرمه سائين! ديرون نه ڪريو. آئون سڀاڻي ڪراچي ويندس. اتي پنهنجو هڪ بااثر يارڙو آهي. تنهن کي عرض ڪندس. هو توکي فل پروٽوڪول ڏيندو... بس! اسان کي ڪٿا پڙو ڪيئي!!"

"جيءُ بلڪل، ٻيهر موت کائون ٿا."

"موت کائڻ گهرجي بابل!!" (سردار غلام حيدر يڪدم جواب ڏيندي) اڃان محفل جاري هئي. رات آخري ساڄي ڪٽي رهي هئي. ته اوچتو سردار پيگ خالي ڪري گلاس زور سان ٽيبل تي هڻندي "ابا! هاڻي پنهنجي موڪلاڻي آهي. سڀاڻي تائين يارو ياري"

سردار هليو ويو پنهنجي ڪمري ۾. آئون ڀرسان پيل پلنگ تي سمهي پيس. اڃان اک مس لڳي هئي. ته الارم جي آواز مون کي اٿاري ڇڏيو. تيل ڦليل ڪري يونيورسٽي پهتس. هڪڙو ئي ڪلاس ورتو هو ته عجيب سوچن ۽ ڪيفيتن جو سلسلو منهنجي سرير کي بي چين ڪرڻ لڳو. من منجهڻ لڳو. ڪا ڳالهه سمجهه ۾ نه اچي رهي هئي. ته ڇا ڪريان...! ڪيڏانهن وڃان...!! ائين محسوس ٿي رهيو هو. ڇڻ منهنجو وجود ڪنهن صحراءِ طوفان جي گهيري ۾ اچي چڪو آهي.

ڊگهين ايڏا ڏيندڙ سوچن ۽ ڪيفيتن کان بيزار ٿي. روم تي آيس ڪٿ تي ڪري پيس. شام تائين مختلف ٺهندڙ ۽ ڊهندڙ ڪيفيتن جي گهيري ۾ گرفتار رهيس. سج لهڻ کان پوءِ گهڙي ساعت لاءِ آئون مڪمل تازو ٿي ويس. پر اوچتو منهنجي سامهون امان جي تصوير ڦرڻ لڳي. هوءُ نراشا هئي. روم تي سانت هئي. مون کان سواءِ ڪير ڪونه هو. آئون هراسجي ويس. امان کي ڪال ڪئي. امان جي هيلو ڪرڻ سان مون کيس چيو ته "امان! ڇا تون مون کان ناراض آهين؟"

"نه پر اوچتو اهو سوال ڇو ڪيو پٽ؟"

"امان! آئون صبح کان ڏاڍو بي چين رهيو آهيان. مختلف ايڏا ڏيندڙ سوچون ۽ ڪيفيتون ذهن تي نمودار ٿي رهيون هيون. اوچتو تنهنجي نراشا تصوير اکين سامهون آئي. ته وڌيڪ هراسجي ويس."

"پٽ وري توکان ڪا پڻ ٿي آهي ڇا؟"

منهنجو لهجو روڻهار ڪو ٿي ويو هو. "ها امان! توکي ٻڌائڻ کان سواءِ مون پنهنجي دوستن سان هن ڳالهه تي اتفاق ڪيو آهي. ته هن بي ترتيب سماج ۾ آئون انهن نيائين سان تعزيت ڪندس. جن کي مرد جنسي رانديڪو بڻائي ڇڏيو آهي... امان! هن سماج ۾ "شاهد" ٿيڻ وڏو مسئلو آهي. آئون شاهد ٿيڻ چاهيان ٿو ته تن وقتن جي ماني لاءِ يا اڻپورين خواهشن جي پورائي لاءِ پنهنجي جسم جو سودو ڪندڙ به انسان آهن. انهن وٽ به دل آهي. احساس آهن... امان! آئون تنهنجي چوڙين جي ڪٿا لکڻ چاهيان ٿو. جيڪڏهن مون اها ڪٿا نه لکي. ته آئون فنا ٿي ويندس. ڇو ته آئون پنج مهينا اداس نگر ۾ اداس نارين سان رهيو آهيان. هاڻي مون کي محسوس ٿي رهيو آهي. ته ڇڻ منهنجي وجود ۾ انهن ڇپ ڪيل نارين جا ڳوڙها رهجي ويا آهن... آئون انهن ڳوڙهن جي پٽ رکڻ چاهيان ٿو امان!!" اڃان مون دل جو سجدو داستان ٻڌايو پئي. ته اوچتو امان ڊگهي خاموشيءَ توڙي معصوميت سان سنهڙي آواز ۾ چيو: "جيءُ پٽ!"

"امان! تون اجازت ڏي. ته آئون پنهنجو ڪم مڪمل ڪريان... مون اداس نگر جي لتاڙيل وجودن جا ڳوڙها پيٽا آهن!!"

"بس پٽ! تنهنجي مرضي. تون عاقل بالغ ٿي چڪو آهين. هاڻي تنهنجي زندگي توسان. بس! منهنجي هڪڙي وينتي آهي. ته ڳالهيون دل سان گهٽ وٺندو ڪر. پاڻ کي تسلي ڏيندي وڪ اڳتي ڪڍندو ڪر."

"ها. تون سچي آهين امان!! هر ڳالهه کي آئون دل سان وٺندو آهيان. ان جو هڪ ئي سبب آهي امان. آئون تماشبين ناهيان امان!! آئون تازيون وڃائيندو ناهيان. نه ئي ڪڏهن ٿيندس."

"بس نيڪ آهي سرمد. مون کي توتي آئوٽ وشواس آهي. هاڻي
ڪجهه ڪل به سهي يا رڳو پيڙائن جون خبرون!!"

"هاهاهاها. امان!! مون کان نٿو برداشت ٿئي. سماج جو هيءُ
چچريل چهرو!!"

"ها! نيڪ آهي بابا. تون هن منافق سماج کي ڇههڪ هڻندو
رهجان... پوءِ نيڪ آهي. آئون سرگرم کي ماني ٿي ڏيان."
"اوڪي امان."

امان کي پرڇاڻڻ کان پوءِ دل باغ بهار ٿي ويئي هئي. مون کي ايڏي
گهاتي ننڊ آئي هئي. جو اصل ڳالهه ٿي نه پڇيو. ..



(5)

اڃان هڪ هفتو ئي گذريو هو. هڪ ڏينهن آئون ڪجهه باذوق
دوستن سان ڪچهري ڪري رهيو هئس. ته اوچتو منهنجي موبائل فون
جي گھنٽي وڳي. "هيلو ڪرڻ" سان سردار غلام حيدر جي معرفت
دوست ٿيندڙ هڪ صنعتڪار جي مئنيجر يڪ ساھي ۾ چيو. "اسلام
عليڪم ڀائي! آئون قيصر ڳالهائي رهيو آهيان. مهرباني ڪري سڀاڻي
11 وڳي ڌاري ڪراچي پهچو. توهان جي هڪ رقاصه سان ملاقات رکي
ريئي آهي."

قيصر جي ڪال ڪئي. مون يڪدم صنعتڪار دوست ۽ سردار
غلام حيدر سان رابطو ڪيو ۽ سندن ٿورو مڃيو هو. ٻنهي دوستن
پنهنجا پ جو اظهار ڪندي اهو چيو ته: "توهان جي بيگم ريشمان
نالي باذوق طوائف سان رس رهاڻ رکي آهي. ڪمال جي عورت آهي.
اها توهان کي وڏيون ناما چاريون ٻڌائيندي. بس هن جي حساس رڳ تي
هٿ رکجو. پوءِ هوءَ پُراسرار دنيا جا وڏا ڏس پتا ڏيندي" (سردار غلام
حيدر طوائف نگر کي پُراسرار دنيا سان پيڙيندو هو.)

"جي بلڪل. مون کي نسواني لهجي ۾ ڳالهائڻ جو هنر اچي
ٿو." (ٻنهي دوستن کي مون هڪ ئي جواب ڏنو هو. ٻئي ڪليا هئا. مون
کي ناهي پتو ته ان ڪل پٺيان ڪهڙي ڳالهه لکيل هئي.)

ٻئي ڏينهن صبح سوڀريه آئون ٿيلهو ڪلهي تي رکي ڪراچي
پهتس. تاج ڪامپليڪس واري فٽ پاٽ تي بيهي. قيصر کي ڪال

ڪرڻ لڳس. پر هو منهنجي ڪال نه ڪئي رهيو هو. نيٺ ڏهن منٽن کان پوءِ ڪال آڻيند ڪندي ٽڪڙو ڳالهائيندي چيائين: ”معاف ڪجو ڪنهن جاءِ تي سخت مصروف هئس. بس! توهان ڪنهن پرواري هوٽل تي چانهه جوڊ ڪٽڙو پيئو. آئون پهچڻ وارو آهيان.“

مون کيس ڪجهه ڪونه چيو. ڪال ڪٽي، تاج ڪامپليڪس جي ڀرسان قائم هڪڙي هوٽل تي اچي ويٺس ۽ سندس انتظار ڪرڻ کان سواءِ ماني جو آرڊر ڏنو. اڃان ماني کائي دنگ ڪئي. ته سندس ڪال آئي. ”سرمڊ ڀائي! آئون تاج ڪامپليڪس وٽ پيئو آهيان. توهان ڪٿي؟“

”بس، توهان اتي ئي پيو. آئون اڃان ٿو.“

آئون جيئن ئي سندس ڪار جي ويجهو پهتس، ته قيصر دروازو کولي مون سان قرباڻي انداز ۾ پاڪر پائي مليو. پر آئون اندازو لڳائي ويس. ته هن دير ڄاڻي بجھي ڪئي هئي، ڇاڪاڻ ته اٽڪلون سٽڪلون ڪرڻ سرمائيدارائي دنيا جو بهترين مشغلو هوندو آهي. قيصر به هڪ صنعتڪار جو مئنيجر هو. هن جا به ”صنعتي اوڀر“ ڪاڌل هئا.

بهرحال هاڻي اسان جي منزل هئي، نيبپٽر روڊ. جتي سنڌ جي پهرين انگريز گورنر سر چارلس نيبپٽر ڪراچي ۾ سرڪاري آفيسرن ۽ فوجين لاءِ ”ڳاڙهي بازار“ قائم ڪئي هئي. هن بازار ۾ جڏهن عام ماڻهن پير رکيا، ته هن بازار ڏانهن ايندڙ روڊ سر چارلس نيبپٽر جي نالي سان سڏجڻ لڳو. ۽ هي نالو منڊيءَ جي ٽڪ ڇيان هن روڊ تي ڄمي ويو. اڄ به نيبپٽر روڊ، سر چارلس نيبپٽر جي نالي سان ڳنڍيل آهي. نيبپٽر روڊ تي پهچي، جسٽر فروشي جي حوالي کان مشهور پاڙي جون سوڙهيون گليون طئي ڪري اسان نيٺ بيگم ريشمان جي ”ڪوٺي“ تي پهچي وياسين. قيصر دروازو ڪٽڪايو ته هڪ شاهي مڇن سان ڪنڌار همراھ دروازي مان منهن ٻاهر ڪڍيو. همراھ تازو مڇن کي تيل هنيو هو. اهو همراھ سنڌ جي ڪنهن بهراڙي ۾ هجي ها، ته

وڏو ”غيرتي پٽ“ سڏجي ها. عام طور تي سنڌ جي بهراڙين ۾ ”غيرتي مڙس“ هجڻ جي هڪڙي نشاني شاهي مڇن آهن. اڄ به اها چوڻي مشهور آهي ته ”مڇ، مڙس جي اول نشاني هوندي آهي.“ پر همراھ پهرين جملي ۾ پاڻ کي طوائف نگر جو دلال ثابت ڪري ويٺو: ”سرڪارا اندر آئي.“

آئون ۽ قيصر ڪڇي جي واڻ سان واڻيل ڪٽ تي ويٺاسين. ويهڻ سان ئي همراھ چوڻ لڳو: ”نائيت ڪندا يا هتي؟؟“

”اسان کي ميڊم سان ملڻو آهي.“ (قيصر چپن تي هلڪي مرڪ ڏئي چيو)

پڙو عاجزي واري انداز ۾ چوڻ لڳو: ”معاملو پاڻ حل ڪري ٿا. وٺون، ميڊم جي ڪا ضرورت ناهي.“ (ڪٽ تان اٿڻ واري انداز ۾، اسان ٻنهي کي هٿ سان اشارو ڪندي) ”اچي ”مال“ ته ڏسي وٺو، پوءِ فيصلو ڪريون ٿا.“

واضح رهي ته دلالن جي هميشه اها ڪوشش هوندي آهي، ته گراهڪ سڌو سودو طئي ڪرڻ بدران اسان جي ذريعي طءُ ڪن، چو ته انهي سان سندن ڪميشن نهندي آهي. بهرحال ڪجهه دير جي انتظار کان پوءِ ميڊم پهتي.

ميڊم کي هٿ ڏيڻ سان مون کي اندازو ٿيو ته ميڊم هڪ پُروڦار شخصيت جي مالڪ آهي. عام طور تي طوائف گهرن جي مالڪ يا مالڪ جو رويو نه صرف طوائفن سان، پر عام ماڻهن سان به بهتر ناهي هوندو ۽ سندن سوچ جو دائرو فقط پئسو ڪمائڻ تائين محدود هوندو آهي. ميڊم ريشمان سان ملڻ کان پهرين ڪافي طوائف گهرن جي ميڊمن سان منهنجون ملاقاتون ٿيون هيون، انهن سڀني کان ميڊم هر ڳالهه ۾ مختلف ڏسڻ ۾ آئي. هوءَ صحت مند هئي. ڳلن ۾ شفق مثل لالڻ، ارهه ڀريل، قد وچولو چهري تي دوستاڻي مرڪ، سندس هٿاش بشاش شخصيت جو ڀرپور تاثر ڏيئي رهيون هيون.

کي طلاق ڏيئي ڇڏي ۽ اسان جي فيملي تي ڏکيا ڏينهن شروع ٿيا. انهن اذيت ڀريل ڏينهن کي ياد ڪندي امان اڄ به روئي پوي ٿي... (ڊگهي سوچ جي رڻ ۾ گم ٿي وڃڻ کان پوءِ) مرد وڏا مڪار آهن... پوءِ امان وڏي محنت ڪئي، هوءَ به رقاصه هئي. هن ٻنهي ٻارن کي وڏن اسڪولن ۾ پڙهايو. مون ايم اي ڪئي ۽ پاءُ بي اي (B.E) ڪئي. امان جي هن عمل کي توهان وڏو انقلاب به چئي سگهو ٿا، جو هڪ طوائف خاندان جي بيوهاهه رقاصه پنهنجي جسم جو پورهيو ڪري پنهنجي ٻارن کي يونيورسٽين مان ڊگريون وٺي ڏنيون. (ٿڌو ساھ ڪڍندي) پر سرمدا صاحب! منهنجي هٿن جي رڳائڻ امان وانگر منهنجو به ساٿ نه ڏنو... (سندس آواز ٻڌائي رهيو هو ته ظاهري طور هٿن بشارت ڏسڻ ۾ ايندڙ ريشمان جي دل کي سوين ٽانڪا لڳل آهن.)

”ميڊم! معنيٰ توهان کي پنهنجي هٿن جي رڳائڻ تي ايمان نه آهي!!؟“

”هاهاها! (هڪو تهڪ ڏيندي) بس سرمدا صاحب! سارا ڪجهه اپنا هوڪر بهي، اپنا ڪيا هي!“ (ڊگهو ساھ ڪڍندي) ”مون به پهرين شادي هڪ بيوروڪريٽ سان ڪئي هئي، اها ڇهه مهينا هلي (ڇانهه جي گرم چسڪي ڀريندي) ٻي شادي ٽي سال هلي، ان به دوکو ڏنو... ٻئي مڙس مان مون کي ٻه ٻار ٿيا، هو اسان سڀني کي ڇڏي بنا ڪجهه ٻڌائڻ جي ٻاهرين ملڪ هليو ويو. وڏو مڪار نڪتو. پوءِ منهنجو شادي ڪرڻ تان هميشه لاءِ ويساھ ڪجي ويو... (هٿ ۾ موجود پين سان راند ڪندي، اوچتو هوءَ خاموش رڻ ۾ گم ٿي وئي. مون محسوس ڪري ورتو ته هن ڊگهي خاموشي پٺيان جيون جو ڊگهو درد لکيل آهي. اوچتو ٿڌو ساھ ڪڍندي) بس! ڇا ڪجي، مردن جي هن مڪار دنيا ۾ هلڻ لاءِ اڪيلي عورت ڇا ڪري...؟ خاموشيءَ سان زهر جو پيالو پيئڻو ٿو پوي... هتي هر ٻي عورت زنا جو شڪار آهي سرمدا...!! هر ٻي نه، بلڪه هر هڪ عورت سان مڪار مرد جسماني ۽ ذهني طور زنا ٿو ڪري...!! پدر شاهي معاشرن ۾ مرد جي جبلت ٿي

مون ڀرپور نموني محسوس ڪري ورتو هو ته ميڊم جو اڃان ”ڪيريئر“ ختم ناهي ٿيو. هوءَ اڃان به پنهنجي حُسن ۽ فن سان ڪا انوکي تاريخ لکي سگهي ٿي. هن ئي ڳالهه کي نظر ۾ رکندي، هڪ ڊيڪوريٽڊ ڪمري ۾ ميڊم سان ڪچهري ڪندي، مون اوچتو پهريون سوال ڪيو: ”ميڊم! مون ٻڌو آهي ته توهان بهترين رقاصه آهيو، ان جي باوجود توهان جهڙي پُر ڪشش شخصيت خواهشن جي تلاش ۾ هن اداس نگر ۾ ڀٽڪي رهي آهي...؟“

هن جي هڪ وڏي تهڪ سان ڪمري جو ڳنڀير وايو منڊل ٿئي پيو. سندس تهڪ زندگي پاران ڏنل سورن، ڊگهين پيڙائن ۽ خوشين جو گڏيل عڪس هو. ”سرمدا صاحب! (ٿڌو ساھ ڪڍندي) آوارگي ڪا شوق نهي، الميهي ي... مون زندگي دل جي سهاري گذاري آهي. انسان فطري طور امڙ جي ڪڪ مان آزاد پيدا ٿيندو آهي، پر پوءِ زماني جي زنجيرن ۾ جڪڙجي ويندو آهي. منهنجي والده جو واسطو ملتان جي مشهور بازارِ حُسن جي ”طوائف خاندان“ سان آهي. هن هڪ جاگيردار سان شادي به ڪئي هئي. توهان کي خبر هوندي ته وڏيرا وڏن شهرن ۾ عورتن سان عارضي شادين جو ناٽڪ رچائيندا آهن، ان به امان سان ائين ڪيو... پر اسان طوائف فيملي، جنهن جي هڪ منفرد تاريخ آهي، منفرد رهڻي ڪهڻي ۽ اصول آهن...“

سو طوائف فيملي جو اصول آهي ته چوڪريءَ جي مائٽن ۽ شادي ڪندڙ حضرات جي وچ ۾ هڪ معاهدو ٿيندو آهي، ته اهي ڪيترو عرصو گڏ رهندا!!؟ مهينو سال، پنج سال يا هميشه هن معاهدي کانپوءِ ئي باقاعده شادي جون رسمون ادا ٿينديون آهن. نڪاح ٿيندو آهي ۽ شادي ۾ حق مهر ۾ پلاٽ وغيره به لکرايو ويندو آهي. امان به ان وڏيري سان هڪ معاهدو ڪيو هو... آئون ۽ امان جنهن گهر ۾ رهون پيا، اهو گهر منهنجي سابق پيءُ جو آهي. (تهڪ ڏيندي) ان نالائق پيءُ مان آئون ۽ منهنجو پيءُ طارق پيدا ٿياسين. پنجن سالن کان پوءِ ان وڏيري امان

چڪي آهي. ته عورت کي فتح ڪجي. سو عورت کي مڪمل طور فتح ڪرڻ جو هڪڙو بهترين طريقو شادي به آهي. مرد عورت کي شادي ذريعي فتح ڪندو آهي... آئون چوندي آهيان ته محبت کان سواءِ شاديون زنا جي دائري ۾ اچن ٿيون، تنهن ڪري چئي سگهجي ٿو ته هي معاشره شهوت پرست ۽ زنا خورن جو آهي. انهيءَ ڪري دنيا نفرت جو گهر بڻجي چڪي آهي..." (ڊگهي ڪاوڙ کان پوءِ اوچتو ميڊم جي چنري تان ڪاوڙ جا ڪڪر لهڻ سان ئي ڏک ۽ مايوسي جا ڪڪر اڀرڻ لڳا). "بس!! مون سان به هن مردائي معاشره وڏيون جُئون ڪيون آهن. وڪ وڪ تي اهڙيون رهڙون ڏنيون، جو ڦٽ چئن ئي نٿا...!!"

ڊگهي تجربي باوجود پرسڪون زندگي گذارڻ لاءِ مون ٽئين وڏي غلطي به ڪئي هئي. هڪ سال کان پوءِ هڪڙي ٽئين ڪٿي کي وفا جو هار پارائي ويٺيس. هو هڪ جاگيردار سياستدان جو پٽ هو. هڪڙي نڪشن ۾ منهنجو رقص ڏسي، مون تي صفا آڙيڪاپ عاشق ٿي پيو هو. هو واقعي مون تي مجبور ٿي پيو هو. ڪجهه مهينن کان پوءِ اسان لڪ چپ ۾ شادي ڪئي، پر گڏو آخر ڪتو..." ريشمان جي اکين مان ٻاهر جا شعلا نڪرڻ لڳا. انهي دوران خاموش ويٺل قيصر اوچتو عجيب جملو ادا ڪيو. "ميڊم! ڪتو ته وفادار جانور هوندو آهي."

"هاهاها (هڪو تهڪ ڏيندي) انساني معاشره ۾ ڪتن جي وفاداري جا مثال ڏيندڙ ماڻهو پهرين جوڙ جا احمق هوندا آهن!!... ماڻهو جي وفا کي ماڻه جو اهو طريقو ناهي، جو ماڻهو ڪتن جيان پڇ لٽڪائو هجي. ٻچڪار سان پيرين پوي، ٻچڪار سان ڪنهن سادي ماڻهو تي پڙڪي... ماڻهو جي وفا کي ماڻه جا پنهنجا پٺمانا هوندا آهن..."

بهر حال جيئن جي جتن دوران بتال ٿي، مون ٽيون گڏو ڪاڌو پر ڪڪ نه ڀريو...!! هو شروع ۾ تمام گهڻي محبت ڪندو هو. پوءِ منهنجي اکين سامهون شراب جي نشي جو گڙنگ پياڪ بڻجي ويو هو. هر وقت ڪٿي جي پونڪار جاري هئي. وڙلندي وڙلندي مون تي تشدد

به ڪندو هو... مون گهڻو ئي برداشت ڪيو پر هڪ ڏينهن هن منهنجي وڏيءَ ڌيءَ تي تشدد ڪيو ۽ کيس پرتائڻ جون ڳالهون ڪيون، ته آئون سمجهي ويس ته هو پنهنجي اصليت تي اچي چڪو آهي. هاڻي هن تي اعتبار ڪرڻ، قياس کائڻ زندگي جي وڏي ۾ وڏي غلطي هوندي آخرڪار وڏو جهيڙو ڪري، مون پنهنجي جند آجي ڪرائي. (ٿڌو ساھ ڪڍندي) سرمد سائين!! بدحواسي ۾ ڪنيل قدم جي پڇاڻي المناڪ هوندي آهي...!!

خير، هاڻي مردائي سماج سان ٽياڪڙي ڪرڻ کان پوءِ زندگي ڪنهن قدر پرسڪون آهي. پر منڍ ۾ ڪيل چڪون، ڪنهن ڪنهن وقت ڪاوڙ ڏک ۽ پشيماني جهڙا جذبا پيدا ڪنديون رهنديون آهن. خاص ڪري جڏهن ڪنهن وقت ننڍي ڌيءَ سوال ڪندي آهي ته "بابا ڪٿي آهي...؟؟" ته اکيون اُگم جيان وسي پونديون آهن. "ميڊم! مطلب ٽئين شادي مان به، توهان کي اولاد آهي؟" "... جي. هڪڙي ڌيءَ آهي، جيڪا مون وٽ آهي."

"اڃا!!"

"جيءُ."

"ميڊم هڪڙو سوال آهي. آهي ته عجيب، پر پڇڻ گهرجي جيئن ته منهنجو تعلق بهراڙي سان آهي، بهراڙي جي ماڻهن وٽ اها سوچ ڪافي پاپولر آهي، ته ننگن تي سر ڏيڻ مڙس جي شان وٽان آهي. سو ان وڏيري پنهنجي ڌيءَ پاڻ وٽ رکڻ جي ڪا ڪوشش نه ڪئي؟"

"هاهاها... ننگن تي سر ڏيڻ ۽ غيرتن جا سرٽيفڪيٽ ورهائڻ، اهي سڀ بهترين اٽڪلون آهن، اهو جهه ماڻهن کي غلام ۽ جاهل رکڻ جون. اهو جهه ماڻهو بي سرتائيءَ سبب واهيات مفروضن واري زندگي جي قيد هيٺ زندگي گذاري رهيا آهن، جڏهن ته واهيات مفروضن جا خالق وڏن شهرن ۾ وڏيون ڪميٽائپ جون مثالون قائم ڪري رهيا آهن... ڏسو! آئون توهان کي پهرين ٻڌائي

آئي آهيان ته امير ماڻهو يا سندن اولاد کي وڏن شهرن ۾ رهڻ دوران پنهنجي اڪيلائي کي ڏور ڪرڻ لاءِ "رانديڪن" جي ضرورت هوندي آهي. ڪڏهن ڪڏهن اهي عارضي شادين جو به ناتو ڪندا آهن. اسان کي سڀ خبر هوندي آهي، پر ڇا ڪجي...!!؟؟
 زماني سان ڪلهو ڪلهي ۾ ملائي هلڻ واري نٺ نانگر سوچ ماڻهو کي پڙوو ڪري ڇڏيو آهي... "هوءَ هاڻي ڏاڍي بي حجاب انداز ۾ گفتگو ڪري رهي هئي، شايد کيس صنعتڪار دوست مون سان مڪمل سهڪار ڪرڻ جو چيو هو. هوءَ دل جا حال ائين ٻڌائي رهي هئي، جن آئون ڪو مسيحا هجان." "سرمد!! اها حقيقت آهي. منهنجي تنهي مڙس مون کي پنهنجي مائتن سان ڪڏهن به نه ملايو سندن چوڻ هوندو هو ته اسان جون اڳ ۾ به شاديون ٿيل آهن، سو فيملي ۾ بحران ايندو...!! پنهنجي مائتن ۽ زالن کي ڪڇيون گاريون ڏيندا هئا. پليز! تنهنجو رشتو مون سان آهي، اهڙي قسم جون ڳالهيون ڪندا هئا. آئون خاموش رهندي هيس، ڇو ته خاموشيءَ کان سواءِ ٻيو ڪو رستو ڪونه هو.

هن سماج ۾ عورت جي لاءِ محدود رستا آهن، بس انهن رستن تي سفر ڪرڻو پوندو آهي. مرد جي تابعداري ڪرڻي پوندي آهي. باغي پڻي جي نتيجي ۾ سنگين جوڪر کڻڻا پوندا آهن... سو سرمد! مون ڪنڌ جهڪائي زندگي گذاري، پوءِ به مردن خوب مون کي لتاڙيو... "ڳالهيون ڪندي ڪندي هوءَ خاموش ٿي ويئي، خاموشيءَ کي ٽوڙڻ لاءِ مون سوال ڪيو: "پر ميڊم! توهان نيبپٽر روڊ تي ڪيئن پهتا...!!؟؟"

"سرمد!! (هلڪو تهڪ ڏيندي) هي هڪ ڪاروبار آهي. هن ڪاروبار ۾ صرف آئون نه آهيان، هن دنيا ۾ توهان کي وڏا وڏا سياستدان ملندا، جاگيردار ملندا، چوڌري بيوروڪريٽ، پوليس آفيسر، صنعتڪار ملندا، مطلب ته هر طبقي جو ماڻهو ملندو... ساڳيءَ ريت آئون به ڪراچي

۾ رهان ٿي. ڪيڏا وڏا خرچ آهن، خرچن کي پورو ڪرڻ لاءِ گذريل ٻن سالن کان آئون هڪ دوست سان گڏجي "ڪاروبار" ڪري رهي آهيان باقي منهنجو اصل پيشو رقص آهي."

"توهان اڃان به رقص ڪندا آهيو؟"
 "ڇا آئون توهان کي پوڙهي نظر ٿي اچان؟" (چپن تي هلڪي مرڪ آڻي)

"نه، بلڪل نه. ميڊم! توهان ته اڃان جوان آهيو!!"

"هاهاهاها، اچا!!... آئون عام محفلن ۾ ڪونه ويندي آهيان. باقي وڏين وڏين محفلن ۾ ويندي آهيان... هي اسان جو خانداني فن آهي، جيڪو نسل در نسل هلي رهيو آهي. ڪنهن دور ۾ منهنجي امڙ وڏي رقاصه هئي، هاڻي منهنجي ڌيءَ پنهنجي استاد ۽ امان کان ڪلاسيڪل رقص جي سکيا وٺي رهي آهي. منهنجي وڏي پٽ کي ڪلاڪار ٿيڻ جو شوق آهي، هو پنهنجي گرو کان سنگيت جي سکيا وٺي رهيو آهي... سو سرمد! رقص ۽ راڳ اسان جي نس نس ۾ سمايل آهي ان کي اسان ڪيئن ٿا ڇڏي سگهون...!! سچ پچو ته، جنهن ڏينهن مون رقص ڪرڻ ڇڏي ڏنو، انهي ڏينهن منهنجي زندگي جو ڏٻڻو اُجهامي ويندو."

"ميڊم! ائين نه چئو خدا اسان جي ڄمار توهان کي ڏئي."

"اوه!! ائين نه چئو جانو، چانهه ڀيل ڪريون؟"

"ها، پر مان ٻلي ويجهي آهي؟"

"ڇو؟"

"سگريٽ وٺا آهن."

"آئون سگريٽ گهرايان ٿي."

"نه آئون پئسا ڏيان ٿو."

"نه، رڪورڪو آئون ڏيان ٿي. توهان جنهن ماڻهو جا دوست آهيو ان ماڻهو جا اسان تي وڏا احسان آهن... پر توهان سگريٽ پيئندا

“آهيو ڇا؟”

“بس ڪڏهن ڪڏهن...”

“ها بلڪل! سڀ ماڻهو اندران اجهاميا پيا آهن... (صوفي سيٽ تي هڪ تنگ ٽوڙيندي اداس لهجي ۾) مون کي 14 سالن جي ڄمار ۾ هڪڙي جانور سان گڏ بستر تي لپٽو پئجي ويو هو سرمد... ڇا ڪجي. ان وقت زندگي گذارڻ لاءِ ڪو رستو ئي ڪونه هو. شهري غربت ڏاڍي پواڻي آهي. بيمار شهري معاشري ۾ سمورا رستا بند ٿي ويندا آهن. ته پوءِ عورت پنهنجي خوابن ۽ وجود جو سودو ڪندي آهي.”

“ڇا توهان جي شادي 14 سالن جي ڄمار ۾ ٿي هئي؟”

“شادي ته 20 سالن جي ڄمار ۾ ٿي، پر... (هوءَ هڪ ڀل لاءِ خاموش ٿي ويئي. هن خاموشي ذريعي پنهنجي هولناڪ جيون جي سموري پيڙا منهنجي اڳيان رکي ڇڏي هئي.)... بس ڇا ڪجي... ڪڏهن ڪڏهن پُرسڪون ماني جي لاءِ ماڻهو پنهنجين سمورين دليرين کي پاڻ ئي باهه ڏيو ڇڏي... (مون کي خاموش ڏسي، هوءَ وقفي وقفي سان پنهنجي بي ترتيب جيون جون ڳالهائون بي ترتيب نموني سان ٻڌائڻ لڳي، جڏهن هن کي ڪو مسيحا ملي ويو هو.)... سرمد! هٿن تي مهندي ۽ جسم تي ڳاڙهو جوڙو پائڻ جو خواب، عورت کي صدين کان وٺي غلام رکيو اچي... سرمد! فطرت خبر ناهي ڪهڙي جنم جي ڏوهن جي سزا ڏني آهي، عورت کي... هوءَ هاڻي فقط جنسي رانديڪو بڻجي چڪي آهي، جنهن سان اشرف المخلوقات راند ڪري ٿو، ٽوڙي ٿو ٺاهي ٿو... هوءَ ته سرف رانديڪو آهي، دل وندرائڻ لاءِ، نسل وڌائڻ لاءِ...”

هي وڏو درد آهي، هن درد کي اهو ئي سمجهي سگهي ٿو جنهن مٿان گذري رهيو آهي. آئون اهي ڳالهائون انهي ڪري ٻڌائي رهي آهيان، ڇو ته آئون پاڻ هن درد جي درياه مان گذري آهيان، مقابلو ڪيو آهي، پر وقت هٿان شڪست کائي ويس.”

“شڪست؟”

“... (ڪجهه دير خاموش رهي، اڪرم نالي همراھ کي ٿي ڪٽڪ چانهه جا ڪپ ڪٽي اچڻ جو چئي، مون ڏانهن البيلي انداز ۾ مخاطب ٿيندي) سرمد...؟”

“جيءُ ميڊم؟”

“ڇا توکي ٻڌايان، تون پاڻ ڇو نٿو اندازو لڳائين ته عورت کي طوائف بڻائڻ وارو ڪير آهي...؟ ڪير آهي، جيڪو اڻپورين خواهشن جي تڪميل ۽ ٽن وقتن جي مانيءَ لاءِ ڪاري بازار ڏانهن پنڌ ڪندڙ مجبور عورتن جو جسم چٽيندو آهي...؟... ها! اسان عورت کي طوائف، رنڊي، ويڻا جو نالو ڏيئي ڇڏيو، پر مرد کي ڪو نالو ڇو نه ڏيون، جيڪو هن ڪڏي فعل ۾ برابر جو شريڪ آهي...!! پر اسان صرف عورت تي زهر هاريندا آهيون، ڇاڪاڻ ته اخلاق ۽ غيرت جا سرفيڪيٽ ورهائيندڙن اسان کي سبق ٿي اهو پڙهايو آهي ته عورت اڳهڙي آهي، عورت جي اکين ۾ شيطان ويٺل آهي، عورت جو عقل ڪڙي ۾ هوندو آهي. اهڙي ديس ۾ عورتن جي سدا سهاڳڻ زندگي کي وڪ وڪ تي سقراط جيان وه جو وٽو پيئڻو ٿو پوي... “هوءَ اکين ۾ اکيون ملائي ڳالهائي رهي هئي، اوچتو چهري تي نراسائيءَ واري ڪيفيت آئي، “سرمد! اهڙي ناهموار سماج ۾ “طوائف خاندان” ۾ جنم وٺندڙ عورتن جي زندگي، جهنم کان گهٽ ناهي هوندي... تون پاڻ ٻڌائي، جنهن ٻار جي پهرين هوش واري نگاهه پنهنجي امڙ جي اڏيڙيل اڳهڙي وجود تي پوي، اهڙي ٻار جي ڪهڙي زندگي هوندي...؟” مون کي خاموش ڏسي، هوءَ چُپ ٿي ويئي. هاڻي اسان جي وچ ۾ ڊگهي خاموشي اچي ويئي هئي. ڪمري ۾ ٺٽي جڻا خاموشي سان چانهه پيئڻ لڳاسين، کليل دريءَ مان مون کي اندازو ٿيو ته شام هاڻي رات جي ڪنارن وٽ پهچڻ واري آهي، بيگم ريشمان جيئن پنهنجو چانهه وارو خالي ڪپ ڀرسان پيل ٿيل تي رکيو ته مون سوال ڪيو “ميڊم ريشمان! هڪ سوال؟”

”جي پڇيو؟“

”توهان هر هر طوائف خاندان، طوائف خاندان جو ذڪر پيا ڪريو. هن حوالي سان ڪجهه ٻڌايو؟“

”ڇا ٻڌايان سرمد!... اسان جي آس پاس هڪڙو اهڙو به قبيلو رهي ٿو، جيڪو مذهب ۽ حڪمرانن جي ”ڪرم نوازين“ سبب ڪيترين صدين کان نسل در نسل جسم وڪڻڻ واري ڌنڌي ۾ پيڙهجي رهيو آهي. هنن ماڻهن تي ڪنجر جو لقب پئجي چڪو آهي... هاڻي هنن لاچار ماڻهن به ڪنجر لقب قبول ڪري ورتو آهي. هيءَ هڪ وڏي برادري آهي. هن برادري جو هر ٻيو فرد آرٽسٽ هوندو آهي، رقص ۽ گلوڪاري هنن جي نس ۾ سمايل آهي، پر هن منحوس سماج هن برادري جي ڪيترن فردن کي فقط جسم جي نمائش ڪرڻ تائين محدود ڪري ڇڏيو آهي.“

”ميڊم... (منهنجي ڳالهه اڌ ڪٽيندي، پيار واري انداز ۾) ”هر هر ميڊم نه چئو پاڻ دوست آهيون!!“

”بلڪل، پوءِ ڄانو جوان؟“

”هاهاها، (وڏو تهڪ ڏيندي) دل جو نالو ورتو آهي.“

”واقعي؟“

”ها! (ٻاڏي اک سان هڪڙي نظر قيصر تي ڦيرائي، مون ڏانهن مخاطب ٿيندي) ماڻهو محبتن جو بکيو هوندو آهي، هن چهره پٺيان عجيب و غريب داستان لکيل آهن، سرمد!... الاڻي تو ڪهڙو سوال پئي پڇيو؟“

”ريشمان هڪڙو سوال آهي، دل ۾ نه ڪريو ته پڇان؟“

”نه نه، پڇيو.“

”توهان جو واسطو واقعي هن ئي برادري سان آهي؟“

”جيءُ، منهنجي امان ”شاهي محل ملتان“ سان واسطو رکي ٿي.“ (فخريلي انداز ۾)

”امڙ توهان سان گڏ رهندي آهي؟“

”جي بلڪل، توهان ان سان ملندا!!؟“ (چپن تي هلڪي مرڪ آڻيندي.)

”ملائيندا، ته ملنداسين!!“

”هاهاها، مطلب ته اڄ رات توهان مون سان آهيو؟“

ميڊم ريشمان جو اوچتو پڇيل سوال ڏاڍو ڏکيو سوال هو. آئون هڪ ڀل لاءِ منجهي ويس، ته ڇا جواب ڏيان!! چو ته مون مائي جي اکين مان محسوس ڪري ورتو هو ته اڄ رات کيس دل پشوري ڪرڻ جو پڪو موڊ آهي، پر آئون انهي حوالي کان تيار نه هئس. انهي جو هڪ ئي سبب هو ته امان سان ڪيل وچن کان پوءِ مون عاشقي جي اڳهاڙي جهان کان مڪمل پاسيرو رهڻ جو وچن ڪري ڇڏيو هو. پر اوچتو آئون هڪ اهڙي سرحد تي پهچي چڪو هئس، جو انڪار ڪرڻ سان منهنجي سموري ادبي ڪم تي پاڻي ڦري وڃي ها. سو مون اڪيون ٻوٽي ها پر جواب ڏنو، منهنجو جواب ڇا ڏيڻ، ميڊم يڪدم منهنجي ساٿي ٿيهر کي چيو: ”توهان ڀلي هلو صاحب کي منهنجا سلام ڏجو ۽ چئجو ته توهان جو همراھ مون وٽ قابو آهي.“ (تهڪ ڏيندي)

ٿيهر هليو ويو. هاڻي ريشمان ۽ آئون ڪمري ۾ اڪيلا هئاسين، کيس هر هر ڪالون پئي آيون، اوچتو ڳالهائون ڪندي ڪندي ريشمان چيو ته: ”منهنجي گراهڪن جو تائيم آهي، انهن سان ڊيل ڪري اڄ پاڻ جلدي گهر هلنداسين. ها، امان سان به توهان جي ملاقات ڪرائينديس.“

ميڊم ريشمان پئي ڪمري ۾ هلي ويئي، مون سان گپ شپ ڪرڻ لاءِ هڪڙو همراھ ڇڏي وئي. همراھ ويهڻ سان ئي هوائي خبرون ڪرڻ لڳو. مون گهڻي ڪن لاتار ڪئي، پر همراھ ڪو نامي گرامي پٺاڪي هو. آئون سندس سموري داستان کي سميتڻ جي ڪوشش ڪريان، ته هو ڄاڻي وائي وري ساڳي رينگت

شروع ڪري: "نه سر...!! منهنجو تعلق سٺي خاندان سان آهي. مان اصل توبه ٿيڪ سنگه جو آهيان... بس زندگي جا سڀئي رستا بند ٿي ويا. ته آئون هتي پهچي ويس. سر!! اسان خانداني ماڻهو آهيون. هي ڪنجرن جي بستي آهي. پنهنجو پري پري تائين ڪو واسطو ڪونهي... سگريت ته پيئاريو سر!! (مون کي مسلسل چپ ڏسي) بس ڪنگال جو ڪير ڪونهي...!! نه ته ايترو غيرو اسان جي اڳيان ڇا... سر! اسان جو وڏو خاندان آ، لڏو پنڄو ڪونه آهيان. چڱن پلن کي آڱوٺي تي ڪونه پڇندو آهيان. بس رهجي وياسين."

"اهو ٺيڪ آهي، پر منهنجي سوال جو جواب ته ڏي ميان!؟"

"هاهاهاها، ڪهڙو سوال!!؟"

"اهيوئي دلال پائي وارو ڌنڌو ڪڏهن کان پيو ڪرين؟؟"

"... (ڊگهي ماٺ ۾ هلي وڃڻ کانپوءِ) ڇا ٻڌايان سر!!... هاهاهاها. پاڻ کي صاف گوٺيءَ پسند آهي. هتي هڙتي ڦلتڙو ويٺا آهن... مون عشق ۾... مون جڏهن ڏٺو ته همراه صفا خالي آهي. ته آئون موبائيل تي دوست سان چيٽ ڪرڻ لڳس. هو پنهنجي منهن وڦلندو رهيو. تيستائين ڪمري اندر تڙتڪڙ ۾ ميڊم ريشمان آئي. ايندي شرط چيائين: "هلو هليون ڪافي دير ٿي چڪي آهي."

هوءَ ڪار پاڻ هلائي رهي هئي. آئون ساڻس اڳئين سيٽ تي ويٺو هئس. مون کي اندازو ٿي چڪو هو ته مائي سينيئر ڊرائيور آهي. هوءَ ڪجهه پل تائين خاموش رهي. اوچتو مون ڏانهن مخاطب ٿي چيائين: "سرمد! سنگيت سان دلچسپي آهي؟"

"جي بلڪل."

گانو جيڪو هلي رهيو آهي. خبر اٿئي ڪهڙي گلوڪاره جو آهي!؟"

ميڊم ريشمان جي ڳالهائڻ ۽ سوال ڪرڻ مان مون کي ڀرپور اندازو ٿي ويو. ته مائي سنگيت جي چڱي ڄاڻو آهي. سو ڪو ڌڪو هڻڻ بدران مون انڪار ۾ ڪنڌ لوڏيو. ته پاڻ جواب ڏنائين: "ملڪ پڪراج"

"اڃا!!"

"نالو ٻڌو آهي؟"

"بلڪل ٻڌو آهي."

"سندس واسطو ملتان جي "شاهي محل" سان هو. مون کي تمام گهڻي پسند آهي."

مون لاعلمي واري انداز ۾ پڇيو ته: "ملڪ پڪراج جو تعلق شاهي محل ملتان سان هو؟"

"جيءُ بلڪل. ملتان جي شاهي محل ملتان جي هيرا منڊي رهي آهي. هن محلي مان به ڪمال جا آرٽس نڪتا. انهن مان هڪ ملڪ پڪراج به آهي."

ڳالهيون ڪندي ڪندي اسان ڪلفٽن جي مشهور نوڊ ريسٽورينٽ تي پهتاسين. ماني ڪاٺڻ کان پوءِ ٿوري دير لاءِ سمنڊ ڪناري تي ڇهه قدمي ڪرڻ لڳاسين. دوران ڇهه قدمي: "سرمد! آئون اڪثر سمنڊ ڪناري ويندي آهيان. لهرن سان ڪچهري ڪندي آهيان. ته ائين محسوس ٿيندو آهي. جڻ هن پوڙهي سمنڊ ۽ منهنجو درد هڪجهڙو هجي." (لفظ پوڙهو اهڙي لهجي ۾ ادا ڪيائين، جڻ پاڻ سمنڊ کان سونهن ۾ سرس هجي.)

اوچتو هوءَ سامونڊي لهرن جهڙي بي چين ۽ خاموش سمنڊ جهڙي اداس گفتگو ڪرڻ لڳي. سمنڊ خاموش هو. تڏڙي سامونڊي مير بدن کي ڇهي من اندر ۾ سرگوشيون پيدا ڪري رهي هئي. اوچتو پنهنجون آڱريون منهنجي آڱرين ۾ جهٽائي: "ڪيڏو نه خوبصورت لمحو آهي. سرمد!! ڪجهه پل پهرين پاڻ ڪيڏي نه

منحوس ڏمچڪر واري فضا ۾ ساهه ڪڍي رهيا هئاسين. (منهنجي آڱرين کي هلڪو زور ڏيئي) ڳالهائي نه. تون چو سمنڊ جيان خاموش آهين!!

”مون کي خاموش محبت پسند آهي.“

”هاهاها. (نراڙ تي آيل پنهنجي وارن جي چڱگ کي پري ڪندي) لڳي ٿو تون به مون وانگر پڳل ٿيل آهين؟“ (مون کي خاموش ڏسي، منهنجي هڪڙي آڱري کي موڙي) ”ٻڌائي نه؟“

”ها بابا ها، هتي هر ماڻهو ڏکائيل آهي. هر ماڻهو روحاني طور... (منهنجي ڳالهه اڌ ۾ ڪٽيندي) تو شادي ڪئي آهي؟“

”نه“

”چويلا؟“ (البيلي انداز ۾)

”اسان مولين سان ڪير شادي ڪندو؟“

”چوبابلا!! اڃان ته تون ٻيو لڳو پيو آهين؟“ (نخريلي انداز ۾)

”اڄڪلهه سونهن ۽ ڪردار کان وڌيڪ پئسي جو زمانو آهي ريشمان!! مايا! سماجي سونهن جي ملياميت ڪري ڇڏي آهي. وڏا ماڻهي جا اصول ئي تبديل ٿي چڪا آهن...“ آئون سنجيده گفتگو ڪري رهيو هئس، ته اوچتو ”بس ڇڏ فالتو ڳالهين ڪي، اهي ڳالهيون سمنڊ ڪناري ناهن ڪييون. تون اهو ٻڌائي لمحو ڪيئن آهي...؟ (پاڻ ئي جواب ڏيندي) لمحو ٿوهه جوين منجهه آهي، موڊ به رومانٽڪ آهي، دل شرارت ڪرڻ پئي چاهي. ڇا ٿو چوين سرمد!!؟“ (مون کي چپ ڏسي، پنهنجي ٻانهن منهنجي چيلهه ۾ ورائي، مون کي ويجهو ڪري منهنجي ڳل تي چمي ڏيئي) ”هاڻي گهر هلون؟“

ريشمان ڊفينس ۾ هڪ خوبصورت بنگلي جي اڳيان گاڏي بيهاري ته چوڪيدار سلام ڪرڻ کان پوءِ تڪڙو تڪڙو در کوليو. بنگلي ۾ خاموشي هئي، جيڪا ٻڌائي رهي هئي ته بنگلي ۾ صرف آئون ۽ ريشمان آهيون، ٻيو ڪير به ڪونهي. البتہ پاڙي مان ڪنهن

ڪنهن وقت ڪتن جي يونڪار جو آواز آيو پئي. هن ڳالهه مان اندازو لڳايو ته ٻن پياسي وجودن جي وچ ۾ ڪيڏي نه خاموش فضا هئي!!

اها خاموشي ڏاڍي وڻندڙ هئي. من ۾ لهرون پيدا ڪري رهي هئي. ته جسم جي سُندر سازن سان اها خاموشي توڙجي، پر آئون پڪائي ڪري رهيو هئس، ته هوءَ پهريون قدم ڪئي، پر هوءَ جنهن جي اکين مان پوئتر آڱ پڙڪا کائي رهي هئي، پوءِ به خبر ناهي چو حجاب ڏيکاري رهي هئي!!

اسان ڪجهه ڳالهائڻ، ڪجهه ڪرڻ کان سواءِ خاموش ويٺا رهياسين. خاموشي طويل ٿي ويئي، آئون خاموشي توڙڻ لاءِ ڪو سُندر قدم کڻڻ بدران سڌو واش روم ۾ هليو ويس. هٿ منهن ڌوئي، جيئن ئي صوفي تي ويٺس، ته هوءَ پهرين وڏا تهڪ ڏيڻ لڳي، پوءِ پروڻن سان منهنجي پينٽ جي زپ طرف اشارو ڪيائين، جيڪا کليل هئي.

ٽپ ڏيئي اُٿي، مون پينٽ جي زپ مٿي ڪئي، ته هوءَ به ٽپ ڏيئي اُٿي ۽ مون کي پڪڙي پنهنجي سيني سان لڳايو، پوءِ پنهنجا چپ، منهنجي چپن تي رکيائين. چميءَ جو وقت ڪافي وڏي ويو هو. اسان جيئن هڪ ٻئي کي ڇڏيو ته وڏا ساهه کڻڻ لڳاسين. جسم جا سمورا سازستي ۾ اچي چڪا هئا، مون کيس ٻانهن مان پڪڙي ڀرسان پيل پلنگ تي لڻايو. هن زبان پنهنجي چپن تي ڦيرائي، اڃان به چٽا چاتي جي دعوت ڏني، پر مون کي سندس ٻه اُڀريل اُرهه جوين جي لهرن جيان پاڻ ڏانهن ڇڪڻ لڳا، پوءِ اسان ٻئي ڏکي وياسين. ڳچل دير تائين هڪ ٻئي جي جسمن ۾ ڊيپل لذتن کي تلاش ڪندي ڪندي هڪ نئين دنيا ۾ داخل ٿي وياسين.

اسان هڪ ٻئي جي وجود مان خوب لطف ورتو. هوءَ ڪٿي به طوائف ڏسڻ ۾ نه آئي هئي. هوءَ عورت هئي. هوءَ سراپا محبت هئي. رات جو ٽيون پهر گذرڻ وارو هو کيس پري ڪندي سگريٽ چپن تي رکي، مون رقص ڏسڻ جي فرمائش ڪئي، ته پهرين هن انڪار ڪيو.

گهڻي اصرار تي ريشمان راضي ٿي، پوءِ هڪ انڊين گيت تي اهڙو رقص ڪيائين، جو مون کي ڏندين آڱريون اچي ويون.
چا ترقص هو، سندس جسم جهڙو سهڻو.
اُندا! پاڪ دامن جي معاشري منجهه هوءَ ڪا مانائتو نالو ڪمائي نه سگهي هئي، ريشمان جهڙيون هزارين مايون هونديون، جيڪي بهارن منجهه ڪو ماڻجي ويون.
”ڪهڙن خيالن ۾ ٻڏي ويو آهين سرمد!؟“ (البيلي انداز ۾ مخاطب ٿيندي)

”ايڏو فن، ايڏو حسن پوءِ به درديدون...!!“

”هاهاهاها، (هڪو تهڪ ڏيڻ کان پوءِ، قربائتو ڌڻڪو ڏيندي) ماڻ ڪري ويهه صدين کان ائين ٿيندو پيو اچي، هي درد سمنڊ جيان وسيع آهي. هن جو ڪوانت ٿي ڪونهي، پر هي پهر دردن جي پچار جو ڪونهي سرمد، محبت وٺڻ جو آهي.“

”ها، پر ريشمان... (منهنجي ڳالهه ڪٽيندي) بس! توکي اڄ خبر ته پئجي ويئي نه ته طوائف عورت آهي. هوءَ طوائف ٿي وڃڻ کان پوءِ به ڪنواري رهندي آهي... افسوس اسان وٽ ڪنوارڻپ وارو فلسفو ٿي واهيات آهي. مرد هميشه ڪنوارو رهندو آهي، عورت سهاڳ رات کان پوءِ ڪنواري ناهي رهندي!! (موضوع بدلائيندي) ويجهو اچ، منهنجي گوڏن سان گوڏو ملائي ويهه، مون کي زندگي بخش سرمد!!“

ريشمان حد درجي تائين تنهنائين جو شڪار هئي، تنهنڪري هوءَ وڃايل خوابن تي ڳالهائڻ لاءِ تيار نه هئي، پر مون کي سندس من جي دنيا جي زيارت ڪرڻي هئي. سو آئون کيس راضي ڪرڻ لڳس. ڳڻل دير تائين ريجھائڻ کان پوءِ نيٺ هوءَ راضي ٿي، پر پنهنجي من جي ڪٿا ٻڌائڻ بدران ڪنهن لبرل فيمنسٽ جيان مون کي سمجهائڻ لڳي. سرمد! هن مدي خارج معاشري ۾ عورت ۽ مرد جو رشتو سوين مونجهارن جو شڪار آهي، جيستائين اها منجهيل سُت آجي ڪونه

ٿيندي، تيستائين عورت، وحشي مرد اڳيان پنهنجو عورت پڻو ظاهر نه ڪندي (ڪراهن مان ڳالهائيندي) هي منحوس سماج عورت کي سمجهي ناهي سگهيو... اسان وٽ عورتن کي نسل وڌائڻ لاءِ هار سينگار ڪري، دهل وڄائي، کين چار ٻاءِ ڇهه فوت جي ڪٽ تي دسيو ويندو آهي. انتهائي ايڏنگن طريقن سان، سندس جسم ۾ پنهنجي باهه ٽڙي ڪرڻ لاءِ هڪ وحشي راند ڪئي ويندي آهي... ٻهراڙين توڙي شهرن ۾ ساڳيو عمل آهي، بس انداز مختلف آهن. اهوئي سبب آهي ته اسان وٽ نوجوان عورتون ڀرڻجڻ کان پوءِ يڪدم پوڙهيون ٿي وينديون آهن!!“

”ريشمان!! ڳالهين ٿي ڳالهين پر تو وڏي ڳالهه ڪئي آهي ته، ”هر اها عورت جيڪا عمر کان اڳ پوڙهي ٿي وئي، اها وحشيائي جنسي جبر جو شڪار هئي!!“

”ها، مون کي ڀلي ڀت سُڌ آهي ته وحشي ۽ ايڏنگن طريقن سان ڪيل ميلاپ، ماڻهو کي وقت کان اڳ ضعيف ڪريو ڇڏي سرمد! محبت هڪڙو فن به آهي، پر بدقسمتي سان ٽين دنيا جي ماڻهن هن پوئو عمل کي ”هڪڙي وحشي جنسي راند“ جو درجو ڏيئي ڇڏيو آهي... سچ پچين ته ٽين دنيا جي ماڻهن جي سيڪسي نائيتس کي فلمي طور ڊاڪيومينٽ ڪجي، ته پڪاسو، وليم ورڊس ورٽ ۽ ارنيسٽ هيمنگوي جهڙو روح رکندڙ ماڻهو روئي پون... (هوءَ ڪمال جون سپاويڪ ڳالهين ڪري رهي هئي، اوچتو موضوع بدلائيندي) خير، ڏکڻ جي برفاني وادين مان نڪري، اسان کي بدن جو سيڪ وٺڻ گهرجي.“

”ها، پر...“

”نه پليز!!“

ريشمان جي انڪار کان پوءِ، کيس راضي رکڻ لاءِ ٻيهر اسان محبت جي اڳواڻي جهان ۾ هليا وياسين...

صبح جو 10 وڳي ڌاري سار ٿي، تيار ٿي، ناشتي لاءِ ريشمان جي اصل گهر طرف روانا ٿياسين. واٽ تي ريشمان ٻڌايو ته، ”هي گهر منهنجي هڪ دوست جو آهي، جيڪو ڪڏهن ڪڏهن ايندو آهي. منهنجو گهر گلشن اقبال ۾ واقع آهي.“ گهر پهتاسين، ته ريشمان پنهنجي ٻن ڌيئرن ۽ پٽ سان ملايو جيڪي ڪافي ٿلٺين ٿيڊ لڳا پئي ۽ پوءِ اسان سڀني گڏجي ڊنر ٿيبل تي ناشتو ڪيو هو. ناشتي کان پوءِ ريشمان مون کي گهر جي ٻي ماڙي تي وٺي ويئي، جتي سندس امڙ ٽيليزن ڏسي رهي هئي. هوءَ پنهنجي ڌيءَ جي تمام گهڻي واکاڻ ڪري رهي هئي.

موڪلاڻي مهل ريشمان هلڪو پاڪر پائيندي سنهي آواز ۾ چيو، ”تون هميشه ياد رهندين.“



(6)

بيگم ريشمان سان رس رهاڻ ڪري جيئن ئي حيدرآباد پهتس، ته شاهه عالم کي فون ڪئي ۽ حسبِ معمول شاهه عالم وڏو ٽهڪ ڏيندي چيو، ”سرمد! هليو اڄ بنگلي تي، تولا ۽ هڪڙي ”ڊبنگ شيءَ“ مٿ ڪئي آهي.“

آئون بنگلي تي پهتس، ته شاهه عالم مختصر عليڪ سليڪ ڪندي چيو، ”تون سدائين رول طوائفن جي پٺيان آهين. معين ڊبنگ چوريءَ وٺي آيو آهي، پاسي واري ڪمري ۾ جهان هلي پيو... اعجاز جو چوڻ آهي ته چال مان چوريءَ ڏيٽ واري لڳي پئي.“

مون کي شاهه عالم جي اندازِ بيان تي حيرت ٿي، پر حيرت کي درگذر ڪندي مون دل ۾ پڪو پيه ڪيو ته، ”آئون مولائي ماڻهو آهيان، جديد دور جي ٽڪڙي طوائف وٽ ڪونه پهچي سگهندس. سو هي بهتر موقعو آهي، 24 ڪلاڪن جي مختصر محبت کان متاثر ٿي رنگ رليون ڪرڻ لاءِ پهتل نر ٽڪاءُ سان رهاڻ ڪرڻ جو.“

جسمِ فروشي جي دنيا ۾ طوائفن جي هن قسم تي ڪال گرل جو نالو رکيو ويو آهي. ڪال گرل ۽ ڪوئي تي ڪم ڪندڙ طوائفن منجهه بنيادي فرق اهو آهي، ته ڪال گرل خود مختيار طوائف آهي، سندس واسطو ڪنهن به طوائف گهر سان ناهي هوندو. هوءَ هڪ خفيه طوائف آهي، جيڪا ظاهري طور عزت دار عورت جو روپ ڌاريندي آهي، دلچسپ انداز ۾ گفتگو ڪندي آهي، جديد ذرائع ابلاغ ذريعي رابطو قائم ڪندي آهي، رابطو قائم

ڪرڻ کان پوءِ سودو ٺهيو ته آزاد نموني سان مقرر وقت ۽ جاءِ تي پهچي ويندي آهي. منهنجو هڪڙو پيارو دوست فهد جمال به اڪثر "ڪال گرلس" جي پٺيان هوندو هو. مون کي سدائين چوندو هو ته: "تون چڪلن ۾ پنهنجي زندگي خراب پيو ڪرين، موبائل تي "فريش مال" چونڌو هٿ ڪرين!!"

فهد منهنجو جگري يار هو، پر هن ڪڏهن به مون تي ڀروسو نه ڪيو. هو سمجهندو هو ته آئون بهراڙي جو ٻڪر آهيان، سڄو ڏينهن ڪوئي وارين طوائفن پٺيان هوندو آهيان. وڏي ڳالهه اها ته فهد منهنجي ڪڏهن به ڪنهن ڪال گرل سان ملاقات نه ڪرائي، باقي ڪال گرلس جا سوين داستان اڪثر واهيات انداز ۾ ٻڌائي، پاڻ کي ٻڌائيندو رهندو هو.

هن ڪنهن جديد طوائف سان منهنجي ملاقات چو نه ڪرائي...!! هن ڳالهه تي آئون اڪثر حيران هوندو هئس، شايد هو بليڪ ميلر هو. ڪال تي طوائفن گهرائي، بعد ۾ پئسا ڏيڻ وقت حرامپائي کان ڪم وٺندو هو. ان ۾ ڪنهن به شڪ جي ڳالهه ڪونهي، هو پهرين جوڙ جو ٺڳ هو. حرامپائي سندس نس نس ۾ سمايل هوندي هئي.

بهر حال هو ڇا به هو اها سندس نيت، پر هن وٽ جديد دور جي طوائفن جا سوين قصا هئا. هڪ دفعي اڪيلائي واري ماحول ۾ جديد دور جي طوائفيت واري موضوع تي فهد سان تفصيلي ڪچهري ٿي هئي. پر اوچتو هن پنهنجي اصل طبيعت طرف موٽ ڪاڌي ته سڄي سنجيده گفتگو جي ٻيڙي ٻڏي چڪي هئي. هو واهيات گري تي لهي آيو هو. انهي رات کان پوءِ مون ٻيهر ڪڏهن به ساڻس هن موضوع تي گفتگو ڪرڻ مناسب نه سمجهيو.

فهد سان جديد طرز جي طوائف تي گفتگو ڪرڻ کانپوءِ وري شاه عالم سان هن موضوع تي گفتگو ڪرڻ جو موقعو مليو هو. شاه عالم دراصل سست ۽ ڪم ٿوڻي شخص هو تنهن ڪري هن جي وس کان

ٻاهر هو ته هو ڪنهن ڪال گرل سان نينهن جا ناتا جوڙي سگهي ۽ نه ئي وٽس ڪي اهڙا گر هئا. مون جڏهن شاه عالم کي معين واري محبوبائن جي اصل ڪهاڻي ٻڌائي، ته هو چتو ٿي پيو هو. چوڻ لڳو: "معين کي ٻاهر نڪرڻ ڏي، اڄ پڙوي کي پادر هٽندس. هر دفعي چوريءَ وٺيو اچي، اڪيلو کائي پيئي ويندو آهي، نمڪ حرام پڙوو ڪنهن شهرن جو... ڪڏهن چوندو آهي ته ماسيءَ جي ڌيءَ آهي، ڪڏهن چوندو آهي ته ڦڦي جي ڌيءَ آهي، ڪڏهن چوندو آهي ته دوست آهي، هر دفعي پٽيءَ پڙهايو وڃي. اڄ پڙوي سان حساب ڪبا..."

ڪال گرلس جي مختصر ڪٿا ٻڌڻ کان پوءِ شاه عالم معين تي صفا ٻري پيو هو. ان وقت منهنجو مفاد پرست ذهن سوچڻ لڳو هو ته جيڪڏهن شاه عالم معين سان گونڀاندي ڪئي، ته اڳ ٿي هلي آيل ڪال گرل سان منهنجي رهاڻ ڪونه ٿي سگهندي سو آئون شاه عالم کي پتي پڙهائڻ لڳس ته، "معين سان ڦٽاڻو ڪونهي. معين ذريعي ٻين ائمن سان سنگت رکڻي آهي. ٻيءَ ڳالهه ته مون کي ڀلي ڀت سڌ پئي آهي ته هن ڪاري دنيا ۾ اچڻ کانپوءِ اڪثر ڪال گرلس اهو چاهينديون آهن، ته اسان ڪنهن به طريقي سان پنهنجي سهيلين کي هن فيلڊ ۾ آڻيون، ته جيئن سڀاڻي اهي اسان تي آگر نه ڪئي سگهن. سو ڪيترائي اوباش چورا اهڙين طوائفن ذريعي ٻين چوڪرين سان رابطا قائم ڪرڻ ۾ ڪامياب ٿي ويندا آهن."

"اڃا!! (حيرت ڀريل نگاهن شاه عالم مون ڏانهن ڪندي) سرمد! پوءِ پاڻ ڪهڙي دنيا ۾ لڪيا پيا آهيون، هتي ته ڪم گهڻو آهي!!"

"ها! پاڻ چلم واري دنيا ۾ گم آهيون."

"بس، اڄ هن چلم پيڻ جي... کي ٽوڙيون ٿا. هاڻي ڊسڪو چورين سان سنگتون رکڻيون آهن، رڳو معين واري ڪسبيائي کي ٻاهر اچڻ ڏي هن کان ته راڄن جا نمبر وٺڻا آهن."

شاه عالم کي پيپر ۾ ٺهيل "گرو چرس" گهڻو چڙهي چڪو هو سو آئون کيس چاهي ذريعي رستي تي آڻڻ جي ڪوشش ڪرڻ

لڳس. "شاه عالم! تون رڳو معين کي چڱو ڏاڍو ڏئي ۽ کيس هن ڳالهه تي راضي ڪر ته چوڪريءَ سان داروءَ تي ڪچهري جو موقعو ڏئي، اهو ئي پنهنجي لاءِ ڪوڙ آهي."

"تو کي ته سدائين رنن سان ڪچهري ڪرڻ جو پوت سوار هوندو آهي. ڪڏهن پنهنجي هن شيءِ مان ڪو مزو ته وٺ!!" (بڪايل نگاهون مون ڏانهن ڪندي)

"يار!! ها، پر ڏسون ته سهي، چوڪريءَ ڪهڙي قسم جي آهي. معين ان سان ڪهڙو واعدو ڪيو آهي، ڪيتريون چوڪريون لکيل پڙهيل هونديون آهن، اهي هر ڪنهن کي اهڙي حرڪت ڪرڻ نه ڏينديون آهن."

"ها ڳالهه بروبر صحيح آهي" (شرارتي انداز ۾)

اڃان آئون، شاه عالم ۽ اعجاز پاڻ ۾ ڪچهري ڪري رهيا هئاسين، ته معين دروازو کوليو، پري کان سرمد، گرو گرو چئي پاڪر پائي مليو. شاه عالم ڪاوڙ مان پونڊو گهروڙي معين جي منهن تي رکندي "هاڻي چايلوسي ڇڏ، اسان کي به هٿ سيڪڻ ڏي"

"ڇا ٿيو؟" (معين سنجيده ٿيندي)

شاه عالم ٻيهر معين کي پونڊو ڏيندي "هاڻي پڙوت گيري ڇڏ، نمڪ حلال ڪر، پڙوا!! اسان توکي سدائين پنهنجو سمجهيو تون حرام خور نڪتين."

معين جڏهن محسوس ڪيو ته شاه عالم ڳجهارت توڙي ويٺو آهي ۽ سندس پارو چڙهي چڪو آهي، ته معين وضاحتون پيش ڪرڻ لڳو. قسم قسم لڳو ته آئون فهد جمال وارو ڌنڌو ڪونه ڪندو آهيان. هي پنهنجي دوست آهي وغيره وغيره.

"بس بدشڪلا!! منهنجي منهن تان ٿر، توکي اسان گهڻي عزت ڏني."

شاه عالم صفا بخيل ٿي چڪو هو. کيس پرچائڻ تمام ضروري هو. نيٺ ڊگهي منٽ ميڙ کان پوءِ شاه عالم رستي تي آيو. معين سڄي

سنگت کي صاف ٻڌايو ته: "چوڪري صفا لوڪل ڪونهي، باقي آئنده لاءِ منهنجون خدمتون حاضر هونديون." ان کان سواءِ معين اها به هلاڪيءَ ڪئي، جو طوائف نگر جي تيز ترين چوڪريءَ کي راضي ڪيو. ته هوءَ اسان سان روح رهاڻ ڪري اهو به انگريزي مڌ تي.

محفل شروع ٿي، اسان جي وچ ۾ وچولي شڪل جي، صحت مند ۽ پرڪشش چوڪريءَ ويٺي هئي. شروع شروع ۾ شرمائل لڳي، پوءِ جڏهن ڪچهري جوش ورتو، ته چوڪريءَ جي ڳالهه پري هئي. مون پنهنجي سڄي تحقيقي سفر دوران هن قسم جي چالاڪ طوائف نه ڏني هئي. ٻئي پيگ دوران مون جڏهن سوال ڪيو: "ميڊم! تو جهڙي هوشيار چالاڪ ۽ سليڇي چوڪريءَ هن دنيا ۾ ڪيئن آئي...؟"

مون کي هڪ پل گهوريندي، سنجيده انداز ۾ اکين جي پروڻن جي اشارن سان: "ڪهڙي دنيا!؟"

آئون خاموش رهيس. معين ڳالهه کي اڳتي وڌائيندي "شيرين! دوست اديب آهي، تنهن ڪري گل چٽ ڪري سوال پڇيائين."

هلڪي مرڪ چپن تي آئي: "اهو سندس افعالن مان لڳي پيو."

جديد دور جي تيز چوڪريءَ جي ڳالهه تان سڀ دوست وڏا تهڪ ڏيڻ لڳا. حسبِ معمول معين چالاڪي ڪندي سوال ڪيو: "شيرين! توکي اسان جي اديب جي افعالن جي خبر آهي ڇا!؟"

"نه، سوال پڇڻ مان اندازو لڳايو ته همراهه غالب واري دور جو آهي."

سڄي سنگت ٻيهر تهڪ ڏيڻ لڳي. معين ٻيهر شيرين نالي طوائف سان مخاطب ٿيندي: "تو بلڪل صحيح سڃاتو، هن جون ڳالهيون انوکيون هونديون آهن، سوال ته صفا عجيب هوندا آهن. هي ڳالهه ته سرمد هر ڳالهه تي ڊگهين سوچن ۾ پڙي ويندو آهي، سو شيرين هن جو ڪو علاج ڪر." (هلڪو تهڪ ڏيندي)

شيرين شرارتي مرڪ چپن تي آئي، ڪجهه طنز به ڳالهه چوڻ کان سواءِ معين سان مخاطب ٿيندي چيائين: "ڪميٽا! ڏس ڪيڏي نوڙت سان سوال پڇيائين، "ميڊم تو جهڙي هوشيار ۽ سليڇي چوڪريءَ هن

دنيا ۾ ڪيئن آئي...؟“ تو ڪڏهن مون کان اهڙو سوال ڪيو؟... ڪڏهن به نه هن پهريون سوال ئي اهڙو ڪيو جيڪو ڪوبه سنگت رکڻ وارو شخص ناهي ڪندو. (تجسس سان ڀريل نظرون مون تي ڇڏيندي خماريل لهجي ۾) اهڙا فضول سوال، فضول ماڻهو ڪندا آهن.“ ائين چئي هوءَ خاموش ٿي ويئي. ٻيهر ڌمچڪر واري ڪچهري شروع ٿي ويئي. مون کي اندازو ٿي ويو ته مون ٽڪڙ ڪندي مائي جي انتهائي نازڪ رڱ تي هٿ رکيو هو تنهن ڪري اهڙو رد عمل فطري هو. پر ان سان گڏوگڏ مون کي اندر ئي اندر ۾ حيرت هن ڳالهه تي ٿي رهي هئي. ته مردن جي هن محفل ۾ هوءَ ڪيئن نه، مون سان رعب دار انداز ۾ مخاطب ٿي آهي ۽ سڀني مها ڪميٽن کي منهن ڏيو ويئي آهي. تئين پيگ تي اوچتو شاه عالم مون وارو سوال پنهنجي انداز ۾ ورجايو. ”جانان! ڪيئن هن تيز دنيا ۾ قدم رکيو؟“

هوءَ خاموش ٿي ويئي. معين شاه عالم جي ڳالهه سان ڳالهه ملائي تهڪ ڏيندي ”واقعي شيرين! اها ڪهائي ٻڌڻ جهڙي آهي.“ شيرين هڪڙو وڏو ڍڪ شراب جو پي، روايتي انداز ۾ جنهن ۾ ظاهري طور ڌڪ وارو تاثر نه هو. ”بس! هڪڙي ڊفر هتي پهچائي ڇڏيو.“ (معين ڳالهه جي وچ ۾ تنگ هڻندي) ”شيرين! ڊفر ته تون مون کي چوندي آهين!“

”تون ڊفر ناهين، ڪميٽو آهين.“

شاه عالم وڏو تهڪ ڏيندي ”ڪميٽو ڪونهي، ڪميٽن جو پيءُ آهي.“

محفل جڏهن صفا واهيات رخ اختيار ڪيو ته مون سنجيدگي سان چيو ”يارا! ڇچوريائي ڇڏيو ڪنهن جي ڳالهه ٻڌڻ ڏيو.“ منهنجو اهو چوڻ شيرين فاتحانه نگاهن مون تي ڇڏيندي اڌ طنزيه ۽ اڌ شڪايت واري انداز ۾ مون ڏانهن اشارو ڪندي ”هن کي چئبو آهي، مطلب شخص جنهن کي فقط پنهنجي مطلب واريون ڳالهيون پسند آهن.“

شيرين جي هن جملي منهنجي اندر کي به اڌ ڪري ڇڏيو. منهنجي چاهي جو رنگ صفا لهي ويو. آئون مڪمل طور پند پهن ٿي ويس. پاڻ کي سنڀاليندي آڱرين ۾ اٽڪيل سگريٽ ايش ٽري ۾ اُجهائي، ڪاوڙ ۾ ڪمري مان ٻاهر نڪرڻ وارو هئس، ته پٺيان شيرين وڏي آواز ۾ سڏ ڪيو ”دوست!؟“

مون مڙي نهاريو ته شرارتي لهجي ۾ ”پليز ڇڏ ڪاوڙ سنگت ۾ جهڙو ضروري آهي.“

آئون موٽي خاموشي سان پنهنجي جاءِ تي ويس. ته شيرين خماريل لهجي ۾ چوڻ لڳي: ”اديب صاحب! ناراض ٿو ٿئين. سو توکي ٻڌايان ٿي ته آئون ڪال گرل ڪيئن ٿيس. (مون ڏانهن اشارو ڪندي) تون مون کي ڪال گرل سمجهين ٿو نه...؟! سمجهين ٿو نه؟ (مون کي خاموش ڏسي) ها، آئون ڪال گرل آهيان. تون شريف آهين، آئون بدنام زمانه آهيان، تون عزت دار آهين، آئون رنديءَ آهيان...“

شيرين کي نشا گهڻا چڙهي ويا هئا، هوءَ مون کي ”سفيد پوش“ سمجهندي ڪافي گهٽ وڌ ڳالهائڻ لڳي. معين کيس پرچائڻ لڳو ”شيرين! سرمد اهڙو ماڻهو ڪونهي، سرمد پنهنجي جوڙ جو ماڻهو آهي.“ ”پنهنجي جوڙ جو ماڻهو هجي ها، ته حال احوال ڪرڻ کان اڳ پهريون سوال اهو نه ڪري ها، ته آئون هن دنيا ۾ ڪيئن آئي آهيان.“ (مون کي خاموش ڏسي) ”آئون هن دنيا ۾ پنهنجي هڪ يار جي ڪري آئي آهيان، آئي آهيان... معين جهڙو لش پش هو. مون کي تڪيندو هو. شروع ۾ آئون ڪوريسپانسن نه ڏيندي هئس، پوءِ هوريان هوريان هو منهنجي وجود جو سائين بڻجي ويو هو. (ٿڌو ساھ ڪندي) ڪاليج کان گهر وڃي اڪثر سوچيندي هيس، بي چين رهندي هيس.“ معين حسبِ عادت وچ ۾ تنگ هڻندي شرارتي لهجي ۾ ”ڇا سوچيندي هئين؟“

”سيڪسي خواب ڏسندي هيس.“ (فخريلي انداز ۾)

”پليز جانو! ڪجهه خواب شيئر ڪر.“

“ڇا؟”

“ڇوان تو ڪجهه سيڪسي خواب اسان کي به ٻڌائي؟”

“هاهاها... اهي ئي، آئون هن جي پاڪر ۾ ويئي آهيان. اسين پاڻ ۾ ڪسنگ ڪري رهيا آهيون...” هوءَ ڪجهه دير لاءِ خاموش ٿي ويئي. شايد ماضي ۾ گم ٿي ويئي هئي. محفل ۾ خاموشي ڇانيل هئي. هر ڪو پنهنجي نشي جي سرورن ۾ ورتل هو. اوچتو شاه عالم خاموشي ٽوڙيندي “ڪهاڻي اڃا به آهي يا The End؟”

شاه عالم ڏانهن خمريل نظرون ڇڏيندي ٻيهر هوءَ وقفي وقفي سان خمريل لهجي ۾ پنهنجي ڪٿا ٻڌائڻ لڳي: “پوءِ هڪ ڏينهن هن مون کي زوري پڪڙي منهنجي مٿ تي چمي ڏيئي، پنهنجي سيني سان لڳائي هلڪو زور ڏنو... آئون هراسجي ويئي هيس، سندس جهٽڪي واري زور دل تي اثر ڇڏيو هو.” (معين حسبِ عادت وچ ۾ ڳالهائيندي) “اهڙا جهٽڪا، آئون هر هفتي توکي ڏيندو آهيان، تڏهن ته توکي ڪجهه ڪونه ٿيندو آهي.”

“هاڻي ڇپ ڪر بھڻي، هر ڳالهه ۾ توڙو نه هڻندو ڪر.” (معين کي ڪاوڙ ۾ دٻو ڏيڻ کان پوءِ گاريال شيرين مون ڏانهن مخاطب ٿيندي) “اديب صاحب! مون ڇا پئي چيو؟”

“جهٽڪي، منهنجي دل تي اثر ڇڏيو.”

منهنجو سنجيدگي سان ايترو چوڻ، معين توڪ واري انداز ۾ مون کي چئي ڏنو: “پڙوو سنجيدگي سان ڪيئن هر ڳالهه نوت پيو ڪري؟”

شاه عالم يڪدم جواب ڏيندي “اديبن جا اهي ئي ڪم آهن، ٻيو ڇا.”

مون ٻنهي ٽرڙن کي ڪوبه جواب نه ڏنو هو. اداس نظرن سان کين ڏسي رهيو هئس. ته شيرين منهنجو پاسو ڪڍندي “توهان لوسين کان پوءِ به چڱو آهي، ڪيئن سنجيدگي سان ڪنهن جو حال دل ٻڌي رهيو آهي. توهان جي ته ڳ... ۾ ڇڻ ڪيڙو هجي.”

شيرين جو اهو چوڻ شاه عالم غيرت ڪندي “اڙي پڙوي وات سان ڳالهائي.” (شاه عالم گلاس پٽ تي اڇلائي، شيرين سان منهن ماري ڪرڻ لاءِ اٿي بيٺو. آئون، اعجاز ۽ معين کيس زوري ڪمري کان ٻاهر وٺي وياسين، پر هو مسلسل شيرين کي ڪڇيون گاريون ڏيئي رهيو هو. نيٺ ضد ڪري ويٺو ته شيرين کي هن ڪمري مان ٻاهر ڪڍو. توهان کي ڪچهري ڪرڻي آهي، ته ٻاهر لان تي ويهو.

شاه عالم صفا ٻاراڻو ضد ڪري ويٺو هو. نيٺ کيس راضي رکڻ لاءِ اسان بنگلي جي هڪ ٻئي سنواريل روم ۾ ويٺاسين. ويهڻ سان يڪدم معين شيرين کي چيو: “هل پاڻ ڀر واري ڪمري ۾ آرام ڪريون ٿا.”

“نه، اڄ اديب سان ڪچهري ڪرڻي آهي، دل جون ڳالهيون ڪرڻيون آهن.”

شيرين سميت معين ۽ اعجاز کي هلڪا هلڪا نسا چڙهي چڪا هئا. آئون جيڪورائين جو رولاڪ هجڻ ڪري اڃان مڪمل هوش ۾ هئس. شاه عالم سمهي پيو هو. شيرين سگريٽ ڌڪائي، ٻيهر مون کان سوال ڪيو: “اديب! پاڻ ڪهڙي ڳالهه ڪري رهيا هئاسين؟”

“جهٽڪي، دل تي اثر ڇڏيو.”

“ها! جهٽڪي دل تي اثر ڇڏيو دل ڌڪ ڌڪ ڪرڻ لڳي هئي. پوءِ سڄو ڏينهن، سڄي رات منهنجي ذهن تي هر هر اهو منظر هلڻ لڳو. (سگريٽ جو ڊگهو ڪش هڻندي) ڪجهه ڏينهن کانپوءِ ڪاليج جي خالي ڪمري ۾ اسان ٻيهر ملياسين. ملڻ شرط اسان ڊگهو چمي ڇاڻو ڪيو هو.”

چمي ڇاڻو جي ڳالهه ٻڌندي، معين پنهنجي صوفي تان اٿي. شيرين کي چمي ڏيئي ڪسنگ ڪرڻ لڳو. آئون ۽ اعجاز اداس نظرن سان واٽڙا بڻجي کين ڏسي رهيا هئاسين. هنن جي ڪسنگ، ڪجهه ڊگهي ٿي، ته آئون اعجاز سان مشڪري واري انداز ۾ مخاطب ٿيس: “اعجاز! پوءِ پاڻ ڪڏهن هلون پئرس؟”

اعجاز ڊگهو تهڪ ڏيندي ”بس سارين جي سيزن اچڻ ڏي پهرين
بتائي جا پئسا پئرس ۾ ڦٽائينداسين.“
”يار! ڏس پئرس مهانگو اٿئي!!“

اعجاز جي جواب ڏيڻ کان پهرين معين ڪسنگ اڌ ۾ چڙهي
ڪاوڙ مان اسان ڏانهن مخاطب ٿيندي ”يار! ڪهڙو مٿو کاڌو اٿس
پٺئين ٻيٽس گهمي آيو آهي.“

”تنهنجي چوڻي ڳ... سڙي اسان جو ذاتي ٿوڻ آهي“ (اعجاز
جواب ڏيندي)

معين ڦاٿل بوت جهڙو ٻوٽ ڪندي، شيرين جي ٻانهن ۾ هٿ
وجهندي ”شيرين هل ڪمري ۾ هلون، هتي هي ويهڻ ڪونه ڏيندا...
توڪي چوان ٿو هل... پليز شيرين!!“

شيرين ٺٺ جواب ڏيندي ”نه، موڊ ڪونهي. ويهه اديب سان
ڪچهري ڪريون ٿا. (ٿيل تي پيل شراب جي گلاس مان هڪڙو ڍڪ
پريندي) ها، اديب صاحب! پاڻ ڪهڙي ڳالهه ڪري رهيا هئاسين؟؟“
”ملڻ شرط اسان ڄمي ڄاتو ڪيوسين!!“

(تڏو ساهه کڻندي) ”تو به زندگي جا پراڻا کاتا کوليا آهن... اهو
سلسلو ڪافي وقت تائين هلندو رهيو. مون کي مزو ايندو هو. ڳالهه
ڪبي صاف... (مون کي خاموش ڏسي) مون کي تڪين پيو ڇا؟“ (مون
ڪنڌ لوڏي انڪار ۾ جواب ڏنو. ته ڳالهه کي جاري رکندي) ”اسان
ڳجهن هنڌن تي انجواءِ ڪندا رهندا هئاسين... قصو وڏو آهي. بقاءِ
داستان وري ڪنهن ٻيءَ محفل ۾...“ (پنهنجي هٿ ۾ پيل شراب جو
گلاس مون کي ڏيندي) ”هي هاڻي تون پي!“

”ٻيهر وري ڪڏهن ملاقات ٿئي يا نه ٿئي!!“

منهنجو اهو جملو چوڻ، شيرين جي اکين مان لڙڪ ڪري پيا.
ڄڻ يڪدم ڏکڻ جي پاتال ۾ ڪري پيئي هئي. آئون خاموش رهيو
هئس. اعجاز ۽ معين تي نشا چڙهي چڪا هئا، اهي اسان کي ڏسي رهيا
هئا، پر ڪجهه چوڻ جي همت نه ڪري رهيا هئا.

پنهنجا لڙڪ هٿن سان اڳهندي ”تو اهڙي ڳالهه ڪئي، جو مون
کي منهنجو پرين ياد اچي ويو...“ (مون محسوس ڪري ورتو. ته
ظاهري طور چالاڪ ۽ گاريال مائي اندر ۾ انتها درجي جي معصوم
ڏکائيل ۽ پڇي پور پور ٿيل آهي.) ”واقعي! هن ڪمبخت زندگي تي
ڪو ڀروسو ڪونهي. هو به ڦوهه جوڀن ۾ هڪڙي ايڪسپڊنٽ ۾ رهي
ڪو ڀروسو سندس چيڙن جي ڪنارن وٽ مس پھتي هيس...
ويو اڃا آئون سندس چيڙن جي ڪنارن وٽ مس پھتي هيس...
(سگريٽ ڏکائي، ڦوڪ سان تيلي اُجهائي، ڊگهو ڪش هڻندي) هن
جي جدائي جي روڳ، واهيات سماج ۽ خواهشن جي اوڙاهه هتي
جي ڇڏي ڇڏيو اديب صاحب...!! (هڪ ڀل لاءِ مجبور نگاهن مون
پنهنجي ڇڏيو اديب صاحب...!! (هڪ ڀل لاءِ مجبور نگاهن مون
ڏانهن ڪري، تڏو ساهه کڻندي) نشا ئي اڏامي ويا. هو ڏس ڏاڳهه
ڪيئن ستا پيا آهن، صوفن تي.“

شيرين جو اهو چوڻ، معين پنهنجي چوچين اکين سان اسان کي
گهوري ڏسڻ لڳو ته يڪدم شيرين چيو ”آرام ڪر، آرام ڪر، صبح
ٿيڻ واري آهي.“

معين کي تڪو جملو چوڻ کان پوءِ هڪ ڀل لاءِ خاموش ٿي ويئي.
اوچتو مون ڏانهن مخاطب ٿيندي ”اندازن گهڻو تائيم ٿيو هوندو؟“

”بس ڪڪڙ ٻانگ ڏيڻ وارا آهن.“

”هاهاها، سچ اڀاري ڇڏيو آهي، پاڻ...!!“

”ها، پر هه ڦٽي جو وقت آهي.“

”يار! پر هه ڦٽي جي هير جو مزو وٺون؟“ (البيلي انداز ۾ سوال ڪندي)

”ها چو نه، هلو مٿي ڇت تي هلون.“

اوچتو تڪڙ ۾ اٿندي ”هلو مٿي هلون.“

اڃان اسان ڇند وڪون ڪنيون، ته هوءَ ٿڙندي پريان وڃي ڪري
مون کيس سهارو ڏيندي، صوفي تي ويهاريو، ته هن خمربل لهجي ۾
چيو ”اديب صاحب! بس اها آهي، زندگي اسان جي.“

هن اداس جملي کان پوءِ هوءَ ڊگهين خاموش وادين ۾ گم ٿي ويئي.
مون کيس ڪو سڏ نه ڪيو. هن به ڪو سڏ نه ڪيو، چوڌاري سناڻو هو.

آئون طوائف نگر جي شيرين کي اداس اکين سان ڏسي رهيو هئس. هن کي هر هر ننڊ جا جهوٽا اچي رهيا هئا. نيٺ هوءَ صوفي تي گهاٽي ننڊ ۾ وڪوڙجي ويئي. آئون سٺل وجود کي به مسلسل ڏسندو رهيس.

هن چالاڪ طوائف جو سٺل وجود، سندس زندگي جي سموري ڪٿا ٻڌائي رهيو هو. هن ڪٿا کي پڙهندي پڙهندي مون کي به ننڊ وڪوڙي ويئي.



(7)

ٻئي ڏينهن صبح 11 وڳي ڌاري آئون، شاهه عالم ۽ اعجاز ناشتو ڪري رهيا هئاسين. ته شاهه عالم اوچتو گذريل رات واري محفل جو ذڪر ڇيڙيندي چيو: ”قسم سان، مون توهان دوستن جي ڪري چوريءَ کي ڇڏي ڏنو. نه ته اگهاڙو ڪريانس ها... ڪنڇريون چوريون. وري نخرائون ڪن...“

آئون ۽ اعجاز خاموش ويٺا هئاسين. هو مسلسل بڙ بڙ ڪري رهيو هو. سندس مسلسل بڙ بڙ کان تنگ اچي، نيٺ مون کيس چيو: ”يارا تون ڇوڪريءَ تي تشدد ڪرين ها، ته ڪهڙو مڙس ماڻهو سڏجين ها؟؟“ توکي ته ان ڪجهه ڪونه چيو، مون سان ته هر هر جنون ڪري رهي هئي. مون هڪ اکر کيس چيو مانس...؟“

”تون ته رندين جا پير ڏوئي پيئندو آهين، ڇا اسان به پيئون؟“ (شاهه عالم ڪاوڙ مان چيو)

”بس يار!! پنهنجي ماڻ آهي.“

ناشتو ڪري دنگ ڪيوسين. ته مون سنگت کان اجازت ورتي: ”پنهنجي گاڏي هاڻ هلي ٿي. هاسٽل تي ڪافي ڏينهن ٿيا آهن. لکڻ پڙهڻ جو ڪم ناهي ڪيو. سوال اهو ڪرڻو آهي، پوءِ گڏ آهيون.“

”ها، پر ڪراچي واري ٽوئر جو ڪجهه ٻڌائي، ڪيئن رهيو؟“

شاهه عالم چپن تي شرارت واري مرڪ آڻي سوال ڪيو. سوال کي اڳتي وڌائيندي خاموش طبيعت جي مالڪ اعجاز چيو: ”ها يار!! ڪراچي جا ڪجهه رنگ شيئر ڪرا؟“

تياري ۾ مصروف هئا. اوچتو پريان کان مون کي پراڻي جاڙي باز ڪامريڊن جو ٽولو ڏسڻ لاءِ مليو. اسان جي وچ ۾ ڪجهه مفاصلو هو سو مون گهٽ هڻي ڀڄڻ جي ڪئي، ته پريان جبران جو وڏي سر آواز ڪنن تائين پهتو: ”ڪامريڊا، اوڪامريڊا!“

ڪافي مهينن کان پوءِ ڪنهن تنظيم سان تعلق رکندڙ دوست، مون کي ڪامريڊ چئي پڪاريو هو. دراصل طوائف نگر ڏانهن سفر ڪرڻ کان پوءِ جاڙي باز ڪامريڊ دوستن مون تان لفظ ”ڪامريڊ“ جو ليبل لاهي، ”آواره“ لقب رکي ڇڏيو هو. سو هڪ آواره شخص کي ڪافي عرصي کان پوءِ سرٽيفڪيٽ ورهائيندڙ ٽولي جي دوست، ڪامريڊ چئي سڏ ڪيو هو اها ڳالهه منهنجي لاءِ حيران ڪندڙ هئي.

بهرحال آرٽ فيڪلٽي واري ڪينٽين اڳيان سمورن دوستن سان خوشگوار موڊ ۾ ملاقات ٿي. سڀ دوست چانهه تي ڪچهري جوهر هر چئي رهيا هئا، پر مون انڪار ڪيو هو. مون کي فڪري جمود جو شڪار نقلي ترقي پسندن سان، هڪ قسم جي ڪراحت ٿي چڪي هئي. ڪڏهن ڪڏهن دل چوندي هئي، ته اهڙن حقير ۽ خسيس ماڻهن سان وڏيون جُئون ڪجن، جيڪي ترقي پسندي ۽ روشن خيالي جا دعويٰ دار به آهن، ته وري پراڻن ۽ مبهم خيالن جا وڪيل بڻيل آهن. پوءِ وري ٻي سوچ ذهن تي سوار ٿيندي هئي ته جيڪي ماڻهو ڄاڻي بجهي صرف نام نهاد سفيد پوشي کي بچائڻ لاءِ احمقانه سوچ جا وارث بڻيل آهن، اهڙن خيانت پسندن اڳيان مٿو ڪپائڻ رين اڳيان رباب وڄائڻ برابر آهي.

پوءِ به ڪڏهن ڪڏهن ممنوع ٿيل موضوعن تي لکندي قلم رکجي ويندو هو. آئون ڊگهين سوچن منجهه گم ٿي ويندو هئس ته اڃان مون لتاڙيل ماڻهن تي تحقيقي ڪم شروع ٿي مس ڪيو آهي، ته هيٺ سان ئي هڪڙي احمق ٽولي کي ايتري چڙ لڳي آهي، جو پريٽ

”ڪراچي ۾ بس هڪڙي رفاصه بيگم ريشمان ۽ ان جي ڪوئي سان تعلق رکندڙ چند فردن سان رهاڻ ٿي، ڏاڍي ڪارائتي رهاڻ هئي سڪڻ لاءِ گهڻو ڪجهه مليو. بس هاڻي ارادو آهي، هيرا منڊي لاهور وڃڻ جو.“

”يار هيرامنڊي ۾ ڪجهه ڪونهي، هتي وڏو مال آهي.“ (شاهه عالم هڪڙاڻپ واري انداز ۾ جواب ڏنو.)

”مون کي ان مال سان واسطو ڪونهي، هاڻي آئون ڪيترن ئي نسلن کان طوائفيت واري پيشي سان لاڳاپيل ماڻهن جو درد ٻڌڻ چاهيان ٿو. تنهن ڪري هاڻي مون کي نوجوان طوائفن سان ناهي ملڻ مون کي سينيئر آرٽسٽ طوائفن سان روح رهاڻيون ڪرڻيون آهن.“

”نوجوان آرٽسٽ طوائفن سان ڇو نه؟“ (اعجاز تجسس واريون نگاهون مون تي ڇڏيندي)

”يار اعجاز! ان جا ٻه بنيادي سبب آهن، هڪ ته آئون پورهيت ڪلاس جو ماڻهو آهيان، تنهنڪري اڄ جي دور جون نوجوان طوائفن مون جهڙي بکڻي سياح سان رهاڻ ڪرڻ وقت جو ڌيان سمجهن ٿيون. ٻي ڳالهه ته اڄڪلهه جي هر نوجوان رول يا وري ڪوئي واري طوائف وٽ هڪ جهڙو تجربو ۽ هڪ جهڙي ڪهاڻي هوندي آهي، تنهنڪري مون پڪو ارادو ڪيو آهي ته طوائف خاندان سان واسطو رکندڙ سينيئر طوائفن ۽ دلالن سان ڪچهريون ڪرڻ گهرجن، ته جيئن طوائفيت جي هن جهان کي سمجهي سگهان.“

شاهه عالم حسب معمول هڪڙاڻپ جو مظاهرو ڪندي ”يارا خوامخواه وقت پيو وڃائين، رات گئي، بات گئي وارو فلسفو سمجهڻ جي ڪوشش ڪر.“

شاهه عالم جي هڪڙي ڳالهه جو جواب هلڪي تهڪ سان ڏيئي سنگت کان موڪلائي، آئون مختلف گاڏيون بدلائيندي آرٽس فيڪلٽي پهتس، ته شاگرد پنهنجي رهائشي ماڳن طرف وڃڻ جي

ساجن به وارن جو ڪڪڙ اسٽائل ڪرڻ باوجود ڪڏهن ڪڏهن اهڙا سگنل ڪڏهن هو جو آئون خوب تهڪ ڏيندو هئس. انهي ڏينهن به ساجن جي انوکي ڳالهين تي ڇا ڪلڻ. ساجن صفا ناراض ٿي پيو. ڊگهي منٽ کان پوءِ وڃي راضي ٿيو هو. پوءِ ڪجهه دير ماٺ رهي. اداس لهجي ۾ چيائين: ”يارا! تون سدائين منهنجي ٻاراڻي منڙي تي ڪليو آهين. تنهنجي مشاهدي ۽ علم اڳيان آئون ابوجهه آهيان. تڏهن...؟؟“ (ساجن جي اداس لهجي ۾ چيل هن جملي کان پوءِ آئون مڪمل پٽ بڻجي ويس. هو رکي رکي ميارون ڏيڻ لڳو هو.) ماڻهو دوستن کي حوصلو ڏيندا آهن... همتون بخشيندا آهن... تون خبر ناهي ڇو منهنجي انتهائي ويجهو هجڻ باوجود هر دفعي مون کي Disappoint ڪندو آهين...!! منهنجي ڪومل جذبن تي ٺٺوليون ڪندو آهين...”

”سوري هاڻ ائين ڪونه ٿيندو. يارا! دراصل منهنجي اندر ۾ هر وقت درد جو ڏيئو پري رهيو آهي، تنهن ڪري مون کي روايتي ڳالهيون صفا عجيب ۽ بيهوده لڳنديون آهن. تون منهنجو پيارو پرين دوست آهين. تو تي تهڪ طنزيه ڪونه هوندا آهن. اهو به هڪڙو پيار آهي. باقي آئون توکان واقف آهيان، تو منجهه ڪجهه ڪرڻ جو جنون موجود آهي، جيڪو هڪ ڏينهن رنگ لائيندو.“

”يارا! ٿوري اڃان به تعريف ڪر، پليزا!“ (چپن تي سهڻي مرڪ آڻيندي)

”ساجن! اهڙو ديپ آهي، جيڪو اداس روحن کي روشني سان منور ڪندو آهي. اڄ آئون مڪمل اداس هئس، هن کي ڏسي منهنجي زندگي جون سموريون روشنيون ٻيهر موٽي آيون. ساجن جهڙا دوست دوستي کي سندر معنيٰ بخشيندا آهن... ساجن! توهان مون کي دل ڏئي لڳا آهي.“

”ٿينڪ يو، ٿينڪ يو سرمد!! اڄ هڪڙي ننڍڙي ڪس ڪريون.“

منهنجي خلاف فتوائون جاري ڪري رهيو آهي. اڃان ته پنڌ پري آهي. اڃان ته تحقيقي ڪم لفظن جو روپ وٺي ڪاغذن تي تحرير به ناهي ٿيو. تحرير ٿي، ماڻهن وٽ اچڻ کان پوءِ ڇا ٿيندو...!! پوءِ ته هي نام نهاد اخلاقي گبر سنگهه مون کي تياس تي تنگڻ جون فرمائشون ڪندا، پوءِ ته مون کي سماج ۽ ادبي ڪيتر ۾ محدود ڪرڻ لاءِ عجيب قسم جا گهاٽ گهڙيا ويندا...!!

آرٽ فيڪلٽي ۾ ڄاڙي باز ٽولي جو ديدار ڪرڻ کان پوءِ مسلسل پوائتيون سوچون ذهن تي سوار ٿي ويون هيون، جڻ وٽ ويندي مون کي پوتن ڏيکائي ڏني هئي. سچ پچو ته هڪ پل لاءِ آئون مڪمل طور پاڻ کي اڪيلو محسوس ڪرڻ لڳو هئس ۽ سامهون هن سماج جو تنگ نظر، ڊيٽانوسي، هالو چالو ۽ سٽريل چهر واکين اڳيان ڦرڻ لڳو هو.

اڃان روم تي اڪيلو پوائتي سوچن ۽ نراسائي واري ڪيفيت ۾ ويٺو هئس، ته پيارو دوست ساجن اچي ويو. ايندي شرط پرنام چئي، وڏو پاڪر پائي مليو. حال احوال وٺڻ کان سواءِ ڪل جهڙيون ڳالهيون ڪرڻ لڳو. ”الاڙي سرمد! اڄ ڪيميسٽري ڊپارٽمينٽ ۾ هڪڙي چوڪري ڏني، صفا انت!! يارا! ڪڏهن ڪڏهن دل چوندي آهي ته اهڙن افسران جي پيرن ۾ ويٺو هجان، رڳو ڪين ڏسجي، بس...“

ساجن جي ڪل جهڙن خيالن، مون کي ڪلڻ تي مجبور ڪري ڇڏيو هو. آئون نراسائي واري ڪيفيت مان نڪري وڌا تهڪ ڏيڻ لڳس. اسان جهڙا ابوجهه ماڻهو شهر گهمڻ ايندا آهن، ته شهر اسان کي مڪمل طور کائي ويندا آهن. اسان ان شهري رنگ ۾ رنگجڻ بدران دڪانن جي قطارن، ڊگهن رستن، گاڏين جي شور ۽ ماڻهن جي هجوم اڳيان اوپرائپ واري ڪيفيت ۾ وڪوڙجي ويندا آهيون. اهڙي رش ۾ جيڪڏهن ڪا ناري ڪلي نهاري، ته اسان ان ناري تي ديوان غالب جيڏو ڪتاب لکڻ لاءِ تيار ٿي ويندا آهيون.

”ماڻ ڪري ويهه پاڻ کي ڪجهه اهم ڳالهين ڪرڻيون آهن.
 انتهائي اهم زندگي ۽ مستقبل سان واڳيل.“
 ”اچا! ضرور.“
 ”نه پهرين تون واپس Track تي اچ.“
 ”بس اچي ويس.“

”يارا! اڄ آئون مسلسل تراشا ڪيفيت ۾ وڪوڙيل هئس.
 توکي خبر آهي ته آئون ڏاهپ کان مفلوج معاشري ۾ اهو ڪجهه
 ڪرڻ چاهيان پيو جيڪو هر ڪنهن جي وس ۾ ڪونهي... يارا
 انسان آهيان. ڪڏهن ڪڏهن پاڻ کي صفا اڪيلو محسوس
 ڪندو آهيان.“

”ها يارا! آئون پاڻ ڪڏهن ڪڏهن تنهنجي جنون کي ڏسي حيران
 ٿيندو آهيان. پنهنجي منهن سوچيندو آهيان ته هن قدامت پسند
 معاشري ۾ ممنوع ٿيل موضوعن جي پرچار ڪري تو پنهنجو مستقبل ڊاءِ
 تي لڳائي ڇڏيو آهي. سو توکي سوچ ويچار ڪرڻ گهرجي سرمد!!“
 ”ساجن! آئون سڀ ڪجهه سمجهان ٿو پر منهنجو سرمست منڙو
 ڪجهه ٻڌڻ لاءِ تيار ڪونهي. آئون روايتي سرحدن کي لتاڙڻ چاهيان
 ٿو. آئون طبقاتي نظام جي گهاٽي ۾ پيڙهجنڊڙ گونگي نسل جي ڪٿا
 لکو چاهيان ٿو. ته جيئن هن بيمار سماج ۾ ڪي باغي روح ڦٽي
 نڪرن. جيڪي هن طبقاتي سماج جي ڪرنگهي جي هڏي کي ٽوڙي
 سڪ ۽ ماڻهپيءَ وارو اعليٰ سماج جوڙين...“

”تون برابر مثالي ڪم ڪرڻ چاهين ٿو پر يارا! روايتن جي ڌٻڻ ۾
 سامه ڪندڙ ماڻهو ڪڏهن به ممنوع ٿيل موضوعن تي لکيل تحريرون
 پسند نه ڪندا...!! تون پاڻ چوندو آهين ته قدامت پسند پري پر نام
 نهاد ترقي پسندن به ڪڏهن عصمت چغتائي، منتو ۽ واجده تبسم کي
 پنهنجو نه سمجهيو. سو اهي ڪٿي ٿا، تنهنجو پورنو گرافي آرٽ کي
 سمجهن...!! سرمد! Impossible...“

ها، جيڪڏهن تو پڪو پنه ڪري ڇڏيو آهي ته آئون هن
 هولناڪ سناتي ۾ هر صورت ۾ وڏي چيخ ڪندس. ته پوءِ اٿلتا سان
 توکي جيڪو ڪرڻو آهي، اهو ڪر. History will judge... تاريخ
 بهترين منصف آهي. پڙهندڙ بهترين منصف آهن. ڇڏي ڏي ورتوڙي
 خلق کي!! تو پاڻ ڪٿي لکيو هو ته: ”نام نهاد پاڪستاني ترقي پسندن
 ۽ سنڌي قومپرستن سان عقلي بحث ڪرڻ اُن کي رکشا ۾ ويهارڻ
 برابر آهي...“

ساجن مسلسل ڏاهپ سان پيريل اهڙي اعليٰ گفتگو ڪري رهيو
 هو جو آئون ماڻڙي ڪري سندس فڪر انگيز گفتگو ٻڌي رهيو هئس.
 منهنجي دل به چڪي کاڌو ته آئون اڃان به وڌيڪ ساجن سان دل جو
 حال اوريان ۽ ناياب صلاحون حاصل ڪريان.

”ساجن! اڄ کان پوءِ مون مان هيڪلائپ وارو احساس مڪمل فنا
 ٿي چڪو آهي. هاڻي مون کي ڪابه ڳڻتي ڪونهي. آئون طوائفيت
 واري دنيا بابت رهيل ڪم وڌيڪ تيزيءَ سان مڪمل ڪرڻ جي
 ڪوشش ڪندس.“

”ها، پر سرمد ايسٽائين تو هن دنيا بابت ڪيترو مشاهدو حاصل
 ڪيو آهي؟“

”ڪافي حد تائين آئون هن ظاهري طور پراسرار دنيا کي سمجهي
 چڪو آهيان. هاڻي مون کي نسل درنسل طوائفيت جي پيشي سان
 لاڳاپيل فردن جي پيڙا کي محسوس ڪرڻو آهي. انهن جي پيچيده
 رشتن کي سمجهڻو آهي. هاڻي مون کي آدم شناس ۽ فن شناس ٿي.
 هڪ اهڙي طوائف کي سمجهڻو آهي، جيڪا هن پدرشاهي معاشري ۾
 سماجي درجا بندي جو شڪار ٿي، هميشه لاءِ طوائف بڻجي چڪي
 آهي. هوءَ هن ڪوهر مان نڪرڻ جي ڪوشش به ڪري ته به ڪونه ٿي
 نڪري سگهي ساجن!!“

”يارا! مون کي تنهنجي ڳالهه سمجهه ۾ ڪونه آئي!“

گهر جي سربراھ آھي. مرد جي حيثيت ٻئي درجي واري شھري جھڙي ھوندي آھي. ايستائين جو ڪا طوائف پٽ ڄڻيندي آھي. ته امڙ مايوس ته ٿيندي ئي آھي. پر ان سان گڏ ٻين عزيزن ۽ دلالن جو به منھن لھي ويندو آھي.“

”اڃا! يار اڃ تون هڪ نئين Taboo جو ذڪر ڀريو ڪرين.“

”نئون ڪونهي، اسان جي اکين جي سامھون زندگي گذاريندڙ هڪڙي قبيلي جي چرڪائيندڙ سماجي ڪٿا آھي... توکي وڏي ڳالھ ٻڌايان ته ڪي وھمي يا عقيددي پرست طوائفون پٽ جي ڄمڻ تي سمجھنديون آھن. ته اسان تي ڪنھن ڪارو جادو ڪيو آھي يا وري فلاڻوپير اسان تي مھربان نه ٿيو. تڏھن پٽ ڄميو.“

”او اوه، ايتري قدر؟“

”بلڪل، رولاڪين دوران مون ڪجهه دلالن کان اها به چرڪائيندڙ ڳالھ ٻڌي، ته اڄڪلهه ڪيتريون وحشي طوائفون التراسائونڊ ذريعي پٽ ھجڻ جي تصديق کان پوءِ پنھنجو حمل به ڪيرائي ڇڏينديون آھن.“

”او اوه، سرمد تو ته اڄ طوائفيت جو انتهائي چرڪائيندڙ روپ ڏيکاري ڇڏيو يار!!“

”ها، وري دلچسپ ڳالھ اها ته ڏيئ ڄمندي آھي ته امڙ ويجهه عزيز ۽ ڄاڻو سڃاڻو گراھڪ گھرائي جشن ملھائيندي آھي، خيراتون ڪندي آھي. امڙ سمجھندي آھي، ته مون پنھنجي متبادل ڄڻي ڇڏي آھي، هاڻي آئون ڪڏھن به بڪ نه مرنديس... ساڄن! اڃان به توکي هن قبيلي جي هڪ دلچسپ ۽ دل ڌاريندڙ هڪڙي ڳالھ ٻڌايان، ته هن قبيلي جون عورتون پنھنجي ڏيئرن تي ڪڪ به نه سھنديون آھن، لاڏ ڪوڏ مان پالينديون آھن ۽ کين اها به سٽي ڏينديون آھن، ته توهان کي مستقبل ۾ رقا صـ بڻجي، پنھنجي خاندان جو نالو روشن ڪرڻو آھي...“

”تو کي ڪيئن آسان لفظن ۾ سمجھايان...!! دراصل ساڄن ايترا مھينا آئون انھن طوائفن سان رس رھاڻ ڪري رھيو هئس، جن غربت وڌندڙ مھانگائي، بيروزگاري ۽ فيشن دنيا سان ڪلهو ڪلهي ۾ ملائي هلڻ جي چڪر ۾ طوائفيت جي ڪاري دنيا ۾ پناھ ورتي هئي. هاڻي مون کي ان قبيلي سان روح رھاڻيون ڪرڻيون آھن، جن وٽ عورت هميشه طوائف ئي ھوندي آھي.“

”اڃا!!“

”جيءُ ساڄن! هن نيري اپ هيٺ هڪڙو اهڙو قبيلو به رهي ٿو جن ۾ طوائفيت وارو پيشو گذريل ڪيترين صدين کان نسل در نسل منتقل ٿي رهيو آهي. هن قبيلي ۾ عورت جو قوه جواني ۾ ماءُ ٿيڻ پيشي جي لحاظ کان نقصان ڪار هوندو آهي، ڇاڪاڻ ته شهوت پسند گراھڪن کي خوبصورت، ننڍي ڄمار واريون ۽ قدبت ۾ هلڪي بدن واريون عورتون پسند هونديون آهن. سو عام طور تي اولاد جي جنم سان عورت جسماني طور کلي ويندي آهي، تنهن ڪري اها واڌ ويجهه ڪاروبار لاءِ نقصان ڪار هوندي آهي.“

”اڃا...!!“

”جيءُ پوءِ به هن خاندان جون عورتون ڄمار جي هڪ حصي ۾ ڏيئ جي پيدائش لاءِ درگاهن تي وڃي پڙ چاڙھينديون آهن، باسون باسينديون آهن، دعائون گھرنديون آهن ته من ڏيئ ڄمي، اسان جو مستقبل بيواهه ٿيڻ کان بچي پوي.“

”ڪمال آھي سرمد!! عام طور تي پٽ جي پيدائش لاءِ ماڻهو هر قسم جا حيل ڪندا آهن، درگاهن جو پاسو وٺندا آهن، هتي ابتي ريت آھي.“

”بلڪل، هن قبيلي جي ماڻهن جي رهڻي ڪهڻي، ريتون رسمون بنهه انوکيون، دلچسپ ۽ چرڪائيندڙ آهن. البت هي قبيلو مرداني سماج جي زنجيرن ۾ جڪڙيل آهي، پر پوءِ به هن قبيلي اندر عورت

اهي پنهنجي ٻارن جي پرورش اهڙي ماحول ۾ ڪنديون آهن، جو ننڍپڻ جي وهيءَ ۾ ئي معصوم اکيون هن ڪٿا کان بخوبي آگاهه ٿي وينديون آهن. ته زندگي گهنگهرو ٻڌي ٽپڪا ڏيئي، پياسي وجودن کي ريجهائڻ جو نالو آهي.

”يار سرمد! ڏس، هر ساهه واري جيو لاءِ زندگي ڪيڏي نه ڏکي ۽ ڪيڏي نه اڙانگي آهي...! هر جيو کي زنده رهڻ لاءِ جوڪم، حيل ۽ جدوجهد ڪرڻي پوندي آهي.“

”بلڪل! اها ڳالهه درست آهي ته زندگي مسلسل جدوجهد جو نالو آهي. هن پرڻي ۾ جيڪو جيو جدوجهد نٿو ڪري، اهو فنا ٿيو وڃي... پر پاڻ جنهن قبيلي بابت گفتگو ڪري رهيا آهيون، انهي جي سماجي زندگي جي چونڊ فطري ناهي، اهي ماڻهو طبقاتي نظام جا شڪار ٿيل ماڻهو آهن... هي قبيلو، جن کي هن خطي جا ماڻهو ”ڪنجر خاندان“ جي نالي سان سڏيندا آهن، اهو خاندان طبقاتي نظام جي هڪڙي انتهائي پوائتي شڪل جو زنده مثال آهي. ساجن! طبقاتي نظام پنهنجي جوهر ۾ انتهائي پوائتي شڪل رکي ٿو.“

”ها، پر سرمد منهنجي خيال ۾ هنن ماڻهن جي ڪلهن تي مردانو سماج به چڙهي ويٺو آهي، جنهن هنن جي ڪرنگهي جي هڏي ٽوڙي ڇڏي آهي.“

”تون بلڪل صحيح پيو چوڻ، تڏهن ته هن قبيلي جي ماڻهن پاڻ تي ”ڪنجر“ جو لقب قبول ڪيو آهي... بهرحال ساجن! تاريخ ۾ جيڪي ماڻهو همٿون هاري ويهندا آهن، انهن کي وقت انتهائي بي رحمي سان لتاڙي ڇڏيندو آهي... جاني! هاڻي مون کي هنن لتاڙيل ماڻهن جون ڪٿائون ٻڌيون آهن، انهي لاءِ مون کي هر صورت ۾ هيرا منڊيءَ لاهور وڃڻو آهي، ڇو ته اتي ڪنجر خاندان جا ماڻهو وڏي اڪثريت ۾ آباد آهن.“

”سرمد! تنهنجو هي ڪم وڏو سپاويڪ ڪم آهي. سچ پچين

اڄ آئون پاڻ کي اوڀرو محسوس ڪري رهيو آهيان. مون ڪجهه ناهي ڪيو، انگلش ڊپارٽمينٽ ۾ پڙهندي چار انگريز شاعرن جا نالا ياد ڪرڻ کان سواءِ آئون ڪجهه نه ڪري سگهيس. مون ڪجهه پڙهيو ئي ناهي، ڪجهه ڏٺو ئي ناهي، هن مدي خارج نصابي ڪتابن صفا محدود ڪري ڇڏيو آهي يار... سو توکي وينتي آهي ته مون کي به پنهنجي زندگي جو حصو سمجهي، پنهنجي رولاڪين ۾ شامل ڪر، ته جيئن آئون به اسپاويڪ فعلن کان پاسيرو ٿي، ڪو سپاويڪ ڪم ڪريان يار...!“

”زبردست سوچ آهي، توکي خبر آهي ته منهنجي سدائين اها آس رهي آهي ته علمي ۽ ادبي محاذن تي نئون نسل اهو ڪجهه ڪري جيڪو ڪم اسان جو پراڻو نسل ناهي ڪري سگهيو... سو منهنجي خواهش آهي ته تون هيرامنڊيءَ ڏانهن پنڌ ۾ شامل رهو، ڇو ته هر اک وٽ پنهنجي معنيٰ ۽ پرڳڻ جي صلاحيت هوندي آهي.“

”بلڪل، آئون توسان مڪمل گڏ آهيان سرمد! جڏهن به حڪم ڪندين، آئون هلڻ لاءِ تيار آهيان، پر يار! هڪڙو مسئلو آهي، ته پنهنجي اتي ڪا ڄاڻ سڃاڻپ ڪونهي، سو ڪيئن پاڻ اتي جي تجربڪار طوائفن ۽ دلالن وٽ پهچنداسين؟“

ساجن جو اهو سوال بلڪل درست هو. نيٺ مون کيس اها ڳالهه به ٻڌائي ته: ”انهي لاءِ ڪراچي ۾ رهندڙ هڪڙي رقاصه بيگم ريشمان مڪمل تعاون جو يقين ڏياريو آهي. هن مڪمل ڏس پتا ڏنا آهن، ته ڪٿي رهائش اختيار ڪرڻي آهي ۽ ڪنهن ڪنهن سان ملڻو آهي.“

”اڃا! پوءِ يار ڇا جون ديرون بس جلدي نڪرڻ گهرجي، پوءِ وري پير ويجهو اچي ويندا.“

”ها آئون پتي ستي ڪجهه پئسا هٿ ڪريان، پوءِ نڪري هلنداسين.“

”اندازن گهڻو خرچ ايندو؟“

”بس بيگم ريشمان جو وزيننگ ڪارڊ ڪم ڏيکاري ٿو ته صرف
رهائش ۽ کاڌي پيئي جو خرچ ايندو.“
”پوءِ ته يار واه جو جگاڙ ٿي چڪو آهي. بس، ڪجهه ڏوڪڙ هٿ
ڪر. ڪجهه مون وٽ آهن، نڪري هلڻ گهرجي.“
”ها.“

”يار! هاڻي پوڄن جو بندوبست ڪجي؟“
”ها يار! مون کي به صفا چٽي بک لڳي آهي.“



(8)

مارچ مهيني جي ڪا تاريخ هئي. مون ۽ ساجن اهو فيصلو ڪيو
ته ايندڙ چنڊ جي شام لاهور ڏانهن نڪرڻ گهرجي. ٻئي طرف
هيرانمدي ڏانهن پنڌ ڪرڻ جي خبر، سڄي سنگت وٽ ڪنهن لڪڙ
تار ذريعي پهچي چڪي هئي. اهي دوست، جن کي خبر هئي ته آئون
ڪافي مهينن کان طوائفيت واري جهان تي تحقيقي ڪم ڪري رهيو
آهيان. اهي گهڻو ڪونه ڪچيا، باقي جيڪي اڻواقف هئا، اهي دوست
چهر تي جنسي بک واري ڪيفيت آڻي، چوڻ لڳا هئا: ”بس يار!
تنهنجي مرضي.“

ڊاٽن اندر بند سماج ۾ خاص طور مڊل ڪلاس جو نوجوان جنسي
فرسٽريشن جو جيترو شڪار آهي، اها پيڙا ڏاڍي چرڪائيندڙ آهي. هي
نوجوان هٿ رس ذريعي پنهنجي جنسي تڙپ کي مات نه ڏين، ته هر روز
ڪيترائي نوجوان جنسي فرسٽريشن سبب خودڪشيون ڪن.

بهر حال اسان ته روحن جي قبرستان جي زيارت ڪرڻ لاءِ وڃي
رهيا هئاسين، پر پوءِ به ڪيترائي ذاتي دوست سمجهڻ لڳا هئا ته اسان
عياشي ڪرڻ وڃون پيا، ايتري تائين جو منهنجي ڪلاس پائي ۽ صفا
واهيات دوست فهد جمال کي جڏهن پتو پيو ته، سرمد وارا هيرانمديءَ
وڃن پيا، ته هو ضد ڪري ويٺو: ”آئون توهان سان گڏ هلندس.“

مون کيس ڪافي سمجهايو ته: ”تون جنهن ڪم لاءِ هلڻ چاهين
ٿو، ان ڪم سان اسان جو پري تائين ڪو واسطو ڪونهي. اسان
تحقيقي خيال کان وڃي رهيا آهيون.“ پر هو سڀيئي طبقي جو الهڙو

نوجوان هو. نيٺ ڪونه مڙيو ۽ چيائين: "هر صورت ۾ توهان سان گڏ هلندس. مون کي هيرامنديءَ جون چوريون ڏسڻيون آهن. پئسا منهنجا آهن. توهان جي چوڻي ڳ... سڙي!!"

نيٺ اسان جي گروپ ۾ هڪڙو جنسي رويو ڪلندي ڪڏندي شامل ٿيو هو. مون ۽ ساجن پنهنجي ڀر ۾ فيصلو ڪيو ته سڀئي ڌر آهي. ڪجهه مالي فائدو ڏيندو ۽ ان سان گڏوگڏ پاڻوڊر واري ڪير جي پيداوار جنريشن جون حرڪتون به ڏسڻ لاءِ ملنديون، جيڪي مٿان ڪنهن قدر فائدي مند ثابت ٿين. هر محقق لالچي شخص هوندو آهي. هو پنهنجي ڪم جي سلسلي ۾ ڪنهن گڏهه کي به ڀاڪر پائي سگهي ٿو.

ريل جي وڃڻ جو وقت 09 وڳي جو هو. اسان رات جو 08:30 وڳي ڌاري اسٽيشن تي پهتاسين. اڃان اڌ ڪلاڪ ريل ۾ دير هئي. آئون ۽ ساجن خالي پيل بئج تي ويهي رهياسين ۽ فهد جمال پنهنجي عادت کان مجبور ٿي، اسان کي چيائين: "توهان هتي ويهو آئون اڪيون ٿڌيون ڪري اچان ٿو. مون ٻڌو آهي ته پارڪن، فوٽ پاتڻ ۽ لاري اڏڻ کان سواءِ ريلوي اسٽيشنون به طوائفن جواهر آستانو هونديون آهن."

مون سندس ڳالهه کي رد ڪندي چيو ته: "اها ڳالهه بلڪل غلط آهي. ڇاڪاڻ ته ريلوي اسٽيشنون ۽ بس اسٽاپ مسافرن جون جڳههون آهن. هتي طوائفن جو بيهڻ فضول آهي."

منهن چيو ڪندي: "اڙي چريان! هنن آستانن تي پنهنجي منزل ڏانهن ويندڙ مسافرن کان سواءِ منزلن کان رهجي ويل شڪاري به آساني سان پنهنجو شڪار هٿ ڪندا آهن."

فهد جي الجبرامون کي سمجهه نه آئي هئي: "بس تون وڃ، چڪر هڻي اچ."

فهد هليو ويو. آئون ۽ ساجن غور ويچار وارين نگاهن سان اسٽيشن تي ٻريا ڌمڪر ڏسڻ لڳاسين. ڪنهن به پرڏيهي محقق کي جيڪڏهن پاڪستاني ماڻهن جي سماجياتي زندگي بابت اسٽڊي

ڪرڻي آهي. ته تحقيق لاءِ پاڪستاني ريلوي اسٽيشنون بهترين جايون آهن. جتي ويهي پاڪستاني معاشري کي سمجهي سگهجي ٿو. اسان پنهنجي چوڌاري ٻريا ٿيل ڌمڪر کي غور سان ڏسي رهيا هئاسين. ته اوچتو اسٽيشن تي سدائين خراب رهندڙ لائو اسپيڪر تي ڪانگهارن ۾ گهيريل آواز ٻڌڻ ۾ آيو. پوءِ هر طرف افراتفري مچي ويئي ۽ ائين اسان جي سامهون ريل گاڏي اچي بيٺي، جنهن جي بوگين تي وڏن اکرن سان لکيل هو پاڪستاني ڪوچ.

هن ئي ريل تي اسان کي لاهور جو سفر ڪرڻو هو. ريل جيئن ئي دل ڌاريندڙ رانپاٽ ڪري پهتي، ته مسافرن ۾ ڌمڪر حد درجي تائين مچي چڪي هئي. هر ڪو هن وٽ پڪڙ ۾ هو ته پهرين ريل ۾ آئون چڙهان. اسان ماٺ ڪري پريان بيهي رهياسين. اوچتو منهنجي زبان مان هي جملو نڪري ويو ته: "فضيلت سان ريل يا ڪنهن گاڏي ۾ سفر ڪرڻ پاڪستاني ماڻهن کي سيڪاريو ٿي نه ويو آهي."

مون کي هن جملي چوڻ جي دير هئي. ته ڀرسان بيٺل فهد جمال روايتي انداز ۾، شايد زندگي ۾ پهريون دفعو ڏاڍي دلچسپ ڳالهه ڪئي هئي ته: "جنهن ڏينهن پاڪستاني ماڻهن فضيلت سان مسافري ڪرڻ سکي ورتي، انهي ڏينهن پاڪستان ۾ ماڪي جون نديون وهي سگهن ٿيون."

هن جملي کان پوءِ مون غور سان فهد ڏانهن ڏٺو. ڀر هن ڪا خاص توجهه نه ڏني هئي. هاڻي هو به ٻين مسافرن جيان رش توڙي اڳتي نڪرڻ جون ڪوششون ڪري رهيو هو. ڇڻ مون کي ۽ ساجن کي چئي رهيو هو ته: "هي پاڪستان آهي. هتي زندگي جي گاڏي تي چڙهڻ جو اميو ٿي طريقو آهي. نه ته ٻارهي رانديگر جيان شايد ڪڏهن به توهان کي پنهنجي راند ڪيڏڻ جو موقعو ميسر نه ٿي سگهي."

ڪجهه ئي دير ۾ ڪن ڪائيندڙ شور ٻريا ڪندڙ ريل هلڻ لڳي. شور ايترو جو منهنجي ڪنن ۾ سور پئجي ويو هو. فهد مون ڏانهن ائين ڏسڻ لڳو ڇڻ ڪا ڪچي گار ڏيڻ وارو هجي. ساجن خاموش ويٺو هو.

چوڪرو تهڪ ڏيندي ”پائو هائي چئو به ڪئي!“
 فهد ٿڌو ساهه کڻندي ”بس ماري ڇڏي!“
 چوڪرو ٻيهر تهڪ ڏيندي ”يارا ڇا ٿيو؟“
 ”بس يارا! تو مياوس ڪري ڇڏيو.“

چوڪرو اسان ڏانهن مخاطب ٿيندي ”پائو! مون ڪا اهڙي
 ڳالهه چئي؟“

مون ۽ ساجن انڪار ۾ ڪنڌ لوڏيو ته فهد نيٺ ڦاٽ کاڌو ۽
 سنهڙي آواز ۾ چيائين: ”ڏي خبر، ريل ۾ ڪو حُسن وغيره آهي يا رڳو
 وڏو گوشت؟“

نوجوان به پانت پانت ڀٽڪيل هو، سو بنا ڪنهن حجاب جي
 چئي ڏنائين: ”پوري ريل حُسن کان وانجهيل آهي، رڳو بُوگي نمبر 8 ۾
 ڪچو مال آهي، پر دلال وينل آهي، لڳي ٿو لاهور پيا وڃن.“

ٻارن جون شيون وڪڻندڙ نوجوان جو اهو جملو ڇا چوڻ، فهد
 جمال جي پينٽ ۾ ڄڻ ڪيڙو پئجي ويو هو، هر هر چوڻ لڳو ”بس!
 هڪڙي بُوگي جو مفاصلو آهي.“ ... ”يار ساجن!! هل چڪر هڻي
 اچون.“ ... ”يارا ويهي ويهي ٽڪي پيا آهيون، هل بُوگين جو چڪر
 لڳائي اچون.“ ... ”ڪاش! بُوگي نمبر 8 ۾ پنهنجون سيٽون هجن
 ها.“ ... ”سرمدا! توکي ڇا ٿو لڳي، ته چوري ڪوڙ ته ڪونه
 ڳالهائين...!!“ مسلسل رينگت ٻڌڻ کان پوءِ مون ساجن کي عرض ڪيو
 ته ”ساجن! نياڳي کي بُوگي نمبر 8 جو ديدار ڪرائي اچ، نه ته هي
 سڄي واٽ رت پيئندو.“

”نه يارا! اهڙي ڳالهه ڪونهي، دراصل سفر پورو ڪرڻ لاءِ ڪو ته
 موضوع هجي.“

”موضوع بُوگي نمبر 8 آهي؟“ (ساجن هلڪو تهڪ ڏيندي)

”ها، سرمدا هن موضوع تي ڪو شعر ٻڌائي!!؟“

”هاڻي ماڻ ڪري ويهه، مون کي ريل جي مسلسل گوڙ سبب اڌ
 مٿي جو سور پئجي ويو آهي، آئون مٿئين برٺ سيٽ تي سمهان ٿو.“

اوچتو ساجن جي ڀرسان وينل همراھ ”گندي هوا“ ٻاهر ڪڍي، ته
 ساجن کان ڊگهو تهڪ نڪري ويو. تهڪ جو سبب پڇڻ کان اڳ بدبوءِ
 اسان تائين پهچي چڪي هئي، اسان ٽئي نڪ تي هٿ رکي، پنهنجي
 تهڪن کي روڪڻ جي ڪوشش ڪري رهيا هئاسين، پر جنهن پوڙهي
 چاچي ڪارروائي ڪئي هئي، ان جي چهر تي ڪوبه گهنج ڪونه
 پيو هو، ڪابه حيرت ڏسڻ لاءِ نه ملي هئي.

بدبوءِ جيئن ئي هوا سان ملي ختم ٿي، ته فهد مون ڏانهن
 مخاطب ٿيندي، طنز به لهجي ۾ چيائين: ”سرمدا! چاچي پاڻ کان
 ڪهڙو پلانڊ ورتو؟“

فهد جي دلچسپ ڳالهه تان مون کان تهڪ نڪري ويو، مون کيس
 سنجيدگي سان چيو: ”يارا! هي هنن ماڻهن جو پراڻو الميو آهي.“
 ”واقعي!“ (هلڪو تهڪ ڏيندي)

”ها، پراڻي پنجابي نسل ۾ هڪڙي ڪمزوري اها به آهي، ته اهي
 پريل محفل ۾ ”گندي هوا ۽ ڦٽاڪو ڦاڙڻ“ کي ڪو عيب ڪونه
 سمجهندا آهن.“

”اڃا! وڏي ڳالهه آهي!!“ (فهد پنهنجي مخصوص انداز ۾) ”پر يارا
 هوائي فائر ڪرڻ کان اڳ ٻار ٻچي جو خيال ڪرڻ گهرجي.“
 ”ماڻ ڪريو، چاچو پاڻ ڏانهن مشڪوڪ نگاهن سان ڏسي پيو،
 شايد هو سمجهي پيو ته سوڀري کان مون تي پيا ڪلن.“ (ساجن مون کي
 ۽ فهد کي خبردار ڪندي)

اڃان اسان جي وچ ۾ ڪجهه دير لاءِ ماڻ آئي، ته اوچتو ڀڳڙا ۽
 ٻارن جون شيون وڪڻندڙ هڪڙو نوجوان چوڪرو اسان جي سيٽن
 وٽان گذريو، ته فهد کيس سڏ ڪندي چيو: ”هڪڙي ڳالهه چوان؟“
 ”ها چئو.“

”دل ۾ نه ڪندين؟“

”نه، نه.“

”مون کي ڪيئن خبر پوي ته تون دل ۾ نه ڪندين؟“

”ها، پر مانيءَ جو ڪو بندو بست ڪريو، مون کي بڪ لڳي آهي.“
 ”ترين جو سفر هڪ دفعو پهرين به مون ڪيو آهي، پاڪستاني
 ترين جي مانيءَ کان بڪ پلي آهي، نه ته باثروم جو پاسو ڪونه
 ڇڏيندين.“

”پوءِ هو سامهون وارو همراھ ڪيئن پيو جانور ڳڙ ڪائي؟“
 منهنجي جواب کان اڳ ساڄن چيو: ”اهو چوڌري آهي، پورو
 ملڪ ڳڙ ڪائي ويو آهي.“

فهد کي ساڄن جي رومال ۾ ويڙهيل ڳالهه سمجھه ۾ نه آئي ۽
 چيائين: ”ڪنڌ ۾ ميلائي هار پاتل اٿس. لڳي ٿو ته ڪنهن ميلي تان
 پيو اچي.“

ساڄن جواب ڏنو پئي، ته مون وچ ۾ تنگ هڻي، ڳالهه ئي ختم
 ڪري ڇڏي. ”بس نيڪ آهي، جنهن کي بڪ لڳي آهي، اهو روھڙي
 جنڪشن تي مانيءَ کائي، آئون آرام ٿو ڪريان.“

آئون چادر اوڍي سمهي پيس. جلد ئي گهاتي ننڊ وڪوڙي ويئي.
 اڃان گهاتي ننڊ ۾ ئي هئس، ته فهد مون کي ڏونڌاڙي اٿارڻ لڳو. مون
 سندس چھري ڏانهن ڏٺو ته سندس چھرو لٽل هئس ۽ چوڻ لڳو: ”يارا
 مون کي ننڊ نٿي اچي، گڏجي آيا آهيون ته توهان کي ڪمپني ڏيڻ
 گھرجي. توهان سنگت ۾ صحيح ڪونه پيا ڪريو. ائين ڪونه
 ٿيندو آهي.“

آئون ٽپ ڏيئي اٿيس، ته هو به ٽپ ڏيئي مون واري برت تي چڙهي
 آيو. رات جو پويون پھر هو سڄي ريل تي خاموشي ڇانيل هئي. اسان
 سگريٽ ڌڪايا. هاڻي فهد آهستي آهستي پنهنجي ڪيل ڊرامي تان
 پردو شاطر انداز ۾ کڻڻ لڳو. ”يار سرمد! ٿوري دير پهرين بوگي نمبر اٺ
 ۾ ويو هئس. صفا مست چوريءَ ويئي آهي، پر هوءَ هڪڙي بي سري
 همراھ سان ڪچھري ڪري رهي هئي. لڳي ٿو گراھڪ آهي!!“
 ”تي سگهي ٿو.“

”تون ڏسي اڃ، استاد ماڻهو آهين.“

”آئون ڪيئن وڃان، رات جو پراڻي بوگي ۾ چريو ٿيو آهين ڇا!!“
 ”بس يارا! توکان ايترو ڪم به ڪونه ٿو پڄي!!“
 ”پيلي! آئون ڪونه ويندس.“
 ”بس، نيڪ آهي. ٿوري مان خبر پئي.“

فهد ٻيهر ناٽڪ ڪري منهن سڄائي ويهي رهيو. نيٺ سنگت ۾
 هلڻ جي ريت نڀائيندي، آئون بوگي نمبر 8 ۾ ويس، جتي هڪڙي
 سهڻي نر ٽڪاءُ پنهنجي مڙس سان گوڏا گوڏي سان ملائي ڪچھري
 ڪري رهي هئي. هڪڙي سرسري نظر ڦيرائي، واپس فهد وٽ آيس.
 هن يڪدم سوال ڪيو: ”ڏي خبر؟“

”اڙي يارا! تازو پرنٽيل جوڙو آهي، هوءَ پنهنجي مڙس سان
 ويٺي آهي.“

”مڙس سان؟ (منهن خراب ڪندي)
 ها.“

”نه يارا! ايڏي سهڻي مائي، اهڙي چرٻت سان گڏ...!!“
 ”بس، هتي گلن جو انڄام اهڙو ئي ٿيندو آهي.“
 ”ها، پر آئون جنهن ٽائيم ويو هئس، اهي ڪلي رهيا هئا. يارا پليو
 آهين، مائي مون کي پاڻ واري جوڙ جي پئي لڳي.“
 ”ڪجهه شرم ڪر، شرم. مڙس اٿس، مذاق به نه ڪري!“

”ڏس، وري اديب ٿي بيٺو آهين نه. يارا ايڏي سهڻي مائي، اهڙي
 نڀاڳي سان مذاق پئي ڪري، مون کي عورتن تي حيرت ٿيندي آهي!!“
 ”حيرت جي ڳالهه ڪونهي، هي جاگيردار ٿو معاشرو آهي، هتي
 عورت جي زندگي جا فيصلا مرد ڪندو آهي، ويچار يون عورتون اڪيون
 ٻوٽي نصيب جو ڪيل چئي، اهي فيصلا قبول ڪنديون آهن.“
 ”بس يارا! ڪاش هتي آئون هجان ها! (مون کي خاموش
 ڏسي، ٻاراڻي لهجي ۾) يارا! قسمت سدائين بي تکن جو ساٿ ڇو
 ڏيندي آهي!؟“

”ڏيکارين ٿي نه، پنهنجو هوسي روپ.“

”چو؟ آئون هن هنگري جي سيٽ کان گهٽ آهيان ڇا!!“
 ”نه تنهنجي سوچ انتهائي ڪريل آهي. امير طبقي عورت کي
 رانديڪو سمجهيو آهي. ڪجهه حياءُ ڪريو انسان کي انسان سمجهو.“
 ”بس يار! تون مون کي امير ٿو سمجهين!!“
 ”نه توکي اميرن جي پاڙي ۾ رهندڙ سندن اوڀر ڪائيندڙ پيارو
 دوست سمجهان ٿو.“

فهد هڪ پڙڪ ٻاهر نه ڪڍي منهن ڦٽائي، هلڪيون گاريون
 ڏيندي منهنجي برٺ تان لهي پريان گيت ڏانهن هليو ويو. ٻوگيءَ ۾
 ماڻ ڇانيل هئي. ٻاهر گهگهه ڪاري اونداهي هئي، جنهن مان ريل شور
 سان پنهنجو رستو ٺاهي رهي هئي. آئون ٻيهر سمهي پيس.
 اڳهور نند ۾ هئس، ته فهد وري صبح جي پهر ۾ اٿاريو. ”اُت سرمد!
 بهاول پور آيو آهي. هيٺ هلي، ڇانهه پيئون. بڪ منهنجا لاه ڪڍي
 ڇڏيا آهن يار!!“

اسان ٽيئي ڄڻا ترين مان هيٺ لٿاسين. مٿيءَ ۾ پيوت ٿي چڪا
 هئاسين، سو پهرين ڊوڙ پاڻي جي نلڪي ڏانهن ڪئي سين. هٿ منهن
 ڏوٿي. ڇانهه جي ڪينٽين تان ڇانهه جا ڪپ ورتاسين. ڇانهه جو ڇا
 ڍڪ ڀرڻ، ڇانهه، ڇانهه نه هئي ڄڻ مينهن جو مت. ساجن ته الٽي ڏيئي
 ڇانهه جي سُڪ ٻاهر ڪڍي ڇڏي هئي.

هاڻي ته اسان جي وچ ۾ ڪچهري جو موضوع ريلوي نظام بڻجي
 ويو هو. فهد هن ريلوي نظام جي گندي حالت ڏسي، هن نظام جو ڪٽر
 مخالف بڻجي ويو هو. هو هر هر عوام جي ٽيڪس تي هلندڙ حڪومت
 جي بيٺ گورننس کي گاريون ڏيئي، پنهنجي اندر جي فرسٽريشن ڏور
 ڪري رهيو هو. آخرڪار ريل لاهور اسٽيشن تي پهتي. اسٽيشن تي هر
 طرف رش ٿي رش هئي. سوانگريز دور جي ٺهيل تاريخي اسٽيشن کي
 ڏسڻ کان سواءِ اسان اسٽيشن تان ڀڄڻ جي ڪئي سين، ڇاڪاڻ ته
 ريل جي ٽڪائيندڙ سفر ۽ مٿي اسان جو اهڙو حشر ڪيو هو جو اسان
 پنهنجي وجود کان بيزار ٿي چڪا هئاسين.

رڪشا ڪري، اسان انارڪلي بازار ۾ هڪڙي سهانگي هوٽل جو
 ڪمر ورتوسين، ڪمري ۾ داخل ٿيڻ شرط ئي پنهنجي بيگ کي
 پلنگ تي اڇلائي، آئون واش روم ۾ هليو ويس. پاڻي ٿي مون کي ٻيهر
 انساني روپ ۾ آندو هو.

ڪجهه دير آرام ڪري نوي وڳي ڌاري ماني کائي، اسان انارڪلي
 بازار گهمڻ جو فيصلو ڪيو. لاهور جي قديم ۽ مشهور انارڪلي بازار
 اڪبر بادشاهه جي دور جي درباري رقااصه انارڪلي جي نالي سان
 مشهور آهي. برصغير ۾ انارڪلي ۽ اڪبر بادشاهه جي پٽ شهزادي
 سليم جي پريم ڪهاڻي تاريخي شهادت ثابت نه ٿيڻ باوجود هڪ
 بدنصيب ۽ اداس محبت جو داستان آهي. ان داستان جي هيروئن
 انارڪلي جي نالي سان قائم، لاهور جي انارڪلي بازار بابت به
 ڪيترائي قصا ۽ ڪهاڻيون پڙهڻ ۽ ٻڌڻ لاءِ ملن ٿيون. چيو وڃي ٿو ته
 ڪنهن دور ۾ انارڪلي بازار ڪٽڪ رقص ڪندڙ رقاصائن جي بازار
 هئي، جتان طبلي ۽ گهنگهرو جي آواز جون سرگوشيون ديوانن کي پاڻ
 طرف ڇڪينديون هيون.

حُسن، آواز ۽ رقص جي هر دور ۾ حڪمراني رهي آهي. ايسٽائين
 جو جابر حڪمران به حُسن، آواز ۽ رقص اڳيان پنهنجو سيس
 جهڪايو آهي. پر اسان جڏهن انارڪلي بازار پهتاسين ته حُسن، آواز
 ۽ رقص تياس تي تنگجي چڪا هئا. قديم عمارتون، هڪڙي پراسرار
 ڪٿا بيان ڪري رهيون هيون. اڄ ڪلهه انارڪلي بازار ٻن حصن ۾
 ورهايل آهي، هڪ پراڻي انارڪلي ۽ ٻي کي نئين انارڪلي بازار چيو
 وڃي ٿو. ٻئي بازارون روزمره جي مختلف شين جي خريداري ۽ کاڌي
 پيئي جي هوٽلن جون مکيه مرڪز طور مشهور آهن. ٻنهي بازارن جي
 مختلف گلبن ۾ پٽڪڻ کان پوءِ اسان هوٽل تي آياسين. ڊگهي
 ٽڪاوت، اسان کي اڳهور نند سان ملاقات ڪرائي ڇڏي هئي.
 صبح اُٿڻ سان ئي اسان روحن جي قبرستان طرف وڃڻ جو ارادو
 ڪيو. آئون هر هر استاد اڪبر جو نمبر ڊائل ڪرڻ لڳس، پر ڪوبه

همراه هڪڙي مخصوص رکشائي انداز سان رکشو استارت ڪري، اسان اڻڄاتل ماڻهن کي اڌ رستي تي لاهي ڇوڻ لڳو، ”بس! هتان هيرامنڊي شروع آهي.“

اسان اتي لهي پياسين. ڪرايو ڏيئي، چند قدم پريان بيهي اڃان استاد اڪبر جو نمبر پئي ملايو ته رکشا واري مون کي سڏ ڪيو. پاڪ دامني جو ليڪچر ڏيندڙ همراه چين تي هڪڙي مخصوص مرڪ آئي، اوچتو حيران ڪندڙ ڦاٽ کاڌو، ”هيرامنڊيءَ ۾ ڪجهه ڪونهي، ٺڳن جو راج آهي. توهان پري کان آيا آهيو مهمان آهيو منهنجو هتي هڪ دوست آهي، اهو مال سپلائي ڪندو آهي، چئو ته آئون ان سان ڳالهائين؟“

اسان جيڪي پاڻ کي وڏا خفتي ۽ رول سمجهي رهيا هئاسين. همراه جي اوچتو ڪيل انڪشاف تي هڪ ڀل لاءِ صفا حيران ٿي وياسين، ڇڻ پنهنجي شڪست تسليم ڪري رهيا هئاسين، ته اڃان هن سوداگر دنيا منجهه اسان ننڍڙا ٻار آهيون.

رکشا واري جي مهمان نوازي جي دعوت کي هلڪو تهڪ ڏيئي رد ڪندي مون استاد اڪبر جو نمبر ملايو. هن دفعي وري استاد اڪبر ڪال نه ڪئي رهيو هو. اسان راهه ويندڙ چند ماڻهن کان هيرامنڊي جو ڏس پڇڻ لڳاسين، ته اهي اسان جي چهري کي غور سان ڏسي، ائين جواب ڏيڻ لڳا، جيئن ڪنهن نئين ماڻهو کي ريگستاني ماڻهو جواب ڏيندا آهن.

نيٺ استاد اڪبر ڪال ڪندي ۽ هن ٻڌايو ته: ”رکشا وارو اسان سان وڏي پٽي ڪري ويو آهي. اڃان ٿورو پنڌ آهي، توهان شايد نه پهچي سگهو سو ڪنهن رکشا واري کي موبائل ڏيو ته آئون کيس ڏيري جو پتو ڏيانس.“

ٿوري ئي پنڌ تي اسان هڪڙي عمارت اڳيان آياسين. ته پريان هڪڙي سوڙهي گلي مان ايندڙ شخص پرجوش انداز سان مليو، سندس عمر لڳ ڀڳ 70 سال هئي. پوءِ به ڏسڻ ۾ چست نظر اچي رهيو هو. ڏسڻ

جواب موصول نه ٿي رهيو هو. استاد اڪبر جو موبائل بند هجڻ سبب منهنجي وجود تي ڊگهي مايوسي واري ڪيفيت ڇانئجي ويئي هئي. ڇو ته استاد اڪبر ئي ته هو. جنهن جي باري ۾ بيگم ريشمان ٻڌايو هو ته: ”هن جي اکين ۾ هيرامنڊيءَ جا ڪيئي سچ محفوظ آهن، ڪيئي چند محفوظ آهن. ڪيئي ستارا محفوظ آهن، ڪيئي چند گرهن محفوظ آهن. ڪيئي اونداهيون محفوظ آهن، ڪيئي ڪوئلن جون ڪٽائون، مورن جو رقص، چڪور جون چاهتون محفوظ آهن.“

اهڙي آدم شناس ۽ فن شناس روڳي ڪردار کان سواءِ ”هيران جي منڊيءَ“ ۾ قدم رکڻ فضول هو. آئون اداس ٿي چڪو هئس. هر هر نمبر ٻاڻل ڪري رهيو هئس. ساجن خاموش هو. فهد ڦٽنجي چڪو هو. هو هجڻ ۽ نه هجڻ واري فڪر کان بي نياز الهڙ نوجوان هو. شڪر، اوچتو استاد اڪبر جو نمبر لڳي ويو، ڇڻ وڃايل خواب جي ساڀيان تي پئي هئي.

استاد اڪبر انتهائي سٻاجهڙي انداز سان اسان کي هيرامنڊيءَ واري علائقي ۾ رقص جي حوالي کان مشهور هڪڙي ديري تي اچڻ جي دعوت ڏني، اسان يڪدم هوٽل کان هيٺ لٿاسين. چند ئي قدم تي ڪجهه رکشا بيٺل هئا، ته هڪڙي رکشا واري کي مون هيرامنڊي هلڻ جو چيو. ته هو غور سان منهنجي چهري کي ائين ڏسڻ لڳو، ڇڻ مون کيس ڪا واردات ڪرڻ جي دعوت ڏني هجي. ڏاڍو عجيب شخص هو. چين تي هلڪي مرڪ آئي چيائين: ”اتي خيرن سان ٿا وڃو؟“

منهنجي ڪجهه ڇوڻ کان اڳ فهد چيو: ”هيرا تلاش ڪرڻ.“
پوءِ هو اسان کي اخلاقي پٽيءَ پڙهائڻ لڳو. اسان به عجيب ماڻهو هئاسين، يڪدم ڪنهن ٻئي رکشا واري سان ڳالهائڻ بدران سندس اخلاقي پاشڻ ٻڌڻ لڳاسين. نيٺ مون ڪڪ ٿي چيو: ”بيلي اسان پهرين جوڙجا بداخلاق آهيون، هلڻو اٿئي يا نا؟“
”ها ها، ويهو ويهو.“

سان ئي مون کي دل ۾ ويساھ ٿيو ته بيگم ريشمان مون کي هڪڙي خفتي ماڻهو جو ڏس ڏنو آهي، پر ٿوري دير پهرين رکشا واري همراھ جو ادا کيل دلچسپ ڪردار منهنجي وشواس کي ٿورو جهٽڪو ڏيئي رهيو هو.

وڏا شهر ماڻهن جي اعتبارن سان وڏيون ناانصافيون ۽ ويساھ گهاٽيون ڪندا آهن. سو شهرن ۾ هر قدم چنڊي ڦوڪي کڻجي، نه ته اک چنپ ۾ ڊگهي اداسي مقدر بڻجي ويندي.

بهر حال هر ڪر باوجود استاد اڪبر مون کي پهرين نظر ۾ فنون لطيفه واري شعبي جو ماڻهو لڳو هو. اسان هڪڙي سوڙهي گلي پار ڪري ٽي منزل عمارت جي ٻي منزل ۾ هڪڙي روم اندر داخل ٿياسين. ته هڪڙي وڏي عمر جي عورت وڏي شائستگي سان سلام ڪري اسان کي ويهڻ جو اشارو ڪيو. پٺ تي ڳاڙهي رنگ جو خوبصورت قالين وڇايل هو. ڪنڊ ۾ طبلو، باجو ۽ گھنگھرن جون ٻه جوڙيون پيل هيون. ديوارن تي ”شاهي محل“ مان نڪتل عظيم فنڪارن جون تصويرون لڳل هيون. هڪڙي تصوير ته بنهه يادگار هئي، جنهن ۾ ملڪ ترنم ميڊم نور جهان ۽ شهنشاهه غزل استاد مهدي حسن گڏ بيٺل هئا.

ٿوري دير تائين اسان جي وچ ۾ خاموشي هئي، ڄڻ اکين وسيلي اسان هڪ ٻئي کي سڃاڻي رهيا هئاسين. اوچتو انهي سانت کي استاد اڪبر پنهنجي نوڙت ڀريل آواز سان ٿورڙيندي سامهون ويٺل جهوني ميڊم سان مخاطب ٿيندي چيو: ”بيگم ريحانه جي ڌيءَ بيگم ريشمان جا مهمان آهن. ڪنهن اداري ۾ پڙهن ٿا. هيرامنڊي جي عروج ۽ زوال تي تحقيق ڪرڻ آيا آهن.“

جهوني عورت، جنهن جي چهري تي ڌار پئجي چڪا هئا، پر ڊگهي ڳچي، ويڪريون اداس اکيون، چپن تي سهڻي مرڪ ۽ شائسته طبيعت هن ڳالهه جي گواهي ڏيئي رهيا هئا ته محترم پنهنجي دور جي ڪونج ڳچي واري رقاصه هوندي استاد اڪبر پاران اسان جو ڪرايل مختصر تعارف کان پوءِ هوءَ گهڙي ڪن لاءِ خاموش رهي. اوچتو ٿڌو ساھ

”هان!! ريحانه جي ڪهڙي ڳالهه ڪجي. وقت هن عورت سان ڏوڪو نه ڪري ها. ته هوءَ ڪمال جي آرٽسٽ هئي. اسان ڪيتريون ئي محفلون گڏ ڪيون... (اداس اکيون، جنهن منجهه هيرامنڊي جي سموري تاريخ جو ڏس پتو ملي رهيو هو. اسان طرف ڪندي) هي هيرامنڊي هئي، هاڻي جسمن جي منڊي آهي. سڀ ڪجهه فنا ٿي چڪو آهي. هاڻي روحن کان خالي جسم آهن. جيڪي مستن اڳهن ۾ وڪامجي رهيا آهن...“ پوڙهي رقاصه پنهنجي ۽ پنهنجي ابن ڏاڏن جي ماضي کي ياد ڪندي اوچتو مڪمل اداس ٿيو وڃي. رڻي جي پلڪن سان چهرو اڳهندي ديدار نالي همراھ کي سڏ ڪري ٿي. ڪڙڪ دود پتي چانهه جو چٽي، ڀرسان پيل ننڍي ٿيلهي مان سليمان پان وات ۾ هڻي. هوءَ ٻيهر يادن کان موٽي اچي ٿي. هاڻي روايتي انداز ۾ گفتگو ڪندي ”اسان خانداني ماڻهو آهيون. بس! قسمت اهي ڏينهن ڏيکاريا آهن. جواج لاهور جي موت تي تعزيتون وصول ڪري رهيا آهيون.“

تڪڙ ڪندي اوچتو مون کان هڪڙي گستاخي ٿي ويئي: ”ميڊم! لاهور جي موت تي تعزيتون وصول ڪري رهيا آهيو يا هيرامنڊي جي موت تي؟“

هلڪي مُرڪ چپن تي آڻيندي ”لاهور مان سنگيت، رقص ۽ فن ڪڍي ڇڏيو ته باقي لاهور ۾ آهي ڇا...!!“ ”جني لاهور نهنين ڏکيا. وه جياڻي نهنين“ اهو پهاڪو ٻڌو آهي؟

”جي بلڪل.“

”ڇا هن پهاڪي پٺيان هن ڳالهه طرف اشارو آهي، ته هتي جا سري پايا مشهور آهن...؟“ (چپڙن تي هلڪي مرڪ آڻيندي) ”نه. پيٽڙين کي ڪير ٿو پڇي!! لاهور فنڪارن جو شهر هو. لاهور فن جي ڪري مشهور هو. فن هيرامنڊي ۾ هو ۽ هيرامنڊي لاهور جي دل هئي... تنهنڪري عام طور تي اهي پهاڪو مشهور ٿيو ته جنهن لاهور جو حسن، آواز رقص ۽ فن نه ڏنو، تنهن ڪجهه ڪونه ڏنو... پر افسوس! پٽڙن لاهور کي بدنام ڪري ڇڏيو...“

جهوني رقص هن شهر جي ڪٿا ٻڌائيندي ٻڌائيندي جيئن ڪجهه دير لاءِ خاموش ٿي ته استاد اڪبر هيرامنديءَ جي عروج ۽ زوال بابت سڀني ۾ محفوظ مقالو پڙهڻ لڳو: ”بيگم نسرين درست پئي چئي، ڇا ته عروج هو. لاهور جو. لاهور جوان هو. ته هندستان جو مشهور شهر هو. امرتسر. لکنؤ. دهلي. بمبئي. حيدرآباد دکن جون رقاصائون هتي اينديون هيون. فن پيش ڪنديون هيون. هتان جا آرٽسٽ اتي ويندا هئا. اڄ پاڻ جنهن گنگان آبادي واري گدلي علائقي ۾ ويٺا آهيون، هن علائقي کي ته ”شاهي محل“ چيو ويندو هو. واقعي! شاهي محل هو. واقعي! هيرا منڊيءَ هو... جنهن به ماڻهو هن علائقي جو نالو هيرامنديءَ رکيو هو. درست رکيو هو. هتي سوين هيرا هئا، ستارا هئا، چنڊ هئا...“

اسان جي وچ ۾ جيئن ٿوري خاموشي آئي، ته مون يڪدم سوال ڪيو: ”استاد! هن محلي کي ”شاهي محل“ جو درجو مغل بادشاهن ڏنو؟“

منهنجو هي سوال ڪرڻ، استاد اڪبر کي چڻ مون موقعو ڏنو ته هو پنهنجي اندر ۾ لکيل ڪوڙ ڳالهيون ٻاهر ڪڍي: ”مغل بادشاهه، بادشاهه هئا... بادشاهه هئا، اڄ جي بادشاهن وانگر بي ذوق ڪونه هئا. باذوق ماڻهو هئا، فنون لطيفه جي سرپرستي کي پنهنجي حڪمراني جو حصو سمجهندا هئا... مذهبي گيتن تي رقص ڪندڙ رقاصائون، جيئن ئي مندرن مان نڪتيون ته مغل حڪمرانن کين پناهه ڏني هئي ۽ ثقافت جو حصو تسليم ڪيو هو. مغل حڪمرانن رقص کي مندرن مان ڪڍي شاهي دربارن ۾ آندو... انهن ڪٿڪ نالي هڪ ڊانس تيئتر به قائم ڪيو هو، ته جيئن رقص جو فن نسل درنسل منتقل ٿيندو رهي.

اندازو لڳايو انهي دور ۾ رقص جي تربيت لاءِ دربار طرفان رقص گرو مقرر هئا، جيڪي رقاصائن کي اعليٰ رقص جو فن سيکاريندا هئا.“ (جهوني رقص بيگم نسرين وچ ۾ ڳالهائيندي) ”ان دور ۾ چوڪريون بالڪ پڻي واري وهيءَ ۾ رقص ۽ سنگيت جي تربيت

حاصل ڪنديون هيون ۽ ڪيترن ئي سالن جي تربيت کان پوءِ وڃي قابل ٿينديون هيون. اعليٰ فن ۽ اعليٰ اخلاق سبب ماڻهو اهڙين رقاصائن ۽ فنڪارائن جي دل و جان سان عزت ڪندا هئا، سندن حيثيت جو اندازو هن ڳالهه مان لڳايو ڪين دربارن ۽ محلن ۾ اچڻ جي اجازت هئي...“

”ميڊم! ڇا اڄ به هيرامنديءَ جون ڪيتريون چوڪريون رقص سگهن ٿيون، محفلن ۾ پرفارم ڪن ٿيون؟“

هڪ ڀل لاءِ خاموش رهي: ”اهي آرٽسٽ ناهن، اهي ڪسبپاڻيون آهن، جيڪي پنهنجا اُره لوڏي پئسا وصول ڪن ٿيون.“ (جهوني طوائف جي ڳالهه تي فهد کان وڏو تهڪ نڪري ويو اسان جي چپن تي به مرڪ اچي ويئي هئي.)

اوچتو ٻيهر استاد اڪبر ڳالهه اتان کان شروع ڪئي، جتي ڇڏي هئي: ”سو مغل بادشاهن فنون لطيفه جي مڪمل طور سرڪاري سرپرستي ڪئي هئي. آرٽسٽن کي ملازمتون ڏنيون، سندن فلاح و بهبود جو مڪمل خيال رکيو. ايسٽائين جو وڏي جمار وارين رقاصائن، فنڪارن ۽ موسيقارن لاءِ سرڪاري وظيفو مقرر هوندو هو.“

”ها! پر استاد مغلن جي عياشين ۽ بدمعاشين جا داستان به لڳ ڪانڊاريندڙ آهن...!“

منهنجي هن جملي کان پوءِ استاد ڪجهه دير لاءِ خاموش ٿي ويو ۽ بيگم نسرين اڻي ٻاهر هلي ويئي. منهنجي دل ۾ عجيب وسوسا جنم وٺڻ شروع ٿي ويا، ته متان منهنجو جملو گستاخي جي دائري ۾ نه هو...!! اندر ۾ هرڪر جاري هئي، ته استاد مون ڏانهن تڪيندي ”لڳي ٿو ته توهان گهڻو ڪجهه حاصل ڪري، پوءِ مون وٽ آيا آهيو!!“ (مون کي خاموش ڏسي) ”بلڪل، مغل بادشاهن جي عياشين جا داستان به ڊگها آهن. اندازو لڳايو، جهانگير جي حرم ۾ ڇهه هزار عورتون هيون. اڪبر بادشاهه جي حرم ۾ پنجاهه هزار عورتون هيون. مغل بادشاهه ئي هئا، جنهن طوائفيت جي هڪ نئين دور جو بنياد وڌو

هو. مغلن "ثقافتي طوائفيت" ذريعي ماڻهن جي هڪڙي وڏي اڪثريت کي جنسي غلام بڻائي ڇڏيو هو.

"استاد! توهان ته تمام وڏي ڳالهه ٻڌائي آهي، ته ڪيئن ثقافت جي نالي ۾ به ماڻهن تي حڪمراني ڪري سگهجي ٿي!!"

استاد اڪبر لاهور جي ٻن وڏن انقلابي ليکڪن جا نالا ٻڌائيندي فڪر سان پيريل اکيون مون ڏانهن ڪندي "اهي منهنجا دوست رهيا آهن. مون هنن ماڻهن کان ڪافي ڪجهه سکيو آهي. شروع ۾ ته اسان ڪوشش ڪئي ته هيرامنڊيءَ ۾ ڪم ڪندڙ سون جي تعداد ۾ سازندن، فنڪارن ۽ موسيقارن جي ڪا يونين ٺاهجي، پر ميراثي برادري جي غلامي جي ڪهائي به ڪنجر خاندان جي ماڻهن جيان ڏاڍي هاءِ ڌاريندڙ آهي."

"استاد توهان جو تعلق ميراثي برادري سان آهي؟"

منهنجي اوچتي پڇيل سوال تي استاد اڪبر ڪا ورندي ڏيڻ بدران ڪمري کان ٻاهر نڪري ويو. آئون سمجهي ويس، ته ڪي اهڙا سوال هوندا آهن، جن جا تفصيلي جواب ناهن ڏنا ويندا. شام موڪلائي رهي هئي. ڪمري ۾ صرف اسان دوست ويٺا هئاسين. فهد آرس پڇيندي "يار! توهان اديب وڏيون خنديون آهيو. پڇي وٺ به ٿي سوال، اجائي ڊيگهه ڇوپيو ڪرين؟"

"تون اهي ڳالهيون ڪونه سمجهيندين، تون بس ايترو سمجهه پاڻ هڪ دور سان ملاقات ڪري رهيا آهيو، پاڻ هڪ دور سان تعزيت ڪري رهيا آهيو..."

ايجان اسان ڪچهري ڪئي پئي، ته استاد اڪبر ڪمري ۾ آيو. ويهڻ سان چيائين: "چانهه چوڻ ويو هئس... ها، منهنجو تعلق ميراثي برادري سان آهي. هن محلي سان اسان جو به تعلق ايترو پراڻو آهي، جيترو هتي رهندڙ ڪنجر برادري جو آهي. اسان ميراثي به سماجي درجا بندي جا شڪار ٿيل ماڻهو آهيو... اسان کي به حڪمران طبقي خوب استعمال ڪيو ۽ هاڻي ڪنجر

برادري وانگر اسان جي برادري ۾ به اها سگهه ناهي رهي، جو آزاد هوا ۾ ساهه کڻي سگهون."

"پوءِ به استاد ميراثي برادري مان وڏا آرٽسٽ نڪتا آهن، جن وڏو نالوروشن ڪيو آهي."

"ها، پر ميراثي برادري جي غلامي جي ڪتا به دل ڌاريندڙ آهي... بهرحال پاڻ ڳالهه پئي ڪئي، مغل بادشاهن جي، سواهي برابر باذوق ماڻهو هئا، پر هنن ثقافت جي نالي ۾ هزارين ماڻهن کي طوائفيت واري دنيا ۾ داخل ڪيو هو. باقاعده منظم طريقي سان طوائف گهرن جي آبادڪاري ڪئي ويئي، ته جيئن طوائف ماڻهن جي دلين تي راڄ ڪري، ماڻهو ذهني و جسماني طور مڪمل هڪ نئين دنيا منجهه مدهوش هجن.

جلال الدين اڪبر ٿي ته هو جيڪو طوائفيت کي هڪڙي پيشي جو نالو ڏيئي ڪاروباري منڊيءَ جي شڪل ۾ کڻي آيو هو. دهلي ۾ چانڊني چوڪ، چاوڙي بازار ۽ لاهور ۾ شاهي محل ٺهرايو، جتي پاڻ ويٺا آهيون. (چانهه جو آخري وڏو ڍڪ پريندي) بدقسمتي سان هن علائقي کي هاڻي هيرامنڊيءَ جو نالو ڏيڻ قديم هيرامنڊيءَ جي توهين آهي... وڏي ڳالهه توهان کي ٻڌايان ته قديم هيرامنڊيءَ ۾ صرف سنگيت، رقص ۽ طوائفيت نه هئي، پر هتي هيرن جي بازار هئي، جتي پرڏيهي واپاري هيرن جو واپار ڪندا هئا. (تجسس ۽ فڪر انگيز نظرون اسان ڏانهن ڪندي)

"استاد! هيرامنڊيءَ جو زوال پاڪستان ٺهڻ کان پوءِ آيو يا ان کان اڳ ئي شروع ٿي چڪو هو؟"

"ڏسو (تڪيو پنهنجي چيلهه وٽان ڏيندي) مغل حڪمرانن کان پوءِ به هيرامنڊيءَ جي عروج جو ڏس پتو ملي ٿو. رنجيت سنگهه جو به هيرامنڊيءَ تي آشيرواد رهيو، پر هن دور ۾ صرف طوائفيت عروج تائين پهچي چڪي هئي. چون ٿا ته هن زماني ۾ هيرامنڊيءَ برصغير جو مشهور طوائف گهر بڻجي چڪو هو..."

”پوءِ استاد! ڇا انگريز دور کان هيرامنديءَ جي زوال جي ڪهاڻي شروع ٿئي ٿي؟“ (ساجن اوچتو سوال ڪيو.)

”بلڪل. (گهڙي ۾ ٿايم ڏسندي) انگريزن جي اچڻ سان هيرامنديءَ جي شان و شوڪت ۾ گهٽتائي آئي. توهان ائين سمجهو ته هيرامنديءَ ۾ اوچتو زلزلو اچي ويو. هر شيءِ ٽٽل مالها جيان ٽڙپڪڙ ٿي ويئي. انگريز ثقافتي رقص بدران لوڪل ڊانس کي وڌيڪ اهميت ڏيڻ لڳا. نتيجو اهو نڪتو ته سوين سالن کان جاري روايتون لهندڙ سڄ جيان الپ ٿيڻ لڳيون...“

”شاهي محل“ جي سرڪاري سرپرستي ختم ٿيڻ سان ڪلاسيڪل رقص بهادر شاه ظفر جيان لاوارث ٿي ويو. (ڪنهن وڏي ڄاڻو شخص جيان ڳالهائيندي) انگريز ته احساسن کان خالي ماڻهو هئا. هنن کي ڪهڙي خبر، ته چيرن جي چم ۽ چم ۽ طبلي جي ٿاپ تي لڇڪندڙ ڇاتيون ڪهڙو فن پيش ڪري رهيون آهن...!! هو مشيني گوڙ شور واري فضا جي پيداوار هئا. آئون ته اڄ به چوندو آهيان، ته مغرب مشيني گوڙ جي پيداوار آهي، تنهن ڪري بارود ٺاهڻ ۾ کين وڌيڪ دلچسپي آهي. (ساجن کان نالو پڇڻ کان پوءِ) ساجن ڀائي! انگريزن برصغير جي تهذيبي ڍانچي تي حملو ڪيو هو. فنون لطيفه جي سرپرستي ختم ٿيڻ سان ئي ڪلاسيڪل سنگيت ۽ رقص جي ڪرنگهي جي هڏي ٽٽي پئي... پوءِ به هڪڙو طبقو هو جنهن ايڏي سماجي پيچ ڊاهه باوجود هيرامنديءَ سان نينهن جو رشتو برقرار رکيو سو ڪنهن قدر هيرامنديءَ جون رونقون بحال رهيون. جيتوڻيڪ جسم فروشي وارو ڌنڌو باقاعده ڪاروباري روپ اختيار ڪري چڪو هو...“

”استاد توهان جي چوڻ جو مطلب آهي ته انگريزن جي اچڻ کان پوءِ روايتي ڪلچر جي تباهي ٿي ۽ طوائفيت جي هڪ نئين شڪل به سامهون آئي هئي؟“

”ڏسو “شاهي محلي“ جي سرپرستي ختم ٿيڻ سان ئي اعليٰ رقص ڏسڻ واري طبقي جي تعداد ۾ واضح گهٽتائي آئي. تنهن ڪري

ڪلاسيڪل رقص صرف اعليٰ درجي جي رقاصائن تائين محدود ٿي ويو. باقي رهيون وچولي درجي جون رقاصائون ۽ حرمن مان آزاد ٿيل هزارين سهڻيون عورتون، هنن سڀ در بند ڏسي، پنهنجون زندگيون لوڪل ڊانس ۽ جسم فروشي واري ڌنڌي کي اڀري ڇڏيون. (سگريٽ ڏکائي، ڊگهو ڪش هڻي، چپتي سان ڦلو ڀرسان پيل ايش ٽري ۾ ڇاڻي، هڪڙي مخصوص انداز ۾) وري عجيب اتفاق ڏسو. 1930ع واري ڏهاڪي ۾ فلم انڊسٽري لاهور ۾ پنهنجون پاڙون مضبوط ڪرڻ لڳي، ته هيرامنديءَ جي ماڻهن جا جڻ ڀاڱ ٿي ڪلي پيا... ڇاڪاڻ ته فلم ٺاهيندڙ ڊائريڪٽرن کي آرٽسٽ ماڻهن جي ضرورت هئي. ان وقت آرٽ صرف بازارِ حُسن ۾ هو تنهن ڪري هيرامنديءَ سميت لاوارث طوائف گهرن مان فلم انڊسٽري کي نيون گلوڪارائون، رقاصائون ۽ اداڪارائون مليون، جيڪي بعد ۾ معروف آرٽسٽ بڻيون. (اسان ڏانهن تجسس ڀريل نگاهون ڪندي) هن ديس جي عجيب تاريخ آهي، عروج، زوال ۽ هڪ دفعو ٻيهر عروج ڏانهن سفر، وري اهڙو زوال جو نشان ئي متجي ويا...“

اسان جي وچ ۾ ڪجهه دير لاءِ خاموشي اچي ويئي. سڄي ڪچهري جو ماحول ئي ڪجهه اهڙي ريت جڙي ويو هو جڏهن اسان ڪنهن جي موت تي تعزيت ڪرڻ آيا آهيون ۽ جن جو قبيلو ڪنڊو ويو آهي، ان قبيلي جو ماڻهو اسان کي پنهنجي قبيلي جي درد ڪٿا ٻڌائي رهيو آهي. جيتوڻيڪ استاد اڪبر جو شجرو طوائف قبيلي سان ملندڙ نه هو پر هو ۽ هن جي برادري جو تعلق هن قبيلي سان اهڙو گهرو رهيو، جهڙو رقص ۽ طبلي جو.

اسان جي سامهون هڪڙو جهونو طبلي نواز هو، جيڪو لاوارث ٿي ويل طبلي ۽ گهنگهرن جي ڪٿا ٻڌائي رهيو هو. هن ڪٿا ۾ ظاهري طور ڪا به اوچنگار نه هئي، پر آرٽ سان ڀرپور ڪندڙن لاءِ هزارين اوچنگارون دفن ٿيل هيون.

نه ٻڌو هجي. هتي سڀ شمشان گهاٽ جا منظر ڏسندڙ مسافر وينل آهن. جيڪي ڊگها پنڌ ته ڪري سگهن ٿا، پر ڊگهن پنڌن دوران واٽن تي لاوارث پيل وجودن جي احساسن کي محسوس نٿا ڪري سگهن. ”اڀيگر نسرين وڃ ڀڳالهاڻيندي“ واهه واهه اڪبر پائي!! بهت خوب... دنيا ڪاغذي ٿي چڪي آهي. هر طرف دونهن، رش ۽ گوڙ آهي... سرمڊ بيتي!! هي فن ۽ حسن جي دنيا وڏي دنيا آهي. هن دنيا جا رنگ ئي پنهنجا آهن، پر هاڻي هر شيءِ غائب ٿي چڪي آهي، نه ڪلاسيڪل غزلن تي طبلي جي ٽاپ رهي آهي، نه چيرن جي سُندر چم چم رهي آهي، نه وري خوشبوءِ رهي آهي، نه وري خوشبوءِ مان واس وٺڻ وارا پونئر رهيا آهن. سڀ ڪجهه دفن ٿي چڪو آهي...“ (ميدم نسرين پنهنجي ڳالهه کي اڳتي وڌائيندي اداس لهجي ۾) ”هر طرف سچ ٿي سچ آهي. سوئرن برصغير جي ڪڪ ۾ خنجر ڇا هنيو، اک چنپ ۾ سڀ ڪجهه سميتجي فنا ٿي ويو... سوين سالن جون ثقافتون، زندگيون ۽ انمول رشتا اکين جي سامهون نفرت ۽ خون جي درياهه ۾ لڙهي ويا. ورهاڱي جي وڏ جي ڊگهي ايڏا، کان پوءِ هيرامنديءَ ڊگهي درد کان ٻاهر نه نڪري سگهي. ۽ اڄ هيرامنديءَ جو چچريل جهرو توهان جي سامهون آهي...“

ميدم نسرين ورهاڱي جي وڏ جو ڊگهو درد بيان ڪرڻ لڳي ۽ مون کي پهريون دفعو خبر پئي ته هيرامنديءَ سان تعلق رکندڙ قديم ماڻهو هندستان جي ورهاڱي جا ڪتر مخالف آهن. خاموش وينل استاد اڪبر، جن خيالن جي آڪاس ۾ گرم ٿي وڃڻ کان پوءِ معصوم ۽ اداس لهجي ۾: ”منهنجا پيارا دوستو! جهڙي ريت حسن، سنگيت ۽ رقص جي ڪا سرحد ناهي هوندي، اهڙي ريت هيرامنديءَ جا پراڻا ماڻهو سرحدن ۽ ڊگهين اخلاقي ديوارن سان نفرت ڪندڙ رهيا آهن... سرمڊ بيتي! هندستان جي ورهاڱي سان هن نگري مان مرجبا مرجبا، واهه واهه جون صدائون صليب تي تنگجي ويون. فنون لطيفه سان ذوق رکندڙ ماڻهن جو وڏو حلقو هندستان ۾ رهجي ويو ۽ جيڪو هتي آباد هو، اهو به هندستان هليو ويو. هتي صرف بدنصيب رهجي ويا.

اڃان اسان جي وچ ۾ خاموشي هئي. استاد سگريت جا ڊگها ڪش هڻي رهيو هو. شايد ڪنهن ڊگهي خيال ۾ ٻڏي چڪو هو ته اوچتو هڪڙو شخص سلام ڪندي ڪمري ۾ داخل ٿيو استاد اڻي بيهي کيس پاڪر پاتو. پوءِ استاد اڪبر ۽ هو ڪنهن معاملي تي ڪچهري ۾ مصروف ٿي ويا. اسان وري پاڻ ۾ گپ شپ ڪرڻ لڳاسين. منهنجي لاءِ اها وڏي ڳالهه هئي، ته فهد جهڙي شغل باز کي هن ڪچهري مان هاڻي مزو اچڻ لڳو هو.

اوچتو ڪلندي ڪلندي ميدم نسرين ڪمري ۾ داخل ٿي. استاد اڪبر کي پنهنجي دوست سان ڪچهري ڪندي ڏسي، هوءَ اسان سان مخاطب ٿيندي: ”هي وڏو درد آهي. اڃان ڪو اهڙو ليڪڪ ڄاڻو ئي ڪونهي، جيڪو هيرامنديءَ جي ڏک کي مڪمل طور سمجهي سگهي ۽ ان درد کي ڪاغذن تي تحرير ڪري سگهي...“ (دوست جي ويڃڻ کان پوءِ استاد اڪبر به پنهنجي توجهه اسان ڏانهن ڪئي، ميدم پنهنجي ڳالهه کي جاري رکندي، شڪايتي انداز ۾ هڪڙي وڏي ڳالهه ڪئي.) اسان پٿر دل ماڻهو آهيون، تڏهن ته زندهه آهيون، نه ته اکين آڏو ايندي دل ڌاريندڙ بربادي کان پوءِ به ڪيئن زندهه هجون ها...!! (تڏو ساهه کڻندي اداس نظرون اسان ڏانهن ڪندي) روح ڪڏهوڪو مري چڪو آهي، باقي ڍانچو آهي، سو ڪٿي پيا هلون...“

ميدم نسرين مختصر گفتگو ڪرڻ کانپوءِ ڪجهه پلن جي لاءِ خاموش ٿي ويئي. اسان سڀ خاموش ٿي، هڪ ٻئي کي ڏسي رهيا هئاسين. ڳالهائڻ لاءِ لفظ سات ڇڏي ويا هئا. فهد جهڙو اهڙو نوجوان به اداس ويٺو هو. اوچتو هن اداسي کي ٽوڙيندي، استاد اڪبر پنهنجي ڳالهه اتان ڪڍي، جتان ميدم نسرين ڇڏي هئي: ”هڪ تاريخدان توهان کي ٺهڻ ۽ ڊهڻ جي سماچار ڏيئي سگهي ٿو پر روحن جي پيڙا جو اتهاس ٻڌائڻ، سندس وس ۾ ئي ڪونهي.

تهڪن، لڙڪن ۽ چيخن جي تاريخ اهو شخص لکي سگهي ٿو جنهن جو منڙو پوئين جيان حساس هجي، جنهن ڪڏهن بندوق جون ڪا

استاد چين تي هلڪي مرڪ آهي. ڪجهه چوڻ پئي چاهيو ته پھريون دفعو فهد جمال هڪ سنجيده شخص بڻجي چيو "استاد پليزا منهنجي خواهش آهي ته ڪنهن سٺي هوٽل تي ڪا يادگار ماني کائون ۽ ها! ميڊم به اسان سان گڏ هلي."

ميڊم نسرين خبر ناهي ڪهڙي وجهه جي ڪري هلڻ کان انڪار ڪيو باقي اسان ماني کائڻ لاءِ ڏيري کان ٻاهر آياسين. استاد روڊ جي چوٽر هڪڙي سرسري نظر ڦيرائي: "هاڻي هي آهي. هيرامنڊي!!"

استاد اڪبر هي جملو اهڙي ريت ادا ڪيو هو، چڻ چئي رهيو هجي ته سڀ ڪجهه لتجي ويو آهي. واٽ تي هلندي نيٺ فهد جمال به پنهنجي من جي ڳالهه ڪئي ته: "استادا هتي جي خوشبوءِ ۽ بازار مان ملندڙ خوشبوءِ ۾ ڪو خاص فرق؟" (استاد ڪو جواب نه ڏنو فهد پنهنجي ڳالهه کي اڳتي وڌائيندي) "سرمد! مون کي سري گهاٽ وارو جهان ڏسڻ ۾ پيو اچي، رڳو فرق اهو آهي ته هتي مايون ويڪرين درين مان ڏسڻ ۾ پيون اچن."

"ها! عام بازار تي چڪي آهي. آسپاس موجود گندگي جا ڏير ۽ دالان جي شڪل مان اندازو لڳائي وٺ، ته هتي ڪي به اهڙيون دوشيزائون ناهن رهنديون، جن جي پگهر جو واس پياسي وجودن کي پاڻ ڏانهن ڇڪي..."

اسان ڪچهري ڪندي هوٽل طرف وڃي رهيا هئاسين. اوچتو پٺيان سڏ ٻڌڻ ۾ آيو، مون ۽ فهد پٺيان نهاريو ته هڪڙو شخص مرڪي رهيو هو. اسان سمجهي وياسين، ته همراه سوداگر آهي. سو کيس نظر انداز ڪندي اڳتي هلڻ لڳاسين. پر هو ڪاٺي پنڌ تائين پٺيان ايندو رهيو سنهڙي آواز ۾ هڻ هڻ. پاڻي پاڻي چوندو رهيو. شايد کيس اها سڏ پئجي ويئي هئي. ته اسان پري کان آيا آهيون. هيرامنڊي گهمڻ.

استاد اڪبر استادي واري حيثيت ۾ خاموشي سان هلندو رهيو اوچتو کيس ڪڙڪ پئي ته هڪڙو همراه پيڇو ڪري رهيو آهي، ته يڪدم پٺيان ڏسي همراه کي سڏ ڪيائين. همراه دوستائي انداز

شروع شروع ۾ هنن بدنصيبين کي سرڪاري ڪارن قانونن ۽ ديوارن ايترو محدود ڪري ڇڏيو، جو هتي جا باشندو بڪ مرڻ لڳا هئا. نتيجو اهو نڪتو ته سڀئي ڌر واريون رقاصائون، هتان هجرت ڪري مختلف شهرن ۾ آباد ٿيون. باقي ر يون لاوارث، تن پنهنجو بڪيو پيٽ پالڻ لاءِ پاڻ کي مڪمل طور وڪري لاءِ پيش ڪيو هو. (ٿڌو سام ڪندي) جنرل ايوب جي پهرين حملي کان پوءِ هن منڊيءَ جون رونقون ٻيهر موٽي نه آيون...

هندستان جي ورهاڱي کان پوءِ جنرلن کان ويندي ڪڙپيل سياستدانن تائين، بيوروڪريٽن کان ويندي جاگيردارن تائين، هر منحوس جهري هتي وڏا ڪيل تماشا ڪيا آهن. وڏيون عقوبتون ڏنيون. عزت، غيرت، اخلاق ۽ پاڪ دامني جي نالي تي... جڏهن ته سندن ڪردار کان جڳ جهان واقف آهي. ڇا ٻڌايان هن منڊيءَ ۽ نام نهاد ڪردارن جي ڪٿا...!! جيڪڏهن ٻڌائيندس، ته وڏو مڙ مڇي ويندو. بس! ائين ئي سمجهيو ته هر حڪمران هن منڊيءَ کي هٿڪڙيون پارائي، مجرم بڻائي، وچ بازار ۾ سنسڪار ڪيو آهي...

ضياءُ الحق ته هن اداس منڊيءَ سان وڏيون نا انصافيون ڪيون. هن ئي دور ۾ وڏي تعداد ۾ جسم وڪڻي پيٽ پاليندڙ محڪوم عورتون گيبي جي ڳولا ۾ ملڪ جي ڪنڊ ڪڙڇ ۾ پکڙجي ويون هيون. "بس استادا اهو ته مذهب جو چيمپيئن هو." (فهد حيرت واري لهجي ۾ چيو)

استاد اڪبر يڪدم ٽڪي تهڪ سان: "بس ڇڏي ڏيو هن ڳالهه کي. (اوچتو تڪڙ واري انداز ۾) مانيءَ هتي گهرايون يا هوٽل تي هلون؟"

منهنجي جواب کان اڳ ساجن درياهه دلي جو مظاهرو ڪندي چيو "استادا اڄ توهان اسان کي خدمت جو موقعو ڏيو سڀاڻي اسان توهان جا مهمان آهيون."

سان مليو. استاد چهري تي ڪاوڙ ۽ حيرت واري گهنج آڻي چيو: "مون کي سڃاڻين ٿو...؟"

نوجوان دلال واڙي مرڪ چپن تي آئي، ڪنڌ هيٺ ڪري بيٺي رهيو. استاد اڪبر ڌڙڪي واري انداز ۾، نج پنجابي زبان ۾ ڪجهه جملا چيا، ته نوجوان پويان پير ڪسڪائي ويو. هاڻي استاد هوٽل طرف هلندو رهيو. پر مسلسل پنهنجي منهن ڳالهائيندو رهيو. رش ۽ گوڙ سبب ڪجهه سمجهه ۾ نه اچي رهيو هو. پر ڪجهه جملا مون کي ٻڌڻ لاءِ مليا: "هنن لوفرن، سڄي شاهي محلي جون روايتون تباهه ڪري ڇڏيون آهن. اڳي ته خوشبوئن جا سوداگر به ايڏا نفيس ۽ باذوق هئا، جو ڳالهه ئي نه پڇو... (اوچتو وات تي بيٺي، اسان ڏانهن مخاطب ٿيندي اداس لهجي ۾) سندن هٿن ۾ گل هوندا هئا، وڏي نوڙت سان پيش ايندا هئا. هاڻي هي سڀئيون وڃائيندڙ لوفر وڃي رهيا آهن."

اسان کي خاموش ڏسي، هو اڳتي وڪ وڌائڻ لڳو. هوٽل تائين استاد اڪبر پنهنجي منهن وڌندو رهيو. اسان ها ۾ ها ملائيندا رهياسين. مون محسوس ڪري ورتو هو ته، استاد هاڻي مڪمل مايوسيءَ واري ڪيفيت منجهه گرفتار ٿي چڪو آهي. هاڻي ڪابه اهڙي دلچسپ ۽ حيران ڪندڙ ڳالهه ڪونه ڪندو، جيڪا نوت ڪرڻ جهڙي هجي، ڇو ته ڪڏهن ڪڏهن مايوسي سندر سوچڻ ۽ خيالن جو موت هوندي آهي.



(9)

ٻئي ڏينهن استاد اڪبر پاران ڏنل وقت موجب ساڳي ڏيڍ تي آياسين. بيگم نسرين ڏسڻ ۾ نه پئي آئي. اسان ڪجهه دير تائين هٿان هٿان جون ڳالهيون ڪندي ڪندي، استاد اڪبر ٻيهر هيرامنديءَ جي قديم روايتن، ٻنل آثارن ۽ ڪنڊراتن تي ائين ڳالهائڻ لڳو، جڏهن هو ورهين کان ڪجهه چوڻ لاءِ بيتاب هو. وڏي ڳالهه ته استاد پنهنجي ڳالهه اتان شروع ڪئي، جتان ڪالهه ڇڏي هئي: "... سرمد بيتي! روايتي هيرامنديءَ جي زوال کان پوءِ به ڪنجر خاندان جي لاوارث ماڻهن جي وڏي اڪثريت منڊيءَ سان پنهنجو رشتو نه ٽوڙيو، اڄ به هيرامنديءَ ۾ رهندڙ ڪنجر خاندان جون ڪيتريون طوائفيت واريون رسمون، ماضي جون ياد ڏيارين ٿيون..."

"مثال طور استاد!"

استاد سگريٽ ڏکائي، روايتي لهجي ۾: "مثال طور اڄ به ڪنجر خاندان جي چوڪريءَ جڏهن جوان ٿيڻ جي ويجهو ايندي آهي، ته سندس اڳهه مقرر ڪيو ويندو آهي، جنهن کي نٽ پارائڻ جي رسم چئبو آهي... ڪنهن زماني ۾ ته ڪنجر خاندان ۾ چوڪريءَ 9 سالن جي ٿيندي هئي، ته ڪو شاهوڪار ماڻهو وڏي رقم ڏيئي چوڪريءَ جي نڪ ۾ سون جي نٽ پارائي ڇڏيندو هو. اها نٽ، ان جي ڪنوارڻپ خريد ڪرڻ جي نشاني هئي."

"اڃا!!"

ڪري ڇڏيو آهي.“ (استاد ايجان جملو مس پورو ڪيو ته متارو شخص گفتگو ۾ بنا ڪنهن هڪ جي ائين شامل ٿي ويو جن ڪالهه کان اسان سان گڏ ويٺو هجي.) ”سائين! هيرامنديءَ ۾ ڪجهه ناهي رهيو هاڻي نالي جي هيرامنديءَ آهي. بازار ۾ هلندڙ ”ٽيڪسي“ ۽ هتي جي طوائف ۾ ڪوبه فرق ناهي رهيو. (هيرامنديءَ جا رهواسي ”ڪال گرل“ کي ٽيڪسي چوندا آهن.) ٽيڪسي ايجان به جسم جي بناوت سبب ڪجهه ويٺو رکن ٿيون، هتي ته هاڻي رڳو ميڪ اپ تي زور آهي... ٽبي واريون ته آئينو به ڪونه ٿيون رکن.“ (هلڪو تهڪ ڏيندي.)

”ٽبي وري ڇا آهي؟“ (مون حيرت مان سوال ڪيو.)

”اڙي سائين! هتي هڪڙي گلي آهي. اتي 50 روپين واريون رهن ٿيون. (ڪنن تي هٿ رکي، توبه توبه ڪندي) شل ڪا ڪنجري ٽبي جو منهن نه ڏسي...! (استاد ڏانهن روايتي لهجي ۾ مخاطب ٿيندي) هنن کي ٽبي گلي وٺي وڃو اتي ڏسن ته ڪنجر خاندان جي لاوارث عورتن جو انجام ڪهڙو ٿيندو آهي... سائين!! ماڻهو دوزخ ۾ پلي وڃي، پر ٽبي ۾ نه وڃي.“

ڊگهي خاموشي ۾ ورتل استاد اڪبر، پنهنجي خاموشي توڙيندي ”اسماعيل پائي! صحيح پيو چوي هيرامنديءَ جي لاوارث طوائف جو آخري آستانو چئو آڪيرو چئو. قبرستان چئو. اهو آهي ٽبي گلي.“ (متارو همراھ وچ ۾ ڳالهائيندي) ”ايتري پري ناهي، ويجهي آهي. شام ڌاري وڃي ڏسي اچو!“

اسان کي ٽبي گلي جو ڏس ڏيئي، متارو شخص استاد سان سنهڙي آواز ۾ سُس سُس ڪرڻ لڳو. اندازِ گفتگو مان مون کي ائين لڳو ته همراھ ڪو سرڪسي سوداگر هجي. ايجان آئون دل ۾ همراھ بابت سوچي رهيو هئس، ته استاد اڪبر اسان ڏانهن مخاطب ٿي چوڻ لڳو ”جسم کي ڪمڊ سمجهندڙ طوائف ۽ انهن جي گراهڪن کي ڏسڻ چاهيو ٿا، ته توهان هڪ گراهڪ بڻجي ٽبي

جي جيئن عام روايتي معاشرن ۾ ڪنهن چوڪريءَ جي مڱڻي ٿيندي آهي. ته چوڪري وارا ان جي نڪ ۾ ڪوڪو يا نٿ چو پرائيندا آهن...؟“ (اسان کي خاموش ڏسي، پاڻ جواب ڏيندي) فقط اهو ثابت ڪرڻ لاءِ ته اڄ کان پوءِ هن چوڪريءَ جا مالڪ اسان آهيون، يعني اها چوڪريءَ خريد ڪيل هوندي آهي. ساڳي ريت ڪنهن زماني ۾ ڪنجر خاندان ۾ خريد ڪيل جنس جي نڪ ۾ نٿ پرائي ويندي هئي. جڏهن چوڪريءَ جوان ٿيندي هئي، ته وڏي ڌام ڌوم سان نٿ کولڻ جي رسم ادا ڪئي ويندي هئي... نٿ کوليندڙ شخص باقاعده چوڪريءَ سان شادي ڪري ان خاندان جو لکيل ناني بڻجي ويندو هو.“

”استاد لکيل ناني وري ڪيئن؟“ (مون سوال ڪيو)

استاد اڪبر چين تي هلڪي مرڪ آڻي: ”ڪهڙو امير ماڻهو چوندو ته آئون سرعام ڪنجر خاندان مان شادي ڪريان...؟“ (اسان کي خاموش ڏسي) ڪوبه نه اهي لڪ چپ ۾ شاديون ڪندا آهن، اولاد ڄڻيندا آهن، پوءِ لاتعلقي جو اظهار ڪري وري ڪنهن ٻئي وجود تي اک رکندا آهن. اهوئي سبب هو ته ڪنهن زماني ۾ ڪنجر خاندان جا ناني مقرر تاريخ تائين ناني هوندا هئا... بهرحال هاڻي هن رسم جو عروج ناهي رهيو باقي اڄ به ڪنجر خاندان جا ماڻهو نٿ کولڻ جي رسم رسمي طور ملهائيندا آهن. ڪو امير ماڻهو چوڪريءَ جو ڪنوار پڻو خريد ڪرڻ لاءِ هڪڙي مقرر رقم ڏيندو آهي، پر هاڻي پراڻا قاعدا قانون ناهن رهيا...“

استاد ڳالهائي رهيو هو ته هڪڙو متارو، قد ۾ ننڍو ۽ وچولي عمر وارو شخص ڊگهو سلام عليڪم چئي، ڪمري جي اندر آيو. استاد هلڪي مرڪ سان اٿي بيٺي، سندس آجيان ڪئي. پوءِ ٻئي چٽا نچ پنجابي ۾ گفتگو ڪرڻ لڳا. 20 منٽ تائين ڪنهن نجی مسئلي تي گفتگو ڪرڻ کان پوءِ استاد مون ڏانهن مخاطب ٿي چوڻ لڳو: ”سرمه بيتي! هاڻي هتي جي ماڻهن مڪمل طور پاڻ کي بازار جي حوالي

ٻڌايو هو ته: ”تبي گلي جون طوائفون مڪمل سخت مزاج جون عورتون آهن، گراهڪن سان باقاعده اک اک ۾ ملائي گفتگو ڪنديون آهن.“
 واٽ تي هڪڙي هوٽل ڏسي، مون فهد ۽ ساجن کي ڄانه پيش ڪئي. چانهه پيش دوران اسان هن ڳالهه تي اتفاق ڪيو ته اسان کي الڳ الڳ ٿي، هن اداس گلي ۾ ويڃڻ گهرجي. دورانِ گفتگو فهد هڪڙي ڳالهه تي ٻارن جيان اصرار به ڪيو ته: ”پليز سرمد! تجربي خاطر هڪڙو ڇهچتو ڪجي!!“
 ”ڪهڙو؟“

”تون تبلي گلي ۾ بيٺل ڪنهن عورت کي لڳاتار گهوري ڏسجان جيڪڏهن هوءَ ٽڪي پئي ته آئون پنهنجي خرچ تي لاهوري خرغو ڪارائيندس، نه ته تون ڪارائيندين!“
 ”نڪ آهي، مون کي تنهنجو سودو قبول آهي.“
 ”ڏس، ساجن توتي نظر رکندو.“
 ”نڪ آهي، پلي رڪي.“

هوٽل تي مڪمل رٿابندي ڪرڻ کان پوءِ اسان تبلي گلي ۾ داخل ٿياسين. هڪڙي گلي ۾ داخل ٿيندي ئي مون گلابي شلوار قميص پاتل هڪڙي اڏڙوت عورت کي ٽڪڻ جو پڪو پيه ڪيو. هوءَ هڪ ديوار کي ٽيڪ ڏيئي بيٺل هئي. مون جيئن اک ملائي، ته پهرين هوءَ پنهنجي ڀرسان بيٺل هڪڙي طوائف سان گپ شپ ڪرڻ لڳي ۽ پوءِ مون کي ڪنهن ڪنهن لمحي آڏي اک سان اندر هلڻ جا اشارا ڪرڻ لڳي. آئون جڏهن لڳاتار گهورڻ لڳس، ته هن به مون سان اک ملائي. ڪافي دير تائين اسان جون اکيون، اکين منجهه اٽڪيل رهيون. نيٺ آئون ٻهراڙي جو سادو ماڻهو ٿڪجي پيس. هوءَ نه ٽڪي، مون پنهنجي شڪست قبول ڪري اڳتي وڌي کيس هٿ ملائيندي چيو: ”سرڪار! تون اسان کان زور آهين.“

سرخي ۾ رنگيل چپن تي مرڪ آئيندي چيائين: ”اڃان تون نٿيڙو آهين!!“

گلي جو شمشان گهاٽ ڏسي اچو: ”(اهو چئي، استاد ٻيهر متاري شخص سان گفتگو ۾ لڳي ويو.)“
 استاد جي هن جملي کان پوءِ مون کي اندر ئي اندر ۾ ائين محسوس ٿيڻ لڳو. جن استاد اڪبر جي من اندر جيڪو ڪجهه هو اهو هن اسان کي ٻڌائي ڇڏيو آهي. اهو سمجهي مون اٿڻ جي ڪئي، ته استاد ٻيهر سنجيده ٿي چيو: ”هڪ گراهڪ ٿي، طوائف گهر ۾ ويڃڻ سان اهو ڪجهه معلوم ٿي سگهي ٿو، جيڪو شايد سفارشي ۽ سوت بوٽي روپ ۾ معلوم نه ٿئي... سو بهتر رهندو اڄ توهان پنهنجي نموني سان تبلي گلي جي لاوارث عورتن جو روپ ڏسي اچو موقعو ملي ته سندن ڊگهي پيڙا کي ٻڌو...“

اسان استاد کان موڪلائي روانا ٿياسين، ته رستي تي فهد الهڙپڻي انداز ۾ چيو: ”يار سرمد! ڪالهه کان پنهنجي سفر جو موڊ مڪمل طور اداس رهيو. پليز ٿورو ڪلائمڪس تبديل ڪجي، پليزيار!“
 ”ڇا مطلب؟“

”مطلب ته ڪجهه فلرنگ ڪجي.“
 ”نه، چرپڻ ڇڏ. ڪنهن جي احساسن سان مذاق ڪرڻ انتهائي ڪريل حرڪت آهي.“
 ”يار! آئون شهري فلرٽ جي ڳالهه نه پيو ڪريان، آئون چوان ٿو ته اداس گفتگو بدران ٿورو ڇهچتو به ڪجي، سندن ٽهڪ ٻڌجن.“
 ”پريل بازار ۾ اڪيلائي جو احساس رکندڙ وجودن وٽ تهڪن جو آواز ناهي هوندو. مستر فهد!! جيڪڏهن توکي ڪو تهڪ ٻڌڻ ۾ ايندو به سهي، ته اهو مصنوعي هوندو.“

فهد ماٺ تي ويو پر اوچتو منهنجي ذهن تي هڪڙو خيال هُرڪر ڪرڻ لڳو ته اسان کي تبلي گلي ۾ گراهڪ واري روپ ۾ جدا جدا ٿي ويڃڻ گهرجي، ته جيئن خبر پئجي سگهي ته تبلي گلي جون عورتون پنهنجي گراهڪن کي ڪيئن پاڻ طرف مائل ڪنديون آهن. منهنجي ذهن تي استاد اڪبر جو جملو به گردش ڪرڻ لڳو هو جيڪو هن ڪچهري دوران

مائي جي هن جملي کان پوءِ مون ڪيل رٿابندي کي ڪاري ليو
ڏيندي يڪدم فهد کي هڪل ڪئي، هو آيو. پريان بيٺل ساجن ۾
ويجهو آيو ۽ مون مائي وڌي کي چيو: ”تنهنجي مالڪ سان ملڻو آهي.“
”توهان کي جيڪو ڪم آهي، مون کي ٻڌايو!“ (هن روايتي
لهجي ۾ چيو)

”اسان کي نائيٽ لاءِ ”مال“ ڪپي.“ (فهد سنجيدگي سان چيو)

فهد جي هن جملي کان پوءِ هو اسان کي ڪوئي اندر وٺي
ويئي، جتي لوهه جي ٽين جي ڇت وارا ٻه ڪمرا ٺهيل هئا. ڪمري
جي ورندي ۾ هڪ لوهي ڪٽ تي هڪڙي اڌڙوٽ عورت لپتي پئي
هئي. اسان کي ڏسي، آنتي سڌي ٿي ويئي. اسان تنهي تي هڪڙي
سروري تيز نظر ڦيرائي، سامهون چند وڪن تي پيل ڪٽ تي ويٺل
عورتن کي ڪهري لهجي ۾ اندر وڃڻ جو حڪم ڏيندي، ڪٽ کي
ويجهو ڪرائي ۽ پوءِ ڪاروباري انداز ۾ مخاطب ٿيندي، اسان کي
ويهڻ جو چيائين. اسان مهرباني چئي، ڪٽ تي ويٺاسين، ته آنتي پاڻ
ان ڪمري ۾ هلي ويئي، جنهن ۾ ڪجهه دير پهرين ڪٽ تي ويٺل
مايون وينيون هيون.

ڪمرو ايترو ننڍڙو هو جو هر شئي ڏسڻ ۾ اچي رهي هئي. اسان
ڪنهن نئين شهر ۾ آيل ماڻهو جيان هيڏانهن هوڏانهن ڏسڻ لڳاسين.
هر طرف ڪچرو پکڙيل هو. مکين جا لشڪر گهمي رهيا هئا، ڄڻ هن
گهر جي ماڻهن جو بهاري ۽ پوڄي سان واسطو نه پيو هو. اوچتو هڪڙو
اچي ڏاڙهي وارو همراهه جيڪو شڪل ۾ مزدور يا ٽڪ ڊرائيور لڳي
رهيو هو اسان جي سامهون آنتي واري ڪٽ تي ويٺو. هن اسان سان
ڪابه عليڪ سليڪ نه ڪئي، مون سندس سڄي وجود تي نظر ڦيرائي
ته مون کي ڪنهن ڳهٽي ۾ ورتل همراهه لڳو. هو به اسان کي اجنبِي
نگاهن سان ڏسڻ لڳو پر اسان جي وچ ۾ طويل خاموشي هئي. ڪمري
مان آنتي جو بلند وارو آواز اچي رهيو هو ڄڻ آنتي طوائفن سان
ڪنهن ڳالهه تي جُٺ ڪري رهي هئي.

نيٺ آنتي پنهنجي منهن ڳارين جو وسڪارو ڪندي پنهنجي
ڪٽ جي ويجهو آئي، ته همراهه يڪدم آنتي اڳيان بيٺي رهيو. آنتي
صفا روايتي لهجي ۾ پڇيو: ”مال“ ڪپي؟“

همراهه هڪو ڪنڌ لوڏيو ته ٻيهر آنتي ڪمري ڏانهن اشارو
ڪندي روايتي لهجي ۾ چيو: ”ڏسي وٺ.“

همراهه بيٺي ئي هڪڙي طوائف ڏانهن اشارو ڪندي
”ڪيترا پئسا؟“

”پنج سئو جي شئي آهي، تون 450 ڏي.“

ٿوري دير تائين ڇڏ ڇوٽ کان پوءِ همراهه 300 روپيه ڏيئي،
پرواري ڪمري ۾ هليو ويو جنهن جي دروازي تي هڪڙي ميري
چادر لتڪيل هئي، جيڪا شايد ڪمري جي اڳهاڙپ کي ڍڪي
رهي هئي. اسان اڃان پنهنجو تعارف ڪرائي رهيا هئاسين، ته
همراهه ڪوئي جي گيت مان ٻاهر هليو ويو ۽ چوڪريءَ پرواري
ڪمري ۾ ڪٽ تي ويهي رهي. مون آڏي اک ذريعي غور سان
چوڪريءَ جي چهري ڏانهن ڏٺو، پر ڪوبه اهڙو تاثر ڪونه مليو ته
هو پنهنجو جسم وڪڻي آئي آهي.

هي لقاء منهنجي لاءِ بلڪل نئون هو، ڇو ته طوائف گهرن جا
ڊگها پنڌ ڪرڻ دوران مون گراهڪن سان ملڻ کان پوءِ هر
طوائف جي چهري منجهه هڪڙي لڪيل پڇتاءِ واري ڪيفيت
ڏٺي هئي، پر هن سوڙهي گليءَ جا ماڻهو زندگي جا عذاب پوڳي
پوڳي مڪمل بي جان نظر اچي رهيا هئا. اسان پنهنجو مڪمل
تعارف ڪرائي دنگ ڪيو ته آنتي شڪي نظرن سان اسان جو
مڪمل جائزو وٺڻ لڳي. پوءِ هوءُ ڪجهه دير لاءِ ڊگهي ماڻ ۾ هلي
ويئي. مون ڪافي پرڪڻ جي ڪوشش ڪئي هئي، پر مون کي
پتو نه پئي سگهيو ته هوءُ ڇا سوچي رهي آهي. اوچتو ڪجهه
ڳالهائڻ کان سواءِ ٻيهر ان ڪمري ۾ هلي ويئي، جتي طوائفن
بي ترتيب ويٺل هيون.

آنتي جيئن ئي ڪمري اندر ويئي، ته فهد سنهڙي آواز ۾ چيو، ”وڏا!! هتي جهان ٻيو آهي، تون جيڪا خواهش ظاهر ڪرين پيو سا مشڪل پوري ٿئي!!“

مون فهد کي چُپ رهڻ جي تنبيهه ڪندي چيو، ”توهان ڪجهه نه ڳالهايو. آئون طريقي سان رستو ڪيان ٿو.“

ڪمري مان جيئن آنتي ٻاهر آئي، ته هن اسان جو سمورو ڪرايل تعارف وساري هڪ سخت، بي رحم ۽ بي جان لهجي ۾ چيو، ”توهان کي ”ڪم“ ڪرڻو آهي يا اسان جا عيب ڏسڻ آيا آهيو... آئون توهان جهڙن شغل بازن کي سڃاڻيندي آهيان.“

”نه آنتي، توهان غلط سمجهي رهيا آهيو اسان جي ڪابه لالچ ڪونهي. اسان ته ڊگهو پنڌ ڪري توهان سان رهاڻ ڪرڻ آيا آهيون.“ (مون انتهائي عاجزي سان جواب ڏنو.)

منهنجي عاجزي کي مڪمل طور نظرانداز ڪري آنتي اڪيون اڪين ۾ ملائيندي ڪهري لهجي ۾، ”رنبدين جون ڪهڙيون ڪٿائون، ڪم ڪرڻو هجي، ته ڪمري جي صفائي ڪرايان. سٺو صوفو به پيل آهي، مون وٽ.“

آنتي هن سنسار ۾ گذاريل پهاڙ جيڏين راتين جي ڪٿا ٻڌائڻ کان نپ جواب ڏيئي ڇڏيو هو. هن تسليم ٿي نه پئي ڪيو ته اسان جو به ڪو وجود آهي، اسان وٽ به ڪي ڏڪن، دردن، وفائن، جفائن، ميارن ۽ چاهتن جا داستان دفن آهن. اسان ٻيهر نمائڻي انداز ۾ آنتي کي منٿون ڪرڻ لڳاسين، پر آنتي اسان جي هڪ به نه ٻڌي نيٺ هن صاف ڳالهه ٻڌائڻ جو چئي، ڪهري لهجي ۾ چيو، ”هزار روپيا وٺنديس، جيڪا به توهان کي پسند اچي، ان سان ”ڪم“ ڪريو يا ڪچهري، توهان جي مرضي آهي.“

ٻيهر آئون پنهنجو مختصر تعارف ڪرائي، عاجزي سان چوڻ لڳس: آنتي! هزار روپين وارو سودو قبول آهي، پر ٿورو وڌيڪ تائيم ڏيو اسان کي هن سوڙهي گهٽيءَ ۾ قيد طوائفن جي مڪمل ڪٿا ٻڌڻي آهي.“

گلي ۾ ڦاٿل کانگهاري کي زور سان پريان اڇلائي، هن انتهائي خود غرض انداز ۾ انڪار ۾ ڪنڌ لوڏيو. اسان اداس اڪين سان ماٺ ڪري ويهي رهياسين، پوءِ اوچتو چند لمحن ۾ آنتي کي خبرناهي ڄاڻي ويو. هن اسان لاءِ چانهه گهرائڻ جو فرمان جاري ڪرڻ کان پوءِ مون ڏانهن مخاطب ٿيندي، بيمار لهجي ۾ چيو، ”ڪهڙي پسند آهي؟“

مون بنا هٻڪ جي يڪدم چيو، سوڀري جيڪا گلابي سلوار قميص پائي ٻاهر بيٺل هئي،

هڪ ڀل لاءِ مون ڏانهن گهوريندي، پوءِ تيز لهجي ۾، ”ڳالهه صاف ٻڌايو، ڪم ڪندا يا توهان کي ڪچهري ڪرڻي آهي؟“

”آنتي! اسان کي صرف ئي صرف ڪنهن سينيئر طوائف سان ڪچهري ڪرڻي آهي.“ (مون يڪدم جواب ڏنو.)

سگريٽ جو ڊگهو ڪش هڻڻ دوران آيل ڊگهي ڪنگهه کان پوءِ گلي ۾ ڦاٿل کانگهاري کي ٻاهر ڪڍڻ جي تڪليف ڪرڻ بدران ڳيت ڏيئي اندر ڪرڻ کانپوءِ هڪڙي بيزار لهجي ۾، ”پوءِ هن رنڊي کي ڇڏيو. هوءَ سامهون ڪاري رنگ واري ويٺي آهي، اها واتوڙي آهي، هن سان ڪچهري ڪريو.“ (ائين چئي وڏي آواز ۾ سڏ ڪيائين) ”نيلي، اونيلي!!“

نيلي آهستي آهستي وڪون ڪندي آنتي اڳيان انتهائي لاغرضي واري انداز ۾ بيٺي. آنتي نج پنجابي ٻولي ۾ خبرناهي ڄاڻي چيو ڪجهه جملا مون کي سمجهه ۾ آيا، جڻ آنتي نيلي کي چئي رهي هئي، ”هي همراهه حيدرآباد کان آيا آهن. فلم ٺاهڻ چاهين ٿا، توکان جيڪو پڇن، اهو کين ٻڌائجان. هزار روپين ۾ سودو طءُ ڪيو آهي.“

نيلي سان گفتگو ڪرڻ کانپوءِ آنتي ڪاروباري انداز ۾ اسان سان مخاطب ٿيندي، ”مون هن کي چئي ڇڏيو آهي، هزار روپيه ڏيئي ڇڏيو.“

مون هزار روپيا ڏيئي دنگ ڪيو ته آنتي اسان کي ڪمري ۾ ڪچهري ڪرڻ بدران تيز ۽ ڪهري لهجي ۾ چيو، هي ڪٿ ڪٿي سامهون ويهي ڪچهري ڪريو.“

خوبصورت ڌيءَ ڄمي پوي (وات ۾ پيل پان جو آخري حصو ٻاهر
ڪڍي، ٻي لچي ۾ مڃڻ جو ثبوت ڏيندي منهنجي ڀرسان ٻه ٽي ٿڪون
اڇلائي، پوءِ توبه توبه ڪندي) خدا معاف ڪري حقيقت پڇو ته امان
جو ڪوبه ڏوهه ڪونه هو. هي اسان جي خاندان جون رنون وڌيون حسد
پرست آهن، انهن ڏٺو ته امان خوبصورت ڌيءَ ڄڻ لاءِ پنهنجي جسم
جي ڪمائي پاڻي وانگر درگاهن تي پئي هاري ته خبرنامي ڪهڙي
چڪلاڻ رن امان تي ڪارو ڏاڳو ڪرايو هو. پوءِ امان جي ڪڪ مان
مون بدنصيب عورت جنم ورتو هو. منهنجو ڇا جنم وٺڻ امان پوندو
گهر وڙي منهنجي منهن تي رکيو هو ۽ پوري خاندان تي ڏک جي لهر
چانئجي ويئي هئي، ڇو ته آئون رنگ جي ڪاري هيس. اسان جي
ڪنجر خاندان ۾ ڪاري رنگ جي چوڪريءَ جو ڪوبه مستقبل
ڪونه هوندو آهي.

مون کي ٻالڪ پڻي کان ٿي اکين جي ڏيس مان جلاوطن ڪيو
ويو. منهنجي امڙ مون تي ڪابه توجهه نه ڏني، ڇو ته آئون رنگ جي
ڪاري هيس. هوس پرست سماج ۾ منهنجو ڪوبه مستقبل ڪونه هو.
خدا منهنجي هٿن جي ريكائن تي در در پٽڪڻ واري قسمت لکي
ڇڏي هئي. پوري حياتي در در پٽڪندي گذاري زندگي جي تلاش ۾
لاهور کان ڪراچي، ملتان کان ڪوئٽه تائين جو سفر پڻ ڪيو پر
جتان ڪٿان ڏک، مايوسيون ۽ ڏلتون پلڻ پيون، ڇو ته آئون رنگ جي
ڪاري هيس.

هيءَ تنهنجا ماڻهو شڪلين ۽ رنگ تي مرندا آهن، هتي رشتن
جي ڪا اهميت ڪونهي. هتي شڪل و صورت کان محروم ماڻهن کي
صليب تي تنگيو ويندو آهي، هتي مون جهڙين بيواهه عورتن جي
معمولي سڀن سان اجتماعي ڏاڍائي ڪئي ويندي آهي.
جڏهن سموريون راهون ڌنڌليون ٿي ويون، جواني موڪلائي ويئي،
ته پنهنجي رنگ جهڙي پاڳ تي روئيندي روئيندي هن سوئر گلي ۾
ٻهجي ويس.

اسان گهڻي ڊيگهه ڪرڻ بدران ڪٽ پاڻ ٿي ڪٽي، هڪڙي
ڪمري جي ڪنڊ وٽ رکي سين، جيڪو ڪمرو گراهڪن لاءِ
مخصوص هو. اسان چارئي ڄڻا ڪٽ تي ائين ويٺاسين، جن هڪڙي
ٺي ٽولي جا مسافر هجون.

ڪٽ تي ويهڻ سان ٺي نيلي عليڪ سليڪ ڪرڻ کان سواءِ
مرداڻي انداز ۾ سوال ڪيو: ”ٻڌايو ڇا ٿا معلوم ڪرڻ چاهيو؟“ (اسان
جي ڪجهه ڇوڻ کان پهرين ڪهري لهجي ۾) ”35 سالن کان رنڊي
آهيان... منهنجي امڙ به رنڊي هئي، ڪجهه سال پهرين ڪٽي جي موت
مري ويئي. (پاسي واري ڪيسي مان پان جي پڙي ڪڍي، هڪڙو پان
وات ۾ وجهندي) خبرنامي ڪهڙي يار کان ڏک ڪرائي، مون کي
اڇلائي ڇڏيائين، هن منڊيءَ ۾ بيهڪوڻ رن هئي...“

هوءَ انتهائي ڪچي ٻولي ۾ ڳالهائڻ لڳي، هر جملي ۾ ٻه ٽي
ڪچيون گاريون شامل هيون. هن جي تلخ لهجي سبب اسان تي ڄڻ
ماڪ پئجي ويئي هئي. مون ڪو سوال پڇڻ جي همت ٿي نه پئي
ڪئي، سوال پڇڻ پري اسان مڪمل طور واٽڙا ٿي وياسين. اندر ۾
خوف ويهي رهيو هو ته متان اسان جي ڪنهن جملي تي ڪاوڙ ۾ اچي،
ڪچي گار ڏيئي ڳالهائڻ کان انڪار ڪري ڇڏي، سو اسان ماڻ ۾
عزت سمجهي، اسان کي مڪمل خاموش ۽ واٽڙاپ واري ڪيفيت ۾
ڏسي، سندس ڪاوڙ وارو لهجو ڪجهه ٿڌو ٿيو پر هر ٻئي جملي ۾ گار
ضرور شامل هئي. نيلي جي سموري گفتگو جو چيڊ، ڪجهه هن ريت
هو: ”منهنجي امڙ به طوائف هئي، جنهن جو واسطو ڪنجر خاندان سان
هو. اسان جي ڪنجر خاندان ۾ عورتون ڌيءَ ڄڻڻ کي نعمت
سمجهنديون آهن، اهي ڌيئون سندن مستقبل جو سهارو هونديون آهن،
تنهنڪري وڏين وڏين درگاهن تي باسون باسينديون آهن، دعائون
گهرنديون آهن ته من ڌيءَ ڄمي، جيڪا مستقبل ۾ سهارو بڻجي.

امان به وڏين وڏين درگاهن تي ويئي، خير خيرتون ڪيون
پنهنجي جسم جو پورهيو پيرن فقيرن جي حوالي ڪيو ته جيئن ڪا

”نه مهرباني.“

هڪڙي مخصوص نگاهه اسان ڏانهن ڪندي ”شريف بابو آهيو؟“ (اسان کي خاموش ڏسي، بي پرواهه انداز ۾) ”هي توهان جا شريف ماڻهو پهرين جوڙ جا ڪميٽا هوندا آهن. هنن جي ڪميٽائپ جا داستان ٻڌايان، ته توهان جي دماغ جا طاق کلي وڃن.“ (وات ۾ مين پڙي وجهي) ”اهي پڙوا! شرافت جا ماسڪ چهري تي چاڙهي، هر اهو ڪم ڪندا آهن، جو رنڊيون به توبه توبه ڪنديون آهن... (اسان کي سمجهائڻ واري انداز ۾) جيڪو گهڻي شرافت جي اداڪاري ڪري ته سمجهي وڃو ته همراھ پهرين جوڙ جو بيشني آهي.“

نيلي جي آخري ڳالهه تي فهد کان ڊگهو تهڪ نڪري ويو پوءِ اسان به پنهنجي اندر ۾ لڪائي ويٺل تهڪن کي آزاد ڪري ڇڏيو هو. هاڻي اسان جي ڪچهري هڪڙو نئون رخ اختيار ڪري چڪي هئي. فهد پوڳن ۾ نيلي کان هڪڙو دلچسپ سوال ڪيو: ”ٻڌو آهي ته گهڻي شرافت جا ناتڪ ڪندڙ ماڻهو جنسي طور ڪمزور هوندا آهن؟“

فهد جي هن سوال تي آئون حيران ٿي ويس، ڇو ته اها ڳالهه منهنجي لاءِ بلڪل نئين هئي. نيلي جي چين تي به ٽڪيون مرڪون ڦٽڻ لڳيون هيون. پوءِ هن فهد جي بنهه دلچسپ ڳالهه جي ترديد ڪندي چيو ته: ”واقعي! گهڻي شرافت جا ناتڪ ڪندڙ ماڻهو جنسي تسڪين واري جهان کان اڻ واقف هوندا آهن... منهنجي هن ڪاري زندگي ۾ ڪيترائي گراهڪ آيا، هر ڪنهن جو پنهنجو مزاج هو. پنهنجون فرمائشون هيون، پر شريفن جو جهان ڪجهه الڳ هو. ڪڏهن ڪڏهن وڏي ڪل ايندي هئي. رات جي پهر ۾ لڪي لڪي ڪوئي تي ايندا هئا، شراب پي عجيب فرمائشون ڪندا هئا... ڪنهن کي ته جنسي ميلاپ ڪرڻ به ڪونه ايندو هو...“

”نيلي! مطلب ته شرافت ۽ پاڪ دامن جو گهڻو ڳوڙ ڪندڙ ماڻهو احساس ڪمٽري ۽ جنسي فرسٽريشن جو شڪار هوندا آهن؟“

”نيلي هڪڙو سوال پڇان؟“

(ٿڌو ساھ ڪندي) ”مون سڀ ڪجهه ٻڌائي ڇڏيو آهي، اڃان

ڇا پڇندين؟“

”بس هڪڙو سوال!“

”ها، ڇا ٿا پڇڻ چاهيو؟“

”نيلي! مون کي بخوبي خبر آهي ته سمورين طوائفن جي درد جو ڪو چيهه ئي ڪونهي، پر هيرامنڊيءَ ۾ رهندڙ ڪنجر خاندان جون اهي عورتون، جيڪي موچار يون ناهن هونديون، انهن جي آخري منزل ڪهڙي هوندي آهي؟“

”جن جو جنم چڪلي ۾ ٿيو هجي، انهن جي آخري منزل به سڌي ريت يا اڻ سڌي ريت چڪلو هوندي آهي.“

”نيلي معاف ڪجو طوائف گهرن مان وڌو ٿيلينت ٻاهر نڪتو آهي.“
بيزاريت واري لهجي ۾: ”هزارن مان ڪا هڪڙي رن کي عزت واري ماني ملندي آهي، نه ته سڀئي هتي پيون پيتڪنديون آهن... اسان جي ڪنجر خاندان ۾ جيڪڏهن ڪنهن طوائف چڱي صورت واريون چوڪريون جڻيون، ته ڪامياب طوائف هوندي آهي. هوءَ جيئن ئي رٽائرڊ ٿيڻ جي ويجهو ايندي آهي، ته پاڻ ڪوٺو کولي، ملڪ بڻجي ڏنڌو ڪندي آهي. هوءَ ڪٿ تي ويهي، پنهنجي ڌيئرن جي ڪمائي کائيندي آهي، پوءِ ڪنگهندي ڪنگهندي مري ويندي آهي... جيڪڏهن ڪنهن رنڊي جو درد مون جهڙو آهي، ته هن محلي ۾ رها ته دلالي ڪندي آهي يا وري ٽبي گلي ۾ پناهه وٺندي آهي... ٽبي گلي، لاوارث طوائفن جي پناهه گاهه آهي. هنن طوائفن جا پنهنجا مخصوص گراهڪ آهن، سڀ لعنتي بکيا ۽ بدشڪلا آهن، کين اها به خبر ناهي هوندي ته ڪنڊم به ڪا شئي آهي... پنهنجي زندگي کان بيزار ماڻهو وحشي ماڻهو هتي ايندا آهن... بس، ٻن وقتن جي مانيءَ جي پورائي لاءِ هر ڪميٽي سان ويڻو پوندو آهي.“ (پنهنجي کيسي ۾ پيل مين پڙي ٻاهر ڪڍي، اسان ڏانهن اشارو ڪندي) ”هلندي؟“

منهنجي سوال جو جواب ڏيڻ بدران نيلي سونيءَ نالي ڪنهن طوائف کي سڏ ڪرڻ لڳي. جڏهن ڪوبه جواب نه مليو ته ڪاوڙ ۾ پنهنجي جتي پائڻ ڪانسواءِ وڃي ڪولر مان پاڻي پي، اتان ئي ڪهري لهجي ۾ چيائين: "هاڻي گهڻي ڪچهري ٿي."

هڪ ڪلاڪ تائين دلچسپ انداز ۾ ڪچهري ڪندڙ نيلي اوچتو ائين جواب ڏنو، ڄڻ چئي رهي هئي ته هاڻي توهان وڃي سگهو ٿا. نيلي جي عجيب انداز تي اسان کي ٿوري حيرت ٿي، اداس اکين سان کيس ڏسڻ لڳاسين، پر هوءَ بي پرواهه ناري سڌو طوائفن واري ڪمري ۾ هلي ويئي. اسان ڏسندي ئي رهجي وياسين.



(10)

اڄ پنجون ڏينهن هو. اسان ٽيئي دوست رولاڪن جيان لاهور جي گهٽين، رستن، فٽ پاتن، ۽ پارڪن ۾ رلي رهيا هئاسين. فهد پنهنجي الهڙ پٽي کان ٻاهر نڪري هڪ اهڙو دلبر نوجوان بڻجي چڪو هو، جنهن جي سوچ جون سرحدون پکين جيان آزاد هجن. ساجن ته هونئن ئي اهڙي سوچ ۽ فڪر جو مالڪ هو جنهن ۾ گلن جي نڪرڻ دوران هوائن ۾ پڪڙيل خوشبو جهڙي سرماڻ سمايل هئي. اسان ٽيئي دوست راتين جا رولاڪ بڻجي، سماج جو ٻوٽ ڏسي رهيا هئاسين. سڄي شهر ۾ هل هو، هر طرف پبلڪ باٿروم جي آسپاس موجود ٻوٽ جهڙي ٻوٽ پڪڙيل هئي. خوشبوءِ جو ڪوڏس پتو ئي نه هو.

ها، مال روڊ تي هڪڙو اگهاڙو پاڳل به ڏسڻ لاءِ مليو هو، جيڪو فٽ پات تي بيهي هر ايندڙ ويندڙ وڏي گاڏي واري کي گهروڙي پوندا ڏيئي رهيو هو. هي منظر اسان هڪڙي مانڊليءَ اڳيان بيهي ڪافي دير تائين ڏسندا رهياسين. اوچتو پنهنجي ڏن ۾ مست پاڳل جا هٿ، اسان ڏانهن پڪڙجي ويا. پوءِ ته اسان ڀڄڻ جي ڪئي سين، باقي سندس گارين جو آواز گاڏين جي شور کي مات ڏيئي ڪنن تائين پهچي رهيو هو. ڄڻ پاڳل شخص اسان کي چئي رهيو هو ته، آئون پنهنجي حصي جو ڪم ڪري رهيو آهيان، توهان به رستي جي پيرانديءَ وٽان بيهي تماشو ڏسڻ بدران وڃي پنهنجي حصي جو ڪم ڪريو.

لاءِ آنتي رخسانه بيگم جي آستاني تي آياسين. ٽي گلي ۾ سستي اگهه تي جسمن جو واپار ڪندڙ اڌڙوت عمر واري آنتي دروازي مان داخل ٿيندي ئي هڪڙي طنزيه جملي سان اسان جو استقبال ڪيو هو: ”اڄ ڪيئن ننڍو ماڻهو وڏن ماڻهن جي گهٽيءَ ۾ داخل ٿيو آهي؟“

رخسانه بيگم هن ننڍڙي جملي ذريعي صرف استاد اڪبر کي آئينو نه ڏيکاريو هو پر هن آئيني ۾ مون کي به پنهنجي شڪل ڏسڻ ۾ آئي هئي. آنتي هن ننڍڙي جملي اندر اسان کي پنهنجو شخصي قدڪاٺ ڏيکاري ڇڏيو هو. واقعي! اسان ننڍا ماڻهو آهيون، تڏهن ته طوائف گهرن ڏانهن ويندڙ سوڙهين گلبن مان لنگهندي به ڇڏندا آهيون، ته متان اسان جي سفيد پوشي تي ڪو ڪاروداغ لڳي وڃي!!

ڪجهه دير تائين استاد اڪبر ۽ رخسانه بيگم نج پنجابي ٻولي ۾ گفتگو ڪندا رهيا، پوءِ استاد اسان ڏانهن مخاطب ٿيندي آنتي آڏو اسان جو تعارف ڪرايو هو. تعارف کان پوءِ استاد هڪو تهڪ ڏيندي چيو: ”سرمد بيتي! ڪنهن زماني ۾ هي مائي وڏي ضدي هئي، اسان پنهنجي ڀر ۾ کيس غير تيلائي طوائف چوندا هئاسين.“

استاد جي جملي تي رخسانه بيگم يڪدم سنجيدگي سان جواب ڏيندي ”آئون اڄ به ضدي آهيان، ڪو مها شريف زادنو نمونو ڏيکاريندو آهي، ته پئسا اڇلائي ڏيندي آهيان... ڏنڌو عزت سان ڪجي، پوءِ چاهي دنياوي وڪر جو هجي يا جسم جو.“

هي ضد، مون کي منهنجي ورثي ۾ مليو آهي، منهنجي امڙ به ضدي طوائف هئي. هن پنهنجا اُرهه چٽڻ ڪنهن کي به نه ڏنا. هڪ دفعي نهي ۾ ڏت هڪڙي بااثر همراھ زبردستي سندس اُرهن تي حملو ڪيو ته امان کيس مٿي ۾ شيشي جو گلاس هڻي ڪڍيو هو... هو ڇوندي هئي ته اُرهه عورت جي تخليق جي امانت آهن. (تڏو ساھ ڪندي) ماڻهو ڀلي نيچ ڪاروبار ڪري ٻي پوءِ به ڪي اصول رکڻ گهرجن... ٽي ڊگهي گلي آهي، پر استاد اڪبر جهڙو آرٽسٽ جيڪڏهن به پير پري

ڪڏهن ڪڏهن ڪو پاڳل شخص به اهڙي ڳالهه ڪري سگهي ٿو، جيڪا ڳالهه ڪنهن ڏاهي به نه ڪئي هجي. اهڙي ريت مجذوب شخص جي گارين ۽ يونڊن کي مون سنجيدگي سان ورتو هو. سوسهجي واٽ پيڙائن جا سلسلا جنم وٺندا رهيا، ايتري تائين جو وڪون ئي نه ڪجي رهيون هيون.

ٽڪل ٽڪل وڪون ڪڍندي هوٽل جي روم تي پهتاسين، ته گذريل تن ڏينهن کان ڪنهن ذاتي ڪم سانگي ملتان ويل استاد اڪبر جي فون آئي، ته اسان ٽنهي دوستن جي چاهي تي خوشي جا آثار ڦٽڻ لڳا هئا. ڇاڪاڻ ته هن بازار ۾ استاد اڪبر کان سواءِ اسان پاڻ کي بلڪل اڌورا محسوس ڪري رهيا هئاسين. فون تي مون استاد کي ٺيلي سان گذريل شام جو مختصر قصو ٻڌايو ته استاد هڪو تهڪ ڏيئي چيو: ”سرمد بيتي! هتي جي هر طوائف ميڪاولي اصول تحت هلندي آهي، يعني ڪم نڪتو ڪاغذ ڦاٽو، سو حيران و پريشان ٿيڻ جي ڪا ڳالهه ڪونهي. سياڻي آئون پهچي ويندس، پوءِ پاڻ هن ئي ٽي گلي ۾ پٽڪي آيل هڪڙي تجربڪار ۽ حاضر دماغ طوائف سان ڪچهري ڪنداسين. شايد توهان کي هن جي زندگي جي رُوداد، هن بازار ۽ هتي رهندڙ اجڙيل مسافرن جي پوڳنائن ۽ پيڙائن کي سمجهڻ ۾ مدد ڏي ٻي ڀيري هڪ تباھ ٿيل تهذيب جيان آهي. هو ڪڏهن ڪڏهن ٿورن لفظن ۾ اهڙي ڳالهه ڪري ويندي آهي، جو اسان جهڙا سيلاني ماڻهو دنگ رهجي ويندا آھن...“

استاد اڪبر جي ڪال، مون کي دلي طور ايتري خوشي ڏني، جڏهن مون ڪنهن اجڙيل تهذيب جي مڪمل ڪٿا ڄاڻي ورتي هجي. هڪ اينٿراپالاجسٽ جي خوشي هن ڳالهه ۾ سمايل هوندي آهي، ته هو ڪنهن جڙيل بستي جي ماڻهن جي اداس تهڪن، لڙڪن، سڌڪن ۽ ڪوڪن کي لفظن جي شڪل ۾ بيان ڪري سگهي.

ٻئي ڏينهن منجهند ڌاري استاد اڪبر سان ملاقات ٿي. اسان چانهه پي، يڪدم وجودن جي تباھ ٿيل تهذيب جي ڪٽ لڳائڻ

رندي باز پي ۽ ذريعي اهڙي سزا ڏني، جو ان جو ايذا ۽ پوڳي پوڳي فنا ٿي چڪي آهيان...

توهان جي سامهون هڪ ڪولاج ٿي ويل وجود ڳالهائي رهيو آهي، جيڪو پيلجي دوزخ ۾ ناهي آيو جنهن کي خدا دوزخ ۾ پيدا ڪيو آهي. سو خدا جي خدائي اڳيان، هر ماڻهو مجبور هوندو آهي... بس جيڪا خدا جي مرضي...!!... "هو ۽ انتهائي سنجيدگي سان تلخ گفتگو ڪري رهي هئي، ان جو سبب ڇا هو؟ مون کي ناهي خبر، شايد هو ۽ هڪ ڊگهي اوسيٽري ۾ هئي، ته ڪو اچي، منهنجي جيون پاران ڏنل سورن، نفرتن ۽ ڏلتن کي محفوظ ڪري ڇڏي.

"آنتي هڪڙو سوال پڇان؟"

ٿوري دير خاموش رهڻ کانپوءِ سنهڙي لهجي ۾: "پڇو"

"ڪڏهن ڪنهن جي ڪلهي سهارو نه ڏنو؟"

ٿڌو ساهه کڻي، مون ڏانهن فڪر انگيز نگاهه ڪندي "سهارو پي ۽ ڪونه ڏنو، زمانو ڇا ڏيندو... هر طوائف جو ڪونه ڪو پي ۽ هوندو آهي، تڏهن ته جنم وٺندي آهي، منهنجو جهڙو پي ۽ هو اهڙو زمانو نڪتو..."

ڦوهه جواني ۾ طوائف گهر جي آلودگي ۽ غلاظت کان تنگ ٿي، هڪڙي مرد سان پيار جو پرڻو به ڪيو هو، پر پهرين سهاڳ رات ئي محبت اگهاڙي ٿي پئي، مون کي پرپور احساس ٿيو ته منهنجي سڀني کي ساڀيان ناهي ملي، آئون هڪ ڊگهي وقت لاءِ پري وٺندڙ گراهڪ وٽ آئي آهيان. مون کي ڪو فرق ئي محسوس نه ٿيو گراهڪ ۽ جيون ساٿي ۾...

سهاڳ رات! جيڪا هر عورت جو هڪ انمول سڀنو هوندو آهي، پر اها رات مون کي عام راتين جيان ڏسڻ ۾ آئي هئي، سڄي رات منهنجي جيون ساٿي شراب جي نشي ۾ ڏٺ ٿي، گراهڪن وانگر منهنجي جسم سان راند ڪئي هئي، مون ڳالهائڻ چاهيو، پر هن مون کي زور سان چماٽ هڻي ڪڍي هئي.

مون وٽ ايندو آهي ته اها شايد منهنجي اصول پرستي آهي، جنهن هن منڊيءَ ۾ مون کي منفرد رکيو آهي."

"برابر، هي رخسانه جي اصول پرستي جو نتيجو آهي، جو تبي گلي تائين پهچي ويئي، نه ته هن سان گڏ ڪم ڪندڙ طوائفون لاهور جي مهانگن علائقن ۾ رهن ٿيون." (تصديق ڪندڙ انداز ۾ استاد اڪبر ڳالهه ڪئي.)

هڪ پل لاءِ ماڻ رهڻ کان پوءِ ٿڌو ساهه کڻندي "استاد اڪبر! صحيح پيو چوي، منهنجي اصول پرستي جي ڪري مون کي طوائفيت جي سنسار مان عزت دارن لوڌي ڪڍي ڇڏيو..."

طوائف نگر ۾ اصول پرستي ۽ سچ ڳالهائڻ هڪ واهيات عمل آهي، تنهنڪري ڪنهن به طوائف کي سقراط بلجڻ جو شوق ناهي هوندو. (پنهنجي ساڄي هٿ جي چيچ سان اکين جي پنبڻين کي مهڻندي مردائي لهجي ۾) استاد اڪبر! صحيح پئي چوان يا نه!!؟

استاد اڪبر اڃان "بلڪل" چيو ته يڪدم پنهنجي ڳالهه کي اڳيان وڌائيندي "مون پنهنجي زندگي جي ڇمپل چڪلن جي گهڻين ۾ رگسائي آهي، انهي آڌار تي اهي ڳالهيون ٻڌائي رهي آهيان."

اوچتو ساڄن سوال ڪيو "مليمر اندازن ڪيتري وهيءَ هن منڊيءَ کي ڏني آهي؟؟"

ساڄن جو سوال پڇڻ، آنتي رخسانه پنهنجي زندگي جي ڪتاب جا ڪيترائي باب اسان اڳيان کولي رکي ڇڏيا: "اسان خانداني طوائف آهيون، مون پهريون سچ ۽ چنڊ طوائف گهر ۾ ڏٺو... مون پهرين انساني شڪل به هڪ چڪلائڻ جي ڏني، جيڪا منهنجي امڙ هئي، پوءِ منهنجي اکين رڳو ڪنجر، چڪلاڻي، پڙوا ۽ شادا ڏنا، اڃان تائين ڪو انسان نه ڏٺو آهي...!! مون کي هي پيشو ورثي ۾ مليو آهي، ماڻهن جي ٻارن کي ورثي ۾ ڇا ڇا نه مليو پر اسان جي امڙ... (آنتي رخسانه جو آواز ڪجهه ڀلن لاءِ خاموش ٿي ويو، پر آئون سندس ڳالهه جي توڙ تائين پهچي ويو هئس.) بس تقدير جا ماريل آهيون، اسين، قسمت هڪڙي

راني جيئن پاڻي پري آئي، ته کيس تلخ لهجي ۾: "پري کان مهمان آيا آهن، چانهه جو بندوبست ڪريو ڪجهه حياءُ ڪريو ڪجهه ڪڪ ڪٽي ٻه اڌ ڪريو هر گراهڪ مون ڏانهن پيو اچي، توهان پوٽ سڃايو پريان وينيون آهيو."

راني کي چڱي چنڊ پٽڻ کان پوءِ هڪڙي هلڪي مسڪراھت پنهنجي سُڪل چپن تي آئي: "پرائين يادن کي ڦلهوري رهيا هئاسين اوچتو نياڳو آيو سڄو ماحول بگاڙي ويو. (پاسي واري کيسي مان هڪڙو سگريٽ ڪڍي، چپن تي اٽڪائي، لائٽر سان سگريٽ ڏڪائي، دونهن ٺڪ مان ڪڍندي) اها رات مون کي اڄ به نٿي وسري ڊگهي دير تائين آسمان سان ڪچهري ڪرڻ کان پوءِ آئون ڪمري ۾ آيس، ته منهنجو مڙس پلنگ تي اگهاڙو ستو پيو هو. مون مٿس هڪڙي ڊگهي نظر ڦيرائي، ته هو مون کي هميشه سيڪس ڪرڻ جو سرٽيفڪيٽ وٺندڙ گراهڪ لڳو هو. پوءِ آئون بنا ڪجهه چوڻ جي، بنا ڪجهه سوچڻ جي پلنگ تي پيل پوتي اُڏي ٻيهر پنهنجي اباڻي گهر تي پهچي ويس... محبت شڪار کي ڦاسائڻ جو نالو آهي، ٻيو ڪجهه ڪونهي."

آنتي رخسانه اوچتو ٽڪڙ واري انداز ۾ ان ڪمري اندر هلي ويئي، جتي راني گراهڪن سان ڳالهائي رهي هئي. هوءَ جيئن ان ڪمري ۾ ويئي، ته استاد اڪبر چپن تي هلڪي مرڪ آڻي چيائين: "سرمد بيٽي! هاڻي خبر پئي ته هن بازار منجهه ڪيڏو نه ٽيلينٽ وڪريو پيو آهي. رخسانه وڏي سريال مائي هئي، پر ظالم وقت کيس اڏوهي جيان کائي ڇڏيو. هن مائي جي ڏکڻ سان ڀريل جيون جي وڏي ڪٿا آهي..."

استاد اڪبر دوزخ ۾ سڙندڙ هڪڙي ذهين وجود بابت پنهنجي خيالن جو اظهار ڪري رهيو هو، ته آنتي رخسانه پريان کان چڙهن تي هلڪي مسڪراھت ڪئي، ٻيهر لوهه واري ڪٽ تي ويهندي "گراهڪن جو پهر آهي، سو سڀني کي منهن ڏيڻو ٿو پوي"

"آنتي اهڙي ڳالهه آهي، پوءِ اسان رات جو دير سان اچون؟؟" (مون البيلي انداز ۾ چيو)

هو جڏهن گهري نند ۾ سمهي پيو، ته آئون ڪمري جو دروازو کولي ڪمري کان ٻاهر جي دنيا ڏسڻ لڳيس... پر هه ڦٽي جي هلڪي ٿڌي هوا منهنجي جسم کي ڇهيو، ته مڪمل احساس ٿي چڪو هو، ته مون جنهن همسفر ۽ گهر جو اوسيٽرو ڪيو هو، هي اهو گهر ڪونهي. هي چار ديوارن وارو چڪلو آهي... هن اوچتي آيل خيال ۽ احساس مون کي وڏي ڇڏيو هو. مون امڙ جي اجازت کان سواءِ هڪڙو پاپ ڪيو هو، پنهنجي وجود سان. اوچتو نگاهون آسمان ڏانهن ويون، جتي ستارا چمڪي رهيا هئا، پر آئون تارن جي هجور کان الڳ بيٺل هڪڙي تاري کي غور سان ڏسڻ لڳيس. اڄ به انهي تاري کي ڏسندي رهندي آهيان، پر مون کي اڪبر پاڻي چڱي ريت ياد آهي، ته انهي رات ڪافي دير تائين اداس نظرن سان اڪيلي تاري کي ڏسندي رهيس. (اسان سڀني کي خاموش ڏسي) پوءِ ٻيهر من ۾ اهو ئي خيال جڙيو هو، ته آئون اڄ به هن تاري وانگر اڪيلي آهيان... من جي دنيا جون ڳالهيون ڪندي ڪندي اوچتو آنتي رخسانه ڊگهن خيالن جي ساگر منجهه گم ٿي ويئي. هوءَ اڃان خاموش ويٺل هئي. اسان به خاموش هئاسين، ته اوچتو هڪڙو شخص آيو. آنتي پروئن جي اشاري سان سوال پڇيو، ته همراھ بي پرواهه انداز ۾ سوال ڪيو: "ڪونئون مال آهي؟"

"ها، سامهون راني ويٺل آهي، ان سان رابطو ڪر."

همراھ شايد نشي ۾ ڏٺ هو، پريان وڃڻ بدران سڌو بيهي آنتي کي گهوريندي، انتهائي ڪريل لهجي ۾ چوڻ لڳو: "هاڻي وري راني وٽ وڃان؟؟"

همراھ جوا هو چوڻ، آنتي رخسانه صفا جذباتي ٿي ويئي، ڪچي گار ڏيئي، جتي ۾ هٿ وڌائين، ته همراھ تيزي سان دروازي مان ٻاهر نڪري ويو: "بيهي رنڊي جا پٽ، پڄين ڪيڏانهن ٿو..." (آنتي اسان ڏانهن مخاطب ٿيندي) "ڳالهائي ڪيئن پيو پڙوو ڪنهن شهرن جو، (بيزاريت واري لهجي ۾) "راني پاڻي ته پري اچ!"

”نه هتي رات ۽ ڏينهن ۾ ڪو فرق ڪونهي. تبي گلي جا ماڻهو گهڙيال جي ڪانتي موجب ناهن هلندا. (چپن تي سهڻي مرڪ آئيندي) ”اچا!!“

”جيءُ هتي زندگي پهرن کان خالي هوندي آهي. سمورو دارومدار گراهڪن تي هوندو آهي. ڪڏهن ڪڏهن ته ڏينهن جو ڏهين وڳي ۾ ڪو گراهڪ اچي ويندو آهي... پراڻو سڄ وفات ڪري ويو آهي. هاڻي گراهڪن جي اچڻ جو ڪو مقرر وقت ڪونهي، پوءِ چاهي هيرامنڊيءَ هجي يا تبي گلي!!“

بس تبي گلي! انهي ڪري بدنام آهي. جو هتي وڏي عمر واريون طوائفون رهن ٿيون، تنهنڪري سيڪس سستو دستياب آهي (چهرې تي گهنج وجهندي، رد ڪرڻ واري انداز ۾) پر هاڻي هيرامنڊيءَ ۾ به سيڪس سستو ملي ٿو. وقت هيرامنڊيءَ ۽ تبي گلي جي وچ ۾ مفاصلو ڪافي حد تائين پري ڪري ڇڏيو آهي... هاڻي هيرامنڊي ۾ نه انگوري بدن رهيا آهن، نه اهي آرٽسٽ رقاصائون رهيون آهن، جيڪي ڪنهن گونگي دل ۾ غزل تحرير ڪرڻ جيتري سگهه رکنديون هيون.“

”واها چا ته رخسانه تو ڳالهه ڪئي، هڪڙي ڪلاسيڪل رقاصه گونگين ۽ اداس دلين کي ساحر لڌيانوي ۽ فيض احمد فيض جي شاعري ٻڌائي سگهي ٿي. واها!!“

”بلڪل، اڪبر پائي! امان چوندي هئي ته، رقص گونگين ۽ اداس دلين منجهه محبت ۽ بغاوت جو جذبو پيدا ڪري سگهي ٿو... پر هاڻي هن بازار ۾ اهي طوائفون نه رهيون. ڪي مري ويون، ڪي وڏن گهرن جي ديوارن منجهه قيد ٿي ويون، هاڻي هر طرف بي شرم ۽ مڪار مرداڻي سماج، ڪاري بازار جا پاڇا وڌائي ڇڏيا آهن. هاڻي هر خانداني طوائف پنهنجي ڏيڻن کي ڪلاسيڪل رقص بدران بازاری رقص سکڻ جي سٽي پياريندي آهي.“

”آنتي توهان رقص سکيو؟“

ساجن جي پڇيل سوال تي آنتي ڪجهه دير لاءِ چپ ٿي ويئي، پوءِ ٿڌو ساھ ڪڍندي: ”بس، اها ڳالهه نه پڇو... مون رقص جي تربيت ڪيترن پروگرامن ۾ رقص به ڪيو، پر صورت جي چڱي نه هئس، سو ترقي نه ڪري سگهيس. هتي فن، ڪلا ۽ ڪردار کي گهٽ ڏٺو ويندو آهي. بهتر رقص سکڻ باوجود ڪا اهميت نه ملڻ سبب پوءِ مايوس ٿي، پنهنجي وجود کي بازار جي حوالي ڪري ڇڏيو... (اگرين ۾ اٽڪيل سگرٽ ڪٽ جي پاڳي ۾ اجهائي، پريان اڇلائي) ڪجهه سالن کان پوءِ منهنجي چيڙاڪ امڙ منهنجي لاءِ مرد ڳولي آئي، مون پيهر وه جو وٽو پيش ڪان انڪار ڪيو ته امان چيو، ”چڪلن ۾ ساھ ڪڍندڙ جوانين کي ڊگهي وقت لاءِ جنسي ساٿي جهڙو انمول تحفو ناهي ملندو.“ نيٺ مجبور ٿي، مون هڪڙي مرد کي مٿين دل سان مڙس طور قبول ڪيو هو...“

اها شادي چار سال هلي، چار سالن کان پوءِ منهنجي مڙس کي هڪڙي طوائف اک پيڇي، ته هو مون کي چڪلي جي پيداوار جو طعنو ڏيڻ لڳو. چڪلي جي دنيا ۾ هي طعنو دراصل طلاق جو هڪڙو روپ هوندو آهي. جهڙي ريت عورت کي گهڻي وقت لاءِ بستري تي لپتائڻ ۽ کيس مڪمل فتح ڪرڻ جو نالو شادي آهي. ساڳي ريت عورت مان ڀرپور مزدو وٺي، کيس تشو پيپر جيان اڇلائڻ جو نالو طلاق آهي. (اوچتو تلخ لهجي ۾) هنن مردن سدائين عورت کي رنڊيءَ سمجهيو آهي... گهريلو عورت جنهن کي ”شريف زادي“ جو لقب مليل هوندو آهي، ان کي سندس مرضي بنا ڪنهن مرد جي بستري تي سمهاريو ويندو آهي. هوءُ شريف رنڊيءَ آهي، جيڪا ماڻهن جي ڳالهه رکي، مرد جو بسترو گرم ڪري ٿي!! طوائف گندي رنڊيءَ آهي، جيڪا پئسا وٺي مرد جو بسترو گرم ڪندي آهي!!!“

”۽ مرد؟؟“ (فهد سوال ڪيو)

فهد کي يڪدم سخت لهجي ۾ جواب ڏيندي: ”مڪار پاڙ ڪائيندڙ... هوس پرست، جنهن عورت جي ماهواري ۽ اپريل اُهن مان

ناجائز فائدو وٺندي کيس طوائف بڻائي ڇڏيو آهي. (اسان کي خاموش ڏسي. سگريٽ ڏکائي. هڪڙو ڊگهو ڪش هڻي. چيٽراڪ لهجي ۾) مڪار مردن هن سهڻي دنيا کي چڪلو بڻائي ڇڏيو آهي. هاڻي هي دنيا چڪلو ٿي چڪي آهي. هر شخص پنهنجي پنهنجي انداز سان مجرو ڪري ٿو. پئسن اڳيان ماڻهن پنهنجي ضمير کي گهوگهو ڏيئي ماري ڇڏيو آهي. منهنجي خيال ۾ هر اهو ماڻهو جيڪو احساسن کان خالي آهي. اهو چڪلاڻي آهي... هر اهو ماڻهو جيڪو ڏي ۽ وٺ واري اصول تحت هلندو آهي. اهو چڪلائين جو سردار آهي. هتي نيڪ روح وڏي پنڌ ڪرڻ کان پوءِ توهان کي ايڪٽر بيڪٽر ملندا. نه ته سڄي دنيا روحن جو قبرستان بڻجي چڪي آهي...

آنتي رخسانه مسلسل تلخ ۽ فڪر انگيز ڳالهيون ڪري رهي هئي. هوءَ اسان سمورن دوستن تي حاوي ٿي چڪي هئي. اسان غور سان کيس ٻڌي رهيا هئاسين. ڄڻ ڪو سيلاني اسڪالر گفتگو ڪري رهيو هجي.

بيو ته نهيو استاد اڪبر جهڙو سينيئر ماڻهو به ماٿري ڪري آنتي جي تلخ گفتگو غور سان ٻڌي رهيو هو. هوءَ پنهنجي هر جملي ۾ اهو ثابت ڪري رهي هئي ته اخلاقيات جي نيڪيدارن سدائين طوائفن کي ڪڍي گار سمجهيو آهي. پر کين خبر هجڻ گهرجي ته چڪلن ۾ پنهنجون سهڻيون ڄمارون اڇلائيندڙ عورتون به انسان آهن. هنن جي نمائين اکين منجهه سڀنا هوندا آهن. ڪومل جذبا هوندا آهن. درد جو درياه آباد هوندو آهي.

آنتي رخسانه جون فڪر انگيز ڳالهيون ٻڌڻ کان پوءِ اوچتو مون نوڙت واري لهجي ۾ چيو: "آنتي! توهان تعليم حاصل ڪئي؟" چانهه جو آخري ڍڪ پري ڪوپ ڪٽ هيٺ رکي. روايتي لهجي ۾: "اسڪولن ۾ نه چڪلن ۾ حاصل ڪئي آهي."

"آنتي چڪلن ۾ وري ڪهڙي؟"

"انسانن جا چهره سڃاڻڻ."

آنتي رخسانه روايتي لهجي ۾ ننڍڙو جملو چئي. طوائفن واري ڪمري ڏانهن هلي وئي. اسان سڀ هڪ ٻئي ڏانهن ڏسڻ لڳاسين. ڄڻ ڪنهن وڏي سحر مان ٻاهر نڪتا هجون. اڄ مون کي اها ڳالهه سٺو سيڪڙو درست لڳي هئي. جيڪا مون ڪنهن ڪتاب ۾ پڙهي هئي ته يونان ۾ ذهين، چالاڪ ۽ فنون لطيفه ۾ ڪمال جو تجربو رکندڙ طوائفن کي "هيٽرا" جي نالي سان سڏيو ويندو هو. اهي طوائفون ادبي بحثن ۾ شرڪت ڪنديون هيون. انهي درجي مان هڪڙي طوائف، جنهن جو نالو ديوتيم هو جنهن کي سقراط پنهنجي استاد تسليم ڪندو هو. ٿيورس نالي طوائف يونان جي عظيم ڊراما نگار سوفوڪليز (Sophocles) جي سنگيتي هئي. اسپانا نالي طوائف ادب ۽ فلسفي ۾ وسيع مطالعو رکندڙ هئي. اها يونان جي معروف حڪمران پيريڪليز (Pericles) جي يارڙي هئي. آئون اڃان پراڻي يونان جي گهڻين ۾ گر هئس. ته آنتي رخسانه ٿلهي آواز ۾ پريان کان ڳالهائيندي آئي: "اڪبر پائي! وڏي عرصي کان پوءِ ملياسين. پر درست ملياسين. ويجهو هوندي به پري رهياسين... بس! هي گلي اهڙي آهي. جو هتي چڱن پلن جي شرافت خطري ۾ پئجي ويندي آهي. ايستائين جو هيرامنڊي جي خانداني ماڻهن جي به!! (رخسانه بيگم جي توڪ واري انداز ۾ چيل جملي تي استاد اڪبر خاموش رهيو. پر سندس چهر تي واٽراپ واري ڪيفيت اڀري آئي.) بس! آئون هاڻي خانداني شريف زادي طوائف ناهيان رهي. اڪبر پائي...!! هونئن به شريفن سان اڳيئي ڪونه لڳندي هئي. هاڻي ته سندن شڪل ڏسندي آهيان ته الٽي ايندي آهي... اڪبر پائي! ڪريل جو ڪير ڪونهي. ڪريل جي سار زمانو ڇا. خدا به ڪونه لهندو آهي."

خدا جو ذڪر نڪتو ته مون وجهه وٺي دل ۾ ڪافي ڏينهن کان رکيل هڪڙو سوال حجابتي لهجي ۾ پڇي ورتو: "آنتي! ڪڏهن عبادت ڪئي؟"

”ڪنهن جي؟“ (مون کي ماڻ ڏسي. پوءِ پاڻ ئي ڳالهه ڪي سمجهندي) ”نه عبادت شڪر جو ٻيو نالو آهي. آئون ڇا تي شڪر ڪريان!!“ (مون ڏانهن سواليه نگاهون ڪندي) هن ڳالهه تي، ته خدا مون کي چڪلي ۾ روزي ڏيئي رهيو آهي!!؟؟ جنهن سماج ۾ ماڻهو بکي پيٽ لاءِ چڪلن ڏانهن ڊگها پنڌ ڪن ٿا، اتي خدا جي خدائي پنهنجي سموري معنيٰ وڃائي ڇڏيندي آهي...

هي توهان جي سامهون سمورا واعظ ڪندڙ فرادي آهن. (هدايت واري لهجي ۾) ها، جيڪڏهن ڪو ٻيو شخص هر هر خدا جي شڪر وارو جملو دهرائي ٿو ته پڪ سمجهو ناٿڪي آهي.“

”اڃا!“

”جي. آئون مڪار ۽ ميسٽري ناهيان... هونئن به ماڻهو مون کي رنديءَ چوندا آهن، اهڙي لقب ملڻ کان پوءِ به مڪار پائي، ميسٽر پائي ۽ منافقت جو مظاهرو ڪريان، ته پوءِ مون کان وڏي ڏاڏڻ بي ڪير ٿي سگهي ٿي...!! آئون ڪوشش ڪندي آهيان ته سچ واري رستي تي سفر ڪريان، جيڪا ڳالهه من ۾ اچي، اها زبان تي آڻيان.“

”آنتي ڪڏهن ڪو خوف ٿيو هجي، پوءِ ستمگر زماني جو هجي يا آخرت جو...!“ (مون نوڙت واري لهجي ۾ سوال ڪيو.)

”هاهاهاها... عجيب سوال آهي. ڊپ چورن کي ٿيندو آهي، مون ڪهڙيون چوريون ڪيون آهن. آئون طوائف آهيان، ته اهو منهنجو ڏوهه ڪونهي. منهنجو جنم هڪڙي طوائف جي ڪڪ مان ٿيو آهي، جيڪڏهن منهنجو جنم ڪنهن پرهيزگار ۽ عابد جي گهر ۾ ٿئي ها، ته شايد ٽي گلي ۾ نه هجان ها...“

آنتي جڏهن پنهنجي آپ بيتي ۽ جڳ بيتي ٻڌائي رهي هئي، ته منهنجي پير سان ويٺل ساجن کي ڪال آئي. هو ڪجهه دير تائين پريان ڳالهائي، پوءِ ماڻڙي ڪري ويهي رهيو پر سندس چهره مان مون کي اندازو ٿيو ڇڻ ساجن تي ڪو ڏک جو پهتاڙ ڪريو هجي. ڳالهين جڏهن مختلف رخ وٺي رهيون هيون، ته ساجن مون کي پنهنجو

موبائل ڏنو ان جي اسڪرين تي سندس ڪمپوز ڪيل ميسيج تي نظر پئي، جنهن ۾ لکيل هو ته: ”سرمدا ڪچهري مختصر ڪر. منهنجو بابا ناهي رهيو...“

”جهٽ پل ۾ ميسيج پڙهي، مون ساجن جي چهره ڏانهن نهاريو سندس اکين مان نير وهڻ شروع ٿي ويا، ڇڻ اسان جي ڪچهري ۾ اوچتو وڃ ڪري هئي.“

”ڇا ٿيو آهي؟“ (آنتي يڪدم سوال ڪيو.)

”... آنتي دوست جو والد صاحب وفات ڪري ويو آهي.“

منهنجو هي جملو چوڻ اداس نگر جي پنهي سينيئر ماڻهن جي چهره تي ڏک جا ڪڪر ڏسڻ ۾ آيا هئا. پنهي ساجن سان تعزيت ڪئي هئي. دورانِ تعزيت آنتي رخسانه ٿڌو ساھ ڪڍندي هڪ اهڙي ڳالهه ڪري ويئي، جيڪا هن اداس منڊيءَ جي بيواھ عورتن جي ڇڻ هڪڙي آس هجي، هڪڙي ميار هجي: ”بس موت برحق آهي، هر ماڻهو کي هڪ ڏينهن فنا ٿيڻو آهي، پر هن شهر ۾ موت جي فرشتي به اچڻ ڇڏي ڏنو آهي، جيڪڏهن ايندو آهي، ته دير دير سان ايندو آهي. تڏهن ته هتي جا ماڻهو ڪڙهي ڪڙهي موت سان ملاقات ڪندا آهن... (ڪجهه دير ماڻ رهي، بيواھ نگاهون مون ڏانهن ڪندي) هي خدا ماڻهن کي ڪنگهائي ڪنگهائي ڇو ٿو ماري...! ڪنهن خوبصورت موت جو تحفو ڇو نٿو ڏي. پنهنجي اشرف المخلوقات کي!!“

آنتي رخسانه جيڪا منفرد ۽ چرڪائيندڙ ڳالهين جو ڳوٺ هئي، پنهنجي گفتگو زندگي ۽ موت واري فلسفي طرف موڙيائين، ته ساجن جي درد ۾ پائيواري ٿيڻ لاءِ مون کيس نمائي لهجي ۾ عرض ڪيو: ”آنتي وقت ساٿ ڏنو ته آئون توهان جي آتم ڪٿا ضرور لکندس، پر هن وقت موت منهنجي دوست جي در تي آيو آهي. سو اسان کي ڳوٺ وڃڻو آهي، بس هڪڙي سوال جو جواب ڪپي.“

”جي پڇو!!“

”ڪا آخري خواهش؟“

”هزارين خواهشون آهن، پر جنهن معاشري ۾ هر ڳالهه خدا جي رضا سان ڳنڍيل هجي، اهڙي معاشري ۾ نفيس خواب پوڙها ٿي مري ويندا آهن. (هڪو ساھ ڪڍندي) بس! حسرتون، حسرتون رهجي ويون. سڀني جون ڄمارون ختم ٿي ويون، هاڻي اکين ۾ روئڻ لاءِ لڙڪ ٿي ناهن رهيا...“ (اداس اکين سان آنتي رخسانه اسان ڏانهن ڏسڻ لڳي اسان پنهنجو ڪنڌ هيٺ جهڪائي ڇڏيو.)



(11)

رات جو ڏهين وڳي ڌاري آنتي رخسانه ۽ استاد اڪبر کان موڪلائي، اسان هوٽل ۾ پنهنجي روم تي آياسين. روم تي پهچڻ سان ساجن اوچنگارون ڏيئي روئڻ لڳو هو. مون ۽ فهد کيس ڪافي پرڇاڻڻ چاهيو پر هو مسلسل روئندو رهيو. نئيون ٻارن جيان.

ساجن ستن پيٽن جو اڪيلو پيءُ هو. هن جو اهم سهارو وقت کان اڳ ڌار ٿي چڪو هو. تنهنڪري هو مڪمل طور اُجهامي چڪو هو. واقعي! زندگي جي وچ سفر ۾ ڪرندڙ درد جي پهڙ جي اذيت، ڀرپور زندگي کي توڙي ڊاهي ڇڏيندي آهي.

صبح ٿيندي ئي اسان ٽيئي دوست اداس وڪون ڪڍندي، اسٽيشن تي پهتاسين. ٽڪيٽ نه ملڻ جي پرواهه نه ڪندي، بنا ڪنهن ٽڪيٽ جي ڪراچي ڏانهن ايندڙ هڪڙي ترين ۾ ويهي رهياسين. ذهن تي اها ڳالهه هئي ته رستي ۾ ڪنهن ريلوي عملدار کان ٽڪيٽ وٺي، سفر پورو ڪنداسين. سو ڀلا ڀاڳ اسان جا، جو همدرد سوچ رکندڙ هڪڙي ريلوي عملدار سان ملاقات ٿي پئي. پوءِ ته بنا ڪنهن ڪٽڪي جي سفر ڪرڻ لڳاسين، پر اسان جي وچ ۾ سوڳ واري ڪيفيت برقرار رهي.

روهڙي اسٽيشن تي پهچي، مون شاه عالم کي ميسيج ڪيو ته ساجن جو والد گذاري ويو آهي، سو اسان واپس اچي رهيا آهيون. شاه عالم يڪدم ڪال ڪئي هئي، ڪال تي ڪو افسوس جو اظهار ڪرڻ بدران شوڊپائي جو مظاهرو ڪندي چيائين: ”سرمدا! تنهنجي گول فرينڊ

”تو وارو يار شاهو آهي، هاڻي ئي ننڊ مان اٿيو آهي. ۽ پاڻ وارو پراڻو بورچي رمضان به واپس آيو آهي، چانهه پيو ناهي (هڪو تهڪ ڏيندي) ڪجهه ڏينهن کان شاهو يڪو هڪڙي رن کي ويهاريو ويٺو آهي.“

چاچا عرس جي آخري جملي، جتي شاطر شاه عالم جي موبائل تي چيل هن جملي جي تصديق ڪئي هئي ته، ”سرمد! تنهنجي گرل فرينڊ مون سان گڏ ويٺي آهي، تنهنجي پڇا ڪري رهي آهي.“ اتي هڪ ڀل لاءِ آئون مڪمل بدحواس ٿي چڪو هئس، پر پاڻ کي يڪدم سنڀالي ورتو هو. ڊگهو شوڪارو پري، تيز وڪون ڪندي ڊرائنگ روم ۾ آيس ته پهرين نظر شاه عالم تي پئي، جيڪو صوفي تي سٽي ڪو اسپورٽس چينل ڏسي رهيو هو. مون کي جيئن ڏٺائين ته، ”او سارررنگد...!!“ چئي ائين مليو جڻ اسان وڏي عرصي کان ڪونه مليا هئاسين ۽ هو منهنجي ڊگهي اوسيٽري ۾ ويٺو هو.

مون مٿين دل سان هٿ ڏيئي، يڪدم مصنوعي مرڪ چپن تي آئي، حجابتي لهجي ۾ پڇيو، ”ڏي خبر، ڪهڙي گرل فرينڊ هٿ ڪئي اٿئي؟“

اڪ پڇيندي شرارتي لهجي ۾، ”بس يار! دوستن جون شيون نه کائيون، ته ڪنهن جون کائيون!!“

”پوءِ به؟“

”ويه ته سهي، چانهه پي، پوءِ ديدار ڪرايان ٿو.“

هاڻي منهنجي لاءِ هڪ ڀل جو انتظار صدين برابر لڳي رهيو هو. منهنجي اندر ۾ هڪڙي بيچين لهر ڊهي رهي هئي، ته ٻي ٺهي رهي هئي ۽ ان سان گڏ شاه عالم جي نموني بازي تي ايڏي ڪاوڙ اچي رهي هئي، جو دل چيو پئي ته کيس منهن وارو نوشو هڻي ڪڍانس، پر هر هر پاڻ کي سنڀالي رهيو هئس.

چانهه جا وڏا سُڪ ڀري خالي ڪوپ ٽيبل تي رکي، آئون مجبور نگاهن سان شاه عالم ڏانهن ڏسڻ لڳس، پر هن جي چهر تي ڪوبه

مون سان گڏ ويٺي آهي، تنهنجي پڇا ڪري رهي آهي. سو ڪيڏانهن وڃڻ بدران سڌو سردار غلام حيدر جي بنگلي تي اچجان...“

شاه عالم جي ڪال کان پوءِ جتي ڪاوڙ جي هڪڙي ڊگهي لهر منهنجي نس نس ۾ ڊوٽڻ لڳي هئي، اتي آئون هڪ ڀل لاءِ حيران ٿي ويس ته، ”منهنجي گرل فرينڊ، وري سردار غلام حيدر جي بنگلي تي!!“ ڪا ڳالهه سمجهه ۾ نه اچي رهي هئي. جيتوڻيڪ اها ڳالهه ذهن تي هر هر رهي هئي ته، ”شاه عالم پهرين جوڙ جو ڪميٽوبه آهي، سويقن هن ڪا شوڊپائي ڪئي هوندي پر منهنجي ته ڪلپنا کان سواءِ ڪنهن به چوڪريءَ سان ڪا دوستي ڪونهي. ۽ ڪلپنا ته مارڪسٽ سوچ رکندڙ هڪڙي انقلاب آهي، اها ڪيئن شاه عالم جهڙي ڪميٽي شخص وٽ اچي سگهي ٿي، اهو به هڪ نجی بنگلي ۾...!! تي سگهي ٿو شاه عالم جي عقابي نگاهن واري رڇ ۾ ڦاسي چڪي هجي...!!“

مسلسل ايڏا ڏيندڙ سوچن جا سلسلا شروع ٿي ويا. آئون هڪ ڀل ۾ ئي هراسجي ويو هئس. حيدر آباد ڏانهن پنڌ، جڻ صحرا جو پنڌ لڳي رهيو هو. ايڏي بيچيني وڌي ويئي هئي، جو آئون ترين جي بيڪار سروس کي مسلسل ڪچيون گاريون ڏيئي، پنهنجي بيچيني کي گوريون ڪارائي رهيو هئس. پر سفر ڪٽڻ جو نالو ئي نه وٺي رهيو هو. نيٺ ترين حيدر آباد جي حدن ۾ داخل ٿي، ته وجود کي ڪجهه رليف مليو پر مسلسل ڊگهي بيڪار پنڌ ۽ ايڏا ڏيندڙ سوچن، جڻ اڀاهج ڪري ڇڏيو هو.

حيدر آباد پهچڻ سان ئي ساجن چانهه جو ڊڪٽرو پي، يڪدم ڳوٺ وڃڻ جي لاءِ ٿي ٺاهو ڪيو، ته مون ۽ فهد کيس ڊگها پاڪر پائي، جلد سندس ڳوٺ اچڻ جي دلچاءِ ڏني هئي. ساجن هليو ويو، فهد گهر وڃڻ جو خيال ڏيکاريو ۽ آئون رکشا ڪري سردار غلام حيدر جي بنگلي جي مکيه گيت وٽ پهتس، ته پريان کان ئي بنگلي جو چوڪيدار چاچا عرس ”پلي آيا، پلي آيا“ چئي قربائتي انداز ۾ مليو هو. بيٺي پير مون چاچي عرس کان پڇيو ته، بنگلي ۾ ڪير آهي؟“

مون امڙ ۽ وڏي پاءُ سان ڳالهائڻ جي وڏي ڪوشش ڪئي. پر زبان ڳالهائڻ کان انڪار ڪري ڇڏيو هو. مون کي ائين محسوس ٿي رهيو هو، جن منهنجي زبان ڪنهن وڏي ڇڏي هجي. آئون ڳالهائڻ جي وڏي ڪوشش ڪري رهيو هئس، ته امان ۽ وڏو پاءُ منهنجي سامهون بيهي رهيا ۽ مون کي اداس نظرن سان ڏسڻ لڳا هئا. هنن ان لمحي مون سان هڪڙو جملو به نه ڳالهايو هو. آئون مسلسل ڳالهائڻ جي ڪوشش ڪري رهيو هئس، نيٺ ٻاڻائيندي منهنجي زبان تان ڌڪڙيل لفظ نڪتا: ”مومو مون کي ڇا ٿيو آهي؟“

”ٻچين شل! توکي ڪجهه ڪونه ٿيو آهي. گذريل هفتي معمولي دماغي دورو پيو هو، ڪٽڪو نه ڪر، سڀ سڻائي ٿيندي“ (امان همت ڏني، پر اوچتو سندس اکين مان لڙڪا اچي ويا هئا.)

مون کي چٽي طرح ياد آهي ته امان جي اکين ۾ لڙڪا ڏسي، آئون اڪيون پٽائي ويٺو هئس. پوءِ امان پنهنجا لڙڪا اڳهڻ بدران پنهنجي پوتي جي پلٽ سان منهنجا لڙڪا اڳهي، منهنجي ڀرسان بيٺي تي ويهي، منهنجي نراڙ ۽ وارن تي پنهنجا پوٽر هٿ ڦيرائي، مون کي پرڇاڻڻ لڳي هئي: ”ڀٽا مون توکي چيو ڪونه هو، ته تنهنجو من پوئڻن جهڙو آهي، تون پاڻ کي سنڀاليندو ڪر... پاڻ کي هن پوائتي دنيا کان پري رک. خبر ناهي تو ڪهڙو چرڪائيندڙ منظر ڏٺو، جو تنهنجو اڌ وجود ڪم ڪرڻ کان انڪاري ٿي پيو آهي. ڪا ڳالهه ڪونهي، توکي بيهڙ جيئڻو آهي، اڃا تنهنجي امڙ زندهه آهي...“

امان نصيحت ۽ محبت ڀريل لهجي ۾ ڳالهائي رهي هئي. آئون پنهنجي ذهن تي زور ڏيئي سوچڻ لڳو هئس، ته اهڙو ڪهڙو منظر هو جنهن مون کان جواني، روشنيون، خوبصورتيون، اميدون ۽ خواهشيون ٽري ورتيون، جنهن منهنجي وجود کي پيرالائيز ڪري ڇڏيو ۽ مون کي هاسپيٽل جي نيورولاجي وارڊ ۾ داخل ڪرائي ڇڏيو...

ڊگهي سوچ کان پوءِ اوچتو شبنم جي اڳهاڙي تصوير اکين اڳيان هلڻ لڳي، جنهن ۾ سندس گلابي چپ، ڪارسٽري رنگ جا هئا. وار

احساس، ڪابه شرمندگي ۽ ندامت واري ڪيفيت ڪونه هئي. هو بلڪل چست لڳو پيو هو. ڪنهن لوفر وڏيري جي واهيات پٽ جيان ننڍا ننڍا چانهه جا ڍڪ ڀري خالي ڪوپ ٿيبل تي رکي، بي شرم نگاهون مون ڏانهن ڪندي چين تي شرارتي مرڪ آئي: ”سرمد هروڀرو هينئر ڏيڪاريان؟“

”هاڻي ڇڏنخرا، هل.“

نخريلي انداز ۾ سگريٽ ڌڪائي، ٽڪل لهجي ۾: ”يار سرمد! آئون هتي سگريٽ پيئڻ ٿو، تون وڃ سيڪنڊ فلور تي ملي اچ.“

آئون جيئن ئي سيڪنڊ فلور تي آيس، ته پوري سرير ۾ رڻي شروع ٿي ويئي. پيرن ڪمري طرف هلڻ کان انڪار ڪري ڇڏيو هو ۽ هڪڙي انتهائي مختصر سوچ ذهن تي هلڻ لڳي ته، ”مون کي ڪمري ۾ ائين وڃڻ گهرجي يا نه.“ نيٺ پاڻ کي سنڀالي، جيئن ئي ڪمري جو دروازو کوليو ته منهنجي پهرين نظر پلنگ تي سٽل شبنم جي مڪمل اڳهاڙي وجود تي پئي، جيڪا ڪجهه عرصو پهرين مون کي ٻڌائڻ کان سواءِ رات جي آخري تاري جيان غائب ٿي چڪي هئي. هن جو ڇا غائب ٿيڻ، هڪ عرصي لاءِ منهنجي من جون سموريون روشنيون رسامي چڪيون هيون. لکين مان ننڍون اڏامي چڪيون هيون... وڏي عرصي کان پوءِ شبنم کي اڳهاڙي روپ ۾ ڏسي، منهنجي پيرن مان زمين نڪري ويئي هئي. هڪ ڀل لاءِ سمورن حواسن ڪم ڪرڻ ڇڏي ڏنو هو. پوءِ اکين اڳيان تيزي سان ڌنڌليون ڌنڌليون تصويرون هلڻ لڳيون هيون، جن ۾ خواهشن جون قبرون، لڙڪن جا طوفان، ڪنوارا خواب، ريڪائن کان خالي هٿ ۽ هيسيل اڪيون چٽيل هيون...

اوچتو اکين اڳيان مڪمل ڌنڌ ڇانئجي ويئي. رڻي تيز ٿي ويئي ۽ آئون پيرالائيز ٿي اچي پٽ تي ڪري پيس. پوءِ ڇا ٿيو ڪا خبر نه پئي. پنجن ڏينهن کان پوءِ اسپتال جي بيٺي تي اڪ ڪلي، ته منهنجي هٿ ۾ ڪينولا لڳل هئي ۽ منهنجي پهرين نظر امان تي پئي، ڀرسان وڏو پاءُ بيٺل هو.

وڪريل هئا. نراڙ تي ٽڪو هجڻ بدران سگريٽ جو ڏنڀ ڏنل هو. اڪيون ڌارا کائي چڪيون هيون. اُرهه مرجهايل هئا. گلاب جهڙي جسم جو سڄو نقشو تباهه و برباد ٿيل هو. شبنم کي ڏسندي ئي ڏسندي اوچتو اکين اڳيان ڏند ڇانئجي ويئي. دماغ کي سڪون ڏياريندڙ گوريون، مون کي ننڊ جي وادين ۽ ڏانهن کڻي ويون...



(12)

اسپتال کان ڊسچارج ٿيندي، هي پنجنون مهينو آهي. منهنجي زندگي، گهر جي هڪ سوڙهي ڪمري تائين محدود ٿي چڪي آهي. آئون ننڍڙن ٻارن جيان ڳالهائڻ سڪي رهيو آهيان. اڃان به تلفظ ڪڇا ۽ لفظ ڌڪڙيل آهن. ڪٿي ڪٿي ڪو لفظ مختصر وقتي کان پوءِ ادا ٿيندو آهي. ڊگهي ڌڪ ۽ پيڙا کان بچڻ لاءِ مون مڪمل طور سوچڻ ڇڏي ڏنو آهي. پوءِ به ڪنهن ڪنهن وقت پنهنجي ڪمري جي چوڌاري نظر ڦيرائيندو آهيان ته اڪيون آليون ٿي وينديون آهن. منهنجون سموريون ڇپيل ۽ اڻ ڇپيل تحريرون ۽ ڊائريون غائب آهن، جيڪي مون وڏي ذهني پورهئي سان تخليق ڪيون هيون... شايد منهنجي سمورين تحريرن کي اگهاڙپ ۽ عريانيت جو نالو ڏيئي، ڪچري ۾ اڇلائي ڇڏيائون.

الاس! هنن ڪاغذن منجهه ڪيتريون گمنام حياتيون تحرير ٿيل هيون. منهنجي وجود جو پيرالائيز ٿيڻ جو فائدو وٺي ڪيترين حياتين کي بي رحمي سان گهوگهو ڏيئي ماري ڇڏيائون. ائين جيئن تين دنيا منجهه مائت ڪناري نينگري جو ڪچن مهينن وارو ٻار ڪيرائي ڇڏيندا آهن، ته جيئن عزت بچي پوي، عورت جي ڪُڪ خالي رهي ۽ هوءَ پاڪ دامن ڏسڻ ۾ اچي. شايد مون کي به پاڪ دامن بڻائڻ لاءِ منهنجي والي وارثن، منهنجي تحريرن کي ”ناجائز ٻار“ جيان گهر ۾ لوڙهي ڇڏيو، ڪچري ۾ اڇلائي ڇڏيو ته جيئن سندن عزت تي

ڪو به داغ لڳڻ جو خطرو نه رهي... ڪو به خطرو نه رهي. پر آئون ڪنهن
ڪنهن لمحي ڊگهي پيڙا هيٺ ڊهجي ويندو آهيان. پوءِ اڪيون آليون ٿي
وينديون آهن...

.....

ڪڏهن ڪڏهن مسلسل ڏک ۽ پيڙا جو عذاب، ماڻهو کي همٿون
بخشيندي ڪيس فولادي ماڻهو بڻائي ڇڏيندو آهي يا وري واليم ٽين
جون گوريون ڪارائتو ٿي مجبور ڪندو آهي.

سو ٽيون ڏينهن کان اوچتو منهنجو اداس ۽ مايوس ٿي ويل بي
چٽو منڙو ٻيهر سجاڳ ٿي چڪو آهي ۽ مسلسل انگل ڪري ويٺو
آهي ته، ”مون کي بنواس ناهي پوئو مٿس مون کي فولادي ماڻهو بڻجي
زندگي ڏانهن پنڌ ڪرڻو آهي. مون کي هن بيمار ۽ ڏپ ڪيل
معاشري جي والي وارثن پاران ٺهيل ڊگهين نام نهاد اخلاقي ديوارن
کي ٽوڙي سماج جا پورٽريٽ ٺاهڻا آهن. مون کي پرهه ڦٽي جا گيت
لکڻا آهن. مون کي محڪوم ۽ لاوارث ماڻهن جو فريادي ٿيڻو آهي.
پوءِ ڀلي ڦل ٻريا ٿئي.“

هن اُن تڻ واري ڪيفيت، مون کي ٻيهر زندگي ڏانهن موت کائڻ
جو حوصلو ۽ همت بخشي ڇڏي آهي. مون کان اهي سموريون مفروض
واريون ڳالهيون وسري ويون آهن، جيڪي پاڻ سان پاڻ اظهاري بيمار
وجود کي ريجهاڻيندو هئس. مون کان روئڻ وسري ويو آهي. ۽ منتشر
خيال ۽ بيچين سوچون الپ ٿي چڪيون آهن. هاڻي ذهن تي فقط
هڪڙو ئي خيال سوار آهي ته: ”مون کي جيئڻو آهي، مون کي ديد
دليري سان جيئڻو آهي، پنهنجي لاءِ ۽ محڪوم ماڻهن لاءِ.“



بِسْمِ اللّٰهِ الرَّحْمٰنِ الرَّحِیْمِ

جيئي سنڌ علمي ڪتب خانو جيئي لطيف

ڪتابن سان چاه رکندڙ علم ۽ ادب کي عشق ۽ ايمان
سمجهڻ وارن پائرن ۽ پيئرن لاءِ مفت ”ادبي“ تاريخي
”فلسفو“ شاعري ”ناول“ ڪهاڻيون ”سفرنام“ ”تصوف“
”مذهب“ ”لطيفيات“ ”جیل ڊائريون“ ۽ ٻيا ڪوڙ سارا سنڌي
ڪتاب بلڪل مفت پڻا ڪنهن فيس يا معاوضي جي

تعليم تي خاموشي سان انقلاب آڻڻ جو رستو آهي.
علم سان چاهو، تعاضد ۽ شعور سان ئي سنڌ جو
مستقبل سنواري سگهجي ٿو.
هينين ليکڪن کانسواءِ 35 ليکڪن ۽ انهن جا 300 کان مٿي ڪتاب به موجود آهن

شمس العلماء مرزا قليچ بيگ ”ڊاڪٽر نبي بخش خان بلوچ
امام الهند مولانا ابوالڪلام آزاد ”هوڻچند مولچند گر بخشا ٿي
ايم ايڇ پنهور ”جي ايم سيد“ ابراهيم جويو ”رسول بخش پليجو
شيخ اياز ”عطا محمد پنيرو“ ”امر جليل“ ”استاد بخاري“ ”الطاف شيخ
عبدالواحد آريسر“ ”بدر ابڙو“ ”رڪ سنڌي“ ”خليل جبران“ ”يوسف سنڌي
آغا سليم“ ”تاج جويو“ ”تنوير عباسي“ ”طارق عالم ابڙو“ ”طارق اشرف
شاھ جو رسالو انگريز دور وارو ۽ 10 مختلف ليکڪن جو لکيل به موجود آهي

علم جي لاءِ سان هرواٽ کي روشن ڪرڻو آ

سنڌو جي خوشحاليءَ لاءِ ساڻ ته توکي به ڏيڻو آ

Tarique Hussain
Hussain Tarique



tariquehussain827@gmail.com



ڪمنام باني

03061618348